

మొదటి ముద్రణ 1975



హక్కులు గ్రంథకర్తవి

VAK

వెల రూ. 15-00

Acc. No. 5243

ముద్రణ

శ్రీ రామా పవర్ ప్రెస్,

సుభాస్‌రోడ్డు సికింద్రాబాదు.

ప్రతులకు

వానమామలై వరదాచార్యులు

పోస్టు : చెన్నూరు వయా : మంచినాటి

జిల్లా : ఆదిలాబాదు. ఆ. ప్ర.

కృతజ్ఞతాంజలి

శ్రీయుతులు విద్వత్కవిశేఖరులు బి|| శ్రీ కేశవవంతుల నరసింహాశ్రమిగారు తమ విపుల మైన పీఠికలో లక్ష్యలక్షణ సమన్వయ పద్ధతిలో నా నాటకమును సమీక్షించితమయ పారదయా వాత్సల్యముల నాపై ప్రకటించినారు. అట్లే బి|| శ్రీ వల్లభ దుర్గయ్యగారును నాటకపస్త్ర విమర్శ నమును అందలి కల్పనా శిల్పమును సుదీర్ఘముగా సమీక్షించితమ అమూల్యమైతిని నాయందు ప్రకటించినారు. అదే విధముగా శ్రీయుతులు డా. జి. వి. సుబ్రహ్మణ్యముగారు తమ అపూర్వ ప్రతిభాపాండిత్యములతో నానాటకమునందలి కల్పనలను మూలకధలలోనున్న వానికంటె నుత్తమముగా నిరూపించి నాయందు ఆమితవాత్సల్యమును కనబరచినారు. అట్లే సహృదయులు సాహిత్య ఎకాడమీ కార్యదర్శులు నాయందు అపారవాత్సల్యముగల దేవులపల్లి రామానుజరావుగారు నా నాటకముపై తమ అమూల్య అభిప్రాయము వెల్లెబ్బి దానిలోగల సారమును అల్పపదము లలోననల్పార్థ భానితములుగా దీవేపజేసినందుకు వారికి నేనుబుజుపడియున్నాను డా|| పి. యస్. ఆర్. అప్పారావుగారు నానాటకములోని సమకాలీన నమాజు పరిస్థితుల ఎత్తిచూపి ఇదిపూర్వ పురాణకథయైనను సమకాలీన నమాజు విచారముగలదని దయతో నిరూపించిరి. అంబధ సంస్కృతాంధ్ర పాండిత్య మండితులు శ్రీ కె. రాజన్నాశ్రమిగారు నానాటకములోని ప్రాశస్త్యమును సర్వవిధముల వెలికి దీసిచూపినారు. ఇంతేకాక ఈ నాటకమును సంస్కృత భాషలో ననువదించ వాగ్దానమొనర్చితమ అవగ్రహించితిని చాటుకొనినారు. నా ఆత్మీయుడు ఆప్తుడు దాశరథి రంగన్న నాటకకథ కల్పనలోని మెలకువలు దాని శ్రేష్ఠత్వము వెల్లెపరచి దానికి శోభచేకూర్చి తన అపూర్వమైశ్రాని కన్నులరచినాడు. ఇంతేకాక శ్రీయుతులు బ్రహ్మశ్రీ దివాకర్ల వేంకటాచార్యుని గారు బి|| శ్రీ పాటిబంధ మాధవశర్మగారు దిగ్గంతుల వంటి వండిత ప్రకాండలయినను నా యల్పకృతిలోని గుణావములను సర్వజ్ఞుడు బాలశశిని తలదరించినట్లు ప్రకటించినాడు ఆశీస్సుల నందజేసినారు. నావీర్యమిత్రులు బలరామాచార్యులు తమ చక్కని చిక్కని ముఖచిత్రమును నాటకమునకు అపారకృపామైత్రీ భావములనందజేసినారు. శ్రీరామమూర్తిగారు సౌజన్యముమూర్తి భవించిన సహృదయులు ఈ ముఖచిత్రమునకు ఎంతోదయతో బ్లాకులనందజేసినారు. ఇన్నిటికి ముఖ్యము నా అంతరంగులు నా ఆత్మీయులు నాకు సర్వదా ఆదరణీయులు శ్రీ పబ్బా శంకరయ్య శ్రేష్ఠిగారు తమ శ్రీరామా పవర్ ప్రెస్లో సర్వాంగ సుందరముగా నా పుస్తకమును ముద్రించి యిచ్చిరి. పీఠికలోని నేను నాజన్మపుంతయు బుజుపడియున్నాను. ఆ బుజుమును నాకృతజ్ఞ తానినందనలతో వడ్డి మాత్రము దీర్చుకొనుటకు ప్రయత్నించుచున్నాను.

గౌ|| శ్రీ మురళీధరరావుగారు పెద్ద పెద్ద డిప్టీ కలెక్టర్ గానున్నపుడు ఆసౌజన్యమూర్తి ఆధర్మ కీర్తి నానాటకమునకు 5000 రూపాయలు సన్మానముచేసి మహావకారము గావించిరి. ఉభయ సాహిత్య ఎకాడమీల నుండి ద్రవ్యసహాయము చేయించిన, ఆప్తమిత్రులు శ్రీ రామానుజరావు గారికి శ్రీ బాపురెడ్డిగార్లకు నాకృతజ్ఞత లర్పింతును. ఎందరో మహానుభావులందరికిని నావందనములు పీఠికలోని ఈశ్వరదాయారోగ్యభాగ్యము లొసగి కాపాడు గాక.

ఈ నాటకములో ఆదాద ప్రమాదములు దొరలినవి. దాని వట్టికనిచ్చుచున్నాను నవరించి కొని చదువ పొగ్గింతులు. నేనల్పజ్ఞుడను గదా ! నన్నుక్షమించగలరని విశ్వాసమున్నది.

పేజీ తప్పు

ఒప్పు

3.	అభ్యసిత	అభ్యస్త
8.	నిశ్శంబుద	నిశియంబుద
18.	బంధితుడు	బద్ధుడు
..	శిరోపరి	శీర్షోపరి
..	నిధనత్వము	నిధనము
19.	తామసము	సఽతమసము
20.	అవీక్షిత్కుమారుడు	అవీక్షితకుమారుడు
66.	పారుడను	పాటుడను
101.	సంవర్తకాశ్రమము	సంవర్తకాస్త్రము
106.	స్పర్శానుభము	స్పర్శానుభము
120.	బాహూద్వయ	బాహూద్వయ
123.	నేమీ	నేమి
128.	కాఠిన్యత	కాఠిన్యము
142.	కల్మషభృత	కల్మషయుత
165.	పత్యాధీన	పత్యధీన
205.	అశ్రునేత్రుడు	సాశ్రునేత్రుడు
118.	మౌనయై	సమౌనయై

పుట

పద్యానుక్రమణిక

సంఖ్య

అ

156. అంగవిరహితుడై
32. అందము మేల్వయసు
91. అకట శివనింద.
34. అక్కట నాల్గు
140. అక్కట యత్ర
112. అడరెడి ప్రేమ
90. అతనికిఁ గల్గిన
153. అతిథులనేటి
84. అతివ గళమున
180. అతివా : యెవ్వతెవీపు ?
128. అనుకరణమొనర్చెడి
47. అన్నెలఁత నాట్య
88. అపుడు బొమముడి
87. అమిత కామాంధ
24. అరయఁగ ధర్మ
81. అరయ ధనికులు
97. అరయ నాల్గు
134. అరుగుటకు కాలు
134. అరెరే నీవాక
47. అలకలే కావని
195. అఱ్ఱులొల్కి
193. అసినాగఁబులు
24. అక్షరధనమ్ము.

అ

216. ఆకలి లేకయున్
81. ఆదిని బల్ల వాకరములై

36. ఆనంద జలధి

10. ఆమ్రములు

20. ఆశలేనివాడె

174. ఆశ్రమ మృగముల.

ఇ

75. ఇంత పఱకాశ్రమ

53. ఇచటి నుండి

205. ఇరుల తీవల.

ఈ

48. ఈ గానాంబుద

71. ఈ మరుఁడు

81. ఈమె తనులత

52. ఈ యుభయలోక

206. ఈవని నిల్లు

82. ఈ విషయ మందు

ఉ

194. ఉండవలెనన్న

103. ఉయ్యెల తీవ

4. ఉల్లమంతయున్

109. ఉవిదనా రాగ

ఊ

48. ఊరెడి జవ్వనంపు

ఎ

160. ఎండ నీడలట్టులే

110. ఎంతయుఁ బ్రేమ.
 136. ఎక్కడి పాణికాంత
 199. ఎనయఁగ నక్ర
 1. ఎయ్యది యాది
 189. ఎవ్వడ వోరి :

ఏ

189. ఏ పాపంబు
 199. ఏమి మొగంబు
 127. ఏమేమో :

ఒ

210. ఒత్తనట్లు రథాన

ఓ

199. ఓ కొమరుండః
 111. ఓ యవీక్షితః
 38. ఓషధీ నాధు

ఔ

45. ఔర మాటాడ.

క

52. కంటిదారినా
 115. కందెరలయట్లు
 187. కఠిన కష్టంబు
 4. కఠల గద్య
 129. కననవమానము
 171. కనరానినను
 69. కన్నియ రూప
 109. కరము కరముల

31. కష్ట పరవశునగు
 24. కళలు ప్రతి.

కా

71. కాంత పొందది
 15. కాంత సంద్యా
 168. కాకులు రెట్టరాల్చి
 158. కాలసర్పంబు.

కు

8. కుటిలనమ
 66. కుసుమముల
 66. కుసుమశరు.

క్రూ

157. కూడవు కూడవీ.

కొ

60. కొమ్మ యరవిరి

కో

34. కోరికలూర

క్ర

151. క్రిందుమీదులు
 191. క్రొత్తఁగఁ గూనమున్
 103. క్రొన్నననాను
 183. క్రొవ్విరులీను.

గ

204. గగనమొక
154. గర్వోన్మాదులు

గా

76. గాత్రము పుల్కరైత
105. గాత్రము పుల్కరైత

గి

186. గిరిరాజు.

గు

24. గురు కృపా
193. గురు ఫణిహాప
25. గురువు శిష్యు.

గె

192. గెలిచి యరినన్ని.

ఘ

140. ఘన హృదయ
32. ఘనులు గంభీర.

చ

132. చంద్రముఁడై
45. చుదువుకొన.
218. చనుబాల్చొనిన.

చి

167. చిక్కితి వాపన్నదిలో
196. చిక్కిన గాత్రవల్లి

చూ

112. చూపులని యెడి.

చె

195. చెక్కితులంటి
15. చెమ్మటఁ గమ్మ.

చొ

196. చొక్కపుమేని.

జ

9. జగతి నీర్వాణ
41. జరుగఁ గల

జీ

54. జీవములు పడి

త

163. తత్వ దర్శక. జ్ఞాన.
16. తత్వవిదుర్
155. తద్వినాన్యసువస్తు
220. తనదు వంశమొ
1. తనమనో
104. తమిముఖేందు
148. తలపడి గున్న
67. తలలూపించెడి.

తూ

192. తూణము నందు

త్వ

189. త్వరపడనేల

ద

128. దంపతుల ప్రేమ

148. దక్కిరి పో సత్తి :

దా

191. దాసదారలుగ.

దే

209. దేదీప్యమానమా.

దై

172. దై వసముడగు

దా

220. దార్మికులపీషితుని

ధీ

184. ధీర యోధులకై .

న

54. నందన వన పీఠి

120. నదమొనరించు

37. నవసుమ

45. నవ్వుల నెద.

2. నశ్వరానందంబు

నా

84. నా కనుల సీమె

136. నాడులకు నవజీవ.

ని

192. నిండు మనంబు

58. నిగ నిగ లాడుచు

79. నిగ నిగ లాడుచు

157. నిదుర వుచ్చెడిని

52. నినువల చితిసను

142. నిలవుగభీర

నీ

185. నీచనావేడి

190. నీదుబాణాగ్నిచే

200. నీ ప్రణయ

155. నీ యనంగాకృతి

166. నీలాభ్రవనితా

177. నీవు సర్వవ్యాప్తి

ను

112. నుడువలేక

నె

69. నెఱియ ముద్దయ.

నృ

22. నృపుడు రాష్ట్ర.

ప

15. పగలొనరించి
106. పడఁతి నిన్నును
129. పతికి సతి
169. పదిగహ్మదయ
127. పరిమళమీను
30. పరియాచకపుం

పి

182. పిలిచిన బదులిడ

పా

195. పానీయమానుచు
88. పాపములచిన్నరిం
119. పాఱుఁబోతుతా
193. పాతెడి వేడి.

పు

- 114 పుట్టిన నాటినుండి
72. పుట్టినపుడె
219. పుట్టుట కలఁతెను
190. పులిసోటి

పూ

112. పూల బాణాల
169. పూలు నాలుగు

పై

209. పై కెగసి చూడ

పొ

31. పొడవును లావు
201. పొలితిరా :

ప్ర

176. ప్రణయ సంగత
25. ప్రభువుకై
177. ప్రసరించి యంత

ప్రా

136. ప్రాణమేగుట
205. ప్రాణముతోడ
167. ప్రాణముల తోడ

ఫ

184. ఫలముల నిక్ష

బి

19. బడిని నాత్మ

బా

132. బాణాస్యాయుధ

బి

114. బిడ్డ ఎన్నాళ్ళు

బో

133. బోనులోఁ బడి

బ్ర

22. బ్రతుకనన్

భ

8. భవ్యకావ్యము

భూ

130. భూమి రుహంపు

మ

16. మంజుల హోమ

79. మందహాసామృతమ్మల

49. మత్త నయనాబ్జ

203. మరుని భాగ్యలతయే

23. మహిన ధర్మాప్త

మా

52. మానిని మందహాసముల

74. మారుడు బూదియై.

ము

197. ముట్టన్నానెడి

10. మునువని

142. ముల్లగొని

119. ముసురుకొను

మె

17. మెడమోడ్చి

197. మెఱపు తీవ

మో

107. మోమును వాడె

మ్రో

45. మ్రోళ్ళు చివుర్చి

యు

89. యువతి జపతపో

ర

48. రతనము సాన

7. రమయు

187. రవి కర.

42. రసికహృదయాల

151. రహి మేఘముల

రా

87. రాగ కషాయిత

రూ

115. రూపులన్ని తానయి

రే

44. రేఖలోయవి

ల

106. లలన నీరూప

5. లలిత పదారవింద

103. లలినేలంగన

వ

104. వనిత పాపట
220. వనితారత్నము
9. వనిలతాంగులు
115. వరగుణమ్ముల
1. వరవిజ్ఞాన
207. వసుధ సుఖ

వా

107. వాయువెదురయి
102. వారిజ నేత్ర

వి

221. వింతలు గాగనీ
203. వికసిత మనోజ్ఞ
25. విద్యతో గ్రమ
6. విద్యయుపకృతి
152. విన్నుగ్రుమ్మెడి
83. విరహాగ్ని కన్నను
186. విరహాన
86. విరి శరమ్ముల

వీ

182. వీరవర్యు

వె

161. వెడలుపు సన్నముల్

వై

133. వైరి మస్తక

146. వైరి వితతిచే

శ

98. శక్తి చేత
193. శరభాతమ్ముల
166. శశి ప్రతి బింబ

శి

154. శిరము మణి

శ్రీ

219. శ్రీరమణి విష్ణునకు

శృ

87. శృంగార వార్ధి

స

44. సంగత రేఖ
33. సంపదన్విత
221. సకల జనులు
88. సడలుచు చోల
56. సదమలాక్షర
6. సరవినన్నయ
44. సరసీచంద్ర
53. సరసత రాకుమారి
41. సరసమధుర
109. సరసిజమంచు.

సా

158. సాధకుల సుఖము
93. సామదాన.

స్వా

219. స్వాభిమానమెప్పుడు

స్వీ

217. స్వీయ జీవిత

122. స్వీయ దేహము

స్త్రి

221. స్త్రీల మానములకు

220. స్త్రీల శీలములును

సు

204. సుకవి ప్రతిభల

సౌ

50. సౌందర్యవారాశి

హ

161. హరి పదాంబుజ

హా

184. హాస సుమము

హృ

186. హృదిని విడని

176. హృదయ సదనమ్ము

క్షి

122. క్షితిని నెల్ల



ప్రవాసమామై పరదాదాత్మలు

గీ॥ శిలవతిగ్రామండు రనించినాడు
గృతిగ్రామంగలెయందు నిసతివానరు

ప్రముది వైచేహి

దీప్తసాధాగృహతి వైదేహిసతి
అస్సదరాంగి శీర్షతి యంతికముగ్ధి

తొలి పలుకు

పోతనచరిత్రమును రచించి 'అభినవ పోతన' బిరుదాంకితులైన శ్రీ వానమాచలై వరదాచార్యులుగారు సహృదయులు. కావ్యరచనలో తమ పాండిత్యమును ప్రకటించుటయే గాక నాటక రచనలోకూడ తమది అందెవేసిన చేయే యని వైశాలిని నాటకముద్వారా నిరూపించుకొనిరి. వైశాలిని చక్కని నాటకము. మార్కండేయ పురాణాంతర్గతమైన విశాల అవీక్షితం చరిత్రయే దీని కాధారము. పోతన చరిత్ర చదివిన వారికి వరదాచార్యులవారికి భక్తిశృంగారరసములు అభిమానాస్పదములనిపించును. రసానుగుణమైన శైలితో చక్కని పదముల పొందికతో కవి మనస్ఫూర్తిగా ఒక రసమును వర్ణించునపుడారసము అతని కభిమానాస్పదమేమో యనిపించును. వరదాచార్యులవారికి యారసములన్నియు అభిమానాస్పదములేమో యనెడివిధముగా 'వైశాలిని' యందు శృంగారము, ప్రేమానందముగ వీరకరుణ రౌద్ర, హాస్యరసములు ఎంతో పోషింపబడినవి. ఆయాఘట్టములను చదివినపుడు యీ కవికి రసవృద్ధముగా కవిత్వము చెప్పట వెన్నతో పెట్టిన విద్యయేమో యనిపించును.

ఈ నాటకమున ప్రాసంగికముగా చెప్పబడిన గౌరీకల్యాణము చాలా చక్కగా నున్నది.

విరిశరమ్ములఁ గురిపించి హరునెడంద
విషయవాననల్ రగిలించివిడిచె మరుఁడు
పూలకీఁగెను వెడలెడి భోగివోలె
శివుఁడు పార్వతీపాణి నానించిదాసె.

ఎంత చక్కని ఉపమానము.

అమిత కామాంధకారము లావరింప
హరుని ప్రణయవలోక తన్మరుఁడు పొంది
అగణ రూప యౌవన ధనమవహరింప
మందహాసమ్ములను మచ్చుమందుచల్లె.

ఎంత హృద్యమీ పద్యము.

అభిమానధనుడైన అవీక్షిత, పతివ్రతా శిరోమణియైన విశాల పాత్రల నెంతయో ఉదాత్తముగా వరదాచార్యులవారు తీర్చిదిద్దిరి.

“ఆశలేనివాడే గురువనబరంగు
లోభరహితుండే శిష్యుడై రూఢిమెరయు
ఆశలేనివానికి లొంగు నీకుండేని
విగతలోభుండు వైకుంఠజగతిఁగెల్పు”

“మహానదర్మా ప్ర సౌఖ్యసంపదలకన్న
 ధర్మఘటిత దుఃఖదిరిద్రితలెయశమిదు
 మంచి కీర్తి జీవితమును మించుసుఖము
 దుష్టకీర్తి మృత్యువుకన్న దుఃఖతరము”
 “సంపదన్వితనౌరుని నహింపలేక
 చెరుపఁదలచుట తనుదానెచెఱుపుకొనుట
 పాలతోఁగూడు నీగమున్యావనెంచి
 పొంగుదెప్పించు నగ్నియే పొలియదొక్కొ”.

ఇట్టి నూత్నలెన్నియో యిందుగలవు. కణ్ణపుత్రాశ్రమమున గురువునకు, అవీక్షితునకు
 జరిగిన సంభాషణ చక్కని ఉపదేశముతో కూడి యున్నది. సామెతలిందు కొల్లలుగా గలవు.
 సందర్భోచితముగా చక్కని అలంకారములను ప్రయోగించిరి.

శ్రీ వానమామలై వరదాచార్యులవారి పద్యమేత హృద్యముగా నుండునో వారి
 గద్యముగూడనట్లే హృదయంగమముగా నుండును. ‘వైశాలిని’ యందు ఆచార్యులవారి సంభా
 షణ రచనాపాటవము అమోఘము. వీరి కవితాధార నిరర్గళమై మృదుమధుర పదసమాన
 బంధురమై సహృదయుల మనస్సుల నాకట్టుకొనుటలో వింతయేమున్నది. సహజనుందరమైనది
 వీరికవిత.

సుకవివ్రతిభలప్రకటించు సుకృతిలాను
 నతని విబుధులు కీర్తించునటులొనర్చు.

నిజమే. కవి యొక్క సత్కావ్యమే కవిప్రతిభను ప్రకటించి విబుధులచే శ్లాఘింప
 జేయును. ఇది శ్రీ వానమామలై వరదాచార్యులవారి వట్టన యధార్థము.

ఇట్లు

దేవులపల్లి రామానుజరావుగారు

హైదరాబాదు,
 తేది. 5-5-1975.

ఆ. పృ. సాహిత్య ఎకాడమీ కార్యదర్శి.
 ఆంధ్రసారస్వత పరిషత్తు అధ్యక్షులు.

వైశాలిని సమకాలీనత

“మార్కండేయ పురాణాంతర్గతగాథ నౌకదాడునిక కవి కించిత్కల్పనా విశేషంబుల సృచించెను” కథా మూలమును గూర్చి, కవినిగూర్చి, నాటకమును గూర్చినటివేసిన తొలి పరిచయమిది. కథప్రఖ్యాతమే కాక ప్రళస్తమైనది, దీనికికొన్ని కల్పనా విశేషములు చేరినవి. ఇంక కవి ‘అభినవ పోతన’ యను బిరుదమువదసిన శ్రీమాన్ వానమామలై వరదా చార్యులు గారు. ఇంక నాటక ప్రళస్తకి కొడువయేమి ?

విడిశాపురాధీశుడగు విశాలనృపాలుని యాత్మజాత వైశాలిని సకలరాజస్యసైన్యంబుల నొక్కతేల నుక్కడంచి, యశిల మహిమండలము నేకచ్ఛత్రముగఁ బరిపాలించిన సార్థకనామ దేయుడగు కరందమసార్యభామనియేతైక పుత్రికత్నము అవీక్షితుడు. అంతియకాదు. అవీక్షితుడు విశ్వజిద్రాక్షణీదలో సకలరాజమండలిని నిష్ఠించి, విజయలక్ష్మినిచేపట్టినవాడు. అట్టి యీదంపతుల పుణ్యసమాగమ ఫలము-సకలప్రాణికోటికి ప్రాణమై రర్మపరిపాలనచేయి బోయెడి మరుత్తుమారజననము. ఇదేనాటక ఫలమును.

తృతీయాంకమున ప్రసక్తమైన కుమార సంభవగాథకును, ఈ నాటకకథకును కొన్ని పోలికలుగలవు. పార్వతీదేవివలెనే వైశాలినియును వలచిన భర్తను పొందుటకై తపశ్చర్యకు పూనుకొనినది కుమార సంభవముతోనే రెండుగాథలును మంగళాంతములైనవి.

ఇందులోని అసలు కథస్వల్పమే. అయినను కల్పనలవలన పెరిగినది. నాయికా నాయకులు తాముకావించిన స్వల్పావరాధములవలన శపుతైనారు. వైశాలిని పూర్వజన్మమున గంధర్వరాజగు సునయుని తనయ అజ్ఞానవశమున అగస్త్యమహర్షిని అవహనించినది; మానవకాంతగా పుట్టి విరహతాపమున దుఃఖపడుమని ఆయన శపించెను. ఇంక అవీక్షితుడు ఈ జన్మలోనే తెలియక నాగులవట్ల అవచారమొనర్చి శాపము పొందినాడు. ఈరెండు శాపములలోను ‘విరహము’ సమానధర్మము. అందుచేతనే కథపెరుగుటకు అవకాశమేర్పడినది; నాటకము స్వర్గ-మర్త్య-పాతాళలోకముల నాక్రమించుకొనినది.

మహర్షులకోపమైనను మంగళములకేననుట సత్కథారముకాదని అగస్త్యమహర్షి శాపవృత్తాంతమున స్పష్టమైనది. ఆశాపఫలముగానే వైశాలిని-సకల వ్రజలను స్వపరభేద వివక్షలేక సమదృష్టితోఁగాంచి పీడిత తాడిత వ్రజానీకమును దయఁజూచి సర్వధావారి దుఃఖనివారణమునకై యుపకరింపఁబోయెడి పుత్రునకు, మరుత్తుమారునకు, తల్లికాగలిగినది. ఒక మహామహునకు తల్లికాగలిగిన పుణ్యవంతురాలు కావుననే నాటకమున కామెపేరు సర్వధా తగియున్నది.

క్రాంత్యర్థియైన కవిసమకాలిక ప్రజాజీవితమును నిశితముగ బరిశీలించి అందలి కష్ట నష్టములకు వ్యధజెందుట అనివార్యము. శ్రీమాన్ వరదాచార్యులవారు ప్రగ్రహమాంక ప్రారంభ మందలి శుద్ధవిశ్కంభమున విద్యాధరుడైన మణికుండలుని మాటలద్వారా తమ ఆవేదనను వ్యక్తముచేసినారు —

“భూలోకమున పీడిత ప్రజానీకమును దర్శించుట దుర్భరము...ధనికుడు దరిద్రుల దోచుకొని మరింత ధనికుడగుచున్నాడు. బలి బలహీనుల తలలఁ బాతాళమంటఁ ద్రొక్కుచు మరింతపైపదవి నధిరోహించుచున్నాడు. విద్యాధికుడు విద్యావిహీనుల వంచనోపాయములతో మోసమొనర్చి విశేషసుఖములఁ జూరగొనుచు నతివతుడుడనని పించుకొనుచున్నాడు. అవకాశ వాది యీ మువ్వరి ప్రళయ కాండవములకు ననుకూలగతియవేయుచు వంతఁబాడుచు నవ సరములఁ దీర్చికొనుచు హాయిగా జీవింపుచున్నాడు.....బడితగలవానిదే లోకము. వైసగం వానికే నాకము. అచటి ప్రజల తత్వమిట్లున్నది. ప్రభుత్వముదానికి లయవేయుచున్నది.”

ఇట్టిభూలోకమునండి. గంధర్వలోకమునకు విచ్చేసిన అవీక్షితునకు—ఈ రాజ్యమున బరిశీలించ నొకవిచారణగదైనను మచ్చనకుఁ గానరాదు. పేరునకైన బూరిగుడినెలేదు.... ఇవట ధనిక దరిద్రభేదములులేవు. ప్రతిపౌరుఁడు విద్యావంతుడే, ధనవంతుడే, శక్తివంతుడే, స్వతంత్రుడే ఎవరికిని సన్నవత్తముల కొడువలేనేలేరు” అనిస్పష్టపడినది. “ప్రజలందరును స్వతంత్రులై నమాన సంపదలఁదులఁ దూగుచు శాంతి సౌఖ్యములఁ దేలుచున్న ప్రతిదేశము స్వర్గమేకదా! స్వర్గమననిదియేనేమో!” అని అతఁడు తలపోసినాడు. ఆ మాటనేపైకి అన్న పృథు ‘నీ వాక్యములు యథార్థములు. సంక్షేమ రాజ్యమేదియైనను స్వర్గమే’ అని గంధర్వ రాజగు సునయుఁడు వివరించినాడు. ‘సంక్షేమ రాజ్యము’ శ్రీమాన్ వరదాచార్యులవారి ఆశయము. మార్గదర్శియైన కవి లక్ష్యమిదియే. ఈ రాజనీతిని విశద పరచవలె నన్న సంకల్పము తోనే శ్రీమాన్ వరదాచార్యులవారు ఈ దృశ్యకావ్యమును రచించియున్నారనుటలో సందేహము లేదు. ఉత్తమమైన ఈ నాటకరచనద్వారా తమసంకల్పమును సిద్ధింపజేసుకొన్న శ్రీమాన్ వరదాచార్యులవారిని మనఃపూర్వకముగా ఆభినందించుచున్నాను.

ఈ ఆధునికకాలమున, ప్రాచీన సంప్రదాయము సారముగా వెలువడిన ఈ ఉత్తమ నాటకము సహృదయుల మన్ననలను పొందగలదనియే విశ్వసించుచున్నాను.

ఇట్లు

డాక్టర్—ప్రోఫెసర్ శ్రీరామ అప్పారావుగారు

తేది 1-6-1976.

డైరెక్టర్ ఇంటర్ నేషనల్ తెలుగు ఇనిస్టిట్యూట్.

అభినందనము

డా. దివాకర్ల వేంకటాచార్య ఎం. ఏ. (ఆనర్సు) పి హెచ్. డి.

అభినవ పోతన బిరుంకితులు, మహాకవులు, శ్రీమాన్ వానమామలై వరదాచార్యులవారు రచించిన వైకాలిని యను మహానాటకము నాదృశిమై చదివి మిక్కిలి యానందించితిని. వారు నాటకలక్షణములన్నియు సమకూడునట్లుగా మార్కండేయ పురాణమునుండి వస్తువును గ్రహించి శృంగార రసప్రధానముగా నీ నాటకమును రచించిరి. కథానిర్వహణమందును, రసపాత్ర ప్రోషణమందును, హృద్యసన్నివేశకల్పనమందును వారు ప్రదర్శించిన నేర్పు సర్వదా ప్రశంసాపాత్రమైయున్నది వారాయానందర్యముల రచించిన పద్యములు రసభావహారితములును నాటకోచితములునై పూర్వ సంస్కృత మహాకవుల నాటకపద్యములను దలంపునకుఁ దెచ్చుచున్నవి. వారికై లి సర్వము బోధమును జాతీయతా పదప్రచురమును శక్తిమంతము నై యింపు నింపుచున్నది. సంపూర్ణ లక్షణ సమన్వితములైన పెద్ద నాటకములను రచించుట సన్నగిల్లుచున్న యీ రోజులలో శ్రీమాన్ ఆచార్యులవారి నాటకము రచించి నాటకకళకు మరల విస్తృతమైన పోషణను చేసినందున, పరిమళమున పెద్ద దయ్యమును పొంద భావపరిపూర్ణమైన యీ మహానాటకము విద్వాంసులకేక కళాశాలలలో పఠించు ప్రౌఢ విద్యార్థులకుఁగూడ పఠనీయమై యింపునింపునని నేనభిప్రాయపడుచున్నాను. మహాకావ్యకల్పమునకేకాక మహానాటక నిర్మాణమునఁగూడ తమ నిరతిశయ కళాకాశలమును ప్రదర్శించి ప్రశంసాహస్తలైన శ్రీమాన్ ఆచార్యులవారి నెంతయు నభినందించుచున్నాను.

ఇట్లు

డా॥ దివాకర్ల వేంకటాచార్య

తేది. 20-5-1975.



అ భి ప్రా య ము

అక్షనవ పోతన దిరుదాచితులు, మహాకవి శ్రీమాన్ వానమామలై వరచాచార్యులవారు సర్వాంధులకు నుపరిచితులైన విద్యశ్శుచీశ్వరులు. పోతన జీవితమును మహాకావ్యముగా సంతరించుచేకాక పెక్కు లఘుకృతులనుకూడ రచించినారు. వివిధ సాహిత్య ప్రక్రియలను చేపట్టి విజయవంతముగా నిర్వహించి యిప్పుడు నాటకప్రక్రియను చేపట్టినారు. “నాటకాంతమ్ సాహిత్యం, కావ్యేషు నాటకం రక్ష్యమ్” అను ఆఖాణికములను సార్థకము గావింపబోయినారు. వైశాలినియను బృహన్నాటకము నిర్మించినారు. పేరునుబట్టి నాయకా ప్రాధాన్యమును సూచించినారు. “సతీమతల్లుల గర్భానిలోనే సుతులై శూరశిరోమణులుదయింతురు. ఆ వీరశిరోమణులు తానన్యాయాంధకారమునుబావి జగదభ్యుదయమును జేకూర్చెదరు”.

పేద పురాణగాథలందు వ్రసిండ్లడైన మరుత్తుని జన్మకు గారణములైన వైశాలినీ-అవీషిత్తుల పవిత్ర చరిత్రమీనాటకమందలి ఇతివృత్తము. అదినుండి యంతమువరకు శృంగార వీరరస ప్రవాహములను జంటగా నడిపించి కవిగారు సహృదయుల హృదయములను రెండు రసముల నడుమ ధోలాదోళితము గావించినారు. ప్రస్తావనయందలి వసంతర్తూగనముచే శృంగారము అంగీకరమన్న అభిప్రాయము సూచించినారు. ఆశృంగారము సంతానఫలమై దాంపత్య రూపమగుటచే ధర్మమాలమై జగదభ్యుదయ హేతునగుట నిరూపించినారు.

పౌరాణిక వృత్తాంతమును వర్తమానజీవిత ప్రతిబింబకముగా మలచుకొనుటలో కవిగారు ప్రదర్శించిన మెలకువ, నైపుణి కొని యడగినవి. శ్రీమౌరాజ్యస్థాపనము వరకు ప్రయోజనముగా నిర్వహింపబడిన యీ నాటకమున సమకాల జీవిత సమన్వేతన్నియో చోటుచేసికొన్నవి. సంప్రదాయావిరుద్ధమైన సర్వతోమఖాభ్యుదయము కవిగారి వరమలక్ష్యము. ఆ లక్ష్యమున కభిముఖముగా నాటకము నడచినది. నాయకాభ్యుదయము జగదభ్యుదయమైనది.

ఇతివృత్త విస్తృతి, సన్నివేశ బాహుళ్యము, ఉదేశాభినివేశము నాటకమును నుదీర్ణము గావించినవి. రెండు వందల పుటలకు పైబడి, తొమ్మిది అంకములు గల యీ నాటకమున పద్యములు రెండువందలకు పైగా ఉన్నవి. ప్రధర్మమును కవి ప్రతిబింబకము లగుచేసెను ; కాకుండుతీరున పదర్శనయోగ్యత సమకూర్చుటకు ఆచార్యులవారేదేని ప్రజాశిక్ష సూచించినచో మేలుగానుండును.

నాటకము ప్రయోగప్రధానముగనుక సామాజికరంజనముదాని ప్రశస్తి గీటురాయి. సర్వ లక్షణ సంపన్నమైన నాటకమును నిర్మింపఁబడిన ఆచార్యులవారు తమ పూనికయందు కృతార్థులై నట్లే నాటకము వెల్లడించుచున్నది. ప్రయోగమున విజయవంతమైనచో కవిగారి ఆశయములు ప్రజాబాహుళ్యమున ప్రచారముపొంది వారాశించిన యభ్యుదయము సమకూరును. తదాస్తు.

ఇట్లు

తేది. 8-8-1975. డా॥ పాటిబండ మాధవశర్మగారు M.A.P.H.D.

అభినందన సుమాంజలి

జయంతిశేసుకృతినో రససిద్ధాః కవీశ్వరాః

నా స్తియేషాన్యశః కామ్యేజరామరణ-జంభయం ||

“భర్తృహరి”

మార్కండేయ పురాణమునందు రేఖామాత్రముగానున్న కథాంశమునుగైకొని “అభినవ పోతన” బిరుదాంబులు శ్రీమాన వానమామలై వరదాచార్యులవారు తమ యనల్పశిల్పకల్పనా వైభవముతో నద్భుతావహముగాని “వై శాలినీ” దృశ్యకావ్యమును తీర్చిదిద్దినారు. పాత్రోచిత సంభాషణలతో, సంభాషణోచితపదబంధములతో, పదబంధబంధురమగు రసనిర్వహణముతో, రసనిర్వహణాను కూలములగు సుందరకథాకల్పనలతో సర్వాంగ సుందరమై యీ నాటకరాజ మొప్పుచున్నదనుటలో సందియమొకింతయునులేదు.

రసమేనాటకమునకు జీవాతువు. తన్నిర్వహణమునందు నిందుకవిచూపిన యనన్యసామాన్య మగు అవధానము ఇంతంతయనరానిది.

ప్రధానముగానిందు ధర్మవీరరసము పోషించబడినది. అపీక్షితుని గురుభక్తినిరతితో పొంగిరంభమైన ఈ నాటకము మాత్రాజ్ఞాపాలనత్రైతాబానిన “కిమిచ్చక” ప్రకాంగమగు పౌత్రభిక్షాదానముతో అనిగా మరుత్ర కుమారజననముతో ముగియుచున్నది. ఏకావ్యమందైనను ఈ యుపకరణావసంహరములే యాకావ్యముయొక్క ప్రధానరస నిర్ణయకారులై యొప్పుదును. మహాభారతమును శాంతసప్రధానముగా నిర్ణయించుపట్ల ధర్మనికారులు ఈ సరణినేయవలంబించి దర్శకలై యేపారిసారు.

గురుదక్షిణనొనంగికాని వివాహమాదనను ప్రక్షిప్త “అచార్యాయ ప్రియంధనమాహృత్య వ్రజాకంతుమ్ మావ్యవచ్చేత్సీ” అను శుతీచోదిత ధర్మానుష్ఠానతత్పరతనువే నోక్లచాటుచున్నది. గురుదక్షిణ సంపాదించవలెనన్న దృఢకేశివధ యాచరణీయమగుచున్నది. తదనుకూలముగా నిందు ప్రతినాయకనికతంత్రములు నాయక విజయముమున్నగు కథాంశములు ప్రస్తుతము లైనవి. ఈ ఘట్టములన్నిటిలో కవితదంగమగు యుద్ధవీరమును సముచితముగా నిర్వహించి యున్నాడు. సుప్రకాదేశమునందును వై శాలినీ “విశ్వవిజయినేవరింతు”నను ప్రతిజ్ఞతన నాకర్షించుటయుతా నామెను వివాహమాడుటకు పూనుకొనుటలైనవి. తత్కథాంశ నిర్వహణావ సరమున కవి మిక్కిలి నేర్పుతో చిత్రించిన శృంగారరస నిష్కంధము రసికుల నానందజలధుడ నోలలాడించుచున్నది.

ఇట్టేనాటకమున ప్రధానరసముగా ధర్మవీరము మరియు తత్ప్రధానరసాంగములుగా యుద్ధవీరశృంగారములు నచ్చటచ్చట నాయాహస్యాదిరసములును పోషింపబడి దీనినెల్లెడ రసో చితబంధురముగా సర్వాంగ సుందరముగా తీర్చిదిద్దినవి. నాటకమునంతటను, గురుభక్తి,

వినయ శీలానురక్తి, శరణాగతరక్షణ, ఆర్తరాణ విదక్షణ, మాతృభక్తిపితృభక్తిమున్నగు వాని పట్టనాయకుడు ప్రగిదర్శించినయమితోత్సాహమే ఆయాయఁకములలో చర్చితమగుచుండుటచే నీనాటకమునందలి, ప్రధానరసము “ధర్మపీఠ” మనుటతో వివరితమైతియుండరాదు. తదను బందిగానే యితరరసములు పొషించబడినవి. “కామినీవిరహంధుడనై గంతవ్య పథముమరచిన నాకుదయతో దారిచూపితివి.” అను నపీక్షితునివాక్యము శృంగారము ప్రధానరసముగాదని చెప్పుచున్నది.

మాతృభక్తిని వ్యక్తముచేయుపట్ట ‘కనరానినను నీవు’ అను 171 వ పుటలోని వద్యము గమనార్హము. ఆటలేద్దధకేశి వధయననెట్టిదో వైశాలిని పలికినపలుకులవలనదెలియ వచ్చును “ఒకవంక ప్రిజానంక్షేమము మరియొకవంక గురుదక్షిణా సమర్పణము, ఇంకొక వైపు పునయుభయుల కల్యాణకారకమైనదీ దృఢకేశివధము’ ఈ వాక్యముల గమనించినచో యద్ధపీఠమును ప్రధానరసముకాణందు.

ఈ నాటకమును చదువుచున్నంతసేపును. ఈ కవివతంసుని బహముఖ ప్రజ్ఞాపాటవము నూక్తినిధిత్వమును ఎదనెదవెల్లడియగుచు నాశ్చర్యచకితుల నొనర్చుచుండును. వీనికి నుదాహరణముగా :

1. సంగీతసాహిత్యముల తారతమ్యము (P. 2)
2. రాజుప్రజలవరస్పర సంబంధము (P. 21)
3. ధర్మార్థకామమోక్షములతత్వము (P. 23-24)
4. కళలు-కళాప్రకాశస్తానములు (P. 24)
5. గురుశిష్యసంబంధములు P. 24)
6. ఈశ్వరాస్తిత్వవాదము (162-163)
7. పార్వతీపరిణయము P. 88-91)
8. హింసయేదియేదికాదు (P. 159)
9. ధర్మము యొక్క నిజస్వరూపము (P. 164)
10. గంగాప్రాస్త్యము = మున్నగునవెన్నియొకలవు.

అద్దేహుత్వరెన్నియో సహజసుందరములై సుబోధములై పఠితలకంఠస్థమైనర్చుటకు ప్రేరేపించుచుండును. మచ్చనకుకొన్ని(దుష్టకీర్తి) 24 వ పేజీ (గురుకృపా) P. 24 (అరయ దని కులు) P. 31 నంవదన్విత) P. 33 (ముల్లుగొని(P. 142 ఇట్లుతనసూక్తిప్రియత్యము నాటకమున చాటియున్నాడు. “తగినసూక్తులన్ రసీకుల దన్యుకావ్యమగునెడనె కవివరు మూల్యమగణితమగు” అను కవిసూక్తి ప్రకారముచూపులును క్రాగొంతకావనంతో చేయు వర్ణనలెంతో హృదయవర్ణకములై యున్నవి. పేజీ 94 లో ‘అకట నాలుశీర్షముల” వైశాలిని వర్ణన 186 పేజీలోని “శశిప్రతిబింబమాస్యమ్మయి” అను గంగావర్ణనముల తీరుఅద్భుతములనక తప్పదు. ఈఁసుగండును షర్మించిన నృతావృత్తి ఎంతహృద్యముగానున్నదోచెప్పలేము. చదివియే తీరవలెను. “కనులెల్లాల్పును” 215 వ పేజీలో “చదువుకొననట్టి పామరజనులకైన, అఖిల భాషావిభేదములవలద్రోసి రంగురూపుల సౌందర్యరసజగత్తు కనులద్రావిండు నీచిత్ర (దృశ్య) కావ్యరసము” అనునట్లు ఈకవిచిత్రవర్ణన సందర్భమందలి ఈవద్యము ఇతని కావ్యవిషయ మందును యథార్థమగుచున్నది.

ఇట్టికవివతంసుడుకానొక అపూర్వదృశ్యకావ్యరత్నమును ఆంధ్రభారతి కంఠసీమనలంకరించితనకేకా సహృదయులందరికిని ధన్యతనాపాదింపరాదనవలెను. నేనీ సందర్భమును పురస్కరించుకొని యీ మహాకవికి నాహృదయ పూర్వకాభినందన లండజేయుచున్నాను.

కె. రాజన్నశాస్త్రిగారు M.A.M.O.L.

సంస్కృత సాహిత్యరత్న, విద్యాప్రవీణ సాహిత్యరత్నాకర,
సంపాదకులు శివన్యాసకులు S. P. కాలేజి హైద్రాబాద్.

పీఠిక

శ్లో॥ “కార్యోపశేషమాదౌ తనుమ విరచయన్ తన్యవిస్తారమిచ్చన్,
 బీజానాం గర్భితానాం ఫలమతి గహనం గూఢ ముద్వేదయంశ్చ,
 కుర్యన్ బుద్ధ్యా విమర్శం ప్రస్ఫుత మవి పునస్సంహరన్ కార్యజ్ఞాతం,
 కర్తావా నాటకానా మిమమను భవతిక్షేప మన్మద్విధోవా”.

కుటిల నీతి విచక్షణుడైన బాణకృష్ణుడు అందగా నిలిచి యున్నప్పుడు చంద్ర గుప్తుని నందరాజ్య ప్రభునిచేయుటకై తాను విస్తరించి రచించు రాజనీతిలో ఎంతో క్షేపం ఉందనీ, ఆక్షేపం ఇతివృత్తరసభావ సంది వచకాది రచనాత్మకమైన నాటకాన్ని విరచించడంలో కవికి మాత్రమే ఉంటుందనీ అమాత్యరాక్షసుడన్న మాట ఇది మహాకవియు, నాటకకర్తయు, అయిన విశాఖ దత్తుని దృష్టిలో వైరినిర్మూలనము చేయదలచుకున్న ఒక మహామంత్రికి కలిగేక్షేపమూ, నాటకకర్తకు కలిగేక్షేపమూ నమాన స్థాయిలో, సమాన పరిమాణంలో ఉంటవి అన్నభావమును, సంస్కృత ముద్రాక్షర నాటకంలోని ప్రాశస్త్యం వ్యక్తపరుస్తున్నది.

‘కావ్యేషు నాటకం రమ్యం’ ‘నాటకాంతం కవిత్వమ్’ అన్ననూత్నలు దృశ్యకావ్యమునకు అందులోను నాటకానికి ఉన్న మహత్త్వాన్ని సూచిస్తాయి. రమణీయార్థ ప్రతిపాదక శబ్దరచనా దురంధరత, రసభావాభివ్యక్తికరణదక్షత, కథానంవిధానచతురీమ, అవాంతరార్థకల్పనా వటిమ, వివిధలోకవృత్తనిషయభిజ్ఞత మొదలయిన రచనా సామగ్రికి కవి హృదయంలో నిండుగా ఉన్ననాడు గాని ఉత్తమనాటకం పుట్టదు “నట = అవస్సందనే” అను సంస్కృత రాతువు నుండి నాట్యం, నాటకం, నటుడు మొదలయిన శబ్దాలు పుట్టినవి. అతి ప్రాచీనమైన కాలంలో నాటకశబ్దం సామాన్యవాచకంగా ఉండి, నాట్యప్రధానములైన రచనల నన్నింటినీ తనలో ఇముడ్చుకొని ఉండినట్లు కొన్ని ప్రాచీన రచనలు తెలుపుతున్నవి

రూపకశబ్దం అర్వాచీనం ‘రూపయతి, రూపయత్యా’ అనుపదములు, నటులకు సూచనార్థమై ఉపయోగింపబడినట్లు తెలస్తున్నది. స్వత్రం, నృత్యం, నాట్యం అనేశబ్దాలు అదే పేర్లతోనే ప్రదర్శింపబడుతూ వుండిన దృశ్యకావ్య సముదాయమే ప్రప్రథమమున ఉండినట్లు తెలుపుతున్నది తరువాత తరువాత నాట్యప్రధానమైన రచనలు ఎక్కువగా బయలుదేరి నృత్య, నృత్యాంసు తమకు అంగములుగా చేసుకొన్నవి. దశవిధ రూపకములు నాట్యప్రధానమైనచే కనుక వాటికి “నాటకములు” అన్నసామాన్య నామధేయముండుట వింతకాదు. నాట్యపాశ్వాంతో కూడిన ‘నాటకము’ అనేది ఒకటి ఉండడం, చతుర్విధాభిసమములలో ‘రూపం’ అనగా వేషధారణం ముఖ్యం కావడం, అనే రెండు కారణములచేత దశరూపకకర్తకాలానికి దృశ్యకావ్య సముదాయానికి ‘నాటకం’ అన్న సామాన్యనామంపోయి ‘రూపకం’ అన్నపేరు

వచ్చింది. అప్పుడు నాటకం దశవిధరూపకములలో ఒకటిగా మారి పోయింది. మనం సంస్కృతాంధ్రనాటకములనుగురించి ముచ్చటించు కోవడమంటే “రూపకములను, ఉపరూపకములను” గురించి ముచ్చటించు కొనుటయే. సంస్కృత భాషాభిజ్ఞులు ఏడినాటకమో, ఏడిత్రోటకమో, ఏడిప్రకరణమో, ఏడిప్రహసనమో నిర్ణయించి చెప్పుటవలన చదువుకొనువారికి క్లేశములేకుండ రూపకలక్షణజ్ఞుల రసానుభవములు కలుగుచున్నవి. కుప్పతెప్పలుగా వచ్చిపడుతున్న తెలుగు నాటకములలో వివిధైట్టి లక్షణములతో వ్రాయబడియున్నవో రచయితలు చెప్పక పోవుటచేతను, వాటికి పీఠికలు వ్రాసేవారైనా వివరింపక పోవుటచేతను, తెలుగులో అన్నీ నాటకములు ‘నాటికలు’ అన్నపేర్లతోనే ప్రచారం పొందుతున్నవి. అందువలన కేవలాంధ్ర భాషావిదులకు, చదువరులకు, దృశ్యకావ్య లక్షణములు సరిగా తెలియుటలేదని చెప్పవలసి ఉంటుంది

నాట్యశాస్త్రం, నాట్యదర్శణం, అభినయ దర్శణం మొదలయిన గ్రంథాలు నృత్ర, నృత్య, నాట్య స్వరూపాలను చక్కగా వివరించినవి. శారదా తనయుడు తనభావ ప్రకాశములో, నాట్యవేదమును గురించి మనువు సూర్యగభవానుని అడుగుటయు, సూర్యుడు శివుని అనుమతి చేత, ఒకప్పుడు నందీశ్వరుడు బ్రహ్మకు ఉపదేశించిన వృత్తాంతము బ్రహ్మకు మానస పుత్రులుగా ఒకమని, అయిదుగురు శిష్యులు ఉద్భవించుట, వారు నాట్యవేదమును వివిధములయిన అంగములతో అభ్యసించి లోకమున ప్రదర్శించుట, వారికి “భరతులు” అన్నపేరు వచ్చుట మొదలయిన అంశములతో ఒక చమత్కారమైన కథను వ్రాసినాడు. శారదా తనయుని కథనం ప్రకారం “కేహలుడు”, “శాండిల్యుడు” మొదలయిన భరతులు లోకాను గృహ బుద్ధితో నాట్యశాస్త్రం రచించినట్లు తెలుస్తున్నది.

ఆదిమకాలంలో నృత్ర, నృత్య, నాట్యములను గంధర్వులు, అప్సరసలు దేవతల యొకట ప్రదర్శించే వారట. అంటే ఆర్షయుగంలో ఋషి కుటీరాలముందు ఇవి ప్రదర్శింపబడే వస్తుమాట.

తాళం, లయ, మాత్రం ఉండి నేత్ర భూముఖ హస్త భుజాద్యవయవముల యొక్క ఆకుంచన, ప్రసారణములతో చేయునది నృత్రం. లయబద్ధమైన ఆ ఆవయవ చలనమే ఒక వినోదాత్మకమైన దృశ్యం.

ఆ నృత్రంలో భావం, గానం కూడా చేరితేనేగాని ఎక్కువ హృదయం గమంగా ఉండదని కొంతకాలం తరువాత తోచిన కారణంగా ‘నృత్యం’ ఆ విర్భవించినది. ఈ నృత్ర, నృత్య శబ్దాలు రెండూ “నృతి = గాత్ర విశేషే” అన్న సంస్కృత ధాతువు నుండి నిష్పన్నములైనవి. నృత్యంలో ఆంగికాభినయ బాహుళ్యం. పదార్థాభినయం ఇమిడి ఉండడంచేత భావాశ్రయమై, నృత్రంకంటే ఎక్కువగా సహృదయుల మన్ననకు పాత్రమైంది. లాఙ్ఘికులు నృత్యాన్ని ‘మార్గ’ మనికూడా వ్యవహరించినారు. నృత్రనృత్యాలు లలితంగా ఉంటే లాన్యం. ఉద్ధతంగా ప్రదర్శింపబడితే తాండవం.

నాట్యం రసాశ్రయమైనట్టిది. “అంగికం, సాత్త్వికం, అహార్యం, వాచికం” అనే అభి నయ చతుష్టయంతో కూడి నాయికా నాయకాద్యను భూతినీ అనుకరించుటం రసాశ్రయ నాట్యం. నాట్యశబ్దం సాత్త్వికాభినయ వాచికాభిన్నా నూచిస్తుంది. నటుడు నా యకాది తాదాత్మ్యమును ప్రదర్శించుటయే నాట్యమని చెప్పవచ్చు. రసభావాను కూలమైన నటుని చేష్టలన్నీ నాట్యశబ్ద వాచ్యములే అవుతాయి.

స్పృత, స్పృత్యములు అంగములుగా ఉండి నాట్యం ప్రధానమైయున్న దృశ్యమే నాటకం, లేదా రూపకం. దృశ్యకావ్యాలకు నమూనా వాచకంగా ‘రూపకం’ అనే శబ్దం వాడుకలోకి వచ్చిన తరువాత “తద్రూపారోపాత్తు రూపకమ్” అనిదానికి లక్షణం నిర్వచించాడు. దశ రూపకకర్త. అనగా అనుకార్యులైన రామ హరిశ్చంద్రాదుల రూపం నటునిపై ఆరోపింప జేసేది కాబట్టి ‘తత్’ ఆకావ్యం ‘రూపకమ్’ అని వ్యవహరింపబడు తుందిని అర్థం. అవస్థాను కరణరూపమైన అభినయం రూపక నమూనాయంలో ముఖ్యం ఆన్మమాట.

‘రూపకం’ ఒకటిగా ఉండక, వదిరూపకములు, పదునెనిమిది ఉపరూపకములు, ఇంకను కొన్ని అధికరూప ములు ఆ విధర్పించుటకు కారణం, ఇతివృత్తం, రసం, నాయికా నాయకులు మొదలయిన అంశములలో స్వతస్సిద్ధమైన వైవిధ్యం ఉండడమే.

ఇతి వృత్తం (Plot) స్వభావాన్నిబట్టి ప్రఖ్యాతం, ఉత్పాద్యం, మిశ్రం అని మూడు విధాలు ‘వఖ్యాతం’ అంటే పురాణేతి హాసములలోకాని, చరిత్రలోకాని ఉన్నకథ. ఆ ప్రఖ్యా తేతి వృత్తాన్ని నాటకకర్త రసాను కూలమైన మార్పులు నాటకవస్తువుగా రచించు కోవచ్చు. కాళిదాసాది మహాకవులు అట్లేచేసిరి. ఈ నాడు మనం దేశచరిత్రలోను, విప్లవ చరిత్రలోను చోటు చేసుకున్న సంఘటనలను గ్రహించి నాటకం వ్రాసుకుంటే అది లక్షణ విరుద్ధంకాబోదు. తప్పక అలాగే చెయ్యాలి మన రచయితలు. కవి కల్పించిన ఇతి వృత్తానికి “ఉత్పాద్యం” అనిపేరు. భవభూతి మహాకవి రచించిన మాఠి మాధవం, శూద్రకవి రచించిన మృచ్చ కటికం, శ్రీ గురజాడ వారి ‘కన్యాశుల్కం’ వంటి రూపకాలలోని ఇతివృత్తం ఉత్పాద్యం, “మిశ్రం” అంటే, కొంతవరకు ప్రఖ్యాతమై, కొంత కవి కల్పించిన దన్నమాట. “ఈహా మృగం” అనబడే రూపకంలో మిశ్రమైన ఇతివృత్తం ఉంటుంది. ఈ విధంగా ఇతివృత్తం మూడు తెగలకు చెందినరై యుండుటచేత, విభిన్నమైన ఇతివృత్తం కలవాటి నన్నిటిని ఒకే పేరుతో పిలుచుట ననుచితంకాదు. గనుక రూపకవై విధ్యాన్ని అంగీకరించిరి.

ఇకరసం, శృంగార, పీఠ, కరుణాది భేదములతో ఇది తొమ్మిది విధాలు. విభిన్న రసములుగలవాటి నన్నిటిని ఒకేపేరుతో వ్యవహరించుట యుక్తంకాదు గదా : నాయకులుకూడా ధీరోదాత్ర, ధీరోద్ధత, ధీరాలిత, ధీరశాంతులని నలుగురుగా అంగీకరింపబడుట, ఉపనాయకులు నైతం పీఠమర్ద, విట చేట, : దూషకాది నామధేయములతో విభజింపబడుటం. ఇంకను ముగ్ధా మధ్యాది నాయికా భేదాలు, అనుకూల దక్షిణాది శృంగార నాయక, స్వాధీన పతికాది శృంగార నాయికాద్యనేక విషయములవైవిధ్యం ఉండడంచేతనే రూపకవైవిధ్యం అంగీకరింపబడింది.

పై భారణములేక, మరికొన్ని నాట్యప్రయోజనాలు భారణంగా ఏర్పడిన బహువిధ రూపకములలో ముఖ్యమైనవి, నాటకం, ప్రకరణం, భాణం, ప్రహసనం, డిమం, వ్యాయోగం, సమవకారం, వీధి, అంకం ఈహమ్యం, అనే పదీ 'దశరూపకములు' అని పిలువబడుతున్నవి. ప్రఖ్యాతోత్పాద్య మిశ్రదేదములతో త్రివిధమైన ఇతి వృత్తంకూడా ప్రయోగదశకు వచ్చేసరికి సూర్యమనీ, అనూచ్యమనీ రెండు విధాలును, మళ్ళీ అనూచ్యం దృశ్యమనీ, శ్రావ్యమనీ రెండు విధాలుగాను విభజింపబడింది. అంటే రంగస్థలం మీద ప్రధాన పాత్రలచేత ప్రదర్శింపదగినది దృశ్యం, దీనికి ఉపవృత్తంకముగా ఉండేవి ఇతర విభాగాలు అనితాత్పర్యం. సూర్యార్థాన్ని సూచించడానికి అయిదు పద్ధతులు స్వీకరింపబడ్డాయి. వాటికి "విష్కంభం, మాళిక, అంకాస్యం, ప్రవేశకం, అంకావతారం" అని పేర్లు. సాగరినంది మొరలయిన లాక్షణికలు ఈ అయిదింటికి "అర్థోపక్షేపకములు" అనిపేరు పెట్టిరి. 'అర్థస్యకార్యస్య ఫలరూపస్య ఉపక్షేపకం ఉపస్థాపకం సూచకమ్" అని సాహిత్య దర్పణ వ్యాఖ్యాత అర్థోపక్షేపక శబ్దమును నిర్వచించినాడు. 'విష్కంభం' జరిగినదియు, జరుగ బోవుచదియు నయిన కథాంశమును సూచించును. పూర్వోత్తర కథా సంపర్క సంగతిని కూర్చుట, రంగస్థలం మీద ప్రదర్శించుటకు టిలులేని సంఘటనలను సూచన చేయుట, కథను సంక్షేపించుట దీని ప్రయోజనములు. ఇది నాటకం లోని మధ్యతరగతి పాత్రల ద్వారా ప్రయుక్త మౌతుంది. ఈ పాత్రలు ఒకటిగాని అనేక ముగాగాని ఉండవచ్చు. భోజుడు ప్రస్తావనకాగానే విష్కంభం ఉండాలిన్నాడు. ఇతరులు కాదు, ఏరెండు ఆ కముల మధ్యకైనను ఇది ఉండవలెనన్నారు. "ప్రకరణం, నాటకం" అనే రూపకాలలో మాత్రమే విష్కంభమును ప్రయోగింపవలెనని నాటక లక్షణ రత్న కోశకారుడు చెప్పెను. శుద్ధ విష్కంభమనీ, మిశ్ర విష్కంభమనీ ఇదిరెండు విధములు. సంస్కృత భాషను మాట్లాడకగిన మంత్రి వర్తమానాది పాత్రలు కలది శుద్ధవిష్కంభం. ప్రాకృత భాషను మాట్లాడే విదూషక, దూత, దాసి, భటాది పాత్రలుకలది మిశ్ర విష్కంభం. సంస్కృత ప్రాకృతభాషలు పయోగింపబడుతవి కనుక ఈ విభజన కుదురుతుంది. దేశభాషా నాటకములలో కుదురదు. తెలుగులో ఈ శుద్ధ మిశ్రభేదాలను ప్రవేశ పెట్టదలచుటంటే గొప్పదిక, వ్యావహారిక, గాగ్గియ్య భాషను స్వీకరించి నాటక రచన చేయవలసి ఉంటుంది. శ్రీ వేదం వేంకటాచార్యులు, మరి కొందరు, ఇటీవల ముద్రారాక్షసనాటకం అనువదించిన శ్రీ అవధానం చంద్రశేఖర శర్మగారు ఆరాచేరారు. ఈ విషయమును ఆంధ్ర దశరూపకకర్త శ్రీ మల్లాది సూర్యనారాయణాచార్యులు కూడా సూచించినారు. 'మాళిక' అంటే, తెరలో ఉన్న పాత్రలతో అర్థసూచన చేయుట.

'అంకాస్యం' పూర్వాంకం చివరిలో ఉన్న పాత్రలు ఉత్తరాంక కథను సూచించడం.

'ప్రవేశకం' విష్కంభంవలెనే పూర్వోత్తరాంకముల కథను సూచిస్తుంది అయితే ఇంకాలో నీచపాత్రలే (దాసి, భటుడుము. ఉంటాయి. దీనిని ప్రథమాంకంలో ప్రయోగింప కూడదు. తెలుగు నాటకములలో ప్రవేశకాన్ని ప్రయోగించినప్పుడు గాగ్గియ్యభాషను ఉపయోగించుటం బాగు.

‘అంకావతారం’ పూర్వోక్తాంకములు విష్ణుభాదలతో వ్యవహారంగా లేనప్పుడు, పూర్వాంకంలోని పాత్రలు ఉత్తరాంకంలో వ్రేనేని కథను నడుపుట. ఈ పాత్రలే ఉత్తరాంక కథను సూచిస్తాయి.

యద్ధం, దూరప్రయాణం, మరణం, రాజ్యవిప్లవం, స్నానం, అనులేపనం, భోజనాదులు రంగస్థలం మీద చూపుట సాధ్యంకాదు కనుక విష్ణుభాదలతో సూచించటమే యుక్తం. రంగస్థలంమీద ప్రావీణ్యం వహించే పూర్వోక్తాంకాదులను చూపుట ఉద్దేశికమేకాని రసపోషకంకాదు. చుంబనం, గాఢాలింగనం మొదలయినవి రంగస్థల ప్రదర్శన యోగ్యములు కావని మన లక్షణికులు భావించిరి. భారతీయ సంస్కృతికి అవి ఉద్దేశికములేకాని ఆనందదాయకములుకావు. కనుకనే మహాకవి కాళిదాసు, “ముహూరంగులి నంవృతాధరోష్ఠం” అన్న శ్లోకం ద్వారా దుష్కంతుడు, “శకుంతలను ముద్దు పెట్టుకొనబోయి, భగ్నుప్రయత్నమునైతి”నని విడువకునితో చెప్పుకున్నట్లు వర్ణించేటాని, శకుంతలాదుష్కంతుల చుంబన ప్రక్రియను రంగస్థల దృశ్యంగా చేయలేదు. కనుక నాటకరచనలో అర్థోపక్షేపములైన విష్ణుభాదలకు ఎంతో ప్రాధాన్యం ఉంది. దర్శన యోగ్యమై, రసవంతమైన ఇతివృత్తాంశమాత్రమే అంకములద్వారా ప్రదర్శింపబడవలెనని ప్రాచీన లక్షణికుల ఆదేశము.

ధర్మార్థకామములలో ఒకటి ముఖ్యప్రయోజనంగా ఉన్న కథాంశమునకు తదవ్యతిరేకమైన ఇతరద్యయంతో కలిగే సంబంధం సంధి. ఇది “ముఖసంధి, ప్రతిముఖసంధి, గర్భసంధి, విమర్శసంధి, నిర్వహణసంధి” అని అయిదు విధములు ప్రయోజనసిద్ధికి హేతువులు కావాలి నని “అర్థప్రకృతులు” ఇవిగూడా “బీజము, బిందువు, పతాక, ప్రకరి, కార్యం” అని అయిదు రకములు. ఈ అర్థప్రకృతులు యథా సంఖ్యముగా “అరంభము, యత్నము, ప్రాప్త్యాశ, నియతాప్తి, ఫలాగమము” అను పంచావస్థలతో సమన్వయం చెందినప్పుడు ముఖాది పంచసంధులేర్పడును. నాటకరత్న అభివ్యక్తం చేయదలచుకున్న రసయోక్త బీజం, నాటకము నందలి నాటకాదుల పూనికయే లక్షణంగాకల అరంభమనే అవస్థతో సమన్వయించినప్పుడు ముఖసంధి అవుతుంది. నాటకబింబ విత్తనం కర్మింకగా వృక్షమైపట్టు బీజమనబడు అర్థప్రకృతి మొదట స్వల్పముగా ఉద్భిష్టమై, రానురాను విస్తరిల్లును. అప్రధానమైన కథాంశంవల్ల ప్రధాన కథకు విచ్ఛేదం కలుగ నుండగా దాన్ని నివారించే అర్థప్రకృతి ‘బిందువు’ ఇది ప్రయత్నమనే అవస్థతో సమన్వయించి నప్పుడు ‘ప్రతిముఖసంధి’ యేర్పడును. ప్రధాన కథకు అంశమై దాన్ని పోషించుకొనుచు కొంత దూరము దానితోపాటునడిచే కథకు ‘పతాక’ అనిపేరు. శ్రీ మదాగమాయణంలోని సుగ్రీవుని కథవంటిది. ఈ పతాక ప్రాప్త్యాశతో (ఆవునో : కాదో : అన్న ఉపాయా పాయశంకలతో కార్యసిద్ధి అనిశ్చితం కావడం ప్రాప్త్యాశ) సమన్వయించి నప్పుడు గర్భసంధి. ‘ప్రకరి’ అనేది ఒక అవాంతరకథమేకాని అది పతాకవలె పెద్దదిగా ఉండదు. చిన్నగా ఉన్నప్పటికిని ప్రధాన కథకు ఉపకరించును. రామాయణంలోని జటాయువు వృత్తాంతంవంటిది. ఈ ప్రకరి, ‘నియతాప్తి’ (అనగా ఈప్రయోగం తప్పక సిద్ధింపగలదన్న నమ్మకం) అనే అవస్థతో కూడినప్పుడు విమర్శసంధి అవుతుంది. ముఖ్యప్రయోజనమును

నిర్వహింపగలిగిన కట్టకడపటి కథాశం 'కార్యం' అనే అర్థవ్యక్తి. ఏ ఉద్దేశంతో నాటకం ఆరంభింపబడినదో, ఏదిలభిస్తే నాటకం ఉపసంహరింపబడుతుందో అది 'కార్యం' అంటే ఆకార్యం 'వలాగమం' అనబడే అవస్థతో కూడినప్పుడు 'నిర్వహణసంది' అన్నమాట. ఈ పంచసంధులకు ప్రత్యేకంగా ఉన్న అంశాలన్నిటినీ కలిపితే ౧౪ అవుతాయి. నాటకకర్త ఈ చతుష్టయంగ సమన్వితంగా కథా వస్తువును నడుపుతూ రసస్ఫూర్తిని కలిగించవలసి ఉంటుంది.

ఈ చతుష్టయంగ సమన్వితమైన రచనకు ప్రయోజనమేమి యనగా "వివక్షితార్థ వ్రీతి పాదనము. గోప్యార్థ గోపనము, ప్రకాశార్థ ప్రకాశనము, అభినయ రాగనమృద్ధి, చమత్కార వత్సము, ఇతివృత్త విస్తరము, మొదలయినవి. వీటితో కొన్నిటిని విడువవచ్చును. కాని 'నాటకం' అనే దానిలో పంచ సంధులు తప్పవు. ఉత్తమగాయకుని గానంలో సప్తస్వరాలు, వాటిమూర్చనలు, తాళము, లయ, మొదలయిన సంగీత లక్షణం అంతా అంతర్యాపినియై ప్రవహిస్తూ వున్నట్లు, నాటకంలోని ఆయాపాత్రల సంభాషణములలో ఈ సంద్యంగములు మొదలయిన లక్షణములన్నీ అంతర్గతంగా ఇమిడివుండవలెను. అప్పుడే అది సహృదయ హృదయావర్జకం అయిన నాటకం అవుతుంది.

'అంకం' అనేదికేవలం కథా విభాగం కోసం యేర్పడిన 'అధ్యాయం, ఆశ్వాసం' వంటిదికాదు. దానికి గూడా కొన్ని ప్రత్యేక లక్షణాలున్నాయి. అంకంలో 'దృశ్యం' కాలగిన ఇతివృత్తంమాత్రమే వర్ధిల్లింపడవలెను. నాయక చరితం పర్యవక్షముగా నుండవలెను. ఎన్నో అవాంతర ప్రయోజనాలకు, కథాసన్నివేశాలకూ వివిధరసాలకూ అంకం ఆశ్రయంగా ఉంటుంది. దూర ప్రయోజయధ్ధాదులను అంకంలో ప్రదర్శింపరాదు. ఏ అంకంలోనైనా మూడు నాలుగు పాత్రలకంటే ఎక్కువ ఉండరాదు. అంకంలోని కథ ఒకనాడు జరుగలేదనిగానే ఉండవలె. ప్రతి అంకంలోనూ నాయకుడుగాని, నాయికకాని కనపడవలెను. అంకాంతంలో పాత్రలన్నీ నిష్క్రమించవలెను. ఇన్నిచూచుకొనిగాని అంక విభాగం చెయ్యాడానికి వీలులేదు.

"ఆముఖం, ప్రస్తావన" అనేవి నాటకం యొక్క ప్రారంభ భాగానికిపేర్లు. భాసనాటకములలో ఇది 'స్థావన' అనే పేరుతోవుంటుంది. ఇది సూత్రధారునిచేత నడుపబడుతుంది. "ఆనుష్ఠానం ప్రయోగనృ సూత్రం, తద్ధారయతీతి సూత్రధారః" అని సూత్రధారశబ్దనిర్వచనం సూత్రధారుడు కవినాయకకథావస్తువుల గుణాలను ఎరిగినవాడును, రంగాలంకరణ చతురుడును, నటబృందనాయకుడును అయి ఉండును. అతడు నటితోగాని, మారిషునితోగాని, విదూషకునితోగాని సంభాషించుచు ప్రస్తావనను నడుపును. ఈ ఆముఖానికి "కథోద్ఘాతము, ప్రవర్తకము, ప్రయోగాతి శయము, అని మూడు అంశాలున్నాయి. ఇవికాక "వీధి" అనబడే రూపకంయొక్క అంశాలన్నీ ఆముఖానికి అంశాలవుతాయి. ఇలాంటి సాంగమైన ఆముఖం, లేదా ప్రస్తావనను, కవి నాటకం మొదట రచింపవలసి ఉంటుంది.

నాటకం మొదటి పద్యానికి 'నాంది' అనిపేరు. అందులో నాటకంలోని ఇతివృత్తం సూచించకావలెను. ప్రస్తావనలోని ఋతువర్ణనం ఐచ్ఛికమైనను అది కథయే ఋతువులో జరుగ నున్నదీ సూచించును. శృంగార రస ప్రధానమైన రూపకంలో వసంత ఋతువర్ణనము, వీర రస ప్రధానమైన వాటిలో శరద్ృతు వర్ణనము ఉండుట సముచితం, ఆ విధంగా మహాకవులు రచించిరి.

'నాటకం' అనబడు రూపకములో ప్రఖ్యాతమైన ఇతివృత్తము, వీరశృంగారములలో ఒకటి అంగిరసము, దీర్ఘిదాత నాయకుడు, అయిదు మొదలు పదివరకు అంకములు, పంచ సందులు, నాందీ సహితమైన ప్రస్తావన ఉండవలెను. ఇతివృత్తంలో రసాను కూలంగా మార్పులు, చేర్పులు చెయ్యవచ్చును. నాటకం వ్రాయడమంటే ఇన్ని తెలిసి వ్రాయవలెనన్న మాట.

ఇతర లక్షణములతో పాటు నాటక రచనలో "రసస్ఫూర్తి" ఆవ్యాహతంగా ఉండేట్లు మూడడం కవికి ముఖ్యకర్తవ్యం. నాటకకర్త వ్యంజనావృత్తిని చక్కగా ఎరిగిన రచయితయే ఉండవలెను. ప్రధానరసమును అంగరసములు తిరోహితం చేసేవిగా ఉండరాదు. అంటే శృంగారరసప్రధానమైన నాటకములో మధ్యలో వచ్చిన వీరాదిరసప్రధానమైన అవాంతర కథను, లేదా సన్నివేశమును, సుదీర్ఘంగా వర్ణించి సహృదయులు ప్రాసారసాన్ని మరచిపోయే దశకువచ్చునంతవరకు వర్ణింపగూడదని భావము, విభావము, అనుభావము, సాత్త్వికభావము, సంచారి భావము అనబడు భావసామగ్రిదేత సముల్లసితమై, అస్వాదయోగ్య దశకువచ్చిన రత్నాదిస్థాయి భావము రి సాత్మనా సాక్షాత్కరిస్తుంది. అనగా శృంగార ప్రధానమైన రచనలో స్థాయిగా ఎన్నుకోబడిన రతిభావము అవాంతరంగావచ్చే నజాతీయ విజాతీయ భావములచేత విచ్చిన్నంకారాదు. సహృదయ చర్వణ యోగ్యమయ్యేవరకూ నిలిచి ఉండవలెను. ఆ విధముగా నిలిచి ఉండగలిగిన స్థాయి (రతిభావము) భావమే శృంగారరసంగా సాక్షాత్కరింప గలుగుతుంది. అనలు రసప్రపంచమే ఆధ్యాత్మికం. అనగా చిత్రవృత్తులు చిద్రూపమైన ఆత్మను అందు కోవడం. ఉత్తమనటుడు ప్రదర్శించుచున్న నాట్యము వలన సహృదయుని మనోవ్యాపారములు తదాకారాకారితము లౌను. రామూల వేషం ధరించిన నటుని చూచిన సహృదయునికి నాట్య ప్రభావంవల్ల ఒకభావనకలిగి, ఆత్మకల్పితమైన (తనలో కల్పించుకొన్న రామాది భావంతో ఆచ్ఛాదిత మౌతుంది. అంటే ప్రేక్షకుడు తానే రాముడైనట్లు భావించును. తరువాత రంగస్థలం ప్రదర్శితములైన ఉద్దీపన విభావాదులు, సాత్త్వికాదులు చిత్రరూపాన్ని పొంది ఆత్మీయంగా పరిణమిస్తాయి. అవిచ్చిన్నంగా సాగుతూ చక్కగా పరివృష్టమైన రత్నాదిస్థాయి, ఆవరణ భంగాన్ని కలిగింపగా ఆత్మదర్శమైన ఆనందం అంతటను వెల్లివిరిసి, సహృదయుడు విగళిత వేద్యాంతరమతియై రసాస్వాద నిమగ్నుడౌతాడు. రూపకంలో ఏస్థాయి (రతి, హాస, శోక, క్రోధాది) ప్రయోగింపబడినను సహృదయ స్వాదన దశకు వచ్చేసరికి అది రసాత్మనా పరిణ మించి, ఆనందైక హేతువుగానే యేర్పడు తుంది. ఆంబన విభావములయిన నాయకా

నాయకుల యందు సుఖముగాని, దుఃఖముగాని ఏదిప్రదర్శింపబడినను సహృదయుని యందు మాత్రము అది అమందానం దాత్మయైన సంపూర్ణ రసముగానే గోచరిస్తుంది.

నాటకకర్త రసలక్షణమును నాట్యలక్షణమును చక్కగా తెలిసికొని యుండుట తోపాటు, నాయకభేదములు, నాయికాభేదములు, ఉపనాయకులు, శృంగార నాయకలు, నాట్యోక్తులు, ధీరో దాత్రాదులు, అనుకూలాదులు భద్రకదశీత్రకాది భేదములు, రసమంజరీకారుడు చెప్పిన మువ్వుది యారు నాయికా భేదములు, విటచేట విదూషకాదులు, లింగినీ శిల్పినీ ప్రభృతి చేటి విభేదములు. తెలిసికొని అవి నాటకంలో ఎలా ఉపయోగపడగలవో చూచుకోవలెను. ఇవికాక ఇంకను ఎన్నో అంశములు నాటకకర్తకు తెలిసి ఉండవలెను. కనుకనే “నాటకకర్తక్షేత్రం వైరనిర్మాతనం చేయదలచుకొన్న మహామాత్యునిక్షేత్ర మంతటిది” అని రాజకవియైన విఠలదత్తుడు తనపూర్వీక రాక్షస నాటకంలో అన్నాడు.

ఇక తెలుగు నాటకాల ప్రసక్తివచ్చినచో యక్షగానాలు, తోలు బొమ్మలాటలు వంటివి మాత్రమే ప్రాచీన రూపక రచనలు. “పాత్రాచితభాష” అనేది నాటకరచనా సామగ్రిలో ముఖ్యమైనదికావడంచేత ఆ చిక్కు నమస్కను విడదీయలేక ప్రాచీన విద్యుత్కవులందరును సంస్కృత నాటకములను తెలుగు ప్రబంధములుగా రచించిరి. మరియు మారుత కవుల “ప్రబోధ చంద్రోదయము, పినవీరభద్రుని, శృంగార కాకుంతలము” బిజ్జల తిమ్మభూపాలుని “అనర్హరామవము మొదలయినవి ఈ తెగకు చెందినవే. ఇక ఈ శతాబ్ది ప్రారంభమునుంచి మా సంస్కృత నాటకములలో ముఖ్యమైన వన్నింటిని యథాతథంగా పాత్రోచితభాషను ఉపయోగించి కొందఱు, ఉపయోగింపక కొందరు అనువదించినారు. అనువదించుచున్నారు, రర్మవరంవారి ‘సారంగధర’ వేదంవారి ‘ప్రకాశ రుద్రీయం’ మొదలయినవి తెలుగున వెలసిన స్వతంత్ర నాటకములు నాటకలక్షణముల ననుసరించి కొందరు, అనుసరింపక కొందరు వ్రాసిన తెలుగు నాటకములు కుప్పతెప్పలుగా ఉన్నవి. వాటివన్నిటిని పరిశీలించి వర్గీకరణము చేయవలసినపని సాహిత్య విమర్శకులు చేయవలసియున్నది.

నాటక వర్ణవంశ పరిస్థితి ఈ విధముగానుండగా, శ్రీమాన్ వానమామలై వరదాచార్యుల వారు పోతన చరిత్ర మహాకావ్యమును వ్రాసి ఆంధ్రదేశమును రసాబ్ధిలో నోలబడించుటతో పాటు, ఉత్తమ నాటకరచనకూడచేసి సహృదయ హృదయా హ్లాదమును చేకూర్చుటకై యత్నించి ‘వైశాలిని’ యను సలక్షణ స్వతంత్రనాటకమును ప్రకటించుట తెలుగువారి యద్భుత మనక తప్పదు. నాటకలక్షణ సామగ్రినంతటిని జీర్ణించుకొని, రసానుకూలముగా కొన్నిలక్షణములను పాటించియు, కొన్నిటిని ఉపేక్షించియు రచింపబడిన శ్రీమాన్ ఆచార్యులవారి ‘వైశాలిని’ నాటకము ఒక ఉత్తమ రచనయనుట అతిశయోక్తికావేరదు.

ఇతివృత్తము—మార్పులు :

నాటకమును రచించుటలో కవియెన్నుకొనవలసిన ముఖ్యసామగ్రియితి వృత్తము (Plot) అది ప్రభావతము అనగా పౌరాణికముగాని, ఐతిహాసికముగాని కావలయును. అందువల్ల ఆచార్యులవారు మహాభారతమునందు స్వల్పముగాను, మార్కండేయ పురాణమునందు విపులముగాను వర్ణించబడిన, అవేక్షిత వైశాలినుల ప్రజయ వృత్తమును ఇతివృత్తముగా స్వీకరించినారు. శకుంతలాదుష్యంతులకు జన్మించిన భరతుడు భారతవికృతవర్తియైనట్లు, వైశాలినికి అవేక్షితునికిని ఉదయించిన మరుతరాజు మహాచక్రవర్తిగా, పుణ్యశ్లోకుడుగా నుండుటచేతనే అతని జన్మమునకు పూర్వభావియైన ఆవేక్షిత వైశాలినుల ప్రజయగాథను కథావస్తువుగా స్వీకరించుటలోనే మిక్కిలి బాచిత్యముకలదు. కుమారస్వామి పుట్టుకకు హేతువైన పార్వతీ పరమేశ్వర దాంపత్యమును, భరతుని జన్మమునకు కారణమైన శకుంతలాదుష్యంతుల ప్రజయమును, స్వాదీచ్ఛమును సంభవమునకు మూలమైన వర్షాధిని ప్రవర శృంగారమును పూర్వకపులు ఇతివృత్తముగా స్వీకరించుటలో నెంతయో చిత్త్యమున్నదో అంతయో చిత్త్యమీయితి వృత్తమునందున్నది.

మార్కండేయ పురాణమునందలి మూలకథననుసరించి “బాలాశ్వదను నామాంతరముగల కరంధముడును రాజు వీర్యచంద్రుడను రాజుకూతురైన ‘పి’ యనునామెను స్వయంవరమున పెండ్లియాడెను. ఆ దంపతులకు పుత్రుడుకలుగగా, వారు దైవజ్ఞులను విలిపించి “పుట్టిన శిశువు నక్షిట్రలగ్నములు శుభగ్రహవేక్షితములై యున్నవియే కదా!” అని ప్రశ్నించిరి. దైవజ్ఞులు “శిశువు గురుశుక్రచంద్ర బుధులచేతనవేక్షితుడై యున్నాడు” అని పలుకార్చి సంతోషముతో పలుకుచు పాపగ్రహ వీక్షణములేదని చెప్పిరి. కరంధముడు జోస్యులను చూచి మీరు పలు మార్లు “అవేక్షితుడు, అవేక్షితుడు” అని పలికిరి కావున ఈ బాలుడు “అవేక్షితుడు” అను పేరున వ్యవహరింపబడుగాక యని నామకరణముచేసెను. దీనిని వరదా చార్యులుగారు ప్రకృత నాటకమునకు నాయకుడు కాదగిన వాని పేరు జోతిశ్శాస్త్ర సమ్మతముగాకాక రసాను కూలముగా నుండిన బాగుండునను తలంపుతో “అవేక్షితుడు” అని మార్చిరి. ఆమార్పును, ఆశ్రమము గతు వచ్చుచున్న ఈ రాజకుమారుని జగన్మోహనమూర్తిని చూచిన సువర్ణతుడను ముని “అందము మేల్వయనుచుగను, విందుగఁ జతఁగూడె భువి “నవీక్షితుఁడీ” దృక్ సుందరుడు విశ్వ విజయిగ, కందమ్ముల వెలుగు దివ్యకాంతులె తెల్పున్” అని పలుకుటద్వారా నమర్శించినారు. ఇంత చక్కని రాజకుమారు డెక్కడను కనబడలేదని ఒకమునియే ఆశ్చర్యపడగా ఇకనాయక మైన వైశాలిని ఇతనిని చూచి అనురాగవతీయగుట యుచితమేకదా! మూల కథ ననుసరించి కూడ ఇతడు మహా సౌందర్యవంతుడు వనుక ఆచార్యులవారి సమర్థనము బాగున్నది. పెక్కు రాజకన్యలు ఇతనిని వరించినట్లు చెప్పి మార్కండేయ పురాణము ప్రధానముగా హేమవర్మత సూరి “వర” యనునది. సుదేవతనయయైన గౌరి, బలివందనయైన భద్ర, వీరాత్మజయైన లీలా కరి. వీరభద్ర పుత్రికయైన దారిక, భీముని కుమారి మాల్యవతి, విదర్బరాజు కూతురు సముద్రతి ప్రిమాను రాగములతో వారికై వారే వరించినట్లు చెప్పుచున్నది. కాని ఈ ప్రసక్తి

నంతటిని శ్రీ ఆచార్యులవారు రసదృష్టితో విడిచిపెట్టినారు. వైశాలిని స్వయంవరమునకేగిన యవీక్షితుని కిందరు భార్యలముందే యుండిరని నాటకమున చెప్పుట రసభంగ పరిసంగమే కదా ! అందువలన ఆచార్యులవారు నాయకుడైన యవీక్షితుడవివాహితుడై యుండినట్లే యభివర్ణించి మూలకథకు మెఱుగులు దిద్దినారు.

మూలకథాను సారముగా పెక్కండుర్ రాజకన్యల యా స్వయంవరముల యందు గెల్చి తెచ్చుకొన్న అవీక్షితుడు విడిశా పురాధిపతీయైన విశాలుడను రాజు తనకూతురు వైశాలిని పెండ్లి చేయదలచి స్వయంవరమును ప్రకటింపగా అచ్చటికి వెళ్లిస్వయంవరమునకు వచ్చిన రాజుల నందఱిని పరాజితులను చేయును. వివర్ణవదనులు, వివర్ణహృదయులునైన ఆ మహిషతులుకూడ బలుకుకొని యవీక్షితునిపై బడి యుద్ధము చేయుదురు.

ఏడువందలకు మించియున్న ఆ పీఠసరపాలురు ఒక్కడై యున్న అవీక్షితుని నిరాయుధుని జేసి విడిశాధిపతి సహాయమున కారాగారమున బంధింతురు. ఈ వార్త తెలిసిన అవీక్షితుని తండ్రియైన కరంధమ మహారాజు సైన్యసమేతుడై విడిశకు వచ్చి విశాలునిపై యుద్ధము ప్రకటించును. పరంతపుడైన కరంధముని శౌర్యమునకు భయపడి విశాలుడు తనకూతురుతోపాటు అవీక్షితునిగూడ కరంధముని వద్దికి తీసుకపోయి, తనకుమార్తెను వివాహమాడు మని కరంధమునియెదుట నవీక్షితుని ప్రార్థించును. కరంధముడు దాని కంగీకరించును. కాని శత్రువుల చేతిలో ఓడితినన్న పరాభవ చింతతో అవీక్షితుడు వైశాలిని వివాహమాడుటకు నిరాకరించును. ఏడువందల పీఠం నెదుర్కొన్న మహావీరుడవీక్షితుని దప్ప మరియొకని వివాహమాడనని వైశాలిని వట్టుబట్టును. చేయనదిలేక కరంధముడవీక్షితుని దోడ్కొని తన నగరమునకు వెళ్లును. వైశాలిని తన యీ జన్మమున గాకపోయినను రాజోపు జన్మముననైనను అవీక్షితుని పెండ్లియూడెదనని తపస్సు చేయుటకు వెళ్లును. ఆరణ్యమున తపస్సుచేయుచు, నిరాశాహతురాలైన వైశాలిని ఆత్మహత్యకు పునుకొనగా ఒక దేవదూత వచ్చి “నీవు మరణింపదగదు నప్త ద్వీపశోభితమైన అవనీచక్రమును పాలింపగల చక్రవర్తికి తల్లివి కానున్నావు, శరీరమును కృశింపజేసి కొనకు”మని చెప్పి వెళ్లిపోవును. అవీక్షితుని తల్లిదండ్రులైన వీరాకంఠములు, కిమిచ్చక వ్రతము నెవమున నవీక్షితుడు పెండ్లిచేఘకొనుట కొడంబడునట్లు చేయుదురు.

అరువత ఒకనాడవీక్షితుడు వేటకు వెళ్లగానచ్చట నొకశ్రీ యార్తనాదము వినబడును. అదీనాలాపమును వినియచ్చటికి వెళ్లచుండగ దృఢకేతుడను రాక్షసుడా సుందరిని బాధించుచు “కరంధమాత్యజుని కాంక్షన్ బట్టికొంచేగెదన్” అనియరచును. ఈ వనమందు నాభార్య యెక్కడిదని యాశ్చర్యపడి వెళ్లిన యవీక్షితునికి ఆ రాక్షసునికి మోరమైన యుద్ధము జరుగును. ఆ యుద్ధమునందవీక్షితుడు దృఢకేతుని జంపివేయును. అప్పుడు దేవతలు నీకి కన్యాయందు పుత్రిగిడుదయించునని వరమిత్తురు. అవీక్షితుడు నేను యుద్ధమున నోడి ఇకదార పరిగ్రహము చేయనని విశాల రాజు తనయను పరిత్యజించితిని. ఆ కన్యాయు నన్ను దప్ప మరియొకని వివాహమాడనని శపథము చేసినది. ఇప్పుడా వైశాలినిని గాక మరియొక కన్యెనట్లు వివాహమాడెద

నగా దేవతలు ఈమెయే వైశాలినియని చెప్పుదురు. అప్పుడు వైశాలిని అవీక్షితునకు తన వృత్తాంతమును జెప్పును. తరువాత తన పూర్వ జన్మమునగలిగిన శాపమును అవీక్షితునికి జెప్పి వైశాలిని అతనిని గంధర్వలోకమునకు దీసికొనిపోవును. గంధర్వరాజు పూర్వజన్మమున “భామిని” యనుపేరుతో తనకూతురై యుండిన వైశాలిని శాపకారణమును, శాపవిమోచన ప్రకారమును జెప్పి అవీక్షితుని నంగీకరింపజేసి, వీరాకరంధమ రాజులను గూడ గంధర్వ లోకమునకు రావించి, అందరి సమక్షమున వైభవోపేతముగా అవీక్షిత వైశాలినులకు వివాహము జేయును అదంపతులు కొంతకాలము గంధర్వలోకమునందేయుందురు. వారికి “మధురత్తు” వుట్టును. మహాచక్రవర్తికాదగిన ఆ కుమారునెత్తుకొని అవీక్షితుడును వైశాలినియు నిజనగర మునుజేరి వీరాదేవిని, కరంధమ మహారాజును ఆనందపరతురు. ఇదిన్మూలముగా మార్కండేయ పురాణమునందలి మూలకథ.

రసవత్తరమై, అద్భుతములయిన వివిధ సంఘటనములతో కూడిన ఈరథ మహాచక్ర వర్తియైన మధురరాజు జన్మకు హేతువైయుండుటచేత అనాడు కవి సార్వభౌముడు శ్రీనాథుని నాకర్షించినది అయిన కావ్యము వ్రాసి ‘చిన్నారి పొన్నారి చిఱుత రూచి నాడు రచించిచిలి మధురరాట్టరిత్ర’ అని చెప్పుకొన్నాడు. కాని తెలుగువారి చురదృష్టమువలన శ్రీనాథుని మధురరాట్టరిత్రకావ్యము అదృశ్యమైనది. ఈ నాడు మళ్ళీ అరథ “అరినవ పోతన” వరదా చార్యులవారి నాకర్షించినది. వారు రసాను కూలములైన నిర్మల మూర్తులను చేర్చులనుజేసి ‘నాటకమును’ గా రచించి మన కందించుచున్నారు.

ప్రస్తావన ముగియగనే “శుద్ధ విష్కంభమును” పెట్టి అందులో నాయుడైన ‘వైశాలిని’ పూర్వ జన్మమున “సునయద”ను గంధర్వరాజుకూతురై యుండి అగస్త్య మహర్షి శాపము వలన మానవ జన్మమునెత్తివట్టి వచించుటవలన కథాకథనమునందు సౌలభ్యము ఏర్పడుటయే గాక నాటకమునందు ప్రదర్శింపబడనున్న యద్భుత సంఘటనములను చదువరియు, నాటకము చూచు ప్రేక్షకుడును వస్తువునర్థము చేసుకొనుటకు వీలుపడుచున్నది. నాటకాదిలోనే విష్కంభ మును ప్రవేశ పెట్టుట బోజుడు మొదలయిన కొందఱు లాక్షటికులంగీకరించి యుండుటచేత శాస్త్రసమ్మత సరణిలోనే ఆ చార్యులవారి నాటకరచన ప్రారంభమైనదని మనము భావింప వలెను.

నాందీ పద్యమును అభిజ్ఞాన శాకుంతల నాటకమునందలి ఛక్రీలోనే యెత్తి సూర్యార్ధ సూచన చేసినారు. “యాస్యప్తిః స్రష్టరాద్యా” అన్న కాళిదాస పద్యబోధనే “ఎయ్యది యాది భావమగు” అని పద్యము నారంభించినారు. ప్రస్తావన నలక్షణముగా నడచినది. నాటకము నందలి ముఖ్య రసము శృంగారమైన యెడల, ‘వసంత ఋతువర్ణనమును’ వీరరసమైన యెడల ‘శరదృతు వర్ణనమును’ ప్రస్తావనయందు నిబద్ధము చేయవలయునన్న సంప్రదాయము ననుసరించి ఆ చార్యులవారు “శృంగార” రసప్రధానమైన ఈ నాటకమునందలి ప్రస్తావన యందు “వసంత హృషీగానమును” చేయించుట సముచితముగా చున్నది.

కణ్డపుత్రా శ్రీమవశేషము చేయుచున్న అవీక్షితుడు శాకుంతలమున కణ్డాశ్రమమును పర్యవేశించిన దుష్యంతుని స్మరింప జేయుచున్నాడు. అవీక్షితుడెఱుగకయే యతనికి ప్రాప్తించిన సర్పద్యయ శాపము ఉత్తరకథలో విశదపడుట ఒక చమత్కారమైన కల్పన. గురువైన కణ్డ పుత్రుని యాశీర్వలమున విశ్వజిద్రణ క్రిదోత్సవములో విజయముగాంచిన అవీక్షితుని గురువు నకును జరిగిన సంభాషణమునందు రాజులు, ప్రజలు, వారి పరస్పర సంబంధము చర్చకు వచ్చుట నాయకుడైన యవీక్షితుని ధీరోదాత్తునిగా తీర్చిదిద్దుటకే. మూలకథలో నెచ్చటనోవచ్చు 'దృఢకేశి'యను రాక్షసుడు సువ్రతా శ్రమమునందాట పాటలునేర్చుకొనుచున్న వైశాలినిని అపహరించుటకు ప్రయత్నించును, ప్రజాపీడనము చేయుచున్నట్లు ప్రథమాంకమునందే వర్ణింప బడుటవల్లనే, నాయకుడు, నాయికయున్న సువ్రతా శ్రమమునందు ప్రవేశించుటకు వీలయినది. ఇది నాటకీయ ప్రయోగమును నుద్దేశించి యా చార్యులవారు చేసిన చక్కనిమార్పు.

స్వయంవరముకంటే ముందే వైశాలిని సువ్రతా శ్రమమునందు అవీక్షితుని రూపలావణ్య శౌర్యములకు ముగ్ధయై అతనిని వరించుట. అతడును ఆమెయందను రక్తదగుటయను ఘట్టమును విఫలముగా వర్ణించి అందులో నాటకీయములయిన ఆనేకాంశములను జేర్చినారు. మూలమునందు నూక్ష్యముగాచెప్పిన యంశములను విఫలముగాను ఇతరాంశ సమ్మిళితముగాను పెంచిరచించుట చేత ఇతివృత్తములో సౌగంధ్యవచ్చుటగాక నాయికా నాయకుల గుణశీలములకును పారస్పరిక మైనగాథాను రాగమునకును, రసస్ఫూర్తికిని దోహదము కలిగినది. ప్రఖ్యాతమైన యితివృత్తమును నాటకీయవస్తువునుగా ఎట్లు మంచి రచింపవలెనో, ఎక్కడ ప్రారంభించి ఎక్కడముగింప వలెనో చక్కగా యెఱిగి, పరిశీలించి, భావించి, రచించిన ఆ చార్యులవారి ప్రతిభ ప్రశంస నీయముగా నున్నదని చెప్పక తప్పదు.

అవీక్షిత విదూషకులు బ్రాహ్మణ వేషములు ధరించినిర్నిరోధముగా వైశాలిని వర్ధికివెట్టుట చక్కని కల్పన. అవీక్షితుడు వైశాలిని సౌందర్యమును పద్యరూపమున వర్ణించుట, వైశాలిని బాగ్విజ్ఞానవేషమునందున్న అవీక్షితుని యాశీస్సునుకోరి సమీపించుట యను రసపద్ధులమునందే, కవితకు సత్కారము చేయుట మొదలయిన సరససల్లాపములలో సఖులు, నాయికా నాయకులు మునిగియుండగా వచ్చిన గజవృత్తాంతము శాకుంతలమునందలి గజవృత్తాంతమును తలపించు చున్నది. ఆ ఘట్టమునందే వైశాలినియం దనురక్తుడైయున్న అవీక్షితుని యందు వైశాలినికే సైతము అనురాగము కలిగినదనుటకు "సరళా : ఈమె మననే మరచి యారాజకుమారు నెంత తమకమున జూచుచున్నదోకంటెవా ? : ఆను శ్యామలవాక్యము ఉదాహరణము. దీనివలన శృంగార రసస్థాయియైన రతిభావమునకు బీజమైన అనురాగము ఉపక్షిప్తమైనది. ఇది 'ముఖ సంధి'కి అంగమైన ఉపక్షేపము. (బీజన్యాసః ఉపక్షేపః అని లక్షణము) నాయికా నాయకుల పరస్పరాను రాగరూపమైన రతిబీజము కళారాధన నెపమున ఉపక్షిప్తమగుట ఈ నాటకము యొక్క విశిష్టతకును, ఆ చార్యులవారి ప్రతిభకును నిదర్శనము. సువ్రతుని వర్ణనమువలన అవీక్షితునికి వైశాలిని యందు వాంఛ పొడముటయు, స్యష్టవృత్తాంతమువలన వైశాలినికే

అవీక్షితుని యందు ప్రేమగలుగుటయు, వైశాలినీ గానమునకు అవీక్షితుడును, బ్రాహ్మణ వేషమునందున్న యవీక్షితుని కవిత్వమునకు వైశాలినియ వరస్పరమనురక్తులగుట దోహదము కాగా ఈ బీజము ఉపక్షిప్తమై అరంభముతోకూడి 'ముఖసంధి' యగుచున్నది.

బీజారంభముల కలయికచే నేర్పడిన యీ ముఖసంధిలోని నాయికా నాయకుల యనురాగము ద్విజిహ్వద్వధకేళి రాక్షసుల ప్రవేశమువలన భగ్నమైనది. మరల నవీక్షితుడాశ్రమ పూరిత పరిరక్షణము చేయుచుండగా చిలుకపలుకులవలన నెవ్వరో రాక్షసుడొకఁడైన యెత్తుకొని పోవుటను గమనించి, నభస్సంవర్తకాస్త్రమును ప్రయోగించుటయు, రాక్షసశవముతోపాటు వైశాలినియునేలవై బడుటయు, అవీక్షిత వైశాలినులు మరల గలిసికొనుటయునను ఘట్టములో బిందు పర్యయముల సంబంధముండుటవలన 'పరిమళమునంధి' యేర్పడినది. (అవాంతరార్థ విచ్చేదే బిందు రచ్చేద సంజ్ఞికః) చతుర్థాంకమునందు నాయికా ప్రాప్తికై నాయకుడు ప్రకృష్టమైన యత్నముచేయుట జరిగినది. పంచమ షష్ఠాంకములయందు 'గర్భసంధి' పతాకా ప్రాప్త్యాశల సంబంధమువలన నేర్పడినది. 'పాప్ర్యాశ' యనగా నాయికా నాయకులకు స్థిర సంబంధమేర్పడునో లేదో అను ఉపాయ, అపాయ శంకలతో కార్యఫలము నిశ్చయము కాక పోవుట. ప్రకృత నాటకమున నాయికఁడొడి పోయి నాగపాశబద్ధుడగుటయు, నాయికయైన వైశాలిని పెండ్లినిొల్లననుటయు లక్ష్యము. వజ్రదంత వృత్తాంతమును పతాకగా భావింపవలసి యున్నది. సప్తమాంకమునందు 'విమర్శసంధి' అందులో భిల్లినీ వృత్తాంతము ప్రకరి. దృఢ కేళిని అవీక్షితుడు వధించుట నియతాప్తి. నియతాప్తి అనగా కార్యమున కడ్డమువచ్చిన అపాయము తొలగిపోగా ఈప్రీతార్థము లభింపగలదను నిశ్చయము. ప్రకృతమున దృఢకేళి వధవలన అది సిద్ధించినది. ప్రకరియన భిల్లినీ వృత్తాంతము ప్రధాన కథకుతోద్బవించినది కనుక ప్రకరి నియతాప్తుల కలయికవలన ఈ 'విమర్శ సంధి' యేర్పడినది.

అష్టమనవమాంకములయందు 'నిర్వహణ సంధి' ఇది అచ్చటచట విప్రక్షిప్తమైయున్న అవీక్షిత వైశాలినుల యనురాగ బీజయుక్తములగు ముఖ సంధ్యాద్యర్థములకు ప్రధాన ప్రయోజనము కలిగి కార్యఫలాగమముల సంయోగము గలిగియున్నది. "కుర్యాన్నిర్వహణేద్భుతం" (నిర్వహణ సంధియందు ఒక అద్భుతమును చేర్చవలెను) అను సంప్రదాయానుసారముగా ఈ యంకముల యందు నాయికా నాయకులు గంధర్వ లోకమునకు వెళ్లుట. నాగలోక వృత్తాంతము, విమానయానము మొదలయిన యద్భుతములు చేర్చబడినవి. నాయికా నాయకులకు వివాహము జరుగుటయు బావిభారత చక్రవర్తియైన మరుత్తు పుట్టుటయునను నంశములతో కూడి యీ నిర్వహణ సంధి నైపుణ్యముతో నిర్వహింపబడినది.

ఈ విధముగా ఆచార్యులవారు పంచసంధులు, వాటియంగములు, ప్రవేశక విష్కంభాదులు, పతాకా ప్రకరి ప్రభృతి అంగములు మొదలయిన నాటక లక్షణ సామగ్రిని యథోచితముగా స్వీకరించి రచించిన సలక్షణమైన రసవత్తర నాటకము ఈ 'వైశాలిని'.

ర స ము :

ఈ నాటకమునందలి ముఖ్యరసము శృంగారము. దానికి నాయికా నాయకులయిన అవీక్షితుడు, వైశాలినియు, ఆలంబన విభావము అవీక్షితుడు, వైశాలిని నృత్యగీతసౌందర్యాదుల చేత ఆకర్షింపబడి ఆమెయందనురక్తుడై నాడు, వైశాలిని అవీక్షితుని రూపముచేతను, కవితా కళచేతను అతడు బ్రాహ్మవేషమునందున్నప్పుడు ఆకర్షింపబడి, పిమ్మటతనను రాక్షస భాధ విముక్తురాలిని చేసినప్పటి యతని రాజకుమార వేషమును చూచి విశేషముగా ప్రణయముగ్గురాలైనది. అంతటితో స్థాయియైన రతిభావము సుప్రతిష్ఠితమైనది. ఆ విధముగా తావుచేసుకొన్న శృంగార రసమునకు విహతము కలుగబోగా వైశాలిని స్వయంవరమునందును, ఇతర ఘట్టములందును రేకెత్తి అవీక్షిత దృఢకేళ్యాదుల ఆలంబనముగా పెంపొందిన వీరరసము అంగమై శృంగారమునకుదో హరము కలిగించినది. నాయికా నాయకులిద్దరును శాపగ్రస్తులగుటయు, పట్టదలలు గలవారగుటయు కారణములుకాగా వీరరసమును ఎక్కువగా పోషింపవలసివచ్చినది. వైశాలినిని చేపట్టుటకు తన సౌందర్య సౌశీల్యాదులు చాలక శౌర్యదైర్యాదులను గూడ అవీక్షితుడు చూపవలసి వచ్చినది. తనకు నచ్చిన వరుడు ఇతరుల వంచనమువలన నిర్వేదముకల వాడై తనను పెండ్లియాడబోనని వ్యతిజ్ఞపట్టుటచేత వైశాలిని తపస్సు చేసియైనను కోరికను సాధింపవలసి వచ్చినది. ఈ చిక్కులను తొలగించి శృంగార రసమును నిలుపుటకై కవివీర రసమును ఒకటి రెండు ఘట్టములతో సుదీర్ఘముగా వర్ణింపవలసివచ్చుటయేకాక అద్భుత రసమునుగూడ నభివర్ణింపవలసివచ్చినది. కనుక ఆపాతముగా శృంగార వీరములకు రెండింటిని సమప్రాధాన్యమైన ప్రవేశము నాటకమునందున్నట్లు కనపడినప్పటికిని, శృంగారమే ముఖ్య రసము, వీరరసముదాని యంగమే యన్ననిర్ణయము రసజ్ఞుల హృదయమున గోచరింపకపోదు. కేవలగాంధర్వవిధిచే జరుగు వివాహవిషయమున వీరరస ప్రసక్తి అంతగా అవసరముండదు. కాని స్వయంవరాదులవలనను, రాక్షసవివాహాదులయందును నాయకుడు వీరుడుగానుండక తప్పదు, మూలకథకేవలము శౌర్యమువైనేయా ధారపడియుండగా అది రసవత్తరము కాదని భావించి, యాచార్యులవారు శృంగార ప్రధానమైన నాటకమునుగా రచించిరి, ఇతివృత్తము ననుసరించి ఆపహర్యమయిన వీరమునకు సముచితస్థానము నొనఁగిరి. కనుక ఇది వీరాద్భుత హాస్యరసములు అంగములుగాను శృంగారము ప్రధాన రసముగాను వెలసిన నాటకముగా సహృదయులు భావించుదుగాక

ఈ నాటకమునందు శుద్ధ విష్కంభము, మిశ్రవిష్కంభము, ప్రవేశకము అనుమూడు ఆర్థోపక్షేపకములు నామనిర్దేశముతోను, అంకాన్య, అంకావతార చూశికలు సూచనామాత్రముగను చేర్చబడినవి. రంగస్థల ప్రదర్శన యోగ్యముగాని ఇతివృత్తాంశము సూచ్యము. అట్టిది వీనిలో నూచింపబడినది. సంస్కృత నాటకములందువలె, సంస్కృత ప్రాకృతభాషాభేదములను పాత్రోచితముగా రచించుటకు తెలుగున పీలులేనందున, ఇతివృత్త, పాత్రములను మాత్రమే దృష్టియందుంచుకొని శ్రీ ఆచార్యులవారు వీటిని ఉపనిబంధించినారు.

పాత్రముల సంభాషణాదులను, సన్నివేశములను సంస్కృతనాటకముల పోకడలు, అందులోను విశేషించి కాళిదాసుని యభిజ్ఞాన శాకుంతలచ్ఛాయలు ఈ నాటకమున గోచరించును. భ్రమరభాదకు గురియైన శకుంతలను రక్షించుటకు దుష్కంతుడు ప్రవేశించుట వంటిది కాక పోయినను ఇంచు మించుగానట్టిదే యున్నతగణమునుండి వైశాలినిని విడిపించిన అవీక్షితుని యత్నము. ప్రేమలేఖ వ్రాయుట ఉభయత్ర సమానమేయైనను ప్రకృతనాటకమునందు లేఖవలన విప్రలంభ శృంగారమున కెక్కువ దోహదము కలిగినది. “నాహృదయమే యిపుడు శ్యామలగా మూర్తీభవించి యడుగుచున్నట్లున్నది. నేనీమెకెంతయుఁ గృతజ్ఞుడను. ఈమెనన్ను వరిగ్రహించుట కేయ్యకొనని కారణము చెప్పక మానదు”. ఈ వాక్యము “ప్రప్తాజనేన సమదుఃఖనుభేన చాలానేయం నవక్ష్యతి మనోగతిమాధి హేతుమ్” అన్న దుష్కంఠ వాక్యమును స్మరింపజేయుచున్నది.

“ఇప్పట్లు నీయమ నభియగు శ్యామలగా బోలు! విల్పుచునిటకే వచ్చుచున్నది. చేతికందిన వలము స్వీకరింపకముందే చేనున్న కొమ్మచిహులు దివ్విందుకొని పైకెగసినది, ఎంతయుఁ బ్రేమమీర మొగమెత్తి రవుల్ తమకమ్ముతోడ వాపొంతకుఁ జేర్చిగా రసపూర్ణంసన్నదు రాధరమ్ము నేవింతునటంచు పట్టదము వీరకని మ్రొగితి నాముఖాబ్జ మాయంతటిలోఁ ద్రపాలహరి నింతగమ్ముగ్గుట లేమెరుంగుదన్ ?” అని యవీక్షితుడు వైశాలినీ చుంబనము లభింపలేదని దురవిల్పుట, అచ్చముగా దుష్కంతుడు తననర్కసఖుడైన విదూషకునితో తనకు శకుంతలా చుంబనము లభింపలేదని చెప్పకొన్నా,

“ముహురంగులి సంవృతాదరోష్ఠం
ప్రతిషేధాక్షర విప్లవాభిరామం,
ముఖమంస వివర్తి పక్ష్మలాఘ్నః
తథమపున్నమితం నిచుంబితంతు” అను.

శ్లోకమునకు రూపాంతరమే. ఈ విధముగా కవికుల గురువైన కాళిదాసు నాటకచ్ఛాయల తోపాటు ఇతర పూర్వకవుల పోకడలు ఈ నాటకమున తొంగిచూచుటకు ఆచార్యులవారి బహుగ్రంథ పరిచయమేకారణము. భావనావటిమ, కల్పనా చాతుర్యము ఇందులో అడుగుడుగునను ప్రతిఫలించుచున్నవి. ఇది భావములు, రసములు చక్కగా చోటుచేసుకొన్న రచన. తేవలము రసాత్మకమై సహృదయుల నాకర్షించుటయేకాక చదువరులైన వారికి హితోపదేశము చేయుట కూడ ఒక లక్ష్యముగా పెట్టుకొన్న రచనయిది. పరిపాలనా పద్ధతులు, దేశభక్తి, సానుభూతి, పీడితప్రజానీకముపై దయాళుత్వము, శౌర్యము మొదలయిన విషయములతోపాటు, ఆత్మజ్ఞానము, భక్తి, వైరాగ్యము, తపస్సు అనువానినికూడ ఆయాపాత్రలద్వారా ప్రవేశపెట్టి ఆచార్యులవారి నాటకమునందు “ఉపదేశయజ్ఞే” అన్నవాక్యం లక్షణమును పొందించినారు. నాటకము రసవంతమగుటయే కాక ఉపదేశాత్మకము గూడ నగునట్లుచేసినారు. “కాల్యాణ పాంశ్యవర్ణయేత్” అన్నశ్లోకము ననుసరించి పుషీతాత్ములైనారు

ఇక శ్రీమాన్ వరదా చార్యులుగారి పద్యరచనను గురించివేరుగా చెప్పనక్కరలేదు. ద్రాక్ష పాకమునందు సాగినవారి కవిత్వము యవదాండ్ర విదితము. వారి నభినవ పోతనగా వానికెక్కింప జేసిన వారి యుద్గ్రంథము “పోతన చరిత్రమును” వారికి జరిగిన ఘంటాకంఠం. గండ పెండేర, సువర్ణాభిషేకాది సత్కారములును తెలుగు నేలకంతటికిని సుపరిచితములు. ప్రతి పద్యమునందును ఒక విశేషముండును. ఆది లోకోక్తికావచ్చును, అనుభవము కావచ్చును, హితోపదేశము కావచ్చును, ఎత్తిపొడుపు కావచ్చును. హాస్యము కావచ్చును, రసము ధ్వని విశేషము కావచ్చును, ఒక నూతన భావము కావచ్చును. విశేషములేని నీరసపద్యము గద్యము వారి రచన యందు లభింపదు. కనుక “ఇది మంచి పద్యము, ఇది మంచి వాక్యము” అని యెత్తిచూపుటవారి యందవధారమే యగును. మీముందు నాటకమున్నది, నాటకో పవర్ణితము లైన విశేషములున్నవి, సరసములైన ఘట్టములున్నవి, సుందరములైన పద్యములున్నవి. ఒక నాడు మహాభారత భూమికి చక్కవర్తియైన మరుత్తరాజు తల్లిదండ్రులైన అపీక్షిత వైశాలినుల చరిత్రముతోపాటు ఆ చక్కవర్తి వృత్తాంతమున్నది. చదివి యానందించండి. శ్రీమాన్ వాస మావలై వరదా చార్యులవారు తమ యీ నాటకమునకు పీఠిక వ్రాయుట కర్హులైన వారెందఱో యుండగా నాకీయవకాశము నిచ్చుటవారికి నాయందుగల ప్రగాఢమైతికి చిహ్నము. నిజముగా నేను వారి నాటకమునకు పీఠిక వ్రాయుటకు తగినంత శేముషీ విభవము కలవాడనుకాను.

ఇతరకార్యముల వత్తిడియుగల నేను సావధానముగా, సాకల్యముగా గుఱపరిశీలనముచేసి విపులముగా పీఠిక వ్రాయుటకు తగిన యవకాశము లేకపోయినది. కాలమువలెనే నాజ్ఞానము కూడ స్వల్పమేయగుటచేత నాటకమును గురించియు, తెలుగునాటవెలసిన నాటకస్వరూపమును గురించియు, ముఖ్యముగా శ్రీ వరదా చార్యులవారి నాటకమును గురించియు చెప్పవలసినంతగా చెప్పలేక పోయితిని.

తెలుగునాటకములలో ముఖ్యముగా పాత్రోదితభాషను ఉపయోగించి అనగా, పౌరాణిక చారిత్రకేతి వృత్తములుగల నాటకములందు ఉత్తమపాత్రలకు గ్రాంథిక భాషను, మధ్యమ పాత్రలకు శిష్టవా్యవహారికమును, నీచపాత్రలకు గ్రామ్యమును (అయాప్రాంతీయభాష) ఉపయోగించిచూచుచు, సాంఘికేతి వృత్తముగలవానిని నాటకేతర రూపకములుగాను రచించుచు ఒక సంప్రదాయమును పాటించినచో తెలుగున శ్రవ్యకావ్య వాఙ్మయమున కున్నట్లే, దృశ్యకావ్య రచనకగూడ సమన్వితమైన స్థానము లభింపగలదని చునవిచేయుచు, శ్రీ వరదా చార్యులవారు నన్నీకార్యమున నియమించినందులకు వారి యాదరమును, చరిత్రపైత్రీ భావమును మరొక్కసారి ప్రశంసించుచు రసజ్ఞులీ నాటకమును జదివియు, ప్రదర్శింపజేసియు ఆనందింతురుగాక యని విన్నవించుచున్నాను.

తది. 2-6-1975,
ఇండి నెం. 26/8 RT,
బర్మిక్పుర,
మైదరాబాద్-27.

ఇట్లు
సహృదయ విధేయుడు,
కేశవపంతుల నరసింహాశాస్త్రి, విద్యాన్, శిరోమణి,
(ఆకాశవాణి కార్యక్రమ నిర్వహణాధికారి)

వైశాలిని

శ్రీమాన్ వానమామలై వరదా చార్యులు వాసికెక్కిన పండిత కవులు. వానమామలైవారి కలము బాల్యమున తప్పకుడుగులతో “దాగుడు మూత” లాడినది. పదుచదనమున భావనా బలముతో కపిలామణులను వెలార్చి తెలుగు సరస్వతిని “మడిమాల”తో నలంకరించినది. కలమును గంటముగా మార్చి కపిలావేశమునంది భక్త్యావేశముతో భాగవత పురాణమును బండ్లకెత్తిన పరమభక్తాగ్రేసరుడగు బమ్మెర పోతన పవిత్ర జీవిత చరిత్రమును ప్రౌఢ వాక్కులతో ప్రవచించి పందిపెట్టినది. శ్రవ్యకావ్యరంగముననిటు పలుపోకడలు పోయిన అభినవ పోతన మా వరదన్న కలము తీరికగా కోరికతో దృశ్యకావ్యరంగము వైపు దృష్టి సారించినది. దాని ఫలితముగా అవతరించినదే ఈ ‘వైశాలిని’ అను పౌరాణిక మహానాటకము. గుణమునందువలెనే రూపమునందును ఇది చాలపెద్దది. 221 పుటలలో తొమ్మిది అంకములలో ముఖ్య కథాంశముతోపాటు ధార్మిక నైతిక లోకీకాద్యనేక ప్రసంగములను సందర్భానుసారముగా పొందు పరచుచు దీనిని కవి యొక మహానాటకముగానే నిర్మించిరి. ఇంత పెద్దనాటకమును ఇది వరలో వదిలియున్నట్లు గుర్తులేదు.

“వైశాలిని” ప్రఖ్యాతపస్తకము. ఇందలి కథాంశమును మార్కండేయ పురాణము నుండి గ్రహింపఁకొన్ని మార్పులు చేర్పులుచేసి దీనినొక మిశ్ర కథానాటకముగా రచించినట్లు నాటకకర్తయే శ్యయముగా ప్రస్తావనలో నిట్లుతెలిపిరి. “మార్కండేయ పురాణాంతర్గత నొక డాధునిక కవి కించిత్కల్పనా విశేషంబుల నగ్రవించెను.” అని నటి నూత్రధారునితో నుడువును. పైవాక్కులవలన మార్కండేయ పురాణములోని కథలో ‘కించిత్కల్పన’తో ఈ నాటకమును వ్రాసినట్లు తెలియును. కాని పురాణకథను ఈ నాటకకథతో బోల్చి చూచినవారికి, ఈ కవి పురాణకథలో కించిన్మాత్ర కల్పనలను మాత్రముగాక సమంచితములగు అనేకానల్పకల్పనల నాటకకథా దృష్టితో కావించి రచించిరనుట తెలియకపోదు.

మార్కండేయ పురాణము రసవంతమైన అనేక కథలకు గనియనుట మనమెఱిగినదే. పెద్దనాది మహాకవుల కెందఱికో యిది కావ్యపస్త్రవును ప్రసాదించినది. కావుననే నాటకరచనకు బూనిన ఆచార్యులవారి దృష్టికూడ కథాంశము కొఱకు మార్కండేయ పురాణములోనికి ప్రాకి అందలి అష్టమాశ్వాసమునుండి కరంధమ పుత్రుడగు అవేక్షితుని కథను ఎన్నుకొనుట జరిగినది. ఈ అవేక్షితుని సుతుడే మరుత్తు. మరుత్త రాట్టరిత్రమునే శ్రీనాథ మహాకవి చిన్నారి పొన్నారి చిఱుకకూకటి నాడు రచించెను. అవేక్షితు పురాణనామము. కవిదీనిని అర్థసారస్య దృష్టితో కాబోలు; అవేక్షితుడని మార్పుగావించెను. ఇట్లు పురాణమునుండి అవేక్షితుని కథను గ్రహించియు నాటకకర్త దీనికి కథానాయకుని పేరుతో ‘అవేక్షితియ’ మను విధమున నామ

కరణముచేయక విశాం భూపాలుని పుత్రికయు కథానాయకయనగు 'వైశాలిని' పేరు పెట్టుట సుకుమారముగను సుశ్రావ్యముగను నుండుచేతక నాయకాపాఠాన్యము ఇందుద్దేశింపబడెననుట స్పష్టము. "వైశాలిని" అను నీ నాటకము పేరునుబట్టి చూడనిదియొక సతీలరామ చరిత్రయని తోచుచున్నది" అను సూత్రరారుని మాటయే యిందులకు వర్తిమాణము. గొంథము వ్రాయుట కన్న ఒకప్పుడు దానికి తగినపేరు పెట్టుట కష్టతరముగా దోచుట అనుభవనీయము. దీని కింత చక్కని పేరుపెట్టగలుగుట ఆచార్యుల దృష్ట్యా చిత్రమునకు నిదర్శనము. 'వైశాలిని' అనుపేరే ఈ నాటకమునందలి ప్రధానరసము శృంగార మనుటను చెప్పకయే చెప్పుచున్నది.

మార్కండేయ పురాణమునందు అవీక్షితుని పుట్టుకమొదలు అతనికి మరుత్తు జనించు వఱకుగం కథయంతయు 120 పద్యములలో గలదు. అందలి ముఖ్య విషయము లిట్లుండును.

పెక్కురు రాజకన్యలు అవీక్షితుని స్వయంవరమున వరించుట—స్వయంవరాగత రాజ సమాహమును జయించి అవీక్షితుడు అనేక రాజకన్యలను బలిమిని వరించుట—(మూలమునందలి ఈ రెండు విషయములు ఈ నాటకకర్త జాచిత్య దృష్ట్యావరిహరించెను) విశాం భూపాలపుత్రి యగు విశాం (వైశాలిని) స్వయంవరమునకై అవీక్షితుడు విదిశాపురికేగి రాజసమాహమును గెలుచుట—రాజులందులు నొక్కటియై ఏకాద్యుగు అవీక్షితుని బండించి విదిశాపురిలో చెఱతొ నుంచుట—కరంధముడు శత్రురాజులతో బోరి పుత్రుని బందవిముక్తుని జేయుట—తన పుత్రికను వివాహమాడుమని విశాం భూపాలు డవీక్షితుని గోరుట—అభిమానంతుడగు అవీక్షితుడు శత్రు వరాజితడగు తాను వైశాలినినిగాని మాణియే కనానుగాని పెండ్లాడ నిరాకరించుట—అనంతర జన్మమనైన అవీక్షితుడే పరిగావలెనని తోరి వైశాలిని అరవీకేగి గవము చేయుచు మరణము గోరి యుండుట—దేవదూత వచ్చి యామెకు చక్రవర్తియగు పుత్రుడుదయింపగలదని నమ్మ బలికి మరణమునుండి విరహింపజేయుట—వైశాలిని నాగలోక గమనాది వృత్తాంతము—వివాహ విముఖుడగు అవీక్షితుని తల్లివీరమహాదేవి "కిమిచ్చ కవత" మివతో శనక గతో 'మనుమని నిమ్మ'ని అడిగించి అవీక్షితుని దారవరిగోహమున కంగీకరింపజేయుట—అవీక్షితుడు పేటకడవి కేగుట దృఢకేళి యను రాక్షసునిచేత బట్టుపడిన స్త్రీ యాకర్షింపదనువిని, వానిని వరించి యామెను రక్షించుట—ఆమెను పెండ్లాడి పుత్రుని గనుమని, వారి వృత్తాంతములు దెలిసి, దేశతలు వారిని పెండ్లికొడంబడజేయుట—గంధర్వరాజు తుంబురునితో విచ్చేసి వైశాలిని పూర్ణాన్యమున 'బామిని' యను తన పుత్రికయనియు, అగస్త్యుని శాపమున భూలోకమున జన్మించినదని తెలిపి వారికి తుంబురునిచేత వివాహముచేయించి తన గంధర్వలోకమునకు తోడ్కొని పోవుట—గంధర్వ లోకమునందు వారికి 'మరుత్తు' అను పుత్రుడు కలుగుట—తార్యా పుత్రులతో అవీక్షితుడు నిజపురికేగి తండ్రికి మనుమని నొనగుట—వైశాలిని తలిదండ్రుల విషయము విని నంతో ధ్వేషించుట—అను విషయములతో పురాణకథ సుఖాంతముగా ముగియును.

ఈ నమస్త పురాణకథను శ్రీ వరదా చార్యులు పెద్దమార్పులు చేయక యథాతథముగనే తమనాటకమునందు గ్రహించిరి. పురాణకథ ముఖ్యముగా వైశాలిని స్వయంవరమున కవీక్షితు

దేగు వృత్తాంతముతో బ్రారంభమగును. కాని నాటకములో ఈ స్వయంవర వృత్తాంతము చతుర్థాంకము చివరనుండి కూర్చబడినది. ఇక్కడి కథాకల్పనము మూలకథాంశముతో సమన్వయించుచునే కొంత భిన్నమార్గమున నడచినది. పురాణకథలో అవీక్షితునిచేత పరాజితమయిన స్వయంవరాగత రాజసమాహమే అతనిని అధర్మయుద్ధమున బంధించును. దృఢకేశి యనుదైత్యునికి స్వయంవరముతో సంబంధములేదు. స్వయం వరోదంతానంతరము వైశాలిని యడవిలో తపముచేయుచుండు సమయమున దృఢకేశి యామెనుబట్టుకొని యవహరింపజూచును. అప్పుడు అవీక్షితదత్తని వధించి యామెను గాపాడును. ఇట్లు పురాణమున రాక్షసుడామెను బట్టుటకు బ్రిత్యేక కారణము గోచరించదు. అవీక్షిత దృఢకేశుల యుద్ధమునకును ఆర్తరక్షణము కంటే బ్రిత్యేక కారణములేదు. పురాణకథలో దృఢకేశికి పాగ్ధాన్యము కనరాదు.

నాటకమునందట్లుకాదు. సాధారణ రాక్షసుడైన దృఢకేశిని పురాణమునుండి గొప్పించి, వానికి మాయావిత్వమును, అవీక్షితుని వినాసకలాన్య రాజన్య విజయము మున్నగు వీరగుణములతో పాట్లనాయకయగు వైశాలినియందు కామమోహితుడై తదవహరణ పరాయణునిగాజేసి అవీక్షితున కతని బ్రతిపిరునిగా కవి చిత్రించెను. కావున పురాణముకన్న భిన్నముగా దృఢకేశి దనుజుడే ప్రతిపక్షి రాజాసీకమున కంతకును నాయకుడై, తన కన్నుగడచేతనే సకల శత్రుజయ సాధనమగు నారాయణాస్త్రగ్రహితుడును ఏకాకియై న అవీక్షితుని స్వయంవర సందర్శ జనిత జన్యమున నాగాత్ర బద్ధుని గావించును. ఇట్లు కల్పించబడిన ఈ సంఘటన కనుకూలముగా శ్రీ వరదా చార్యులు తమ యనల్ప కల్పనా శక్తితో నాటకరసౌచిత్యపోషణదృష్టితో సంవిధాన వైచిత్ర్యముగా కొంత కథను అనగా మొదటి నాలుగంకముల కథను స్వకపోలకల్పితముగా నొనరించి ఈ నాటకమును నవమాంక విస్తృతముగా రచించిరి. కావ్యరచనమున వీరిది అందె వేసినచేయి అయినను దృశ్యగుణముచేతను గీతవాద్యాదుల చేతను అంగికాది చతుర్విధా భినయముచేతను 'చాక్షుషం యజ్ఞ' మనదగు రమ్యకావ్యమయిన నాటకరచనమున శ్రీ వరదా చార్యులవారిది ప్రథమ ప్రయత్నమే అయినను వారిందు గనబడిన కథాకల్పనా యుక్తియు సంవిధానశక్తియును అనన్యసామాన్యమై అద్భుతావహమై ప్రశంస్యములగుచున్నవి.

ప్రతిపిరుదగు దృఢకేశి నత్యంత శక్తియుక్తి సంపన్నునిగా నొనరించిన నాటకకర్త నాయకుడగు అవీక్షితుని ప్రథమాంకము ప్రారంభముననే విశ్వజిద్రణణిగీదా మహాత్మవములో సకల రాజన్యమండలని సర్వయుద్ధ ప్రక్రియలలో నొంటిగా గెల్చిన విశ్వవీరునిగా చిత్రించి నాయకునకు గుఱోత్కర్షము నాపించెను. ఇంతటి జగదేక వీరుడును దివ్యాస్త్ర సంపన్నుడును కథాగతినిబట్టి శ్రోతృపుచేత బంధితుడు కావలసియుండుటచే కవి మూలాది రిక్తముగా ప్రథమాంకమునందే అవీక్షితునకు సర్పశాప వృత్తాంతమును కల్పించెను. సర్పశాపజులును పుష్పశ్రాంతిచే బాణముతో గొట్టుట అనుకల్పనము నమంజసమై, 'వీయావిరహ నాగాత్రబంధన శాపమును తదిష్టమోచన మార్గమును' అవీక్షితుని భావికథనంతయు సూచించునదియై, దృఢకేశిచేత నేతడు నాగాత్రబద్ధుడగుటవలన నతనివరాక్రమము నవకర్షదోషదూషితము కాకుండా కాపాడినది.

ఇట్లే పురాణ కథాంతమున వైశాలిని పూర్వజన్మ జనకుడగు గంధర్వుడు ఆమె తన తనయ యని తెలుపుటకు అవీక్షితున కెఱిగించిన అగస్త్యశాపమునుకూడ కవి గ్రహించెను. మూలమున శాపఫలము మాత్రమే కలదుగాని శాపహేతువు ఉక్తముకాలేదు. ఈ నాటకకర్త అగస్త్య మహామునిని “అహంసావ్రతులు బ్రహ్మముషలు సముద్రగ్రాస మొనర్చునపుడు మత్స్యభుక్కులై నారు” అని వైశాలిని నభి అపహసించినట్టొక హేతువును సమయోచితముగను సుందరముగను కల్పించి సభి నవ్వడంతోపాటు తానును వైశాలిని నవ్వినట్లుచెప్పిరి. ఈ అగస్త్య శాపవృత్తాంతమును మూలమునందువలె కథాంతమునగాక నాందీ ప్రస్తావనాన తరమున ప్రథమాంకమునకు పూర్వమున విష్కంభరూపమున కవి నాటకమునకు ముంపట్టమువలె పొందుపఱచి తమ ప్రజ్ఞను ప్రకటించి రసవచ్చును. నాయికా నామముతో నాటకమునకు వైశాలిని పేరుంచిన ఈకవి నాటకాదిలో నాయికా పూర్వప్రస్తుత జన్మ వృత్తాంతములను సంగ్రహముగా గూర్చి నాటకేతి వృత్తిసారమును ముందుగానే పాఠకులకు (ప్రేక్షకులకును) దెలిసినట్లును అయ్యెను. ప్రస్తావనకు పిమ్మట మొదటి యంకముననే విష్కంభము ప్రయోగింపవలెనను భోజరాజు మతమునుసరించి యిచ్చటను ద్వితీయ తృతీయాంకములకు నడుమ అన్యలాక్షిణికుల ననుసరించియు వరదా చారుణ్య లిందు విష్కంభములను కల్పించిరి. చతుర్థ పంచమాంకములనిట్లే లక్షణాను సారము సూచ్యమగు దృఢకేశ్య పీక్షితుల యుద్ధ వివరములను దెలుపు ప్రవేశకము సంఘటింపబడినది. అఃకీరూపక మైన నాందీ పద్యమును నాటకాదిని ఘటించి చివరి వరణమునందలి ‘నిత్యవిశాల రసాబ్ధి’ అను పెదబంధమున విశాల (వైశాలిని) అను నాయికా నామమును సూచించెను. ప్రస్తావనమున కవి సూత్రగ్రధారునిచే మొదట పారిపార్శ్వకునితోడ నాటకకళకు త్రివేణి సంగము వడివగు సంగీత సాహిత్య నాట్యములను గూర్చి ముచ్చటించును. ఆ పీదవనటితో ప్రస్తుత నాటకమును తత్కళితాశాస్త్ర పాండిత్యాచి మౌగ్యతులను మణియు నాటక కథాదులను గూర్చియు ప్రస్తావించి తమ నాట్యశాస్త్ర సంప్రదాయజ్ఞతను వెల్లడించిరి. ఈ ప్రస్తావనము చివర వసంత ఋతువును గూర్చిగానముచేసిన అనంతరమునది తనమిత్రుని రాకకై అవీక్షితునివలె మన నాటక ప్రదర్శన మునకై పారిషదులు వేచియున్నారని వలుకుటతో ప్రస్తావన సమాప్తమగును. సాధారణముగా ప్రస్తావనాంతమున సూత్రధారుడు సూచించిన పాత్రప్రవేశముతో ప్రథమాంకము ప్రారంభమగుట సంప్రదాయము. కాని యిందట్లుకాలేదు. నాయికా వృత్తాంతముతోడి విష్కంభము కూర్చబడియున్నది. ఈ నాటకమున నీ కూర్పు అసమంజసముగా దోషదు. ప్రస్తావనాంతమున అవీక్షితనామ గ్రహణము సూత్రధారునిచేగాక నటిచే జేయబడినది. ‘పారిషదులు నాటక ప్రదర్శనము కొఱకు వేచియున్నా’ రన్నదాని కనుగుణముగా ఈ నాటక ప్రదర్శనము విష్కంభముతో జాగ్రంభింపబడినది. విష్కంభమున ప్రధాన నాయక పాత్ర ప్రవేశమునకు నిషేధము కలదుగావున విష్కంభము వెంటనే ప్రారంభింపబడిన ప్రథమాంకాదిని నాటకకర్త అవీక్షితుని పాత్రకు ప్రవేశము కల్పించెను.

ఈ నాటకమునందలి మొదటి నాల్గంకముల కథాంతము కవికల్పితముగా దెలియుచున్నది. ప్రథమాంకము మొదటి విష్కంభమున నాయిక పూర్వ ప్రస్తుత జన్మ వృత్తాంతము సూచింప.

బడుట తెలిసి యుంటిని ఇందలి అగస్త్య శాపహేతువు కవి కల్పితము. పురాణకథలో అపీక్షితుడు కణ్ణపుత్రుని యొద్ద శత్రుశాత్ర విద్యంభ్యసించినట్లు మాత్రము చెప్పబడినది. ఈకవి కణ్ణపుత్రుని పాత్రను స్పష్టించి అతని యాశ్రమమును ప్రథమాంకమునందలి సగము కథకు రంగముగాచేసెను. ఇట్లే యిందలి మిగిలిన సగముకథకు కథానాయకయగు వైశాలినికి సంగీత నాట్యవిద్యాగురువును వారికి రాజపురోహితుడనైన సువ్రతుని ఆశ్రమము రంగస్థలముగా గావింపబడినది సువ్రతుని పాత్రగాని వైశాలినికి గురువుగాని ఆమె తండ్రికి పురోహితుడు శాని పురాణమునందులేదు. మూలకథలో నాయకునకు కణ్ణపుత్రుడు గురువుగా పెర్కొనబడి యుంటుందే నాయక పేరుతో నున్న నాటకమునందు ఆమెకు గూడ నొకగురువుండుట సమచిత్రమని భావించి కవి సువ్రతుడగు ముని నామెకు గురువుగా కల్పించి, ప్రథమాంకము సగము నుండి ఇంచుమించు చతుర్థాంకము చివరవఱకును సువ్రతాశ్రమమునే కథాస్థానముగా నొనరించెను. ౪వ అంకమున కొంతకథకు పాతాళమును, తక్కిన కథకు (స్వయంవర వృత్తాంతము) విదిశానగరమును, ౪వ అంకము చివరకథకును ౪వ అంకము మొదటి సగము కథాభాగమునకును నాయకుని తండ్రియగు కరంధముని అంతః పురమే కథాస్థానముగా కల్పింపబడుట చూడగా ఈ నాటకమునందలి విశేషకథాభాగము నాయక సంగీత నాట్యవిద్యా గురువగు సువ్రతాశ్రమముననో తత్రాంత ప్రదేశమునందో నడుచుటచే సువ్రతాశ్రమ మీకథకు ప్రధానకేంద్ర స్థానముగా కల్పింపబడినదనుట స్పష్టము. ఈ వైశాలిని నాటకకథను ప్రస్తావనానంతర విష్కంభమున నాయకా భూలోక జన్మవృత్తాంతముతో గంధర్వ లోకమునందు ప్రార్థించి, నాయకకు మరున్నామకుమార సంభవముతో గంధర్వలోకమునందే మంగళాంతముగా ముగించు దెంతయు నమంజనముగా నున్నది.

ఇట్టికవి ప్రథమాంకమున కల్పించిన కణ్ణపుత్రాశ్రమమునందు గురువగు కణ్ణపుత్రుని యెదుట అపీక్షితునిచే "ప్రశాపీడన పరాయణుడగు దృఢకేశి రాక్షసుని వధించి ప్రజలకు సుఖ శాంతులు చేకూర్చు వఱకును రాజ్యాధికారము స్వీకరింప"నని ప్రతిజ్ఞ చేయించును. ఇట్లే యాయకమునందే తర్వాత వైశాలినికి విద్యాగురువగు సువ్రతాశ్రమమునందు సువ్రతులవారి యెదుట దృఢకేశిని వధించి కాని వైశాలిని చేపట్ట"నని అపీక్షితునిచే ప్రతిజ్ఞ చేయించును. ఇట్లే దృఢకేశిని వధించి తన తండ్రికిని ప్రజలకును మనశ్శాంతిని గూర్చిన వీరపురుషునే వరింతునను వైశాలిని నిర్ణయముకూడ నిందే అపీక్షితున కెఱిగింపబడును. ఈ యన్నింటి వంసను రాజకుమారి రాకుమారు శాపవృత్తాంతకథనమువలనను నాటకకథయంతయును ముందుగానే నూచింపబడెను. వీరిరువురే కాతోపు దంపతులనుటయు రూఢియయ్యెను. మూలమునందు విడిగా నున్న దృఢకేశి ఎడకు వైశాలిని (అపీక్షితుల) వివాహమునకు కవి విదదీయరాని బ్రహ్మముడి సంఘటించెను పురాణకథలో వైశాలిని అపీక్షితుల పరిణయము ప్రధానము. దృఢకేశివధ అప్రధానము నాటకమునందు రెండును ముఖ్యములే. ప్రధానీకీర్తివృత్తము వైశాలిని అపీక్షితుల పరిణయమును మరుజ్ఞననమే అయినను దానికి ముందు దృఢకేశివధయు ప్రజలకు సుఖశాంతులు కలిగించుటయు ముఖ్యములే. ఇట్లు దుష్టశిక్షణము శిష్టరక్షణమను ఉత్తమాయములు నాయకున

కాపాడించి అతని ధీరోదాతత్వమున కుత్సర్చ కలిగించినవాడై కవి నాటకమును ప్రథమ తృతీయ పురుషార్థ ఫలవృద్ధులగు ఆ త్రయనాటకముగా రూపొందించెను.

ద్వితీయాంకము కథయంతయు కవి కల్పితమే. ఇందు అభిజ్ఞాన శాకుంతలమువ శకుంతలకువలె నాగానందమునందు మలయవతికివలె నాటకకర్త వైశాలినికి చేదోడువాదోడుగా నుంటుకు శ్యామల సరళయను సఖుల నిరువుర కల్పించెను. నాయకునకు విదూషకుడను నర్మ సఖుని నాటకాదినే కవి కల్పించెను. ఈ కల్పనముచేత కవి ఈ యంకమునందును తర్వాతి మూడు నాలుగంకములందును నర్మహాస్య చతుర సంభాషణలను విరివిగా విరచించి ఈ యంక ములను శృంగార రసప్రధానముగా నొనరించెను. ఇందు అవీక్షిత్తు విదూషకులయు, నరళా విదూషకులయు సంభాషణములందు పోషింపబడిన హాస్యము సర్వత్ర సభ్యతా మూర్ఖులచే కఠినమై అపార్యులవారి అమోఘసరసహాస్య రచనాసామర్థ్యమునకు గీమాయి యనదగియున్నది. ఇందలి శృంగార పోషణము మిక్కిలి సభ్యముగ గావింపబడినదని చెప్పబనిలేదు. సంతోగ శృంగార మిందు నాయికా నాయకుల వివాహసంతరముకూడ వర్తికముకాలేదు. వారికి సురజననము మాత్రముచెప్పబడినది. నాటకమంతటను నాయికా నాయకులకు విప్రలంభ శృంగారమే వర్తికము. ఈ విప్రలంభమైనను పూర్వరూప రూపమయినదే. ఈ ద్వితీయాంకమున నాయికా నాయకులకు ప్రథమావలోకన వృథమాను రాగములు వర్ణింపబడినవి. అనంతరము తృతీయమున నాయికకు ఈర్ష్యామానమును తదనంతరము శాపవళమున నిరువురకును ప్రవాస వ్రలంభకమును వర్ణింపబడుటచే నిందలి శృంగారము సభ్యతా గుణలక్షితమని వేరేచెప్పనక్కరలేదు. అంగిరసమగు శృంగారరసమునకు ఇతరములగు రోద్రవీర భయానకాద్య తాద్యంగరసములును యథాసందర్భ మిందు బాగుగా వాసింపబడినవి.

ఇందలి ద్వితీయ తృతీయాంకమునందలి కథాసన్నివేశకల్పనమునకు శ్రీ వరదా చామర్యులకు నాగానంద అభిజ్ఞాన శాకుంతలములనుండి ప్రేరణ లభించినట్లుతోచును. ద్వితీయాంకము నందు నువ్వతాశ్రమములందలి గౌరీదేవాలయము నొద్ద సఖులు విశామృదంగముల వాయింప వైశాలిని పొందు నాట్యముచేయు చుండును. అప్పుడు విదూషకునితో నా యాశ్రమము ప్రవేశించిన అవీక్షితుడాగానమును విని ప్రశంసించుటయు, తర్వాత (బ్రాహ్మణవేషమున) నవ్వుట కేగినట్లును నాయికా నాయకుల ప్రథమావలోకనము వర్ణింపబడినది. నాగానందనాటకమునందును ప్రథమాంకమున విదూషకునితో జిమూతవాహనుడు మలయ పర్వతమునందలి కులపతి తపో వనమునంగల గౌరీ దేవాలయము కడ మలయవతి చతురికయను సఖితోనుండి విశాగానము చేయుచుండగా జిమూతవాహనుడు విదూషకునితో నా యాశ్రమమున బ్రవేశించి గానమును బ్రశంసించి పిమ్మట నవ్వుటికేగి మలయవతిని జూచినట్లును వాడు పరస్పరానురక్తులయినట్లు వర్ణింపబడినది. ఈ రెంటికిని సామ్యాము స్పష్టము. నాయికకు వివాహ సూచకములయిన శుభ స్వప్నములీ రెండు నాటకములందును గలవు. తృతీయాంకమునందు విదూషకుని సలహా ప్రకారము “వైశాలిని నాకేమియు నచ్చుటలేదు” అని అవీక్షితుడు వలికిన మాటలను చాటుగా విన్న వైశాలినికి అతని యెడలై ముఖ్యమును గలిగినట్లాక సన్నివేశమును కవి చమత్కారముగా

కల్పించెను. ఇట్లే జీమూతవాహనుడు తన స్వప్నగత క్షాంతను గూర్చి విదూషకునితో పలుకుచుండగా విని మలయవతియు దుఃఖితయైనట్లు కొంతభిన్నమైన నన్నివేళము కలదు. నాయకభుగజబాద-నాయకుడు నివారించుట-శ్యామలా సరళం నర్మసంభాషణము వైశాలినితో మున్నగు నవి కొన్ని శాకుంతలము ననుసరించినవనితోచును. తృతీయా శ్యామమునందే కవి గౌరాలయమున వైశాలినిక శ్యామల 'గౌరీ కల్యాణ' కథను వినిపించినట్లు కల్పించి సంగ్రహముగానా కథను శ్యామలచే వినిపింపజేయుట ఇందెంతయు సమంజసముగా కూర్చబడినది. గౌరీ కల్యాణ కథలో ఈశ్వరుడు మొదట గౌరిని నిరాకరించుట-గౌరీ తపస్సు-అనంతరము పరమేశ్వరుడు వివాహమున కంగీకరించుట-తారకానుర భంజనుడగు కుమార సంభవముతో ఆకథ మంగళాంతమయినట్లే వైశాలిని తపోనుష్ఠానంతరము దృఢకేశివధతో నామి వివాహము సంఘటిల్లి కుమారుని వంటి మరుత్ సంభవముతో నీకథయును మంగళాంతము కాగదన్న భావికథాసూచనము ఈ గౌరీకల్యాణకథచే కావింపబడుట గమనింపదగినది.

చతుర్థాశ్యాసమధ్యమునుండి రంగవృదేశము పాతాళ లోకమునకు మార్చబడినది. ఇందు వృతినాయకుడగు దృఢకేశి ద్విజిహ్వనితో అపీక్షితుని జయించి వైశాలినిని నవహరించుటకు చేసిన పన్నుగడయంతయువారి సంభాషణాహవమున చిత్రింపబడినది. దృఢకేశి అధర్మ పరాయణత్వమును రాక్షసనీతియు కార్యసాధనాపరత్వమును అతని మాటలలో వ్యక్తమగును-ఈ సందర్భమున ఆహెఘశక్తివంతములయినట్టి మాయామారుతాశ్రు, ఘన సమీరావర్తక, సభస్సంవర్తక నారాయణాస్రాదులను అమూలకముగా కవి సృష్టించివానిచ్చే కొంతకథ అద్భుతముగా నడిపించిరి. ఈ చతుర్థాంకమున కవి మూలములేని ద్విజిహ్వ శిరశ్శృంగాది దృఢకేశి ఆనుచరుల పాత్రలను, వజ్రజడతుడను గంధర్వుని పాత్రను క్రొత్తగాకల్పించెను. నాయకుని చేత ఉపకృతుడయిన ఈ గంధర్వు కుమారుడు తుడివరకును నాయక సహాయకుడుగా నుండి ప్రాసంగిక కథానాయకుడుగా గోచరించును. చతుర్థాంకము చివర స్వయంవర ఘట్టమునందు దృఢకేశి నైన్యములతో అపీక్షితుడు నారాయణాశ్రు సహాయమాత్రుడై తలపడ సిద్ధముగా నుండెను. అట్టియేద వజ్జిగంధుడు శరణము కోరగా స్వార్థమును త్యజించి నారాయణాశ్రుమును బంపి అతని ప్రియురాలిని రక్షించును. ఇట్లు నారాయణాశ్రు విరహితుడయిన అపీక్షితుని సర్ప శాపము నెఱిగిన దృఢకేశి వాగపాశబద్ధునిజేసి కారాగారమున బెట్టించును.

పంచమాంకమునుండి గృంథాంతము వఱకును మూలములోని ముఖ్యకథ నాటకో చితముగా సంభాషణాశ్రైలిలో విస్తరింపబడినది. ఇట్లు పురాణమునందలి సామాన్యమగు చిన్నకథను గైకొని సూక్ష్మకథాకల్పనము విశేషముగా కావించి, కథాదృష్టితో జూచిన నిదియొక్క- "పిల్లకళాపూర్ణోదయ" మనురీతి అద్భుతముగా నాటకీకరించిరి. ఇందలి కథరమణియమై అద్భుతావహముగ సంఘటించబడినది. నాయకా నాయకుల పాత్రములుదాత్రగుణ శోభితములు. తదితర పాత్రజోషణము రసపోషణమును బైచిత్ర్య విలసితము. భాషాశైలిలు ప్రౌఢ గంభీరములయ్యును సరళములు. శ్లేషచమత్కార మనోహరములు. శ్రీ ఆచార్యులవారిండు సందర్భాను సారముగా

తమకుగల బహుశాస్త్ర విజ్ఞానమును లోకానుభవమును పాత్రల సంభాషణారూపమున నందించుచు పౌరాణికేతివృత్తమునుగూడ వర్ణిస్తూ దేశకాలముల కుపకరించునట్లు దీనిని రచించిరి. ఇందలి కవితా రీతులనుగూర్చి ప్రత్యేకముగా చెప్పబనిలేదు. అభినవపోతన విరచితమగు ఈ వైశాలిని నాటకమునందలి గద్యవద్యములన్నియును మృదుమధుర పదబంధములై మధురోదాత్ర భావ పూరితములై నానాలంకార శోభితములై 'పోతనచరిత్ర' మహాకావ్య కవితకు దీనిపోక కొన్ని యొడల సంతకన్న మిన్నగను నున్నవనుటకు దగియున్నవి. ఇందాచార్యులవారు 200కు పైగా వద్యములు రచించినను వానిలోనదిక సంఖ్యాకములు సీనములు, గీతములు ఆటవెందులు కందములేయగుటచే నిందలి భంధము వచనమువలె నాటకోచితమై యువ్వుచున్నది. వేయేం : ఇదియొక పెద్దనాటకము. దీనినిగూర్చి ఎంతవ్రాసినను తక్కువే. వైశాలిని సంక్షణలక్షితమైన సర్వాంగసుందరమైన రసవత్తర పౌరాణిక మహానాటక మనజెల్లును.

ఈ నాటకము విశ్వవిద్యాలయ ములందలి బి.ఏ., ఎం.ఏ. తరగతులకు పాఠ్యగ్రంథముగా నుండుట నర్హవిధములనెంతేని తగియున్నది.

ఒకమాట. వైశాలిని నాటకము 250 వద్యములతో కొన్నిదీర్ఘ వచనములతో గూడి 221 పుటల విస్తృతిగల తొమ్మిది యంకముల పెద్దనాటకము. దీనిని రంగస్థలముపై ప్రదర్శించి రక్తి గట్టించుట సామాన్యనటులకుచేతకానివని. అతి సమర్థులయిన ఉత్తమనటులబృందమునకే అది సాధ్యమగును. అట్టివారు నర్వత్రలభించుట అరుదు. కావున పృథర్వా దృష్టితో దీని కొక సంగ్రహపృతి సిద్ధముచేయుట మిగుల యవసరమని నాతలంపు. అట్లానర్చినది పృథర్వా యోగ్యమై బహుళ వర్ణచారమునకు రాగలదని నమ్ముచున్నాను.

శ్రీమాన్ వరదాచార్యులవారి గ్రంథములకు పీఠికలుగాని అభిప్రాయములుగాని అనవసరములు. వారిరచనలు స్వయంప్రకాశ భానురములు. అయినను మావరదన్నకును నాకును గల మైత్రీభావమును పురస్కరించుకొనినన్నేదో వ్రాయమని కోరినందుకువారికి నాకృతజ్ఞతలు తెలుపుచు ఇట్లేదో కొంతవ్రాయవలసినవాధనయితిని. అంతే.

బహుగ్రంథకర్తయైన 'అభినవపోతన'కు ఈ నాటకకర్తకు భగవంతుడు ఇతోధికాయు రారోగ్య బుద్ధిర్యాదుల నొసంగ ప్రార్థన.

డి. 11-8-1975,

నారాయణగూడ ప్రాచీనాదు.

ఇట్లు

అచార్య డా॥ పల్లా దుర్గయ్య M.A.P.H.D.

విజ్ఞప్తి

అమరఘోషతరంగ సలిలార్చిత సస్యవలాన్నపూర్ణతీ
సుమహితభారతావనియే సుస్థిర సుందర మాతృరాత్రిగా
సమృతము కన్నదీయ నగునాంధ్రమేమామక మాతృభాషగా
రమణదలిర్ప సత్కృతులవ్రాయనె కోరెదఱన్మజన్మలన్.

“రచయిత”

వైవద్యములో నామనోభీష్టమును తెలియపరచితిని. “తదాస్తు” అని సహృదయశీలరులైన పెద్దలు నన్నాశీర్వదించండి. నర్వాంగ సుందరియై సరసురాలగు కావ్యకాంతతోనేకాంతముగా కాలక్షేపముచేయుటలోని యానందిము తదితర విషయాలలో నాకులభించదు. అట్టివాకు బ్రహ్మానందము. అదే నాజన్మజన్మాలయను బంధము. విత్తము విభవములేరున్నను చిత్తములో కావ్యచింతనమున్నచాలును. “దీనివిడిచిన త్రిలోకాది పత్యమిచ్చు”మనినను నాకువలదు. నాకుగల ఐహికాముష్మిక సుఖసర్వస్వమిదియే.

ప్రతిభనాగురువు. ప్రకృతినా పాత్యపు స్తవము. ఆంధ్రభవిత నాయభిమానభజ. ఈ దివ్య జ్యోతి ప్రకాశములో మాతృభూమియగు నా నిలయము తీర్చిదిద్దకొని సోదరులగుడికొనికొని సౌఖ్యములనను భవించుచే నాద్యేయము. మనోవేదనను చెప్పుకొనుటకు మాటలు బాలని నాతమ్ములకు గళమునాకలము. నాగానమువారి శ్రీయస్సులకు ప్రాణము. నారాగమువారి యుక్త్యదయమునకు శనువిప్పగు ఉదయరాగము. పలుకునేర్చిన పదముడెట్ల ప్రాయమునుండి పలు రకాల కృతులపాడు చునేయున్నాను. త్యాగరాజులగు సహృదయులు నన్నాశీర్వదించి ప్రోత్సహించుచునే యున్నారు. ఆ కృతులలో కొన్ని మాత్రమే ముద్రదాపృతుల దాల్చి అంద్రసోదరుల సేవాభాగ్యమునకు నోచుకొన్నవి.

ఈ తదవ ఆంధ్రసహృదయుల సన్నిధానములో సాహిత్యప్రగ్రియలమేలుబడియినదగు రూపకరూపములోనున్న “వైశాలిని” యనునాటకమును సవినయముగా సమర్పించుకొనుచున్నాను. దీనిపైతమదయాదృష్టిం బ్రసరింపజేసి యాశీర్వదించ నాంధ్ర సోదరుల ప్రార్థించుచున్నాను.

“నాటకాంతహికవిత్వం” అను పరిసిద్ధి శ్రీనూతననుసరించి కవితాభ్యాసమునకై ఖండ కావ్యములకొన్నిటిని వ్రాసి, మనోజ్ఞువగు పాత్రాచిత్యరస పోషదారులకు మహాకావ్యమునొరడి రచించి, యనంతరమీ నాటకప్రక్రియా నిర్వహణమునకు సాహసించితిని. సంప్రదాయనియమాను గుణ్యముగ చక్కని నాటకలేఖన మొనర్చుట సామాన్య కార్యమురాదని తెలియును. పండితమండలి నాయీసాహసమును మన్నించి నన్నుప్రోత్సహించగలరని వినముగ్రహనై విజ్ఞాపన మొనర్చు కొనుచున్నాను. కాళిదాసాదులును నాటకరచనమునకు ముందు నమృతదనులై

“అపరితోషా ద్విదుషాంససాధు మన్యేప్రయోగ విజ్ఞానమ్ బంధవపి శిక్షితానామాత్మన్యప్రత్యయం చేతః” అని యనవలసివచ్చినదన నన్నుదాడులెంత ! ఇట్లనిభయపడి ప్రయత్నమే మానుకొనుట కార్యసాధకుని లక్షణముకాదుగదా !

ఈ నైశాలిని నాటకకథ మార్కండేయ పురాణాంతర్గతము. ఇంకలి నాయకుడు దీరో దాత్తుడగు నవీక్షితుడు. నాయక ముగ్ధయగు నైశాలిని వీరికి “మరుత్తు” అనుకుమారుడు దయించుటతో నిదిమంగళాంతముగా ముగియుచున్నది. ఈ మరుత్తరాట్టరిత్రమే చిన్నారిపొన్నారి చిరత కూకటినాడు శ్రీనాథకవి రచించితినిని చెప్పుకొన్నాడు.

నేనీనాటకమును వ్రాయునపుడు ఆంధ్రనాటకముల కన్నను సంస్కృతనాటకములతోనే ఎక్కువ ప్రభావితుడనై తినిని మనవిజేసికొనుచున్నాను. సంస్కృతనాటకకవుల ప్రికియా నిర్వహణమందు ప్రపంచ ప్రజుతులగాంచి రనుట విశ్వవిదితమే.

వారు అలంకారశాస్త్రప్రికియలను రసాను గుణముగ ననుసరించినడచినారు. కళగూడ నొకశాస్త్రనియమును ననుసరించుట లాత్మశోభనినుమడింపజేసికొనగలుగును. నియమ బద్ధ ముగనడచికొను శరీరారోగ్యానందము లధికాభ్యుదయమును వడయుట సహజమే. కళమరియు శాస్త్రము జిక్ఛానువులకు పితరులవంటివై విడదీయరానివిగానుండుననిపించును.

కళతల్లివంటిది. శాస్త్రముతండిగవంటిది. సహజము సంతానమువంటిదనవలెను. బిడ్డకు తలిదండ్రులిడవురు నవనరమే. బిడ్డకు తల్లియొద్దనున్న చనువు తండ్రియొద్దనుండుటరిది. కళ భావప్రధానమైనది. భావముసముచితేలి వృత్తము నాధారముజేసికొని నవరస ప్రధానమై సుఖ దుఃఖమూర్తి మత్యముతో వడయాడును.

శాస్త్రమువిచారవాహినిని పెంచివస్తుతత్వమును వివరించిజ్ఞాననేత్రమును వికసింపజేయును. కళహృదయా కర్షకమై పరసుఖదుఃఖాలు నావేయనుకొను మమతాగుణ వివృద్ధినొనర్చి పరసుఖ దుఃఖాలలో తెలియకుండగనే మనసుభాగస్వాములుగ నొనర్చును. ప్రతిభావంతుడుకానివాడు శాస్త్రజ్ఞుడును కవియునుగాజూండు. శాస్త్రముగురూ వదేశమువలన లభించునేమోకాని కవిత సహజముగా నుద్భవించవలసిందే.

“గురుపదేశాదధ్యేతుం శాస్త్రంజడధియోష్యం కావ్యంతుజాయతేజాతుకస్య చిత్రులి భావతః” అనికావ్యాంకార నిర్వచనము. శాస్త్రమునకొక గురువవసరమైయుండును. కవితకు గురువులేదు. అది స్వయంవ్యక్త భగవానుని మూర్తివంటిది. అట్టి ప్రతిభావంతులు వ్రాసిన కావ్యములేయమరములై యుండి విబుధశిరోధార్యములగును.

కావ్యాశిరో శ్రవ్యకావ్యములనియు దృశ్యకావ్యములనియు నిరుతెరగులు. అందు శ్రవ్య కావ్యములు ఖండకావ్యములనియు సుహాకావ్యములనియు రెండువిధములు. రెండువిధముల కావ్యములును రసవంతములేకాని ఖండకావ్యములలో ఇతివృత్తములేదు కనుక రసముస్థా యీ

భావపర్యవసితమై భావశబలతను జేకూర్చు స్థిరతను గడించలేదు. “వాక్యంర సాత్వికంకావ్యం” అనునంతరసమొక్క వాక్యముననే జనించిస్తాయా భావమునున్నుశించదు. విభావాను భావవ్యభిచారిభావసంయోగమున నిష్పత్తిజెందిస్తాయా భావపర్యవసితమైననే పాతకుడు స్వీయానుభూతియను నాత్మసాక్షాత్కారము నాకావ్యాదర్శమున జూచుకొని తనుదాను సంస్కరించుకొనగల్గును. అటులది విశ్వశ్రేయము నొనగూర్చును. కావున రససాక్షాత్కారము కథాసంవిధానములేని ఖండకావ్యాదులలో స్థిరగతినిలువజాలదు. అందులకే వామనుడు ఖండకావ్యముల విస్ఫులింగములతోబోల్చి కథా విధానముగల మహాకావ్యమును జ్యోతితో బోల్చితారతవ్యము నిరూపించి నాడు మహాకావ్యకర్తయే మహాకవి నామమున కర్హుడని తెలియజెప్పినాడు. విస్ఫులింగములు తామే ప్రకాశించగల్గునుగాని తిమిరమును బారదోలి పథమును జూపజాలవు. జ్యోతితానాగమ్య పథముజూపగలుగు సంతవరకు నిలిచివెలుగును, రసముకథా విధానసంబద్ధమైనప్పడేయది యన్యాపదేశమై కాంతా సమ్మితమగు, నుపదేశమొనర్చ గలుగును. కావ్యముశాస్త్రమువలె ముక్కునూటిగాచేదునిజము నుపదేశింపదు. ఒకకాంతలానెట్లు వినోదమొనగూర్చుచు అనుద్దేశముగా సంతతివంటి సప్రయోజన కారిణియగునో కాంతా సమ్మితోపదేశకారిణియగు కావ్యాంగనయు సంతతిమే.

ఇకదృశ్యకావ్యములందైనను శ్రవ్యకావ్యములందైనను కవినమకాతీన సమాజమునుమరచి చరించుటకూమి విడిచిసాముసేయుటవంటిదే. ఏనాడును స్వార్థపరులు రాక్షసభావమున మంచిని వంచనసేయ మాయోపాయముల సంచరించుట సహజమే.

జలనంతుడు జలహీనుల తలదన్ని జలియైతిరిగి తిరిక్రముని తన్నుతో పాతాళముబట్టి చనుటక్రాంతకాదు. బాధితులకు ప్రశించినిదియైన వామనుడు ప్రజాబలముతో విశ్వరూపమూని వికర్మించి జలనితలనణచుట ఆదినుండివచ్చుచున్నదే. చరిత్రయు ధర్మవిజయమునే చరిత్ర చర్చణమొనర్చుచున్నది. మానవస్వభావము కామక్రోధాదులతో స్వార్థదూషితరాక్ష సత్కమానుట యో శమదమాదులతో స్వార్థత్యాగమొనర్చిదే పత్తమున బ్రకాశించుట యోతరతరాం చరిత్రతో మనకు దర్శితమగు చుండుట క్రాంతకాదు. అటులే ఏకావ్యములోనైనను మంచిచెడులకు ఘర్షణ ముగలిగి మంచి జయించి చెడు నశించి తీరవలసినదే. అదే విశ్వశ్రేయః కావ్యమును ద్వేయము. అటులుకానికేవల శృంగార వినోదకావ్యములు “కావ్యాలా పాంచ్యవర్ణయేత్” అని నిరసించుట జరిగిగీరవలసినదే. ఎవడో ఎవతెనో ప్రేమించిన చరిత్రతోజగత్తున కొరిగిన లాభమేమి; దాని నేలచదువవలెను; వారి సౌందర్య సౌభాగ్యములెంతగాపైవైననేమి ప్రయోజనము; ప్రయోజనము లేనివినోదము గొదాగొలి దాంచత్యసుఖమువంటిదే.

కామినీ కాంచనములు కామమునకు నర్థపురుషార్థమునకును ప్రతికలు. అర్థకామములకృమములైన చౌర్యవ్యభిచారములై సమాజశాంతికి బాధకరములగును. రామాయణ భారతములలోనివి యేమనకు కనబడును. రావణుడు రాముని భార్యను సీతసపహరించుట వారి సుగ్రీవుని భార్యసపహరించి యతనిదన్ని తరిమివైచుట, శూర్పణఖ సీతభర్తయగు రామునివై కన్ను

వేయటమొదలగునవి అక్రమ కామవృత్తములు. అవిదుర్భరిని పొంది నశించినట్లు మనమూ కావ్యములో గాంధగలము. భారతములో పాండవుల ధనసర్వనశము రాజ్యముజూదమున గెల్చుకొనుట అక్రమము. ఇదినహింసరానిది. అక్రమమగు అర్థపురుషార్థము ఒకవిధమగు బౌర్యముగానే పరిగణింపబడును. ఆదైశ్వర్యము చిగురింపవలె తక్షణమే పెరిగి మరుక్షణములో నశించవలెననిదే. ఈ రెండిని అనగా అర్థకామముల అదుపులోనుంచెడి విధినియమనసూమ్నాయమే ధర్మపురుషార్థము. కాంక్షానెల్లప్పుడీ ధర్మమునుగలిపించి సమాజశాంతి సౌఖ్యముల పరిరక్షించును. అదే విశ్వశ్రేయము. అదే కావ్యధ్యేయము. అర్థకామోపాసనములాదర్శ ప్రాయములుగా తీర్చిదిద్దదేశావ్యలక్ష్యము. అదే అభ్యుదయ కామకత్వము. అందులకే కావ్యకారులగు కవులు తమ కావ్యాదిలో “అభ్యుదయ పరంపరాభివృద్ధిగా నాయొనర్చుంజూనిన కావ్యమునకు కథాకృమంబెట్టిదనిన” అనిప్రాయచండుట ఆచారమైయున్నది. కష్టసఖముల ఘర్షణలోనే కథ పుట్టుచున్నది. అదే అందచందాలు నంతరించుకొని కావ్యరూపము దాల్చుచున్నది. అట్టికావ్యమున కాదికవినన్నయ్య నిర్వచనమిట్లున్నది. “విశ్వశ్రేయః కావ్యమ్ తదదోషోపరికృతో చవాగర్హ సావాగ్యారనవృత్తిః సాధ్యోపిరసో యథాయథంకవిభిః” కావ్యము విశ్వశ్రేయస్కరమగుచే కాకయందలి వాగ్ధరములు దోషవర్జితములై గుణయుక్తములై రసాలంకార పూరితములై ప్రసన్నగంభీరవైఖరితో నలరారవలెనట. ఈ తనకావ్యలక్షణమునకు భారత సంహితాంధీర్ కరణమును లక్ష్యమొనర్చివ్రాసెను. ఆదికావ్యమగు భారతము పద్యగద్యమిశ్రితమై చంపూపద్యలిలోనదవినది.

పద్యమైనను గద్యమైన నదిరసయుక్తమైన చోకావ్యమేయగును. గద్యముకన్న పద్య మెక్కువ ప్రయోజనకరమై పూర్వకపులవృద్ధి నాకర్షించుటలో నాశ్చర్యములేదు. పద్యము పాడుకొనవీలగును. పద్యము సంగీత సాహిత్యకళా ద్వయమునొకచో గూర్చుటకునై యుత్తమ సాధనముగా నొప్పుచున్నది. పద్యములోలయయున్నది. లయగలచోట సంగీత సుందరి నాట్యమాడును. పద్యములో భావానందముతో పాటు సంగీతాకృతిగలుగునాదారందమును గూడాగద్యములో కన్ననధికముగా ననుభవింపవచ్చును. లయయుంటచే పద్యమునందు గతి సౌందర్యముమెండుగానుండును. సంగీతనాదము పిల్లలనుగూడ నాకర్షించుచేకాక తనయాకర్షణతో పామరజనులకు నైతము సాహిత్య భావమువైపు మరలించును.

పద్యార్థ సౌందర్యములు అన్వయమొనర్చుకొనగల పండితపాఠకులకే విందొనర్చును. గద్యసౌందర్యము అన్వయమొనర్చు కొననవసరములేనిదగుట పామరజనముచకునునందుబాటులో నుండియున్నది. అందులకేనేమో నాటకకళపద్యగద్యముల ప్రయోగించిరెండికిని సమానాదిరణ మొనంగెను. అవసరమైనచోట్ల గేయముల ప్రయోగించి హత్రాధందస్సునకు స్థాపమిచ్చును. ఈ దృశ్యకావ్యమును పండితపాఠకులు రంగస్థలము వై దర్శించి రసానుభూతిని పొంది యానందించెదరు. అందువలననే కావ్యేషునాటకం రమ్యం” అని పండితులీ విశ్వజనీనమగు సాహిత్యప్రక్రియను బ్రశంసించినారుకాబోలు.

ఇది పూర్వసాహిత్య వ్యక్తియని ఆధునికులు వేషించ నవసరములేదు. ఇది సర్వజన సుబోధకమగు రంగస్థల ప్రదర్శనమునకు జనికవచ్చుట అందరును దీనినాదరించవలసినదే. ఈ వ్యక్తియతో సాహిత్యమును ఆ బాలగోపాల మర్థముచేసికొనుటకు వీలుగలుగుచున్నది.

పూర్వంధునాతన సాహిత్యములన నాధునికులు పూర్వసాహిత్యములన నీనడించుకొనుటలు సాహిత్యమునకువచ్చినయొక దుర్గతియేయని చెప్పకతప్పదు. గుణదోషము లిరువురియందును గలవు. పూర్వంలో కొందరికి శబ్దాడంబరమధికమని పించును. అధునికులలో కొందరికి భావా స్పష్టతమెందుగానుండునని పించును. ఈ యిరువురును తమలోనుండు ఈలోపాలసరిదిద్దుకొను సహృదయత గల్గివారివారి కావ్యముల విలువలదెలిసికొని యానందించి యభినందించుకొన వలసిన యవసరమెంతైనాకలదు. శాస్త్రకారులు కవులనురాము “పాండిత్యహీనాశకవయోభవంతి” అని చిన్నచూపుచువారును లేకపోలేదు. అదినరీకాదు. శాస్త్రకారునివలన లభించుమే ధస్సు లోని విచారశక్తి కవివలనలభించు మనస్సులోని వినోదరక్తియనురెంటి కలయికతోనే సమాజము లోని యజ్ఞాన విమృక్తికాగలదు. కావున కావ్యము శాస్త్రమురెండునుగూడ తల్లిదండ్రులై సమాజమును నయభయముల జూపి తీర్చి దిద్దగల సాధనములని తెలియదగును. నాటకప్రక్రియ సమాజములోనికి వేగముగా జొచ్చుకొని పోగల్గి దాని తీర్చిదిద్దగల సమర్థవంతమైనది. దీనినిర్య హణమునుకొనినంత సులభముగాదని తెలిసికొన్నాను. ఇంతటి మహత్తరప్రయోగ నిర్వహణ మునకునై వూనుకొని దోషజ్ఞుల మెప్పించుట నాచేతకానివని. ఐనను నాచాపల్కదోషముతా నీకృతి నిర్వహణమునకు ప్రేరేపించుటచే వ్రాయకతప్పినదికాదు. గుణదోషములు సహృదయులకే వదలితిని.

ఇందుపాత్రోచిత సంభాషణలలో నీచప్రాశ్రలకు గ్రామ్యభాషను మధ్యప్రాశ్రలకునై శిష్టవ్యవహారమును ప్రయోగించవలసినదిగా కొందరి పండితా ఖండలులమతమైయున్నది. ఈ ప్రజాస్వామ్యయుగములో కొందరిని నీచుని గొప్పవారని విభజించి భేదదృష్టి గలిగించుట మంచిదికాదే మోయనిపించి వదలివైచితివి. ఒకమండలములోని గ్రామ్యభాషమరియొక మండలమునకు తెలియ వీలుకాదనుటలూపాంపవలసినది. శిష్టవ్యవహారమునకు ప్రాకృతములకు వరి చక్కని వ్యాకరణ నియమనిర్దిష్టతలేకుండుటచే యేదిశిష్టమో యేదిదుష్టమో తెలియుటకష్టము. అది ప్రయోగించుటయు సకల సరసజనసమ్మతముగా గూర్చుటయు కష్టమాలమైనదే యని పించును. మనతెనుగున శిష్టవ్యవహార భాషా నిర్ణయము జరిగినచో నాభాషనేపాదుట సమంజ సముగానుండును. నేనడిగినంతనేతమ తమవిపుల పీఠికలను అమూల్యాల్లిప్రాయములను వ్రాసి పంపిన శ్రీ కేశవపంతులవారికి శ్రీ అవధానిగారికి శ్రీ దేవులపల్లి రామానుజరావుగారికి శ్రీ పోణిగి శ్రీరామ అప్పారావుగారికి శ్రీ పాటిబండ మారవశర్మగారికి శ్రీ పల్లాడు దుర్గయ్యగారికి శ్రీ జి. విసుబ్రిహ్మణ్యముగారికి శ్రీ దాశరథి రంగాచార్యులుగారికి నాఅనంతకృతజ్ఞతలు.

ఈ నాటకముద్రాజితై శ్రీ పెద్దపల్లి మురళీధర్ రావు డిస్ట్రిక్టల్ కలెక్టర్ గారు ఒక నాటక ప్రదర్శనతో డబ్బు ప్రోగ్రామేసి అయిదువేలు 5000 రూపాయలు నాకు ఘనసన్మానముగా నిచ్చి తోడుపడిన మహాసహృదయ శిరోమణులు. వారికి ఆజన్మము ఋణపడియున్నాను. వారికివే నాహృదికృతజ్ఞతాభివందనలు. అద్దే దీనిముద్రాజితై శ్రీ ఆంధ్రప్రదేశ్ సాహిత్య ఎకాడమీ 1000 రూపాయల ద్రవ్యసహాయమొసర్చినది. సంగీత నాటక అకాడమీ వారుగూడా 1000 రూపాయలు ఆర్థిక సహాయమొసర్చినందులకు ఉభయ అకాడమీలకు నాకృతజ్ఞతలు.

ఇట్లు

వానమామలై వరదాచార్యులు



వై జ యం తి

‘కేవల కల్పనాకథలు కృత్రిమశత్రుము లాద్యసత్కథల్
వావిరిపుట్టరల్పము లవారితసత్కవి కల్పనావిశేషా
వహపూర్వవృత్తములు సానలతీరిన జాతిరత్నముల్’

ఈమాట రామరాజభూషణు డన్నను రామాయణకాలమునుండి వచ్చుచున్న సంప్రదాయము. ఈవస్తు వివేచనము శ్రవ్యకావ్యములకు వలెనే దృశ్యకావ్యములకును వర్తించును. మూడువిధములైన కావ్యవస్తువులలో మిశ్రమున కంత మిన్నయైన స్థానమిచ్చుటకు కొన్ని హేతువులుఁడవచ్చును. కావ్యము కథకాఱకే వ్రాసినచో కల్పితేతివృత్తమున కున్న గౌరవము మిగిలినవాని కుండరాదు. అవరిచితమైన వస్తువు నామాలాగ్రముగా తెలియునంతవఱకు సామాజికు డూపిరి త్రిప్పకొనలేడు. నాటకమున కథాగతితో పాటు కథార్థములను భావనము చేయవలసియుండును సామాజికుడు. కల్పితేతివృత్తమున ఆసక్తి కున్నంత అవకాశము ఆలోచనమున కుండదని ప్రాచీనుల అభిమతముకాబోలు. ఇకప్రసిద్ధేతివృత్తమేయైనచో కథయందు చమత్కారముకంటె కవికీక్రియించలి చమత్కారమే దానికి ప్రాణము పోయుచుండును. మఱల చెప్పినకథ ఎంతఁచమత్కారముగా చెప్పబడినది యను అంశమే అందు ఆలోచనాంశమగు చుండును. మూలముకన్న ముచ్చట గొల్పుకున్నచో ఆ వస్తువు మొగముమొత్తినట్లుండును. మిశ్రేతివృత్తమునందు కొంత మెశకువ కలదు. మూలవస్తువు సామాజికలకు తెలియును. అది నహజముగా రమణీయమైనచో కవికల్పనలా రామణీయకమును ద్వీగుణీకృతము చేయవలెను. మూలకథ లోపభూయిష్టమైనచో కల్పనలు దానిని పుటముపెట్టిన బంగారమువలె వన్నె కెక్కించవలెను. మొదటిపద్ధతికంటె రెండవది చమత్కారతరము. కథాగతి చమత్కారము ఆసక్తిని పెంపొందించును. ఆశ్చర్యముతోపాటు అలోచనము కలిగించును. కాశిదాసాదు లందు వలననే మిశ్రేతి వృత్తమును స్వీకరించి నాటకములు రచించి విఖ్యాతులైనారు. వరదా చార్యుల వారును ఆ యొరవడిలోనే ఈ నాటకమును నిర్వహించినారు.

ఈ నాటకేతివృత్తము మార్కండేయ పురాణమునుండి గ్రహింపఁబడినది. ప్రాచీన మహాపురాణములలో మార్కండేయ మొకటి. తిక్కన శిష్యుడైన మారన మహాకవి దానిని తెలుగున మొదటిసారి యనువదించినాడు. తెలుగునవలెసిన మహాపురాణములలో నది మొదటిది. దేశిపురాణసంప్రదాయమునకు ప్రతిగా మహాపురాణ సంప్రదాయమునకది తెలుగు సాహిత్యమున శ్రీకారము చుట్టినది. మార్కండేయమున కున్న మిగిలిన గుణములన్నియు నట్లుంచినచో నది ‘నూతన కథావిస్తార’ మైనదను గుణము ముఖ్యముగాఁ జేర్కొన దగినది. అందలి కథలన్నియొ ఆంధ్రప్రబంధములకు వస్తువులైనవి. మరు త్రచరిత్రము, స్వారోచిషమును సంభవము. హరిశ్చంద్ర మహారాజుచరిత్రము, కువలయాశ్వ చరిత్ర-మొదలగు కథలన్నియు కావ్యములుగా కాలాంతరమున నవతరించినవి. మరుత్తరాట్యుడ మహాకవి శ్రీనాథునఁచడివాని నాకర్షించినది. మహాకావ్య

మాతనిచే వ్రాయించినది. కాని, మనదురదృష్టవశమున నాకృతి నేడు లభించుటలేదు. ఆలోచనను శ్రీపాదపారికృతి కొంత తీర్చుచున్నది. శ్రీమాన్ వానమామలై వరదా చార్యులవారు మరుత్తరాట్ జనన వృత్తాంతమునిందు గ్రహించినారు. ఆంధ్రమార్కండేయ పురాణమూర్తికిఁ బాదద్యయ మనఁదగిన కథాద్యయ అవీక్షిత మరుత్తరాట్పరిత్రములు. సూర్యవంశజులైన ఈ రాజు లిడవురును అభిమానధనులు, అవకృపరాక్షములు, అకళంకధర్మమూర్తులు. శ్రీనాథుఁడు వారిలో పుత్రుని కథకు ప్రబంధగౌరవము కల్పింపఁగా, వరదా చార్యులవారు జనకుని కథకు దృశ్యకావ్యగౌరవము కల్పించి ధన్యులైనారు.

మార్కండేయము నందలి అవీక్షిత మరుత్తరాట్పరిత్రములు శక్తిమంతములైన జంట కథలు. ఒకదానినుండి మరియొకటి తీగసాగినట్లు వ్యాపించి పరితల కాశ్వర్యానందములు కలిగించును. కార్యకారణ సంబద్ధమైన కథాకథన శిల్పమువలనను, పూర్వపూర్వసన్నివేశాలము లందు అనంతరసన్నివేశములందలి కథార్థములకు బీజములను నిక్షేపించెడినిర్మాణశిల్పమువలనను ఆకథలకు కథోన్మీలనశక్తి సహజముగా నలవడినది. పురాణగాథ చదివిన సామాన్యుడే పులకాంకురిత గాత్రుఁడగు నన్నచో రసహృదయుఁడైన కవిమాట వేరుగాఁ జెప్పవలెనా? వరదా చార్యులవారి రసహృదయమున బడియొకథ కల్పవృక్షముగా విస్తరిల్లినది.

పురాణకథ నాటకేతివృత్తముగా విస్తరింపవలసివచ్చునరికి కొన్ని వివరణలు, సవరణలు, కల్పనలు. అవసరమగును. అవియన్నియు మూలకథకొక సమగ్రవిశ్లేషకృత్యమును గల్పించుట కును, రసపోషణమునకును దోడ్పడవలసియుండును. వరదాచార్యులవారు వైశాలిని నాటకము నాదృష్టితోఁ జెంది రచించిరి.

ఇతివృత్తకల్పనలో నాచిత్యపోషణమున కెంత ప్రాధాన్యముండునో, అనాచిత్యనివారణమున కంత వైశిష్ట్యముండును. మూలకథను కావ్యదృష్టితో శోధించినగాని జైవిత్వానాచిత్యముల నిర్ణయించుటకు వీలులేదు. మూలకథా వ్రావృత్తికి భిన్నమైన కల్పనలను ప్రాచీనులు హర్షింపలేదు. అవి రసదృష్టం నాకర్షింపలేదు. మూలకథావ్రావృత్తికి రసవృత్తిని కూర్చుటయే కల్పనల సార్థక్యము. అట్టికల్పనలకు రూపకజగత్తున రమణీయరూపమును దీర్చిదిద్దిన కవికులగురువు కాశిదాస మహాకవి. అతని నాటకములలో నాయకమణి అభిజ్ఞానశాకుంతలము. అతడానాటకమున మూలకథావ్రావృత్తికి రసవృత్తిని నందించుటకు చేసిన కల్పన లనల్పశిల్పవిశిష్టములు. వాని నొరవడిగాఁ జెట్టుకొని వరదాచార్యులవారు వైశాలిని నాటకవస్తువున కొక విశిష్టవ్యక్తిత్వమును, సమగ్రతను సంపాదించి చెట్టినారు.

కాశిదాసునకు పరినే వరదాచార్యులవారికి నాయకపాత్రపోషణము వగ్రదానాంశమైనది. శాకుంతలమున దుర్వాసుని శాపకల్పనము దుష్కంతుని శింఠపరమైనది. వైశాలిని నాటకమున అవీక్షితుని విశ్వశిద్ధిరశీలమును నాగశాపము రక్షించినది. శాపకల్పనము వస్తువునకు వరపుగుట వరదాచార్యులవారి ప్రతిభాచిశేషము.

మూలమునందలి 1 అవేక్షితుని పాత్రను వరదాచార్యులవారు ఉదాత్తీకరించిన తీరు ప్రశంసాహమైనది. అవేక్షితుడు అనమవీరుడు. స్వయంవరసభలకేగిరాజ సమూహముల నోడించి కన్యలను వీరతోజ్యులుగా గ్రహించుట యతని క్రీడ. అట్లాతఁడు గ్రహించినవారిలో హేమవర్మ తనూజయైన వీరయ్య, సుదేవతనయ యగు గౌరియ్య, బలిసందనయగు భద్రయ్య, వీరాత్మజయగు బీలావతియ్య, వీరభద్రపుత్రికయగు దారికయ్య, భీమవ్రసూతియగు మాల్యవతియ్య, వైదర్య స్వప్రభవయ్యగు కుమ్మర్వతియ్య, బేర్కొనఁ దగినవారు. ఇతఁ పేరుపేస నూచించుటకు వీలులేని రాజకన్యలెందలో కిలరని మార్కండేయము చెప్పుచున్నది. వారందరిని లెక్కింప కున్నను వై శాలినితోఁ గలిసి యాతనికి అష్టమహిమ బుండిరనియ్య, దానివలన నతఁడు ఆవరః గోపాలుఁడనియ్యఁ దెల్లమగుచున్నది ఇందరుబార్యులున్నను అతనికి సంతతి లేదనుట మూలము వందలి కథాధ్యుని. వై శాలినివలన గలిసిడి పుత్రుఁడే అతని వంశోద్ధారకుఁడనుట మూల తాత్పర్యము. కాకుంఠలమున దుష్యంతుని స్థితియు నట్టిదియే. అతని కెంతమంది రాజులున్నను వంశాంకురము నిచ్చినది శకుంతలయే. కాని, కాశీదాసు దుష్యంతుని బహుభార్యాత్వమును గొణముచేసి నాయకపాత్రగౌరవము కాపాడినాడు. వరదాచార్యులవారు అవేక్షితుని ఏకపత్ని పృథునిగా మార్చి నాయకుని సుదాతునిగాఁ దీర్చి దిద్దినారు. ఈ మార్పు శ్రీకృష్ణుని రామునిగా మార్చునంతటి మహనీయమైనది.

మూలమున నవేక్షితుడు విశ్వజిద్విరుఁడనెడు తాత్పర్యము వ్యంగ్యము. ఆ లక్షణము స్వయంవర సభలయందే ప్రకటితమైనది. ఆచార్యులవారు అవేక్షితుని వీరమునకు హేతువైన కామమును తొలగించి ఆస్థానమున ధర్మమును స్థాపించినారు. నాయకశీలవరిపోషణమునందీ మార్పు మట్టిని బంగారము చేయుట వంటిది. మూలకథయందు కామమోహితమైన వీరమునకు ఓటమికలుగుట ఔచిత్యపోషకము. ఈ నాటకమున ధర్మప్రేరితమైన వీరమునకు సహజమైన ఓటమి కలిగినతో రసభంజకము కాగలదు. అందువలన రసపోషణకు శాపమనెడి రాజాషధము కావలసివచ్చినది.

కాకుంఠలమున శాపమిచ్చుటకు దుర్యాసుఁడే కావలసిన యవసరములేదు. కాని, అతఁడు కోపనుఁడగు మహర్షియని ప్రసిద్ధికెక్కినవాఁడు కావున నతనిని ప్రవేశపెట్టుటలో సహజత్వము సాధింపఁబడినది. ఈ నాటకమున నాగశాపము కథతో వెనవేసికొనిపోయినది. సర్వసమాగమ విచ్ఛేదమువఱకు నవేక్షితుఁడేడు మడియల కాలము నాగపాశబద్ధుడగుట ఈ శాపప్రభావము. శాపము ప్రమాద మూలమగుటచే నాయకుని ధర్మస్థితికి భంగములేదు. వైశాలిని స్వయం వరమున నవేక్షితుఁ డోడింపఁబడుట యీకథలోని ఆయువుపట్టు. కథయంతయు నాసన్నివేశ కేంద్రము నాధారముగాగొని పరిభ్రమించును. ఆ ఆయువుపట్టును సురక్షించెడి నమర్తమైన హేతువు మూలమునలేదు. ఆచార్యులవారి కథకు మూలబలము నీశాపకల్పనమువలనసాధించినారు.

1. మూలము ననుసరించి మారన అవేక్షితుఁడని పేర్కొనెను. వరదాచార్యులవారు కథ కనువైన పుస్తకమును తాచించి అవేక్షితుఁడని పేరుమాడ్చిరి.

అపీక్షితః(దోకాణమున రెండుపాముల తలగంతులు తెగురగొట్టినట్లు—ఆచార్యులవారి కల్పనముచేత రెండు ప్రయోజనములను సాధించినారు. ఒకటి నాయక పరాక్రమ ప్రతిష్ఠను ధక్షించుట; రెండు : నాగప్రతీకార హేతువును కల్పించుట. ఈ రెండును మూలకథకు వన్నె దెచ్చు ముత్యములవంటి కల్పనలు. మొదటి దానిని గురించి యిదివరకే కొంత చెప్పితిమి. ఇంక రెండవది రెండింతల విలువ కలిగినది. మూలమున నాగవిరోధమునకు బలమైన హేతువులేదు. అసలు నాగవిరోధము మరుత్తరాట్కాలమున ప్రవర్తించునది. పృథువుతలైన నాగుల దుశ్చర్యల వలన నేర్పడు సన్నివేశమది. పాముపగతుకూడ ఒక పృథోజున ముండవలెను గదా ! కార్య కారణసంబంధమైన రూపక వస్తునిర్మాణములో యాదృచ్ఛిక సన్నివేశ కల్పనము కవిపరీతిభలోని బలహీనతను బయటపెట్టునని జాగరూకత వ్యక్తమిచ్చినారు ఆచార్యులవారు. నాగసంగమ విచ్ఛేదము నాయితా నాయకుల స్వయంవర విచ్ఛేదహేతువగుటకంటె నౌచిత్యమేమికలదు ? ప్రథమాంకములో ప్రవర్తిల్లెడి యీసన్నివేశము భావికథా ఫలమునకు బీజమగుట కంటె రూపక శిల్పము మరియొకటి యేముందును ? కల్పనచేయుటయే గొప్పకాదు కవికి. దానిని బహుళార్థ సాధకముగా సంవిధానము చేయుటయే సామర్థ్యము :

జీవభూతమైన కల్పనము కథావ్యవృత్తినే కమనీయ మొనర్చును. ఒక్కొక్కసారి తీగకది పినవో దొంక యంతయు కదల వలసి వచ్చును. ఈ నాటకమున నాగశాపకల్పనను నానావిధ కథాసన్నివేశ కల్పనలకు మూలకందమైనది. మరుత్తు పుట్టుట నాటకఫలము. ఫలోన్ముఖమైన బీజనిక్షేపము నాటకరచనలో శిల్పరహస్యము. నాగులకు మరుత్తులు విరోధులు. నాగశాపము మరుత్తుల ఆగ్రహమునకు అంబంబమైనది. మరుద్రాపుండ్రైన వాయువు నాగులను శపించినాడు. 'మీరు నన్నెప్పుడు మెనవుదురు. నాయంశ మతని సుతుడై మిమ్ముహత మొనర్చు'నని హంక రించినాడు. నాగశాపము నాటకక్రియాప్రవృత్తికి మూలముకాగా వాయుశాపము నాటకఫలోత్పత్తికి దోహదమైనది. ఈ రెండింటికీని కారణకార్య సంబంధము ముడివైచి మొదటియంకము నందే నిలుపుట వరదాచార్యులవారి ముఖనంధి సంధానములోని మెరుపువంటి ప్రజ్ఞ కృత్యారంభ శిల్పమునందు కృతకృతుడైన నాటకకవికి కృతినిర్వహణము నల్లేరుపై బండినడక కాగలదు :

ప్రథమాంకము ప్రారంభమగుటకు పూర్వమే శుద్ధవిష్కంభమొకటి ప్రవర్తిల్లినది ఇందు వైశాలిని పూర్వజన్మపుత్రాంతకథనము కలదు. ఆమెపుట్టుకకు అగస్త్య మహర్షిశాపము హేతువు. వైశాలిని పూర్వజన్మలో గంధర్వరాజగు సునయుని పుత్రిక. సునయునింటికి అగస్త్య మహర్షి వచ్చెను. అతఁడా మునిపుంగవుని సవర్యులకు తన తనయను నియోగించెను. ఆమెకొక చెలి క తైకలదు. ఆమెహస్యవతురు. ఆచార్యుడైన అగస్త్యుని నామె హాస్యమాడినది. చెలికతైతోలిని రాజకుమారియు పరిహసించినది. అగస్త్యుని కది అగ్రహకారణమైనది. చెలికతైను సీతయోనియందుద్భవించి నిశాచరునిచే నశించువుగాత" అని శపించినాడా మహర్షి. గంధర్వ రాజపుత్రిని 'నీవును మనుష్యజన్మముం దుద్భవ మంది నీప్రియుని విరహముతో కలకాంము శాపపడెద'వని శపించినాడు. సునయుఁడా సంగతివిని మునిని శరణువేడినాడు. అగస్త్యుడు

శమించి 'పాతాళదర్శనముతో సామెళాపము విముక్తియగు'నని అనుగ్రహించినాడు మూలమున అగస్త్యశాపమునకు లలమైన హేతువులేదు. గంధర్వరాజుతనయ యామహర్షి యాశ్రమమున నొకపరి విహారార్థమేగినదట. ఆ పోషనమును విహారపనిగా మార్చినందుల కామునికోపించి మనుష్యయోనియందు జన్మింపుమని శపించెనట. ఇది మూలకథ. మూలకథకంటె వరదాచార్యులవారి కల్పనము పరకాస్తముగా నుండుటయేకాక ప్రతిభావంతముగా రాజించుచున్నది. మూలమున గంధర్వతనయాసభిలేదు. ఆపాత్ర ఆచార్యులవారి కల్పనయే. ఈకల్పనచూచుటకు చిన్నదిగా నున్ననూతకథలో బ్రహ్మాండమంత ప్రయోజనము సాధించినది. అగస్త్యశాపమున కేతైక హేతువు మూలమున గంధర్వపుత్రికయే. కాని, ఈ నాటకమున ఆ హేతువు ద్వితీయ విభక్తమైనది. ఇందు ప్రధాన హేతువు సఖి, అనుబంధ హేతువు గంధర్వతనయ 'ఇనుముతోఁ గూడిన యగ్నికి సమ్మెట వేటులు తప్పవు గదా!' యని ఆచార్యులవారి అర్థాంతరన్యాసమున కీకల్పన తావాసంగినది. చేసిననేరము చెలదగుటచే చెంతనున్నదోషమే నాయకను గట్టికడిపినది. ఈ మార్పు పరితకు నాయకపై సానుభూతి కలుగుటకు నహంకరమునున్నది. మూలమున శాపోచనంహార నియమమలేదు. 'నాయికా పాతాళలోక గమనమునకు పటిష్ఠమైన కారణమలేదు. ఈ నాటకమున నీరెండును సాధింపబడినవి. అవి నాటక కథాగతికి పోషకములగుట విశేషము. అగస్త్యుఁడు చెలికిచ్చిన శాపమునకు తరణోపాయము చెప్పలేదీ నాటకమున. అట్లుచేయకుండుటయే దౌచిత్యము. శిల్పదృష్టితో నది నాటకమున కర్తవ్యకఠించిన గడుసరితనము.

“అందరునంతో యింతో కథాభావము తెలిసి యానందింపఁ గలరేమోకాని, ఆలోచనామృతమగు మహాన్నత కావ్యశిల్ప సౌందర్య మది యెవ్వరే! క్రొత్తఘక్కి రచించినను నందఱి కందుబాటులో నుండుట కష్టమే! సహృదయులు మాత్రమే దానిని సమగ్రముగా నాస్వాదించఁ గలరేమో!” యని ప్రస్తావనలో నాచార్యులవారు నటిచేత నిజము వల్కించినారు. నాటకమునకు వస్తువు శరీరము. ‘శరీర మాద్యంశులు దర్శనాదనమ్’ కావ్యదర్శము, ద్యేయము రసప్రసవము. మరుశ్రవసమునకు కృతాంగియైన వైశాలిని సమర్థముకాదని నాటకవస్తువు సూచించినది. మహాజ్ఞుల పుత్రవలావాచికి మాతృశరీరము సమర్థవంతము కావలెనను సూత్రము ఈ నాటకవస్తువే బోధించుచున్నది. అట్లే సహృదయుఁడాస్వాదించు రసానందము నందించు ఆలోచనామృతమునకు నిలయమైన వస్తువు నిండుకుండవలె నుండవలెను. ప్రాచీనులు వంచనంధియుతమైన యతివృత్తమును నాటకములందవశ్యముగా నిర్దేశించుటలోని అంతర్ధామిదియే మూలమున కృశించియున్న నాటక శరీరమును ఆచార్యులవారెట్లు కల్పనా గౌరవముచేఁ బుష్టి మంతమొనర్చినారో గమనించినచో వారి ప్రతిభా ప్రకాశము లేటెల్లము కాఁగలదు.

నాయికా నామము నదికనించి నాటకనామ ముంచుట యొక విశేషము. ‘వైశాలి’ యనెడి పేరు నిజమునకు పేరుకాదు. ‘విశాలిని అపత్య’ మనెడి అర్థము నిచ్చుశబ్దము. ఆమె పూర్వజన్మ నామముకూడ తెలియరాదు. లోకములోగూడ నొక్కొక సారి యిట్టి పేళ్లు గోచరించుచుండును. కొందరికి తల్లిదండ్రులు పెట్టినపేళ్లున్నను లోకమున వ్యాప్తిగాంచెడి పేళ్లు మరొక

విధముగానుండుట శాంచెదము. ఇక్కడ వైశాలిని నామ మట్టిది కావచ్చును. అయినను పేరే తోనేమున్నది? అది నిలిచెడి పదవులో నున్నదికాని, నాయకానామ ముండుటచే నొందురెండు వ్యయోజనములు నూచింపఁబడుచున్నవి. ఒకటి వస్తువులో నాయకకుఁగల ప్రాధాన్యము. రెండు నాటకమున శృంగార రసమున కేర్పడు పుష్టిమత్వము. మూడు : పంచనంది సంవిధాన సౌంధ్యము. పినిని సంగ్రహముగాఁ బరిశీలించెదము.

నాటకమున నాయకు శీలము కవిచే రక్షింపఁబడినది. నాయక శీలము తన్నుతాను రక్షించుకొనినది. నాగపాఠబద్ధుడై శత్రువుల కోడిన నాయకుఁడు వివాహ విముఖుడయ్యెను. నాటకకార్యమునకు విచ్చిత్తి యేర్పడినది. అవిచ్చిత్తినుండి రక్షించినది, నాయకా చిత్తవృత్తి. అపీక్షితుని కొఱకు అదవులకేగి తపోదీక్ష పూనినది వైశాలిని. ఆమె తపఃపరిచే కార్యమును నిర్వహణమువైపు మరలించినది. వైశాలిని మరియొకవరు నెన్నుకొనుట కంగీకరించికొ కథ లేదు; దానివెంట వలసివచ్చియు, రససిద్ధియాలేదు. అందువలన నాటక ప్రాణము వైశాలిని వృత్తముపై నాధారపడినది అట్టిప్రాణము నధికరించి నామమిడుట పరమోచిత్య మనుటలో సంశయములేదు.

మూలమున నాయకుని యభిమానపీఠమున కున్న దీప్తి శృంగారమునకులేదు. సంభోగాంతమగు శృంగారమునకు పూర్వరూప విప్రలంభము పుష్టిని చేకూర్చవలసియున్నది. మూలమున సిద్ధివలంభమునకు శక్తినిగూర్చు నన్నివేశకల్పనములేదు. నాయకునకు నాయకవలన ననురాగోదయము కలిగినట్లు మూలమునందాధారములేదు. స్వయంవర విజితయై వైశాలిని. అపీక్షితునకు భోజ్యమగు ద్రోవ్యమగునేకాని మనసు కెక్కిన మగువకాజాలదు. ఆమె యతని వరాశ్రయమును గాంచి ప్రేమించినను ఏకత్రైవాను రాగ సూక్తముచే రసాభాస శంక కవకాశము కలుగుచున్నది. నాయక యొకరైచి తపస్సువలన నాయకునియందు సానుభూతియు, దానివలన ననురాగమును గలిగినట్లు చిత్రించుట మూలకథాతాత్పర్యము. అది అయోగ విప్రలంభపోషకము కాఁజాలదుకదా : ఈరస శిల్పసూక్ష్మమును గాఢముగా భావించి శ్రీమాన్ వరదాచార్యులవారు నాటకమున నైదంకముల కథను స్వోపజ్ఞతో కల్పనానిబిడముగా నిర్మించి శృంగార రసపోషకముగా నొనరించిరి.

శృంగారసోషమున నాచార్యులవారు కాళిదాసుని ప్రమాణముగా నెన్నుకొనినట్లు భావించు పీఠమగుచున్నది. కాకుంఠలమునందలి శృంగార రస నమస్వయమునిందు సూత్రించుకొనుటకు పీఠమగుచున్నది. కాకుంఠలమున కాకుంఠలాదుష్యంతుల కత్తాశ్రయ సమాగమము భౌతిక మైనది; విషయోపభోగ ప్రధానమైనది. మారీచాశ్రయ సమాగమము ఆధ్యాత్మికమైనది, విమర్శాత్మక అద్వైత సిద్ధివంటిది. విషయవాంఛ విలుప్తమైన విశిష్టమైన శృంగార మద్వైత ప్రేమగా నిర్దిష్టించుట దాంపత్యజీవిత పరమార్థము. అదియొక యోగసాధన వంటిది. విహరంధ మా యోగ మార్గమున సాధనము. దీనిని కాళిదాసు అనన్యసామాన్యముగా నిర్వహించినాడు. కాని, అనాటకవస్తు స్వభావములేదు. ఈ నాటకవస్తువులేదు. అయినను ఆ తత్వమును

అంతర్దీనముగాఁ జిత్తింపదలచినారు ఆచార్యులవారు. అచ్చట సంభోగానంతరము విప్రలంఠము వ్రవ రిల్లినది. ఇచ్చట సంభోగాత్పూర్వమే విప్రలంఠము వ్రవ రిల్లవలెనియున్నది ఇట్టి సన్నివేశము కాశిదాసుని కుమార సంభవకావ్యమున గలదు. పార్వతీ వర్వమేశ్వరుల సమాగమమునకు పూర్వమే యిట్టి యవస్థ యేర్పడినది. పార్వతి తన సౌందర్య విశేషముచే పరమేశ్వరుని నాకర్షింప యత్నించినది. పరమేశ్వరుడు కామభాణ మోహితుఁడయ్యు నిగ్రహించుకొని కామదాహము చేసినాడు. కామరియైన ముక్కుండిని కఠినతపో దీక్షతో బ్రసన్నుని చేసికొనినది పార్వతి. జగత్పితరుల పరిణయమున విషయవాసనలేదు. విశుద్ధాత్మల విశిష్టసంయోగము భాసించినది. ఇట్టి శృంగారము ఉజ్జ్వలమై ఆదర్శప్రాయ మగుచున్నది. వరదాచార్యులవారు వైశాలిని నాటకమున కాశిదానకావ్యద్వయ శృంగారరసపోషణ శిల్పమును నమయే చిత్రముగారంగరించి సాంగమున వ్రవర్తించఁజేసినారు. ఇది నంబిదాన చక్రవర్తియైన మహాకవి చేయ గలిగినపని.

శృంగారమునకు స్థాయిరతి. రాగోదయమునకు నాయకుల ప్రథమసమావేశము శ్రీకారము. దృష్టిలంఘనముతో మొదలై రాగము దొంతరలు పెట్టినట్లు నాయికా నాయకుల చిత్తముల నల్లుకొని పోవలయును. తొమ్మిది అంకముల ఈ నాటకమున కథావల్లరికి పాదువంటి దానన్నివేశము. ఆచార్యులవారు ద్వితీయాంకమున నీసన్నివేశమును గల్పించిన విధము అద్వితీయము. ప్రథమాంకమున కావముల వృత్తాంతము ముగిసిన విమ్మట సువర్ణతునిచే నాయికా సౌందర్య వర్ణనము గావించి నాయకునకు విసుకలివలన వంపు జనించునట్లు చిత్రించినారు. నాయకునకు విసుకలిని కల్పించి, నాయికకు కలలో కనుకలిని కల్పించుటలో శిల్పవైవిధ్యముకలదు.

ఆచార్యులవారు వివిధసంస్కృతాండ్ర నాటకకావ్య శిల్పరహస్యము లెఱిగిన విద్యన్ముఖులు వారి సంస్కారమునుండి వల్లించిన ప్రతిభా సామర్థ్యమే నాటక పూర్వార్థమున అపూర్వకల్పనా శిల్పవిలాసములను బోగిసిలాస్యమువలె వెలార్చినది. ద్వితీయాంకమున తెరయైత్రగనే సువ్రతా శ్రమము కణ్యాశ్రమమువలె ప్రత్యక్షమగును. వైశాలిని శకుంతలవలె కానబడును. అమెవెంట అనఘయాప్రియం వదలవలె నిద్దరు నెచ్చెలులు నిలిచియుండుదురు. వారు శ్యామలా సరళలు. ఘరియొకవైపు అవీక్షితుఁడును, అతని నర్మసచివుడైన విదూషకుడును తారసిల్లెదరు. శకుంతలమునందలి ప్రథమాంకము మనయెదుట ప్రత్యక్షమైనదని భ్రమించెవము. కాని, దాని నిర్వహణమువేరు; దీని నిర్వహణమువేరు. చెలిక తెల మాటలలో వైశాలిని స్వప్నవృత్తాంతము ప్రకటితమగును. నాయిక తన స్వప్నమును చిత్రాకృతిగా మలిచి చూపించును. నాయకునకు విసుకలి తరువాత చిత్రరూపమున కనుకలి. నాయిక గౌరీదేవాలయమున నాట్యారాధనము చేయుచుండును. నాయకుడు విదూషకునితో కలసి విప్రవేషమున నామె నాట్యమును దర్శించును. కవితోపాయనమును వంపుకానుకగా నామెకు ప్రసాదించును. చెలిక తెల చాతుర్యమువలన రాజరహస్యము బయటపడును. నాయికా నాయకులకు ప్రథమ వీక్షణముతోపాటు రాగోదయ మగును. అంతలో నాయిక లక్ష్మాలిశయమున నాయకుని నెదుట నుండ జాలక అర్హోదకము తెచ్చుటకై అమృత సరస్సుకేగును. మార్గమధ్యమున మదగజ మామెపై రాడి చేయును.

నాయకుడాయెను రక్షించి గజమును సంహరించుటకు దానిని వెన్నంటి పోవును. ఈ సన్నివేశములను గమనించినచో నొక్క శాకుంతల నాటకమున కిది పుత్రికయనిభ్రమించుటకు వీలులేదు. చాత్రం సంవిదానమునకును, గజసన్నివేశకల్పనమునకును కాశివాను నాటకము ప్రేరణయిచ్చియుండవచ్చును నాయకా స్వప్నవృత్తాంతమునకేవలభావతీ ప్రభువ్యక్తకథయే దోహదము చేసియుండవచ్చును. నాయకా నాయకుల దేవాలయసన్నివేశమునకు నాగానందము స్ఫూర్తినిచ్చియుండవచ్చును. నాయకానాటకకల్పనకు మాళవికాగ్నిమిత్రము పరోక్షమూలముగా నూపాపవచ్చును, చిత్రకల్పనకు హర్షకృతులు కొంతవరకు హేతువులు కావచ్చును. రాజాంగుళి దర్శనమునకు శాకుంతలమే మూలమై యుండవచ్చును. ఇట్లు ప్రతిసన్నివేశమున కెక్కడో యొకచోట మూలమున్నదని విమర్శించుటకు పూనుకొన్నచో వస్తు సౌందర్యము నిలువదు. ఎన్ని కల్పనలకెన్ని గర్భంథములేనియు తోడ్పడవచ్చును గాని వాని సంవిదానము మాత్రము ఈ నాటకకర్తయే. నానామ గర్భములనుండి పూదేనియ లెన్ని తెచ్చిననేమి మధుకరము తాను మధురమైన తనెను కల్పించుటలేదు. తనెలోని పాకము ప్రధానముకాని దాని రాతులవృత్తి ప్రధానముకాదు. ప్రథమాంక మేనాటకకల్పనమునకు ప్రతికల్పనముకాదు. బహునాటకశిల్పి వ్యవస్థితి కల్పించిన మహా నీయరంగము.

వైశాలిని నాటకమున విదూషక పాత్రకల్పనము వివిధప్రయోజనములను సాధించినది. విదూషకుడు సహజముగా భోజన వ్రీయుడుగా, తబ్బిబ్బుల తడబాటువాడుగా, హాస్యప్రియుడుగా చిత్రింపఁబడుచుండును. ఆపాత్రను కథాగతికి హేతువుగా తీర్చిదిద్దుకొనిన సంస్కృతకవులే వేళ్లపై లెక్కపెట్ట దగినట్లున్నారు. ఆచార్యుల వాచాపాత్రను ద్విగుణీకృత శోభతో నిర్వహించినారు. ఎట్లనః సారాఠిముగా సంస్కృత నాటకములలో విదూషకుడు నాయక శృంగార రససిద్ధికి తోడ్పడునే కాని తానొక సమాంతర శృంగారేతి వృత్తమునకు పతాక నాయకుడు కాదు. వైశాలిని నాటకమున విదూషకుడు సకా హృదయవోరుడు. నాయకుని వలె నీతుడును కామభాజులంకుఁ జిక్కినాడు. కాని, నాయకుడు నాయకను బొందఁగలిగినాడు. విదూషకుడు పొందలేకపోయినాడు. అయినను తన ఉపగాథవేఁ బఠితలను ఉపరంజింపఁజేయఁ గలిగినాడు. ఆచార్యులవారి ధర్మమాయని నాయకునితోపాటు విదూషకుడు కూడ ఈ నాటకమున కవిద్వైపోయినాడు. అతడు శృంగారరసమును కవికలో వర్ణింప నీతుడు హాస్యమును జలికించినాడు. విదూషకునకు అవీక్షితుడు వ్రాసిన లేఖ యతని తెలివితక్కువ తనమువలన వైశాలిని చేతిలోపడును. ఈ విదూషకుని మూఢనమ్మకములవలననే నాయకుడు నాయకపై ననురాగము లేదని పేర్కొనవలసి వచ్చినది. ఈరెండు సన్నివేశముల నాయకా నాయకుల యనురాగ జీవితమున గొంత విషాదము కల్పించినవి. వైశాలిని అవీక్షితుని నపార్థమ చేసికొని, కళ్యాణకౌతుకమున కన్నీరు పెట్టుకొనినది. అవీక్షితుడు చతుర్థాంకమున వైశాలినిని రాక్షసభాదనుండి తప్పించినపుడు నిజహృదయ మెఱిగించుకొనుట జరిగినది. తొలివలపులో చిలువబ్బవలె నడ్డపడిన యీసన్నివేశము భావికథా వ్యంజకము. నాయకా నాయకుల వివాహమున కొక అంతరాయము కలుగుననియు, కారణాంతరమువలన నది తొలగి వారికి పునస్స

మాగమము సిద్ధించుననియు నీనన్నివేళమునందుగల వస్తుద్యని. ఇట్టి ద్యనిశిల్పమును సాధించు
కొనుటకు వరదాచార్యులవారు విదూషకుని పాత్రను సార్థకముగా వినియోగించుకొనినారు. తొలి
విరహమునఁ దొంగలించిన యాయనతాపము నాయకా హృదియగతమైన యనురాగవల్లరిని
దృఢతరము గావించినది. పార్వతీ త గ దీక్షాకథా శ్రవణ (తృతీయాంకము) కల్పనమామె
భావి అవస్థం కల్పమునకు ఓజావాపన మొనర్చినది.

నాయకా నాయకుల యనురాగమునకు వరస్వర రూపగుణ మాధుర్య దర్శనాదు లాలంబన
ములుగా నిలిచినను వారి శీలమునందు క్రమపరిణామ రూపమున భాసించిన ధర్మదీప్తి, సహన
శక్తి దాని కుద్భవనములుగాఁ దీర్చి దీర్ఘబడినవి. ఉదాత్తశీలర యుక్తమ శృంగారకథ కిట్టి
శీలపరిపోషణ విధానము ఉక్తమశిల్పసుందరమైనది. మహాకవులకుగాని యిట్టి రచనయంపదదు.

నాయకా నాయకు లిరువురును మహద్దం శిష్యులు. వారి గురువులెంత లోకికులో
యంత అలోకికులు. కణ్ణపుత్రుండు తపస్వీయయ్యును ధనురాచార్యుడు. శిష్యుని విశ్వ
జిద్వీరునిగాఁ దీర్చి దీర్ఘినవాడు. సువ్రతుడు తపశ్శక్తియుక్తుడైనను సంగీత నాటక నాట్య
కళాకోవిదుడు, వైపెచ్చు రాజపురోహితుడు. వీరిశిష్యుడే శిష్యులకు శాస్త్రపాండితితోపాటు
సంయమనము సహజాలంకారముగా నలవడినది. అందుచేవారు—శృంగారమైనను, వీరమైనను,
విషాదమైనను, విప్రలంభమైనను—వివేకమును వీడి విశ్వంశలముగా వర్తించలేదు. ధర్మమును
మరచి దారి తప్పలేదు. ఈ నాటక శృంగార రసపోషణమున నాయకా నాయకుల శీలసంస్థారమే
ఔచిత్యమునకు నొరవడియై నిలిచినది; ఔదాత్యమునకు ఉజ్జ్వల దీపమై వెలుగొందినది.

స్వయంవరమునకు పూర్వమే సువ్రత తపోవనమున కలిసికొన్న నాయకా నాయకుల
యనురాగము అనుమానాగ్నిచే పుటము పెట్టబడి వన్నెకెక్కింపబడినది. అవేక్షితునియందు
గాఢానురాగము వైశాలిని కేర్పడుటకు పూర్వరంగము పుష్టిమంతముగా కల్పింపఁబడినది.
అవేక్షితుని చిత్తమున ప్రణయబీజములు స్థిరముగా నాటఁబడినవి. అవేక్షితుఁడోడిపోయిన తరు
వాత వివాహాయత్నము విఫలమైనది. కాని, వారిచిత్తములందలి ప్రణయబీజములు మాత్రము
నశించుటకు వీలులేకపోయినది. వారిప్రణయనీధికి తోడ్పడినవి నాయకా తపశ్శక్తి, నాయకుని
ధర్మానురక్తి. వారి పునస్సమాగమము ధర్మరక్షితమైన నియమశీలముల కల్పిన నిడువరము.
అందువారి విషయవాంఛలకు మోహమునకు తావులేదు. గుణములకు, అకళంకశీలములకు
పట్టము కట్టఁబడినది. ఉదాత్తల చరిత్రములలో ధర్మమునకు మించి శృంగారము వర్తించదను
మహాప్రదేశమును రసమార్గమున వ్యంగ్యముగా లోకమున కందించుట యీనాటకశిల్పము.

ఇంక వైశాలిని నామగోప్రణామమునందు పంచసంధి నంవిధానశిల్పము సూచితమని మంటిమి.
నాయకా తనూసౌష్ఠ్యవకల్పనమునందు వస్తుసౌష్ఠ్యవ సూచనము ద్యనియని భావించితిమి. ఈ
నాటకమున సగముభాగము వైశాలిని పెంచినది మిగిలిన సగము వర్తినాయకుఁడగు దృఢ
కేశి పెంచినాడు. మూలమున దృఢకేశి పాత్రస్వల్పము. వైశాలిని తనూవిలాసములనుగాంచి

యరణ్యమున నామెను బలాత్కరింపఁబోయి, అవేక్షితునిచేత మృతుడైనాడు మూలమున. నాయక వ్రతినాయకలకు బద్ధవైరములేదు మూలమున. స్వయంవరమున రాజులవలన నోడిన అవేక్షితుడు రాక్షసవిజయమును సాధించి, యభిమానమును సమాధాన పరచుకొనినాడు మాన్గం దేయమున. అవేక్షితుని వరాక్రమమునకు రాక్షసవిజయము గీటురాయి కాఁజాలదు. అది అవేక్షితుని మనసులో శల్కవై యొకమూల బాధించుచునేయుండెను. తండ్రికిచ్చిన మాట లేకున్నచో అవేక్షితుడవచ్చికిని వైశాలిని వివాహమాడి యుండెడివాడు కాదు. ఆయంశమతఁడు రాజ్యాధికారము గ్రహింపకుండుటతో పురాణకర్త నూచించినాడు. ఇది పురాణకథనంగతి. ఈ నాటకకథచేరు. దృఢకేళి విశ్వజిద్విరుడైన అవేక్షితుని కోడిన రాజులోకమునంతటిని తన నాయకత్వమున సమీకరించి, యతనిపైఁ బగసాధించి, విశ్వజిద్విర బిరుదముతోపాటు, వైశాలిని పాణి గహణముచేయ నమకట్టిన రాక్షససంకల్పఁ దాతఁడు; రామాయణమున రాముని యెదుట రావణునివలె నీనాటకమున నవేక్షితుని తెదురునిలిచిన ప్రతిపీరుఁడాతఁడు. నాయకుఁడుదాతఁడు; ఈతఁడుగర్జుడు. అతఁడు ప్రజాహితపాలకుడు; ఇతఁడు లోకకంటకుడు. విశ్వజిద్విరుని ధ్యేయము దృఢకేళి నోడించుట; అప్పటికిగాని యతని బిరుదము సార్థకముకాదు; వైశాలిని రాక్షసబాధఁపొందు; తపోవనములు నిరాయములుకావు; కణ్వశిష్యుని కలలు నిజముకావు. దృఢ కేళి యెంతమాత్రా బలవిశారదుఁడో అంతటి కుటల నీతికోవిదుడు. నాయకుని గుట్టులు చారుల చేత తెలిసికొనినవాడు; నారాయణాస్త్రమును వమ్ముచేయుటకు తంత్రము పన్నినవాడు; నమ్మిన మితుగొనినట్లే ముంచినవాడు; అదర్శయుద్ధమున అవేక్షితుని బంధించినవాడు. ముని రక్షా కవచమున నిర్భయగా నుండు నాయకను తరిపించి కబళించుటకు యత్నించినవాడు. ఎదుట పడని యీ మాయావి కొరకై అవేక్షితుడెండ్లు పూండ్లు వెదుకవలసినవాడయ్యెను. చివరకాతఁ డరణ్యమున తారనిల్లనాడు. అవేక్షితుఁడాతనిని సంహరించినాడు. ఈ కల్పనచే నాయకుఁడు దృఢకేళిని జంపినచో స్వయంవరమున నాతని యెటుమికి కారకులైన రాజులందరిని జయించి నట్లేయగును. ఆచార్యులవారు దృఢకేళికి వ్రతినాయక వ్రతినై కల్పించుటతో మూలకథలోని పెద్దలోపము వారింపఁబడినది. దృఢకేళి యత్నమంతయు వైశాలిని కరగహణ లక్షితమగుట చేతను, అవేక్షిత యత్నమును దాని నుపలిక్షించి సాగుటచేతను కథలో సంఘర్షణ సమగ్ర రూపము తాల్చినది. పంచసంధి సంవిధానమున సంఘర్షణ మొక అంతస్సూత్రము.

నాయకుఁడుచేయు దృఢకేళి సంహారమునకును వైశాలిని పాణిగ్రహణమునకును హేతువు లైన బీజములను వ్రథమాంకమున నిక్షేపించుటయైనది. 'నేనా దురాత్ములవధించికాని యామెను చేవట్ట'నని అవేక్షితుడు వ్రతినచేయుటతో నారంభావస్థ వ్యక్తమగుచున్నది. బీజముత్పత్తి ప్రారంభముతో గూడుకొని యున్నచో నది ముఖసంధి. ముఖసంధ్యంగములు ప్రథమ ద్వితీయాంకములలో భాసించుచున్నవి, కించిల్లత్వా లక్ష్యముగ నుండు బీజముయొక్క వ్యక్తివ్రతి సంది. దృఢకేళిని తంత్రములును, నాయకా హృదయతాపహేతువును కలిసి నాయక యత్నము నందు భాసించు బీజమును అగపడియు నగపడకండచేయును, వాని నదిగఁజింప నాయకుడు చేయు తీవ్రయత్నముతో వ్యయత్నావస్థ గోచరించును. బిండు యత్నముల కూడికయే వ్రతి

ముఖసంధి. ఇది తృతీయ చతుర్థాంకములలో వ్యాపించియున్నది. 'నాయెత్తునేడు చక్కగా సాగినదని వర్ణింపనాయకుడు విజృంభించుటలోను, వజ్రదంతుని కొఱకు నాయకుడు నారాయణాశ్రమము రాక్షసుసై. బ్రయోగించుటలోను బీజము ద్యోతమానమగుచున్నది. నాయకుడు నాయకను నభోమార్గమున రాక్షసమాయనుండి రక్షించుటయందును, ఆమె యెడలోని యనుమానమును దొలగించుట యందును వ్రయత్నావస్థకలయి. దృష్టనష్ట బీజాన్వేషణము గర్భనంధి. నాగశ్రుటద్వందై న నాయకుడు వివాహ విముఖుడగుట. యందును వైశాలిని తపోదీక్షగైకొనుట యందును దృష్టమైన బీజముయొక్క నష్టముకలదు. వజ్రదంతుడు పతాక నాయకుడై నాయకుని యల్పమునకు తోడ్పడి బీజరక్షణముచేయును. నాయక యరణ్యములకేగినను ఋభము కల్గునని ఆశీర్వదించు సుప్రతుని పలుకులలో ప్రాప్త్యాశ పొటమరించును. ఇట్లు గర్భనంధి పంచమాంకమునందుకలదు. క్రోధముచేగాని, విలోభనముచేగాని, గర్భనిర్మిన్నబీజార్థములగూర్చిన విమర్శ అవమర్శసంధి. కిమిచ్చకప్రతిము ప్రకరి. వైశాలిని తపోవన క్షేత్రము, దేవదూత బావి కర్ధానూచనము, అపీక్షిత పరప్రదానము కణ్వుపుతుని నాగలోక వృత్తాంత కథనము—ఇవి యన్నియు గర్భనిర్మిన్న బీజార్థముల విమర్శనూదకములు. "రాకుమారా! ఆసాధ్యిని పెండ్లియాడి నీజననీజనకుల యాజ్ఞ పాలించుటయేకాక దృఢతేజిని జంపి వర్జితాల్పాణ మొనర్చి నాగురుదక్షిణ నొసంగుము"—అను కణ్వుపుతుని ఆశీస్సులలో నియతాప్తి నిశ్చితమైనది. తావున వృష్టాంకమున అవమర్శసంధి వ్రవర్తిలినది. సప్తమాంకమునుండి నవమాంకమువఱకు నిర్వహణసంధి. అడుగడుగున నచ్చుటములతో సాగునీకథామట్టములా సంధిని సార్థకమొనర్చుచున్నవి. వైశాలిని నవమానములు మోసి సుతుని గెనినదేమో యనునట్లు తొమ్మిదంకముల యీ నాటకము పూర్వఫలమును వర్ణనవించినది. ఎన్ని దృక్కోణములతో గాంచినను ఈ నాటకమునకు 'వైశాలిని' యను నామ మన్వర్థ మగుచున్నది.

మూలాతిశయముగా నీ నాటకమున గల సూక్ష్మకల్పనలు మఱికొన్ని;

1. వజ్రదంతోపాఖ్యానము—ఈ నాటకమున వజ్రదంతుడు పతాక నాయకుడు. రామాయణమున సుగ్రీవునివంటివాడు. స్వప్రయోజనము సాధించుకొని నాయక తార్యసిద్ధికి తార్యసిద్ధికి తోడ్పడిన యువనాయకుడు. ఈ పాత్రసృష్టి ఆచార్యులవారి ప్రతిభాజన్యమైనది. ఈతని వృత్తాంతములేనిచో నాటకమున గర్భసంధిలేదు. విచ్చిత్రించిన బీజార్థములకు సమాహరములేదు. నాయకకు రక్షిలేదు. నాయకునకు సహాయములేదు. ఇన్నిలేములను దీర్చినాటకమునకు కలిమిహూర్చినాడు. ఇతడు తన తార్యను రక్షించిన మిత్రుని కలనితార్యను రక్షించి యిచ్చినాడు. వ్రయరాతికొరకు దివినుండి భువిదిగవచ్చియుదుముల గుడిచిన రనికుడు. సువకారికి సువకారియై ఉజ్జ్వలకిరినందినాడు వజ్రదంతుడు.
2. అపీక్షితుని ఆత్మహత్యావయత్నమును వైశాలినిమాన్యుట—దీనివలన నాయకుని గాఢానురాగము నాయక యెఱుంగుటకు వీలైనది. భావికథలో నాయకా తపోదీక్షకి ఉద్దిపకమైనది.

3. సువర్ణతుడు వైశాలినికిచ్చిన రక్ష-దీపివలన భిల్లినిపాత్రకల్పన మేర్పడినది. చూచు-
వలెన రాక్షసుడనవరత మామెకొఱకై యన్వేషించు చున్నట్టి నాటకమున
కల్పింపఁబడినది కావున దాని కసుబంధముగా నీకల్పన మవసరమైనది. వైశాలిని
కొఱకు ప్రాజ్ఞముం నర్పించిన భిల్లిని పతితల సానుభూతి నొందగలిగినది.

5. బంధువునన్నమాగము-చూలమున నాలుకా నాయకులు గంధర్వలోకమునవసించినట్లు
వారిరువురి తల్లిదండ్రులకుఁ దెలియదు. కాని ఈ నాటకమున నానంతోషమునందరికి
పంచిపెట్టించినారు ఆచార్యులవారు. గంధర్వుల విమానముదేలిలోనుండగా వారిని రంగ
ముపైఁ దెచ్చుట యెంతనేపు :

6. సమకాలీన సమాజచిత్రణము-కవియెంతటి వరాణవృత్తమునుగైకొనినను తానునివసించు
చున్న సమాజ వర్ణస్థితుల ప్రభావమును దాటిపోలేదు. భౌతికమైన అనుభూతి భావన
కొక ఆలంబనమగుచుండును. మచ్చనకు కొన్నివాక్యములను ఉదాహరింతును.

1. 'ఆర్యపుత్రా : ఈలోకమేలకో కవిబ్రదికియున్నప్పుడు వానిని నన్మానింపదు'-(పుట 8)
2. "ఇది ఏలోకమోకాదు తెలుగుదేశము ఈ యంశముపై నేకాంకితులుకూడ తెలుగునవచ్చినవి.
3. "చిత్రాంగదా : ధనికుడు దరిద్రులను దోచుకొని తిని మరిత ధనికుడగుచున్నాడు.
బలిబలహీనులతలఁ బాతాళమంటఁ దొక్కుచు మరింతపైవదవి నదిరోహించున్నాఁడు.
విద్యార్థికుఁడు విద్యార్థిహీనుల వంశనోపాయములతో మోసపుచ్చి విశేషనుభములఁ జూర
గొనుచు నతివతుడఁడనిపించుకొనుచున్నాడు. 'అవకాశవాది యీ మువ్వరి ప్రళయ
తాండవములకు ననుకూలగతియ వేయుచున్నాడు. ఇంతియోకాదు దేవునిపేరిట మత
భేదములనియు, జాతివిభేదములనియుఁ జాగ్రత్తయ విభేదములనియు, భాషావిభేదము
లనియు, భాషావిభేదములనియు మిషలిడుకొని యొకరినొకరు ప్రాజ్ఞత్రువులుగా ద్వేషించి
కొనుచున్నారు. బడితగలవానిదే లోకము; పైనగలవానికేనాకము. అచటి ప్రజలంతర్వ
మిట్లున్నది. ప్రభుత్వముదానికి లయవేయుచున్నది". ఇవి మణికంఠరుడు మానవ
లోకమునుగూర్చి చెప్పినమాటలు. "నరజాతి చరిత్రసమస్తం వరపీడన వరాయణత్వం"
అన్న శ్రీశ్రీవాక్కులకిది వ్యాఖ్యవలెనున్నవి.

3. 'ప్రజలధనముల రాజులు దోచుకొనుటయా ; చీమలుపెట్టినపుట్టుపాము లాక్రమించిన
నాఁటిచీమలచేతఁ జిక్కితాను సర్పముఁగూడ నొకనాడు చావలసివచ్చునుకదా : (పుట
21) వర్ణపోరాటములోని వాస్తవము నీవాక్యము చాటుచున్నది.

4 "ఇవట (గంధర్వలోకమున) ధనికదరిద్రభేదములులేవు. ప్రతికారుడు విద్యావంతుఁడే,
దనవంతుఁడే; శక్తివంతుఁడే; స్వతంత్రుఁడే. ఎవరికిని నన్నవత్తములకొదువలేలేదు.
ఇట్లు సకల ప్రజలకు సాంఘిక మర్యాదలు సమానముగా లభించును. ప్రజలెల్లరును
దేవజాతివారే జాతిభేదములు మచ్చనకైన గానరావు. అటులే యివట సకలవివక్షలే

పాసనల నొకే మర్యాదతోఁజూతురు. వీరందరిది యొకే దేవభాష. వీరిలో వీరికే విషయ ములయందును వరస్సరవై వ్యమ్మములులేవు. ఆందరునందరుమేలుకై కలిసి కట్టుగాఁ బాటు పడెదరు. ఒకేతల్లివిడ్డలవలె సకలప్రజలును ప్రేనుగలిగి మెలఁగెదరు". నేటి ఆధునికున కిట్టి లోకము మరొకప్రపంచముగా దర్శనమిచ్చినది. సమసమాజములో సంక్షేమరాజ్య ముండుట స్వర్గమని ఆచార్యులవారి దర్శనము. వీరి సమదర్శనము నేటి ప్రజాతంత్ర వ్యవస్థసాధింపవలసిన వరమప్రయోజనము. దానిని వస్తువునందు వ్యంగ్యముగా నిబంధించి జాతివారా విశేషములను వెలియించినారు.

దృఢకేళి యనుయాయలు ప్రజలను కొల్లగొట్టి స్వాధికారమును సాధించు నియంతలు. వారి మంత్రితంత్రములను ప్రజాక్షేమదృష్టితో నెదురించు ప్రజాపాంకడు అపీక్షితుడు. అతని వరి పాలనను తీర్చిదిద్దు మేధావులు కణ్యశిష్యాదులు. వీరుప్రజాతంత్రముపై విశ్వాసము కలవారు. సమసమాజముపై దృష్టికలవారు; విశ్వశ్రేయము వీరిలక్ష్యము. వీరిప్రయత్నవిజయమే సమసమాజ వ్యవస్థతో వినిపింపెడి సంక్షేమరాజ్యకల్పనము. ఇది భారతీయదృష్టికి ప్రతిబింబము. నేటి సామాజికదృష్టికి చక్కని యాదర్శము : ఇట్టి యాదర్శము నీనాటకము ద్వారమున బోధించుచు ఆచార్యులవారు ఆధునికత్వము నారాధించినారు; సామాజిక స్పృహను సాహిత్యమున సంత రించినారు. పురాణప్రతికలలో సమకాలీన సమాజ సమస్యలను సమన్వయించు దృక్పథము ప్రపంచసాహిత్య ప్రక్రియలలో విశిష్టగౌరవము వందియన్నది. వైశాలిని అట్టిశిల్పమున విశిష్ట ప్రయోగము :

6. గండములు—కథార్థసూచనలు—కాళిదాసాది మహాకవుల నాటకములలో విమర్శకల దృష్టి నాకర్షించిన రూపకశిల్పములలో గండములు, కథార్థసూచనలు ముఖ్యములైనవి. ఇవి కథస్వభావనామయమొనర్చుటకు తోడ్పడు శిల్పసూత్రములు. వీని నాచార్యులవారా యాపాత్రులముఖమున సత్యంత నహజనన్నివేళములందనుసంధించి యాచరచనా కళా క్రోవిధులనిపించికొనినారు. ఆదాహరణమునకు—

1. 'సంపదన్విత నౌరుని సహింప లేక

చెఱువఁ దలంచుట తనుదానె చెఱుపుకొనుట

పాలతోఁ గూడు నీరము న్నాపనెంచి

పొంగుఁ దెప్పించు నగ్నియె పొలియదొక్కొ'.

(పుట 383)

ఇదిపైకిచూచుటకు సూక్తి. ప్రాచీననాటకకర్తలు కథాసూత్రమున కొదిగిన సూక్తులను మౌక్తికములుగా నాటకములందు నిక్షేపించు రచనాశిల్పమును బాటించినారు. ఇవి కావ్యవస్తువు నకు విశ్లేషనీనతను సంతరించుటలో తోడ్పడు ఆలోచనామృతసింధువులు. వీనిలో భావికధార్థ సూచనముచేయుట బంగారమునకు తావి కల్పించుట. ఆచార్యులవారి నాటకమున నిట్టి శిఖయ ల్పవండితములైన సూక్తులు కుప్పలు తిన్నలు. వారి మహాకావ్యరచనలోని మనోజ్ఞాభియుక్తి

దృశ్యకావ్యక్షేత్రమున మహనీయఫలములనిట్లు ప్రసాదించినది. వైసుక్తి లోకవృత్తము నొక వైపును, నాటకవస్తువు నొకవైపును ధ్వనింపగల పద్యరత్నము.

2. “అయిన నిది నీయపీక్షిత ఫల మనవలెను”. (పుట 87) సహజవాక్యసరళిలో క్లేషవలన కధార్థములను వ్యంజింపజేయు నేర్పు.
3. “దృఢతేజ బంధనాదీనుఁడు గామి మరాజకుమారుడు మీవద్ద న్యయంవరమున నుండఁ జాలఁదని తెలియవలెను”—ప్రమాదజనిత వాక్యమునుండి భావి అమంగళ ధ్వనిని సూచించు గండమిది. దీనిని విదూషకుని నోటపల్కించుట సార్థకము, శిల్పసుందరము.
4. “ఔరా ; ఈ మరుత్తు మితిమీరి చరించుచున్నట్లున్నాడే? కాదు. ఈ పిల్లమరుత్తు తల్లి స్తన్యము గోలు స్తనంధయునీవలె వయ్యదఁ దొలఁగఁ జేయుచున్నట్లున్నాఁడు” ఇది కవిప్రోధోక్తి కల్పితమైన సూచనము. అపీక్షితమైన యదృష్టమును నాయకుని పల్కుల నుండి వెలయించుట విశేషము. ఇదియొక పతాక స్థానము. నాటకఫలవ్యంజకము.
5. తృతీయాంకమునందలి గౌరీతపశ్చర్యగఠ యంతయు భావికధార్థవ్యంజకమే. అంతర్గాఢను అంతసార్థకముగా వాడుట అపూర్వరూపకశిల్పము.
6. చతుర్థాంకమునందలి గండముల రచనాశిల్ప మనల్పము. ఈ క్రిందివానిని గాంచుడు—
అపి : “అపెనన్నువరించునకు విశ్వానమే మున్నది. విశ్వనీలిచినను విధియను కూలవడవలదా :” (పుట 113)

అపి “ఇప్పుడు నేనొక శిలనైతిని నాకేమియుఁ దోచకున్నది”. (పుట 117)

విదూ : “ఒకవేళయేదేని జలవంతమైన యడ్డే నంప్రాప్తించిన.....” (పుట 119)

విశ్వజిద్విరుని విజయగాతలో వినవచ్చెడి విషాదశ్రుతులివి. వీనివలన పతితకు నాయక పాత్రపై సానుభూతితోపాటు, భావికథలో సుత్కంఠ యధికయించును. నాటకములో ప్రకృతిని, విధిని చైతన్యరూపపాత్రలుగా పోషించుట మహాకవుల శిల్పము. కాశిదాసు శిల్పములో నది యుత్తమమైనది. ఆచార్యులవారీ రెండింటిని తమ నాటకమున సాధించిరి. దానివలన పాత్రచిత్ర వృత్తుల యొక్కయు, ప్రకృతి యొక్కయు గాంభీర్యము వ్యక్తమగుటయేకాక, జీవితమున కొక జీవితమున కొక తత్వవాఖ్యానము సమకూరుచున్నది. ఇట్టిదృష్టి ప్రస్తావనలోనే ప్రకృత్యమగుచున్నది.

“నూ” అయిన నీనాటక వ్రాయె జన మేమైయుండును :

వటి—లలిత సహజ సుందర విశాల ప్రకృతికి

పొరి ననంగవి లాపిష్య పురుషు నీడ

నఖిల ప్రాణికోటికిఁ బ్రాణమౌ మరుత్తు
కలుగ నత మీ జగన్పాటకం బలరెడి”.

(పుట 9)

వైశాలిని శక్తి; అవీక్షితుఁడు పురుషుడు; మరుత్తు సృష్టి-ఇది (దార్శనిక) తత్వము.

వైశాలిని శ్రీ; అవీక్షితుఁడు పురుషుడు; మరుత్తు గార్వాన్య దర్శనము-ఇది జగత్ తత్వము.

వైశాలిని శబ్దము; అవీక్షితుఁడు అర్థము; మరుత్తు అక్షరజగత్తుకు ప్రాణము-ఇది సాహిత్య తత్వము.

వైశాలిని శృంగారము; అవీక్షితుడు వీరము; మరుత్తు దర్శనము-ఇది రసతత్వము.

వైశాలిని పార్శ్వతి; అవీక్షితుడు శివుడు; మరుత్తు కుమారశక్తి-ఇది పురాణ తత్వము.

వైశాలిని జడము; అవీక్షితుడు చైతన్యము; మరుత్తువాని సమాహారము-ఇది సృష్టితత్వము.

వైశాలిని సగుణము; అవీక్షితుడు నిర్గుణము; మరుత్తు సమాధి-ఇది భక్తితత్వము.

వైశాలిని సౌందర్యము; అవీక్షితుడు ఉపాసనము; మరుత్తు కళాభివ్యక్తి-ఇది కళాతత్వము.

వైశాలిని సంకల్పము; అవీక్షితుడు సాధనము; మరుత్తు సిద్ధి-ఇది యోగతత్వము.

వైశాలిని ఇచ్చాశక్తి; అవీక్షితుఁడు క్రియాశక్తి; మరుత్తు జ్ఞానశక్తి-ఇది హృదయతత్వము.

ఇట్లు భావించిన కొలది యీ నాటకతత్వము భాసింపగలదు. రససిద్ధి తత్వవంతనకు రాజబాట యగునట్లు కావ్యతత్వమును భావించుట భారతీయ సంప్రదాయము. ఈలోతు నాందీ పద్యమునగలదు. ‘ఆశీర్వామస్త్రియావస్తు నిర్దేశోవాపి తన్ముఖమ్’ అను లక్షణము నాందికి వర్తించును.

“ఎయ్యది యాదిభావమగు నెద్దియనంత విచార పూర్ణమౌ
నెయ్యది యక్షరాకృతిగ నెన్నియు రూపులుగాగ మారుచు
నెయ్యది నిత్యనిష్ఠ వనియించు శ్రుతిస్మరశబ్దితంబుగా
నెయ్యది యాదిమూర్తి కవియే మయి కైతగమరి మార్పునా
నెయ్యపుటెత్తికోలు మిము నిత్యవిశాల రసాబ్ధిఁ దేల్చుతన్”

ఇందు కీర్తింపబడునది రసబ్రహ్మ. అది అది వికారరూపమైన భావమయి, భావనా శక్తివే విస్తృతి గాంచును. అక్షరాకృతి దాల్చి అనంతరూపమగును. శబ్దము నాశయించి సాకార మగును, అర్థము నాశయించి యనుభూతియగును, మూర్తమైన అనుభూతి కవిత; కవితకు కవి యాలంబనము; విశాలమైన కాలము విహారరంగము; అనంతసహృదయానుభవరూపమైన రసము దాని జీవనము. రసాబ్ధిఁదేలియాడు అనంతశయనుడే బ్రహ్మము. దానినుండియే బ్రహ్మవైతత్వ

మైన సృష్టియు దయించినది. సృష్టికిద్రవావస్థరసము. ద్రవావస్థలోని అనందస్థితి బ్రహ్మము. 'రసోవై సః' అన్నశ్రుతివాక్యమునకు కవితాకృతి యీనాంది. 'విశాల రసాబ్ధి'యైన యీ నాటకమున భావింపవలసిన 'రసాత్మ' అది. నాటకమునకు జగన్నాటకమునకు అభేదప్రతిపత్తిని దర్శింపట ఆలోచనము. ఆ ఆలోచనమున అఙ్గసత్యమును వ్యంజింపజేయుట రసయోగము. దానినే ప్రాచీనులు సాహిత్య లోకమున దర్శన మనిరి. శ్రుమా వరదాచార్యులవారట్టి ఋషి కల్పలైన ద్రష్టలు. వైశాలిని రసబ్రహ్మపాసన కమర్చిన రమణీయ సాధనము :

'నదమరాక్షర పదముల కధిపుడగుట
మహిత నవరసామృతపాన మత్తుడగుట
విబుధ జనసీవ్యుడగుట నీవిశ్వమెల్ల
నతనిగని కపిందుర్గిడని యాడుచుండు' (పుట 58)

ఆచార్యులవారిపట్ల కపింద్ర పదము సార్థకము. 'వీరి నభిజ్ఞులేమని వినుతించితి ?'

'సరవి నన్నయ సమాసంబు శబ్దపుడంబు
త్రిక్కనా చిక్కింపు తెనుగు సొంపు
శ్రీనాథ కవి ప్రౌఢ సీసంపు హరువును
పొతిన వైదర్భిరీతి మురువు
రామరా డ్వాషణు రసరంజితశ్లేష
పెద్దన జిగిబిగి బెనుగు భాష
చేమకూర కపిందుర్ చెలువో చమత్కృతి
కూచిమంచి సుశబ్దగుంప నిరతి
కాళిదాస భావోపమా గౌరవంబు
భవ్యభవభూతి కరుణ నిర్వర రసంబు
నవకవుల సొంపు నీచేత నాట్యమాడు
సరస కవితా కళారవి : వరదసుకవి : ' (పుట 6)

ప్రాచీనాంధ్రగర్వాణ మహాకవి వాక్పాకములను తమకవితయందు రసమంజరిగా నలంకరించుకొనిన విద్యత్కవుల రాచార్యులవారు ఎంతమంది కవితల సౌంగధ్య మీ మహాకవి వాక్కు మములలో పరిమళించుచున్నను—అందు పోతనకవితాప్రాణమైన వైదర్భిరీతి వీరికృత్తులలో విశాల రసాబ్ధివలె వ్యాపించినది. అందువలననే వీరికవితాకన్య ప్రాశస్త్యముచు పండితులిట్లు వర్ణనించిరి.

"ంతవదారవింద బుధలక్షణ లక్షిత భావజాత క్తి
మలసుమ సుందరాంగి, గుణమాన్య, సువృత్త, సువర్ణ వర్ణసం

విలసదల్పక్రియకలిత, విశ్రుతహృతచరిత్ర. మంజు శ
య్యల నలరారుణి, బహుభార వరప్రదవాణి యీమోక్షాన్" (పుట 6)

వీరికవిశాకన్య ఈ నాటకమున ప్రతిపదమున లాఽయము చేసినది.

వీరికవితాలలామ శ్రవ్యకావ్య ప్రక్రియను వరించి పోతన మహాకావ్య ఫలమును బొంది నది; దృశ్యకావ్య ప్రక్రియ ననుసరించి వైశాలిని నాటక వైజయ తిని సాధించినది. మహాకావ్య రచనమువలన ఆచార్యులవారు 'అభినవ పోతన' బిరుదాంకితులైనారు. ఈ నాటకరచనమువలన 'అభినవ కాళిదాస' బిరుదమున కర్హులగుచున్నారు. ప్రసిద్ధకావ్యప్రక్రియలలో పరమోత్తమ కృతులను నిర్వహించి ఉభయకావ్యశిల్పప్రౌఢిని ప్రకటించిన ఆధునిక మహాకవులలో అగ్ర శ్రేణి నలంకరించినారు.

పోతన-కాళిదాసుల కొక భేదమున్నది. ఇరువురు శృంగారమును పోషించిన వారయ్యను పోతన శృంగారమును భక్తియందులయి పజేసిరాడు; కాళిదాస శృంగారమును ధర్మనియతిని దోహదముగా ననుసరించినాడు. పోతనలో శృంగారము తరంగితమై భక్తిచిత్తము నున్నత మొనర్చి భగవద్రీతిగా పరిణమింపజేయును. కాళిదాస శృంగారము పద్మమువలె వికసించి రవికిరణి ప్రీతి తప్తమై ఓజ్వల మగును. దేహధర్మమైన శృంగార మాత్మధర్మముగా రూపొంది నట్లు ప్రకాశించును. ఆపరిణామమునకు దాళిదాసు ప్రయోగించు అవాంతర రసము వత్సలము కణ్వమహర్షి యొక్కయు, మార్కండేయమహర్షి యొక్కయు వత్సలము శాకుంతలములోని శృంగార మును ధర్మతేజమువైపు నడిపించినది. కాళిదాస కృతులలో శృంగారము శమమునందు లయిం పడు. కాని శమలక్షణవిశిష్టమై సముజ్వలమగును. అద్భిశిల్ప మాయనే చెల్లినది ఆచార్యుల వాణిజ్య రహస్యమును పట్టినారు నాటకములో సమర్థముగా ప్రయోగించినారు. కణ్వపుత్రుని అనురాగము, సువ్రతుని కారుణ్యము; వజ్రదంతుని సౌహృదము నాయికా నాయకుల శృంగార రస పరిణామమును సాధించిన శక్తిత్రయము.

భాగవతమున శృంగారము ఆత్మనివేదన రూపమున ఆముష్మిక మార్గమున గమించి భగవద్రీతిరూపమైన రససిద్ధిని గించును. కాళిదాస కృతులలో శృంగారము వియోగతాపమున కృతించి ఆద్యాత్మిక తేజస్సును గడించి అద్వైత ప్రేమగా పరిణమించును. ఆచార్యులవారి పోతనచరిత్రలో భాగవతమార్గముకలదు వైశాలిని నాటకములో కాళిదాస మార్గముకలదు. అందువలననే వీరు నాడు అభినవ పోతన 'తైనారు; నేడు' అభినవ కాళిదాసు' లైనారు.

ఆధునిక నాటకములలో వైశాలిని స్థానమేమి? అను ప్రశ్నసహజముగా నేర్పడును. ఆధునిక నాటకమునగా సామాజిక స్పృహకలిగిన నూత్నప్రయోగమని భావించుచున్నాము. అది సాంఘికమైయుండుట మొదటి లక్షణము కొన్నియెడల ప్రతీకాత్మకము కావచ్చును. ప్రతీ కాత్మకమైన నాటకములో పురాణపాత్రలుండవచ్చును గాని అవి అడుగడుగున ఆధునిక భావ ములకు సజీవకల్పనలుగా నిలువవలెను. ప్రయోగవైవిధ్యమునందు పురాణవస్తువును గ్రహింప

వచ్చునుగాని, ప్రసిద్ధరూపక ప్రక్రియకై పురాణవస్తువును గ్రహించుట ఆధునిక ధర్మముకాదని భావించుట జరుగుచున్నది ఈ దృష్టితో ఇది ఆధునిక నాటకము కాకపోవచ్చును.

ఆధునిక దృష్టి మనగా సంప్రదాయ విచ్ఛేద మొక్కటియే యనుకొనుట పొకపాటేమో : పూర్వశిల్పప్రక్రియలలోని విశిష్టలక్షణములను, నవ్యప్రక్రియలలోని వినుత్న దృక్పథములను మేళవింది రచించుటయు ఆధునిక కృతులలో నొక గణకాకపోదు. వైశాలిని పూర్వప్రసిద్ధ నాటకకల్పనలకొక నూత్నరూపమును కల్పించినది, ఆధునిక సాంఘిక స్పృహకు చోటు కల్పించినది; సంప్రదాయ నాటకశిల్పమునకు అభినవవిస్ఫూర్తి నిచ్చినది. ఇట్టి విశిష్టలక్షణములు గల నాటకములు నేడు చాల తక్కువ. సంప్రదాయ మార్గమున తెలుగుకవులు అనువాదముల యందు చూపుచున్న ప్రజ్ఞా స్వతంత్రినాటకరచనయందు నేడు కనబడుచులేదు. అట్టిలోపమును దీర్చి ఆచార్యులవారు ఆంధ్రరూపక సాహిత్యమున అజరామరముగానుండు ఈ నాటకమును రచించి తెలుగువారి కృతజ్ఞతలకు పాత్రులైనారు.

కావ్యవిమర్శకందె నాటకవిమర్శ కష్టపరమైనది. లలితకళా సమాహారరూపమైన తల్ సంశ్లిష్టశిల్పి జగత్తును వివరించుటకు వ్యుత్పత్తితోపాటు, శక్తియుకావలెను. నే నారెండును లేని వాడను. నేనీ పీఠికవ్రాయుటలో ఆచార్యులవారు నాపట్టి పచరించెడి వాత్సల్యమే వ్యుత్పత్తి. వారి పట్టి నాకున్న భక్తియే శక్తి. ఇందు చెప్పిన దానికందె చెప్పకలసినదే యేక్కువగలదు. భావుకులైన పఠితలకు దానిని వదలుచున్నాను.

“కతల గద్యపద్యకృతులెల్ల రొనర్చు
రహస్యశిల్పకావ్య రచన మరిది
కన్ను ముక్కు మాతి గల శ్రీలు పెక్కురు
చక్కదనపులేమ చిక్కునెటినో!”

ఇట్లు

జి. వి. సుబ్రహ్మణ్యం.

పైదరాబాదు.

తేది 25-8-1975.

వైశాలిని నాటక కథ-ఒక పరిశీలన

వరదాచార్యులవారు విద్వాంసులు-కవులు. విద్వత్కవులు-కాదు-విద్వత్ న్యహాకవులు. చాలమందిని మహాకవులంటున్నాం. కాని ఆచార్యులవారు మహాకావ్యం-పోతన చరిత్రము-రచించినారు కాబట్టి మహాకవులు.

వరదాచార్యులవారికి సంప్రదాయం అంటే మక్కువ. వారు సంప్రదాయవాదులు. అట్లని ఛాందసులుకారు. ఛందస్సువారికి వశవర్తి. వారు ఛందస్సు కువశులుకారు. వారు సంప్రదాయజ్ఞులయ్యు ప్రగతిశీలరే. అనేకమంది ఆధునిక కవులవలెవారికి ప్రగతిశీలమైన ఆలోచనలున్నాయి - అభిప్రాయాలున్నాయి

వరదాచార్యులవారు తమ మహాకావ్యానికి వస్తువుగా పోతన జీవితాన్ని ఎన్నుకోవడంలోనే వారి అభ్యుదయం కనిపిస్తుంది. ఈకాలంలో మహాకావ్యాలు రాసినవారు మరికొందరున్నారు. వారు వీరుల చరిత్రను ఎన్నుకున్నారు. ఆచార్యులవారు కవిజీవితమును ఎన్నుకున్నారు. పోతన రాజులను ధిక్కరించిన కవి. పోతనను మించిన విప్లవకవిని ఆనాడు మనం చూడలేం. ఆచార్యులవారిది విశాల దృక్పథం. మతాలకు అతీతమైన మానవతవారిమతం. వారి “విప్రలబ్ధి” అండుకునిదర్శనం.

వరదాచార్యులవారు అనేకప్రక్రియల్లో సమర్థవంతంగా రచనలుచేశారు. వారు ఇప్పుడు నాటకరచనకు పూనుకున్నారు. ‘నాటకాంతంహి సాహిత్యం’ అని కదా ఆర్యోక్తి. వారి “వైశాలిని” సకల లక్షణ లక్షితమైన నాటకరాజము, “వైశాలిని” నాటక కథాపరిశీలనం ఈ వ్యాసం లక్ష్యం.

వైశాలిని మూలకథ మార్కండేయ పురాణంలోఉంది. ఇది ‘మరుత్తు రాట్పరిత్రం రచించానని చెప్పుకున్నాడు. శ్రీనాథుడు మూలకథకు మెరుగులు దిద్ది మహానాటకం రచించారు వాసమామలై వరదాచార్యులవారు.

అవీక్షితుడు ఇందలి నాయకుడు. “విశ్వజిద్రణక్రీడా మహోత్సవంలో సకల యుద్ధప్రక్రియల యందును నఖిల ప్రత్యర్థి రాజమండలిని” జయించిన వాడు. అయినా గర్వమన్నది ఎరుగనివాడు. దృఢకేళి రాక్షసుడు. మున్యా శ్రమాలను నాశనంచేస్తున్నాడు. అతని బాధనుండి ప్రజల్ని కాపాడాలి. అదే తమకు గురుదక్షిణ అన్నారు. కణ్వపుత్రుడు. అతడు అవీక్షితునికి గురువు. దృఢకేళిని చంపేదాకా రాజ్యం స్వీకరింపనన్నాడు అవీక్షితుడు. ఇక్కడ బీజంనాటారు ఆచార్యులవారు. సరి. ఇగదీనికి పూర్వరంగం ఎంత ఏర్పాటుచేశారో పరిశీలింతాం.

ఆచార్యులవారు అగస్త్యశాపం కల్పించారు. వైశాలిని పాతాళానికి వెళ్లాలి. అప్పుడుగాని శాపవిముక్తికాదు. ఇదిలా ఉండగా అవీక్షితుడూ శాపానికి గురిఅవుతాడు. ఇక్కడ రెంటిని సాధించారు రచయిత. ఒకటి అవీక్షితుని ధనుర్విద్యాకౌశలం. రెండవది నాగుల శాపం. దానికి విముక్తి ఎట్లా? అవీక్షిత్తు భార్యనాగుల్ని రక్షించాలి. అంతటితో అగలేదు. వాయు దేవుడు శాపంపెత్తాడు - అవీక్షితుని సుతుడు నాగుల్ని హతమారుస్తాడని! ఇంతటితో అగలేదు. వైశాలిని ఒక నిర్ణయం చేస్తుంది. రాక్షసులను చంపి, తనతండ్రి మనశ్శాంతిని కాపాడినవాణ్ణి పెళ్లాడతానని!

ఇహ చూడండి రచయిత కథాకల్పనా చాతుర్యం. అగస్త్యుని శాపానికి నాగులశాపానికి ముడివేశారు. అంటే వైశాలిని అవీక్షితులను ముడివేశారు. ఈజంట శాపాల విముక్తీ నాగలోకానికి కలిపాడు. సరిపోయిందా! ఇంకాచూడండి. వైశాలిని దీక్షకూ ముడిపెట్టారు. మరుత్తు పుట్టడానికి కావలసిన ఏర్పాట్లన్నీ చేసేశారు!

వైశాలిని కలగంటుంది. కలలో అవీక్షితుని చూస్తుంది. వలస్తుంది. అవీక్షితుడు వైశాలిని చిత్రాన్నిచూస్తాడు. వలస్తాడు. వీరిద్దరి కలయిక విచిత్రం. ఆమె నాభ్యకత్తై. ఆతడు కవి. ఆతడు నాట్యాన్నిమెచ్చాడు. ఆమె కవితను మెచ్చింది. ఆమె ఉంగరం బహుకరించాలనుకుంది. అప్పుడు

తెలిసింది అతడు అవీక్షితుడని. అప్పటిదాకా అతడుబాపడు : ఇలా జరిగింది ప్రథమ నమాగమం.

వైశాలినీ అవీక్షితులది కామంకాదు-విలక్షణ ప్రేమ. ఆచార్యులవారి వైలక్షణ్యం ఇక్కడే కనిపిస్తుంది. ఒకరికొరకు ఒకరిని తపింపజేస్తారు. ఒకరికోసం ఒకరు త్యాగాలకు సిద్ధపడ్డారు. కాని కామవాంఛ తీర్చుకొడానికి అజ్ఞులుచాచరు. గాంధర్వ వివాహం చేసుకుందామా అని అడుగుతాడు. వైశాలినీ వచ్చుకోదు. శకుంతలవలె కాలుజారలేదామె :

అపార్థాలకూడా చాల చక్కగా కల్పించారు ఆచార్యులవారు. విదూషకుడు అనమన్నట్లు అంటాడు అవీక్షితుడు. అది వింటుంది వైశాలినీ. అపార్థంచేసుకుంటుంది. అంతేకాదు. ఒకపద్యం ఆమె చేతబడింది. అది అవీక్షితుడు వ్రాసింది. శ్లేషప్రయోగించి గమ్మత్తుచేశారు వరదాచార్యులవారు.

“గాత్రము పుల్కలెత్త నిటుగాంచదు రెప్పలనప్పళించియో మిత్రము : యీవిశాలసుత మిన్నక యుండునదెన్నిపల్కినన్ చిత్రముగా గనంబడును చేతమె యున్నటు తోచదామె యే మాత్రము నచ్చలేదవటి మానినియే కడు నచ్చెనాకికన్”.

“చిత్రము” పదంతో గారడీచేశారు. ఇంక అపార్థం చేసుకొక ఏంచేస్తుంది :

వైశాలినీని రాక్షసుల బారినుండి కాపాడ్తాడు అవీక్షిత్తు. అప్పుడు అసలు విషయం వివరిస్తాడు. అప్పుడుగాని గ్రహించదామె. మనమూ అంతే. గారడీలో పడిపోతాం.

ఆచార్యులవారి ఎత్తుగడలు గమనించండి. దృఢకేశి వైశాలినీని మోహిస్తాడు. ఆమె దక్కాలంటే అవీక్షిత్తు ఓదాలి. అవీక్షితుని దగ్గర నారాయణాస్త్రం ఉంది. దాన్ని వేరేచోట ప్రయోగింపజేయాలి. ద్విజిహుణ్ణి ఉసి

కొల్పాడు. వజ్రదంతుని భార్యను అపహరించుచున్నాడు. వజ్రదంతుని ఉసి కొల్పాడు. అవీక్షితుని శరణువేడమన్నాడు. వజ్రదంతుడు శరణువేడాడు, అవీక్షితుడు నాయకాత్మం ప్రయోగించాడు. ఆశ్రితుని కాపాడుడు. తాను నాగపాశబద్ధుడైనాడు ! ఇక్కడ ఒక్కదెబ్బతో రెండు పిట్టల్ను కొట్టారు ఆచార్యులవారు. దృఢకేశి కుట్రనూ, అవీక్షితుని బాదార్యాన్ని ఒకే ఉదంతంలో సాధించారు.

అవీక్షితుడు నాగపాశబద్ధుడవుతాడు. శాపం ఉందిమరి. తప్పదుగా ! అతడు పీరుడు. ఓటమి తలతీసేట్ల యింది.

“ప్రాణమేగుట మృత్యువుకానెకాదు.

నరుడు అభిమాన హతయైన నాడెచ్చు.

మేను పుట్టుట జన్మమ్మ కానెకాదు.

కీర్తియుదయించునాడె యామూర్తిపుట్టు.

రాజకుమారీ : నాపైయాస విడువము. ఏరాజకుమారునైన వరించి సుఖించుము” అంటాడు అవీక్షితుడు.

“కూరకరోమణీ : మనోలగ్నమే నిజమైన లగ్నము” అంటుంది వైశాలిని. ఆమె తనను అతనికి అంకితమొనర్చుకుంది. దృఢకేశిచావాలి. అప్పుడు తన ప్రతిని నెరవేరుతుంది. అవీక్షితుని ప్రతినబెల్లుతుంది. తనపెళ్లి జరగుతుంది. వైశాలిని తపమునకు పూనుకుంటుంది. ఇక్కడ మనకు పూర్తికుమార సంభవం re-everet అయినట్లు కనిపిస్తుంది-దృఢకేశి వృత్తాంతం తప్ప. దృఢకేశి భిల్లిని వధిస్తాడు. శుద్ధవిష్కంభంలోని శాపంవిముక్తి అయింది. దృఢకేశి మధ్యాతన మధ్యాగర్హిపరక వేస్తుంది వైశాలిని. ఇది రామాయణాన్ని తలపిస్తుంది.

వైశాలిని తపస్సుపలిస్తుంది.

అవీక్షితుడు అడవికి వస్తాడు. దృఢకేశితో యుద్ధంచేస్తాడు. దృఢకేశి నిహతుడౌతాడు. నిహతుడయినవాడు దృఢకేశి మాత్రమేకాదు. అతని రాక్షస వాదం. అవినీతి. ప్రజాకంటకత. అవినీతి పరులు, ప్రజాకంటకులు హతులు కావాలనేది ఆచార్యులవారి అభిమతం. దృఢకేశి వాదాన్ని ఇలా వివరించారు వరదాచార్యులవారు :—

“ఈనీతులు నియమాలు పుణ్యపాపాలు సన్యరక్షణ కేర్పరచిన బెదురు బొమ్మల వంటివి. వానిని గాంచి పశువులు బుద్ధిలేనివి కావున వెరచుకొనును బుద్ధిగల మానవుడెవడును భయపడుడు. మన యాయుః పరిమితియే స్వల్ప మననదీ గ్రుడ్డి నియమాలతో సుఖదూ సులచుగుట లిచటనే సరకవాసమగును”

ప్రస్తుత సమాజాన్ని వివరిస్తూ ఆచార్యులవారు :—

“ధనికుడు దరిద్రుల దోచుకొనితిని మరింత ధనికుడగు చున్నాడు...
.....ఇంతియేకాదు. దేవుని పేరిట మతభేదములనియు, జాతి భేదములనియు, ప్రాంతీయ విభేదములనియు, భాషావిభేదములనియు మిష లిడుకొని యొకరి నొకరు ప్రాణశత్రువులుగా ద్వేషించుకొనుచున్నారు. బడితగలవానిదే లోకము. పైసగలవానిదేనాకము”

ఆచార్యులవారి అవగాహన ఎంతటిదో గమనించండి.

సునయుడు వైశాలినీ అవీక్షితుల పెళ్లిచూచిమురిసిపోతాడు. ఇంతకూ అది పూలదండల పెండ్లి :

సునయుడు నవదంపతులను గంధర్వలోకానికి తీసికెళ్తాడు. అక్కడి సమాజం ఎలాఉందో వివరిస్తారు ఆచార్యులవారు :—

ఈ రాజ్యమున బరికింప నొక బిచ్చగాడై నను గానరాడు. పేరునకై న బారిగుడినెలేదు. ఇచట ధనిక దరిద్ర భేదములులేవు. ప్రతిపౌరుడు విద్యా వంతుడే. ధనికుడే, శక్తివంతుడే, స్వతంత్రుడే. ఇచట సకల ప్రజలకు

సాంఘిక మర్యాదలు సమానముగా లభించును.....జాతిభేదములు మచ్చుకైన గానరావు. అటులే యిచట సకల విధదైవోపాసనలు నొకే మర్యాదతో జూతురు.....వీరిలో వీరికే విషయములందు వైషమ్యములు లేవు.....ఒకేతల్లి బిడ్డలవలె సకల ప్రజలు ప్రేమగలిగిమెలగెదరు”.

ఇది ఎలా సాధ్యపడింది అనివారు అడుగుతారు. ఆమాటే అవీక్షితుడు అడిగాడు. ఆచార్యులవారు జవాబు చెప్పారు.

“ఇచటగూడ ధర్మాత్ముల కన్న దౌర్జన్యపరులే యిమ్మడిగా నుండిరి. అంతరంగిక విప్లవము చెలరేగినది. ప్రజాశక్తి సముద్రమును మథన మొనర్చుటలో ధర్మరూపిణి విజయమోహిని ప్రత్యక్షమై దేవగుణులకమృతము పోసినది, అసురగుణుల నణచివేసినది”.

“సంక్షేమ రాజ్యమేదియైనను స్వర్గమే” అంటారు మహాకవి వరదాచార్యులవారు. శ్రీయోరాజ్యస్థాపన వరదాచార్యులవారి అభిమతం అది సాధించడానికి దుష్టసంహారం శిష్టరక్షణ అవసరం. అది బోధించడానికే ఈనాటకం రాసినట్లున్నారు

మరుత్సంభవంతో నాటకం ముగుస్తుంది.

మనకూ ఒక మరుత్తు కావాలనే మహాకవి

వానమామలై వరదాచార్యులవారి సందేశం.

ఇట్లు

దాశరథి రంగాచార్య.

శ్రీ వాగీశ్వరై నమః

నాం ది

ఎయ్యదియాది భావమగు నెద్దియనంత విచారపూర్ణమౌ
నెయ్యదియక్షరాకృతిగ నెన్నియొరూపులుగాఁగ మారుఁదా
నెయ్యదినిత్య నిష్ఠవసియించు శ్రుతిస్వరశబ్దితంబుగా
నెయ్యదియాది మూర్తికవియేయయితై తగ మారి మార్చునా
నెయ్యపుత్తి క్తోలుమిము నిత్యవిశాలరసాబ్ధిఁదేల్పుతఁ.

[నాంద్యంతమున సూత్రధారుఁడు ప్రవేశించును]

సూ :- (సవినయముగ సభమగాంచి వుష్పాంజలిం జల్లినమస్కరించి) (స్వ)
ధన్యోస్మి. ఈ సభాకృతిలో సర్వజ్ఞుని విరాడ్రూపము సాక్షాత్త రించుచున్నది.

పరవిజ్ఞాన సమష్టియేయిటువలెఁ వ్యష్టీకృతంబందియా
పరతత్వమ్మునకంటె నెంతోపరమై ప్రత్యక్షవాగ్రూపగో
చరమై మాదృశచేతనోద్ధరణ నాచార్యాభమై యీసభఁ
బరివేష్టించుటఁ బరిషద్గణమే సంభావ్యమ్ము మాకియ్యెడఁ.

ఓహో ! ఈ సహృదయ శేఖరులందరును సకలశ్రమలకునోర్చి యీ
యల్పజ్ఞుని నాట్యకళా కౌశలమునాలోకింపఁ బుత్రవాత్సల్యమును వహించియరు
దెంచిరి. జన్మాంతర పుణ్యపరిపాకాతిశయముననే యీసజ్జన సంగతిఘటించును.
ఎందును బలుపురాఝ్యులముందే ప్రతివాని పాత్రతా పాత్రతలచందము నిర్ణీత
మగును. ఈ భాగ్యమును బ్రసాదించిన భారతినేమని వినుతింతును :

తనమనోభావములె కవితలయివెలయ
వాగ్విధానమె గానమై వరలుచుండ
సంగవిన్యాసమే నాఱ్యమైచెలంగ
నలరు వరికళాభారతి నాశ్రయింతు.

(అంతమారిష్టఁడు ప్రవేశించును)

మా :- ఆర్యులకభివాదములర్పించుచున్నాను. (అని నమస్కరించును)

సూ :- శుభమగుఁగాక : మారిషా : సమయమునకు వచ్చితివి. లోకకల్యాణ కరమగు మన నాట్యకృషియిపుడెట్లు సాగుచున్నది.

మా :- గజసింహమగు క్రమాభ్యుదయము గలిగియున్నది.

సూ :- నటసంతతికి జననీ జనకులనదగు సంగీత సాహిత్యములు చక్కగా నేవింపఁబడు చున్నవి కదా :

మా :- శారదాజననీ స్తనద్వయమని కొనియాడఁబడు సంగీత సాహిత్యకళల సుధారసవానమొసర్చి మన నటసంతానము పుష్టివంతమై పూర్ణవికాసము గల్గియున్నది.

సూ :- మారిషా : సంగీతసాహిత్యములు శారదాజననీ స్తనద్వయమనుటలో నా కొకింత మతభేదము గలదు.

మా :- పీచా భేదాభిప్రాయము :

సూ :- వాగ్జననీ స్తనద్వయమునందొకటి సంగీతము, మఱియొకటి సాహిత్య మను పోలికలు భిన్నప్రయోజనములుగల యీ కళల విషయములో సంతగాఁ బోసఁగుటలేదు. ఇక పీచిగూర్చి నాయభిప్రాయము వినుము.

నశ్వరా నందంబు నాదసంగీతంబు

సాహిత్య మక్షర సౌఖ్యదమ్ము,

సంగీత సాహిత్య సత్కళా ద్వితయమ్ము

తగ శారదా కుచ దళలురెండు,

నాథు నాకర్షించు నవదళ సంగీత

మాపాత మధురమై యలరుచుండు,

తనయు సాకు ద్వితీయ దళయొ సాహిత్య

మదాలోచనా మృతమగుచు నెగడు,

దారయై తల్లియై కళల్ చేరఁదీసి,

యెందు నలరించుఁ బెంచు నానందవార్ధి,

ముంచుఁదేల్చు నన్యము మఱపించు సరస,

సంతతులు రతింబాల్గొని శాంతిఁగాంతు.

అత్యయే పుత్రరూపుడనుటఁబితయే పుత్రుఁడుగాఁ బుట్టునుగదా !
మొదటి హృదయాబ్జ మిత్రత, రెండవ గర్భకమలగతపుత్రత యీరెండును
నాత్మబ్రహ్మయే.

మా :- బాగు బాగు ! మీ సమర్థన మౌచిత్యవంతమై శోభిలుచున్నది.

సూ :- మారిషా ! మన నాటక ప్రయోగమునకు సంగీత సాహిత్యములేకాక
నాట్యముగూడ జతపడినగాని పూర్ణరూపముదాల్చదు. రంగస్థలి సంగీత
సాహిత్యనాట్యములు త్రివేణీ సంగమువలె సమైక్యమైననే నటలోకమునకు
నేవ్యమైయలరారును. సాహిత్యము భావమై సంగీతమురాగమై నాట్యము
తాళమై భరత శాస్త్రభారతి రూపొందెను.

మా :- మేల్మేలు ! చాల చక్కని నిర్వచనము.

సూ :- కావుననే యీభరత నాట్యశాస్త్రము కవికిని, నటకునకును, బ్రేక్షకు
లకును సదానేవ్యమై యానంద సందాయక మగుచున్నది. మారిషా !
యిపు డేనాటకము మనపాత్రలకు సమ్యగభ్యసితమై యేపారుచున్నదో
వివరముగా నెఱింగించుటకు నటించుఁ బ్రవేశపెట్టుము.

మా :- మంచిదటలేయొనర్తును. [అనిచనును]-[నూపురధ్వని వినఁబడును]

సూ :- [ప్రక్కతెరగాంచుచు సస్మితుఁడై] సఖీ ! రారమ్మ ! సకలమున
సహభాగినివై యొప్పు నిన్నువిడిచి యీ యమూల్య తరుణముఁబుచ్చుటెట్లు;
నట - [సత్వరముగాఁ బ్రవేశించి] ఆర్యపుత్రా ! మీరంతటి యకార్యము
నేయనొల్లకయే నాకునద్దానిలో భాగమీయం బిలిచితిరి.

సూ :- సఖీ ! నేఁబిలిచిన వెంటనే వచ్చితివి. నీవే కార్యాంతర్మగ్నవై
యుంటివో ; దాని విడిపించిననా యకార్యము నొక్కింత సహింపుము.

నట :- ఆర్యపుత్రా ! ఆ కార్యము కన్నను మీయాజ్ఞయే ప్రధానమనివచ్చితి.

సూ :- ప్రేయసీ ! సాధ్యులకుఁబతియాజ్ఞకన్నను బ్రయమగునదేది ; కావుననే
వారిచరిత్రములా బాలగోపాలాదరణీయములు, సకలలోకకల్యాణకరములు.

[స్మృతినభినయించి] ఇదో మన సంభాషణావసరమున వీరినిట్లు
వ్యర్థముగాఁ బ్రయాసపెట్టఁజనదు.

నటి :- ఎవరిని ? [ముందున్న సభనుగాంచి] నేడీ విశేషమేమి ?

సూ :- నేడమూల్య తరుణ మననేమనుకొంటివి ? నీ వింతవఱకు వీరిని దర్శించుచునేలేవా యేమి ?

నటి :- నా ప్రమాదముక్షమార్హము.

ఉల్లమంతయుస్మి మధురోక్తియందె
మగ్నమై ప్రకృతిని నిటు మరచియుంటి
అల“విశాల” “యవీక్షిత”నందెలగ్న
మానసస్థితి నితరమ్ముమరచినటులు.

సూ :- ఎట్టెటూ ? ఏమంటివి ? యెవరా సాధ్వి ? శ్రమయనక నొకమా రెటింగింపఁగోరుచుంటిని.

నటి :- ఇంతకుముందే వై శాలినీ నాటకమును జాత్రల కభ్యసంపఁజేయు చుండఁ జప్పుననిప్పుడా సాధ్వి విషయమే ప్రస్తావనగా వచ్చినది.

సూ :- మేలుమేలు ! ఎవటిదీగాథ ? ఎవరు నాటకమును వ్రాసిన యాసమర్థుఁడు ?

నటి :- మార్కండేయ పురాణాంతర్గతగాథ నొకఁడాధునిక కవికించిత్తల్పనా విశేషంబులన్రచించెను.

సూ :- నాటకరచనమున కుపక్రమింప సమగ్రనాటకాలంకార శాస్త్రపరిచయ మును గలిగియుండుచేకాక, పరిణతరసవత్కవితా ప్రతిభాపాటవముగల మహానుభావుఁడు వలయుఁగదా ! “నాటకాంతంహి సాహిత్యం” “కావ్యేషు నాటకంరమ్యం” అను నిర్వచనములు తెలిసినవే కదా ?

నటి :- అర్య పుత్రా ! మీరనినట్లు ప్రతిభా పాండిత్యాభ్యాసములుగల కవి రచనమేవలయు.

కతల గద్యపద్యకృతుల నెల్లరొనర్తు
రమ్య శిల్పకావ్య రచన మరిది
కన్ను ముక్కు మాతిగల స్త్రీలు పెక్కురు
చక్కదనపు లేమ చిక్కునెటనొ.

సూ :- నటి ! ఉన్నత శిల్పశోభితములైన ప్రబంధములయ్యు నందరికి నందు బాటులో నుండిన మరింతశోభించును.

నటి :- అందఱు నంతో యింతో కథా భావము దెలిసి యానందింపఁగలరేమో కాని ఆలోచనామృతమగు మహోన్నత కావ్యశిల్ప సౌందర్య మది యెవ్వరే క్రొత్త ఫక్కిరచించినను నందఱికుండు బాటలో నుండుట కష్టమే ! సహృదయులు మాత్రమే దాని సమగ్రముగా నాస్వాదింపఁగలరేమో ?

సూ :- అది నిజమే ! కష్టమొనర్పక ఫలము నాసించుట కనుగందులకే తగును. చనుబాటు ద్రావువాఁడు చక్కిలాలరుచి గ్రోలగల్గునా ; దానికి దంతపుష్టివలయును. ఆపుష్టినే సంస్కార మందురు.

నటి :- దేహమెదిగిన పలువరున దానంత నదే సంభవించును గాని యంత రంగిక సంస్కార మొదవి యాత్మయెదుగుటెట్లు ?

సూ :- దానికిఁదగిన యాహారమిచ్చిన నదియు నెదుగును.

నటి :- ఆ యాహార మేది ?

సూ :- అది కవి పండితుల సాహచర్యమున లభించు విద్యావివేకములే. కొందరు విలువనివ్వలేరని స్వర్ణరత్నాదికము లందరి కందుబాటులో నుండునా ; అందరి కందు బాటులో లేవని ఫలము లున్నత శాఖల నలరార కుండునా ; ఏ విషయములోనైనను సౌందర్య జగతియందరి కందుబాటులో లేనిదేయనితోచును.

నటి :- ప్రస్తుతమీ కవీంద్రుని కావ్యకన్యయు మిక్కిలి చక్కనిదని పలువురు పండితులు వేభంగుల వినుతించుటచే నీ నాటకము ప్రయోగింపఁ దలచితిమి.

సూ :- వీరి కవితా కన్యాప్రాశస్త్యమును బండితులేమని వినుతించిరి ;

నటి :- లలిత పదారవింద, బుధలక్షణ లక్షిత, భావజాత కోమలసుమసుందరాంగి, గుణమాన్య, సువృత్త, సువర్ణ వర్ణ సంవిలసదలం క్రియాకలిత, విశ్రుతపూత చరిత్ర, మంజుశయ్యల నలరారురాణి, బహుశార్థవరప్రదవాణి యీమెతాఁ.

అని వర్తమానకవి పండితులు బహువిధములఁ బ్రశంసించిరి.

సూ :- ఇంతకు నీవర కవీంద్రుఁడెవరు ?

వై శా లి ని

నటి :- వరదన కవీంద్రుడే యా వరకవీంద్రుడు.

సూ :- వానమామల వంశ సంజాతుడగు వరదార్య కవీంద్రుడేనా ?

నటి :- ఔను! పోతన చరిత్రమను మహాకావ్యమును రచించి, “అభినవపోతన”

యను నన్వర్థ బిరుదుమువడసిన యా వానమామలై వరదార్యుడే. ఈతని పోతన చరిత్రమను మహాకావ్యమును గూర్చి యనేక కవిపండితుల యభిప్రాయములే యితని పాత్రతను దెల్పును.

సూ :- వీరినభిజ్ఞులేమని వినుతించిరి ?

నటి :- “సరవి నన్నయ సమాసంబు శబ్దపుడంబు

తిక్కనాచిత్యంపు తెనుగు సొంపు

శ్రీనాథ కవి ప్రౌఢ సీసంపు హరువును

పోతన వై దర్భిరీతి మురువు

రామ రాడ్బూషణు రసరంజిత శ్లేష

పెద్దన జిగిబిగి బెనగు భాష

చేమకూర కవీంద్రు చెలువో చమత్కృతి

కూచిమంచి సుశబ్ద గుంఫనిరతి

కాళిదాస భావోపమా గౌరవంబు

భవ్యభవభూతి కరుణ నిర్భర రసంబు

నవకవుల సొంపు నీచేత నాట్యమాడు

సరస కవితా కళా రవీ వరద సుకవి”.

అని ప్రసిద్ధ కవి పండితులు బహు విధముల వినుతించిన నీ కవి తనను తానా మహాకవులఁ దఁదాల్చువాడననునే కాని గర్వించి యెఱుంగఁడు.

సూ :- విద్యయొనఁగును వినయంబు కాని గర్వంబు కాదు కదా ?

విద్యయుపకృతి ప్రస్తుతి విబుధుల యెడ

ధేనువునకు గ్రాసమ్మిడు తీరులగును

కుటిల మతులకు నివి యొనఁగూడె నేని

పామునకుఁ బాలువోసిన పగిది యగును.

చిత్తసంయమనము గల్గిననే కవి ఋషియై కావ్యముల నౌచిత్య వంతు
ములుగా రసవంతములుగాఁ దీర్చి దిద్దఁ గలఁడు. ఋషి హృదయములో
గర్వము మొదలుగాఁగల దుర్గుణములకు తావుండరాదు.

అటులై న:నీమహాకవి విరచించిన యీ నాటకము సహృదయా మోదము
నందగలదని విశ్వసించుచున్నాను. “వై శాలిని” అను నీ నాటకము పేరును
బట్టిచూడనిది యొక సతీలలామ చరిత్రమనితోచుచున్నది

నటి:- సతీమతల్లుల గర్భానిలోనే సుతులై శూర శిరోమణులుదలంతురు.

ఆ వీరశిరోమణులు తామన్యాయాంధ కారమును బాపి జగదభ్యుదయమును
జేకూర్చెదరు. శ్రుతి ప్రసిద్ధ చరిత్రుఁడగు మరుత్తు తానీయమ గర్భకుక్తి
ముక్తాఫలమై ప్రకాశించుటలే దీనికి నిదర్శనము.

సూ:- బాగు! మరుత్తు తానీలతాంగి పవిత్రగర్భకమలమున నుద్భవమొందుటచే
గాఁబోలు తన యజరామర కీర్తిసౌరభముల దళదిశలగువాళింపఁజేసి యఖిల
ప్రజలకుఁ బ్రాణదుండై నాఁడు. కష్టముల నుసహించి యిట్టి శూరసంతతిని
గనిపెంచు శ్రీకీ ప్రసవము సర్వదా ఋణపడియున్నదన వచ్చును.

నటి:- మీరు మరుత్తునే యింతగాఁ గొనియాడు చుంటిరి. అన్నిటనతని
యయ్యయనబడు నవీషీతుని గూర్చియేమన వలెను? అతడు లోకమునకు
ప్రాణమరుత్తైన నితడవీషీతుఁడగు నాత్మయనవలెను.

సూ:- అతఁడింత కెక్కుడు లోకకల్యాణ కారియని తెలియుచునే యున్నది.

అతని భార్యయగు వై శాలినీ దేవిగారి పుణ్యములగణ్యములనవలెను.

నటి:- అంతియే కాదు. శ్రీతానటు భార్యయై లాలన ప్రేమను మరియునిటు
తల్లియైపాలన ప్రేమనువర్షించి యీశుష్క ప్రపంచమును రసవంత
మొనర్చుచున్నది.

సూ:- ఇల్లాలు లేని యిల్లువలె నారితేని యీ జగన్నాటకము శోభించదు.

నటి:- రమయు నుమయును భారతీ రమణి యగుచు

నర్థబల మంగబలము విద్యాబలమ్ము

లోసఁగి స్థితిలయ సృష్టులనొనరఁ జేయు

విశ్వచాలక శక్తియవ్వెలఁ దియెకదె.

నూ :- అది నిజమేకాని యీ నాటకమును దోషజ్ఞులెట్లాదరింతురో చూడవలసి
యున్నది. “అపరితోషా ద్విదుషాం” అని కదా కవికులగురూక్తి.

నటీ :- చిరుతఁడగు కళానిధి నైన కిరమున దాల్చు సర్వజ్ఞునివలె సహృదయు
కవి పండితుల విమర్శలెందును నిష్పాక్షికములై కళలకు దోహదకారు
లగును. దోషజ్ఞులు సహృదయులు కారేని తద్వ్యతిరేక ఫలితముచేకూరును.

భవ్యకావ్యము గుర్తింపఁబడక యుండు

జ్ఞానహీనుల రసికత లేని తనమొ :

సాటి పండిత కవుల యీర్ష్యా గుణమొ ;

ఐన నిశ్యంబుదములర్కు నణచవెపుడు.

కుటిల సమకాలికవిమర్శకుల విమర్శ

లవమతి నొనర్పఁగుందు మహాకవులును

నేడు నిర్మల కీర్తి చంద్రికల మధ్య

అమరులై యుండుఁగని దైర్యమందు సుకవి.

కువిమర్శల సరకుఁ గొనక యాత్మ ప్రత్యయన బుద్ధిగల మహాకవు
లెన్నడు నైరాశ్యమునకు లోను గాక మేరునగ ధీరులై యుందురు.

అర్య పుత్రా ! ఈ లోకమేలకో కవి బ్రదికి యున్నపుడు వానిని
సన్మానించదు :

సఖీ ! ఏవస్తుగౌరవమైనను నది జగతినున్నంత నేపు తెలియదు. అది
పోయిననేకాని దాని నిజమైన విలువ గుర్తెరుగఁబడదు.

నటీ :- జీవితానంతరమెవరెన్ని తీర్గనుతించిన నతఁడు వినవచ్చునా ?

నూ :- దేవునకు ముందు వ్యక్తికి వెనుక స్తోత్రము చేయవలె నందురు.

ఉత్తము లూరక తమ స్తోత్రముల వినుట కిష్టపడరు. వారు ప్రతి ఫల
మాసింపకయే నేవాభావముతో ఘనాకృతి నుపకృతు లాచరించు చుందురు.

నటీ :- బాగు బాగు ! మనమువారిని వినుతించుట లేరీతిగను వారియుత్తమ
కృతులకు విలువలు కానేకావు. నిందించకున్న నంతే చాలు.

జగతి నీవ్వాళ్ళరై న దోషజ్ఞులార !
కావ్య సుధలను గ్రోలియు కవి సుధాంశు
నమల కీర్తి చంద్రికల దోషాస్తి బులిమి
మరుగు పరుచఁ జూచెడి రాహు సరణి నుండ్రు.

నూ :- సఖీ ! చాల అపచారపడుచుంటివి, అటులనరాదు. వీరందరు నట్టివార
కారు. నీవనినట్లే గరళము గళమున దాచి కళానిధిని శిరమునదాల్చు
సర్వజ్ఞులు వీరు.

నటీ :- అప్పుడు కాని ఆకళానిధులతోఁ బుట్టువులై. లోకకల్యాణ కరకావ్య
శ్రీలుదయించి కవి ముఖకమలాల నలంకరించవు.

నూ :- అయిన నీ నాటక ప్రయోజనమేమై యుండును ?

నటీ :- లలిత సహజసుందర విశాలప్రకృతికి, పొరిననంగని భావీక్యపురుషునీడ
నఖిలప్రాణి కోటికిఁ బ్రాణమౌమరుత్తు, కలుగ సతమీ జగన్నాటకంబలరెడి.

నూ :- వేదప్రసిద్ధ గాధాన్వితుఁడును నపర శతక్రతు వనదనరి సురలను గూడ
భూలోక నివాసాన క్తులఁ జేసిన మరుత్పంథవ మీ పుణ్యదంపతులకే కదా !
బాగు బాగు ! ఇకత్వరగా ప్రదర్శనము ప్రారంభించిన బాగుండును.

నటీ :- మీయాజ్ఞ తలఁదాల్చెదను.

నూ :- ఉల్లము పల్లవించి మననాట్య కృషి రక్తిఁగాంచ నొకమారా వసంత
ఘోషిగానము గానిమ్ము.

నటీ :- మహాప్రసాదము ! (వసంతఋతువును గూర్చి పాడును).

వనిలతాంగులు పుష్పవతులై తనర్పుట
మననైన వాసనల్ మత్తుఁగొల్పె
కొమ్మలకెల్లను గోర్కులు సనలెత్త
రాగ దృశ్యంబులు రమణ మీరె
పగలూన గాఢ తాపములు హెచ్చుటచేత
సంధికాలములు పప్రసన్నతఁగొనె
ప్రకృతికాంతయుఁ గ్రొత్త పచ్చకోకధరించి
చిలుకయై మరుని తేజియననొప్పె.

అమ్రములు పల్లవాకృతి నవతరించె
భృంగ నిచయమ్ము మధుపాన భోగియయ్యె
వినిచెమోహన రాగగాయనము పికము
రహిని మదన వసంత సామ్రాజ్యమందు.

ఆర్య పుత్రా : ఇంతటితో విరమింతునని స్వతంత్ర పడుచున్నాను
మునువని మిత్రుఁడు రానం
దునవే చెడియాయ వీక్షితునివలె నిచటకా
మననాటక ప్రదర్శన.
మునకై బుధపారిషత్సమాహమువేచుకా.

నూ :- ఔనాను : త్వరగాఁ బోదము పద. (యిరువురు నిష్క్రమింతురు).

ఇది ప్రస్తావన.

శుద్ధ విష్కంభము

[గంధర్వ లోకము ప్రవేశము చిత్రాంగద, మణికుండల
నామక గంధర్వ కుమారులు]

చిత్రా :- మణి కంధరా ! నేటివార్తా విశేషమొకటి వింటివను కొందును.

మణి :- ఏమా విశేషవార్త ?

చిత్రా :- గంధర్వరాజగు సునయునింటికి నగస్త్య మహర్షులు విచ్చేసిరి.

మణి :- ఊరకరారు మహాత్ములు. వారువచ్చు కారణము మంగళములకె.

చిత్రా :- అదినిజమే కాని యిచటనది యన్యధాపరిణమించినది.

మణి :- చిత్రాంగదా ! ఏమాయస్య థాపరిణామము ?

చిత్రా :- మణి కంధరా ! మహాత్ములగు మహర్షులఁ బరిహసించుట మన శ్రేయములకును మన కాయములకును వినాశ హేతువని తెలియవలెను.

మహారాజులైన నేమి ! మంత్రులైన నేమి ! అధికారమధుపానమత్తులైన నిజకర్తవ్యమును విస్మరించుచోఁదమ సమాధినిదామేత్రవ్యకొనుటలగును.

మణి - చిత్రాంగదా ! నీ వాక్కులు నిష్ఠరములైనను నిజములు. ఆత్మసంయమనము గల్గినా చిత్తవర్తనుల కధికారమబ్బిన సహజ సౌందర్యమున కలంకారమువలె వ్యక్తిత్వశోభనిను మడింపఁజేయును. మునిని సునయుఁడవమానించెనా యేమి ?

చిత్రా :- కాదు కాదు. సునయుఁడతి ధిగావచ్చిన యగస్త్యుని తన కూతునకును నామెచెలికినిఁ బరిచయ మొనర్చెను. సముద్రపాన మొనర్చినట్టి యపరిమిత శక్తిసంపన్నుఁడని వినుతించి చెప్పెను.

మణి :- దీనివలన నామునికి జరిగిన యవమానమే మున్నది ?

చిత్రా :- వినుము సునయ మహారాజ తనయ సఖి, యది విని అహింసా వ్రతులు బ్రహ్మ ఋషులు సముద్రపాన మొనర్చునపుడు మత్స్య భుక్కులై నారు. పాపము, వాతాపిని జీర్ణించుకొనిన వారికి వనధి మత్స్యము లేమి లెక్క, అని విరుగఁబడి నవ్వినది. అదిగని సునయుని తనయయు నవ్వెను.

మణి :- అధికార, ధన, రూప, మదములవలెనే యౌవన మదముగూడననే
కానర్థములఁ దెచ్చిపెట్టునుగదా ! ఇవి జ్ఞానులఁగూడన జ్ఞానులఁ జేయును.

చిత్ర :- అదియట్లే జరిగినది. అంతనగస్తుఁడలిగియారా కుమారి సఖిని
“నీచయోని యందుద్భవించి నిశాచరునిచేస శంకువు గాత !” యని ఘోర
శాపమొసంగెను.

మణి :- ఆమెతోఁబాటు పరిహసించిన సునయదుహితను గూడ శపించెనా :

చిత్ర :- నీవును మనుష్య జన్మయందుద్భవ మందినీ ప్రియుని విరహముతో
కలకాలము తాపపడెదవు గాక ' అనిమనరా కుమారిని శపించెను.

మణి :- ఇనుమను గూడిన యగ్నికి నమ్మెట వ్రేటులు తప్పవుగదా ! అందులకే
కోట్లువ్యయించియైన గుమతి న్నేహమువదులు కొనుమందురు, తుదకుఁ
జరిగినదేమి :

చిత్ర :- మణి కంధరా ! అప్పుడు సునయుఁడు 'తన తనయ యొనర్చిన
యజ్ఞాన కృతాపరాధము కరుణామయులగు గురువులచే క్షమార్హమని
పదములఁ బడి ప్రార్థించి యాబిడ్డను గూడ యంఘ్రుల'బడవై చినాఁడు.

మణి :- సునయుని మొరవిని యామౌని క్షమించెనా ?

చిత్ర :- 'బ్రాహ్మణస్యక్షణం కోపమ'ని నారు గదా ! కావున మునిరాజు వారి
ప్రార్థనల కంఠి ప్రసన్నుడై సునయాత్మజంగని “బిడ్డా ! నీవు కాలవశ
మున సముద్రాంతర్గత పాతాళ దర్శనమొనర్తువు. అప్పుడు నీశాప విముక్తి
యగును. నీపతి నిన్నుదరిజేర్చి యనుగ్రహించగలఁడు. నీవలన లోక
కల్యాణ మగును” అనెను.

మణి :- చిత్రాంగదా ! ఇక మన గంధర్వ రాజుకూరిమి కూతురు భూలోకమున
నరజన్మమె త్తగానేఁగుట తథ్యము. నేను కామరూపధారినై మొన్ననే
భూలోకము దర్శించి వచ్చితిని.

చిత్ర :- అదియు మన నాకమువలెనే సుఖప్రదముగా నుండునను కొందును.
అచ్చట గూడ ప్రకృతి రామణీయకము మెండుగా నుండునని విందును.

మణి :- ప్రకృతి ప్రతి లోకమున సుందరముగానే యుండును. కాని యా భూలోకమున పీడిత ప్రజానీకమును దర్శించుట దుర్భరము.

చిత్రా :- అవటి విశేషముల నెఱింగింపుము :

మణి :- చిత్రాంగదా ! ధనికుఁడు దరిద్రుల దోచుకొనితిని మరింత ధనికుఁడగు చున్నాఁడు. బలి బలహీనుల తలలఁ బాతాళమంటఁ ద్రొక్కుచు మరింతపై పదవి నధిరోహించుచున్నాఁడు. విద్యాధికుఁడు విద్యావిహీనుల వంచనో పాయములతో మోసమొనర్చి విశేష సుఖములఁ జూరగొనుచునతిచతురుఁ డనని పించుకొనుచున్నాఁడు. అవకాశవాది యీమువ్వరి ప్రళయ తాండవ ములకు ననుకూల గతిలయవేయుచు వంతఁబాడుచు నవసరములఁ దీర్చి కొనుచు హాయిగా జీవించుచున్నాఁడు. ఇంతియె కాదు దేవుని పేరిట మత భేదములనియు జాతివిభేదములనియుఁ బ్రాంతీయ విభేదములనియు భాషా విభేదములనియు మిషలిడుకొని యొకరి నొకరు ప్రాణ శత్రువులుగా ద్వేషించుకొనుచున్నారు. బడితగలవానిదే లోకము పై సగలవాని కేనాకము. అవటి ప్రజల తత్వమిట్లున్నది. ప్రభుత్వము దానికి లయవేయుచున్నది.

చిత్రా :- మణి కంధరా ! ప్రభుత్వ శక్తియంతయుఁ బ్రజలందరకును సమాన సుఖసంపదల నందించి శాంతిని రక్షించనెంచియే కాని ప్రజాపీడనకై కాదు.

మణి :- పండ్లెంతటి పదనుగలవియైనను నాలుకకు రుచియైన పదార్థముల నమలి పెట్టుటకే కాని నాలుకనే కఱచిగాయ మొనర్చుటకుఁగాదు. అట్లే ప్రభుతా శక్తియును. జ్ఞానబద్ధులగు జీవులే విబుధులగు చున్నారు. అజ్ఞాన వశం గతులు నిశాచరులై నిఖిల ప్రపంచముతో ద్వేషింపఁబడు చున్నారు, అట్టి నిశాచరులి పుడవట నుండి ప్రజల ఖోభపెట్టి బహు సుఖములనను భవించు చున్నారు. ఒకనాడీ లోకమునను గూడ వారితో మనము కననివినని బాధలు పడినవారమే కదా.

చిత్రా :- రాక్షస ప్రకృతిగల రాజులు దూరదృష్టి భూమ్యులై యాత్మ నాశమును గొని తెచ్చుకొందురు.

మణి :- చిత్రాంగదా ! మనసునయ మహారాజు తన తనయ విషయములో నెంతగాఁగుండు చున్నాఁడో :

చిత్ర :- “బిడ్డా ! నీవు ధరణి జన్మించినను నీ పుణ్య విశేషమున ద్వారగా మరలగంధర్వలోక సందర్శనము గావించగలవు. సకలప్రజలను స్వపరభేద వివక్షలేక సమానదృష్టితోఁ గాంచి పీడిత తాడిత ప్రజానీకమును దయఁ జూచి సర్వదా వారి దుఃఖ నివారణమునకై యుపకరించు పుత్రుని గాంచి వసుంధర కిడిరమ్మ! పరదుఃఖ దుఃఖిత్వజాత పరోపకారమే మహాపుణ్యము. అది యిహపర సుఖ సాధనమగు ధనము” అని యోదార్చెనని తెలిసినది.

మణి :- ఇంతకీ సునయాత్మజకు కష్టదాయకమైన నీయగ స్త్వని శాపము పీడిత ప్రజానీకమునకు సుఖదాయకమై వెలయునని నీ వాక్కుల వలన విదితమగుచున్నది. మహర్షుల కోపమైనను మంగళములకేననుట సత్య దూరముకాదు.

చిత్ర :- మనమింక సునయుని దుఃఖములోఁ బాలు గొననేఁగుట చితము. పద : (యరువురు నిష్క్రమింతురు).

ప్రథమాంకము

[నమయము సాయంత్రము—ప్రదేశము కణ్ణపుత్రాశ్రమము]

అపీ :— (స్వ) ఓహో సంద్యాసమయమానన్న మగుచున్నను వయస్కుఁడు
రాని కారణమేమో తెలియరాకున్నది.

కొంత సంద్యాభ్రముల దాఁగురింతలాడు

నాయవీక్షిత రవి సంగమానఁగొనుచు

రాగరక్త సుందరి విశాల ప్రకృతియొ

విహగకలరు తమ్ములఁబాడు విరహగీతి.

ఇదియిటులుండ మరియొకవైపు విడుబింబ ముదయింపనున్నది.

పగలొనరించి సాముతమిఁబా పునహస్కరుఁడంతఁ బోకయా

తొగవలకానినుంచు తన తోరపుకాంతులతో నిశ్చాఢము

సగముఁ బొనర్చుచుఁ బ్రజకు సత్పథముల్లగ జూపునీగతి

దగవునొనర్చు నిద్దరజీ ధర్మమధర్మమునై య హర్నిశల్

గురుదేవుని యాశీస్సులుఁగాని చనిదివిలోని రణక్రీడోత్సవములో సర్వ
ప్రథమునిగా గెలుపొందిన వానివలె నితఁడును దారకలనుండి వెల్లుచున్నాఁడు.

మిత్రునిరాకకై యింత తడవేలయైనదో ; ఆశ్వములలసి నడువలేకున్నవో ;
లేకదా రిలో, నేదేనియపాయము సంభవించినదో ; నేనేల త్వరపడి వచ్చితిని.

ఒక వంకగురు దర్శనోత్సుకతయు మరియొకవంక విశ్వజిద్రణ క్రీడలో సకల
రాజమండలిని దిరస్కరించినన్ను వరించిన పిజయలక్ష్మి యానందావేశమును
నాయరుగాకులఁ ద్వరపెట్టినవి. ఐననేమిఁ సూతున. పి యతనిజాడ వడయుదుఁ

గాక : (ప్ర) సూతుఁడా : (సూతుఁడు ప్రవేశించును)

సూ :— దేవా ! ఏమి నెలపు ; (అవీక్షితుఁడు ప్రక్కయవని కంజూపుచు)

అపీ :— చెమ్మట గ్రమ్మస్నానములు చేసినయట్లు లునశ్వయుగ్మదే

హమ్ములుడస్సి పోయెను మితాధిక మయ్యెనుశ్వాసముల్ శ్రమ

సొమ్ములు వోయి నోట నురుసుల్ వడిఁగ్రక్కుచునుండె నిండ్రువా
హమ్ములు వృష్టితో మెఱపుటంచియల న్బుకిలించుచాడ్చునఁ.
వానివదలించి తరుకాండమునంటగట్టి నీరిడుము.

సూ :- చిత్తము : (అనితలఁ వంచిలోనకుఁ బోవును)

అవీ :- ఆహా : ఏతదాశ్రమ పరిసరము లెంతయు సహజ సుందరములు.
నిరంతరము వీనిదర్శించి యానందమునొందు మునిరాజులు ధన్యులు.
రాజులనుగూడ తలవంచఁజేయు మునిరాజు లప్రతిహతశక్తి సంపన్నులు.
గంగచల్లనిదె నను గల్లనుభేదించు శక్తిగలది.

తత్వవిదుల్ మునుల్ నృపులతామసరాజస శక్తినంతటిఁ
సత్వముతోనెగెల్చెదరు చండతరం బగుదావ వహ్నికూ
రత్వమువారిఁ జిల్కియె పరాస్తమొనర్చు ఘన ప్రదీప్తి నీ
సత్వమె భౌతికాభ్యుదయ సత్వయుతంబయి క్రాలునెల్లెడఁ.

ఔరా : వీరు ధరామరులగుటనేమొ భూతల స్వర్గమై యాయాశ్రమము
కనుపండు వొనర్చుచున్నది.

మంజుల హోషధూమ ప్రసారంబులు
నీ లాఘముల వింతలీల లీన
ఆరఁగట్టిన వల్కలాంబర కాషాయ
వర్ణముల్ సాంధ్యశోభల రచింప
యజ్ఞకుండమ్ముల నగ్నిహోత్రంబులు
నస్తమించెడి భాస్కరాకృతిఁగొన
నిరత బ్రహ్మానంద దరహాస సందీప్త
ముని ముఖాబ్జము చంద్రముని సృజింప
సుందరాశ్రమ తరులతా సూనరాజి
తారకా వితానంబయి కోరకింప
సంయమీంద్రుఁ సత్తపశ్శక్తి కలన
భువి పయింబ్రతి దివమొకండవ తరించె

బౌరా : వీరుఖండించు కఠోర కుతారములకుఁ బరిమళములర్పించు హరి
చందన తరువులు, రాలఁగొట్టిన ఫలాలరాల్చు రసాల సాలఁబులు. ఏమియా
కారుణ్యము. ఏవంకఁగాంచినను దిర్యగ్జుతు జాలంబులును వాత్సల్యము
నొలకఁబోయుచున్నవి.

మెడమ్రొడ్డి పాల్గొనివుబుడుతమై నాకు చు
కనుమ్రొడ్డి యర్లొందు కపిలగోవు
అరవ్రాల్గనుల బిడ్డదురదవో శృంగా గ్ర
మునగీరు మమతరూపొనరు హరిణి
ముకు పచ్చలారని ముద్దు నిసుంగుల
నోట మేఁతనుబెట్టు గూటిపతగి
తనదు పక్షముల మాటున బిల్లలను దాచి
గ్రద్దతాపులనుండి కాచునెమలి.

బిడ్డనొడిఁజేర్చి వానరి ప్రేమమీర
లీలమైఁదలలోపలి పేలనేరు
అమితవాత్సల్య మొలికించి యలరుచుండె

బౌరశాంత్యాలయములు ఋష్యాశ్రమములు.

ఇందు మధురుదేవునిదర్శించివారి యమోఘాశీస్సులంగొని మరిపోయెదఁ

గాక : (ప్రకాశముగా) సూతుఁడా :

సూ :- (ప్రవేశించి) దేవా ! ఏమిసెలవు :

అవీ :- సూతుఁడా ! గురుపూజార్థమహ్మననుమంబులు వలయును.

సూ :- (వనమును గలయఁజూచి) ప్ర-అల్లదో ! ఆ దూరమున దరువరమును
జుట్టుకొనియున్నలతలపై సౌరభముల వెదఁజల్లుచు తెల్లని మల్లియలు
రెండుగాన వచ్చెడివి. ఆ సూనములు చెదరనట్లు మీబాణములతో నేల
రాల్చుడు. నేనేరికొని వత్తును.

అవీ :- (ఆ లతలవైపుఁ గాంచుచు) (ఆశ్చర్యానందములతో) బౌనాను. సౌదుల
నీనుచివురుటాకులపైఁ బువ్వులురెండు నవ్వియాడు చున్నవి. అవి యే

మాత్రముఁ జెదరనట్లు నేలరాలఁ జేయుదును. నా శర ప్రయోగనై పుణిఁ గాంచఁగలవు. (అని బాణమును గురిచూచి విడుచును. ఆ దెబ్బకు శిరో పరిమణుల దనరుపణియుగమునేల వ్రాలివడును)

పణి :- (కోపముతో) మాసంగమునకు భంగము గల్గించినవాఁడెవఁడా దుర్మార్గుఁడు ? నాగపాశబద్ధుడై వాఁడు నిశ్చే తన ప్రియురాలి విరహ తాపముచే వనట నొందుఁ గాక ! మును ముందు మాజాతి వాని వంశముపై పగదీర్చు కొనక పోదు. పాము పగశమించు నదికాదు.

(పూలేరికొని వచ్చుటకై యచటికి వెడలిన సారథి అశ్చర్యమున గాంచును)

సారథి :- (దుఃఖితుఁడై) ఓ ఫణిరాజములారా ! మీ ఫణిములనాకులుగా మీ జిహ్వలఁ జివురుటాకులుగా మరియు మీ శిరోపరిమణుల బూవులుగా నశ్చే మీసుకుమార శరీరముల లతలుగా భావించి మా యవీక్షిద్రాజ కుమారుఁడు గురుపూజార్థము పూలఁగాంక్షించి బాణమును బ్రయోగించెను. అంతియెకాని మీ కపాయమును మదినెంచికానేకాదు. ఈ యజ్ఞాతాపచార మునకు నై యింతటి కఠిన శిక్షనొసంగుటలు భావ్యమగునా ?

ఫణి :- ఓహో ! అజ్ఞాతాపరాధమైన నవశ్యముక్షంతవ్యమే యగును. అటు లైననీతని ప్రియురాలు మునుముందు మా నాగజాతికి దాపరింపనున్న ప్రళయా పదనువారింపఁ జేయుదునని వాగ్దాన మొసంగుట సంభవించును. అట్టివేళ నతనికిని నతని ప్రియురాలునకును సమాగమ మొదవి సుఖించ గలఁడు. మాశాపమమోఘమగుటచే నెటులైన నతఁడేడుఘడియలు మా నాగపాశబంధితుఁడు గావలసివచ్చును.

సారథి :- మీదయకుఁ గృతజ్ఞతలు. ఇంక నా మనముకుదుట వడినది.

ఆశరీరవాణి :- “మీరు నన్నెవుఁడు మెనవుదురు. నాయంశ మతని సుతుఁడై మిమ్ముహతమొనర్చును”. (అని వాయువుశపించును)

ఫణి :- ఈ శాపరహస్యములొరుల కెఱింగించినవాఁడు తలపగిలి నిధనత్వము గాంచును. మా నాగుల వాక్కులప్రతిహతములు (అని పోవును.)

సారథి :- అహో ! ఎంతటి దారుణమగు సంఘటనమిది. మహారాజు పూలే
వియన నేమనవలెను ? (కొంచెమాలోచించి) “గాలిఁదూలి సమీపనదీ
ప్రవాహమున బడినవై యుండవచ్చును. ఆ పూవులచ్చట నెంతవెదకిన
గానరావయ్యె”నని తెల్పెదఁగాక :

(అనుకొని సారథి యారాజ కుమారుని సమీపించును)

అవీ :- సూతుఁడా ! పూలేవి ? రిక్తహస్తముల నరుదెంచితివేల ?

సారథి :- దేవా ! అవిరాలిపడునపుడు వాయు హతిఁదూలి సమీపనదీ ప్రవాహ
మున బడిపోయియుండినవేమొ ? నే నేఁగివెదకి చూచితిని గానియచట
పూలేవియుఁ గనఁబడలేదు.

అవీ :- సరేమంచిది. నేనేవో పూలుగోసికొని చనెదను. నీవువయస్యునిజాడ
నరసికొని రమ్ము : గురుదేవునకు సుమముల కన్నను సుమనోర్పణమే
శ్రేష్ఠతరము.

బడిని నాత్మ జ్యోతి గుడిని నాజ్యజ్యోతి

వెలిగించి తమనమ్ము వెలికిఁ ద్రోసి

బడిలో వివేకమ్ము గుడి నీశ్వరై క్యమ్ము

ప్రాపింప జిజ్ఞాస పాదు కొల్చి

జ్ఞాన సారపదమ్ము గాంగ నీర పదమ్ము

తగుశ్రద్ధ బడి గుడిన్ దలను దాల్చి

గురుని వౌ, హరివి యౌ వర త్రయీ తను కలా

నిధిదర్శన ప్రసన్న విధము లెఱిగి

బడి, గుడియు నొక్కటని పరబ్రహ్మయైన

దేవుఁడే గురువని యాత్మఁ దెలిసి కొలిచి

భక్తితో పత్ర సుమ ఫలార్పణము గాఁగఁ

దమిని జిహ్వంత రంగ మూర్ధము లిడఁదగు.

సారథి :- చిత్తము : విశ్వ జిద్రజ్ఞా చరణమున రథ ప్రయాణ విహరణమున
నత్యంత పరిశ్రాంతులై యున్న సుకుమారులగు దేవరయు నీ వచ్చిక

బయటలఁ గొంతవడి విశ్రమింతురు గాక : నే జనివినెదను. (అని చనును.) (తెరయెత్త కణ్ణి పుత్రాశ్రమము. ధ్యానమగుచుండగు ఋషి)
 అపీ :- గురుదేవా ! అభివాద శతములర్పించు వాఁడీ యవీక్షిత్తుమారుఁడు ।
 గురు :- (కనులు తెఱచి) ఆయుష్మాన్ భవ : రా కుమారా ! నీ విశ్వ జిద్రణ క్రీడోత్సవవిశేషముల వివరింపుము. మనమ్ము వినుటకై కుతూహల పడుచున్నది.

అపీ :- పూజ్య చరితా ! మీ యమోఘ వాత్సల్యమున విశ్వ జిద్రణ క్రీడా మహోత్సవములో సకల యుద్ధ ప్రక్రియల యందును నఖిల ప్రత్యర్థి రాజ మండలిని నే నొకఁడనే పోటీపడి జయించితివి. ఆ విశ్వ విజయా నందములో పూజ్యపాదులగు గురువులకు గురదక్షిణ సమర్పించుకొన బుద్ధి వొడమినది. తమ యభీష్ట మెద్దియో : యానతీయఁ బ్రార్థన.

గురు :- వతా ! ఈ విశ్వ విజయము నీకుఁ గాక మాకే లభించి నట్లానంద పారవశ్యమును భజించు చున్నాము. ఇంక నే గోరున దేమున్నది :

ఆశలేనివాడే గురు వన బరంగు

లోభరహితుండై శిష్యుడై రూఢి మెరయు

ఆశలేని వానికి లొంగు నీకుఁడేని

విగత లోభుండు వైకుంఠ జగతిఁ గెల్పు.

కాని యా విశ్వజిద్రణ క్రీడలో నా దృఢకేశి పాల్గొనలేదేమి :

అపీ :- ఆ మాయావి తానందుఁ బాల్గొనలేడు. వాని పేరు వింటినే కాని వాని నింత వఱకు నేఁజూచియెఱుఁగను.

గురు :- వాఁడీ మధ్య ఋష్యాశ్రమములలో నమాయకులగు ముని జనములను మఱియు జన పదములలోఁ బ్రజానీకమును నుడువ రాని కడఁ గండ్ల పాలుఁ గావించుచున్నాఁడు.

అపీ :- ఐన వాని పాపము పూర్ణముగా ఫలించిన దనవచ్చును. తత్సాఫ ఫలమైన వానితల నేల రాలు తరుణము సమీపించిన దనవలెను. (తెరలో కలకలము) (వినుట నభినయించి) అదేమి ! ఆ యార్త నాదములెవటివి!

గురు :- ఇదియూ జన పదములనుండు పీడిత ప్రజల యార్తనాదము. ఆ దృఢ కేశీయు వాని యనుయాయులు తామీ ప్రజానీకమును దోచుకొని తినుచున్నారు. వారి శ్రీలనుఁ బట్టి మాన భంగ మొనరించు చున్నారు. ఎదురాడిన వారిఁ జంపుచున్నారు. వారు తమ గోడు నీతోఁజెప్పుటకై వచ్చినట్లు తోచును. [తెరలో] [రాకుమారా : విశ్వవీరా : “రక్షింపుము, రక్షింపుము” అను మొఱ విసవచ్చును.] “ఈరాజులు మాక్షేమమును పేక్షించు చున్నారు. సార్వభౌమ కుమారులగు మీరైన మమ్మీ రాక్షసుల బారి నుండి తప్పించి కాపాడుడు”.

అవీ :- (ప్రక్కయవనికం గాంచుచు) గురువర్యా : వీరి శల్యావశిష్ట దేహములు జీవచ్ఛవములై కనఁబడుచున్నవి. చింపులైన జీర్ణవస్త్రములతో సరిగా మానరక్షణ మేనియుఁ జేసికొన లేని వీరి పరిస్థితి హృదయ విదారకముగా నున్నది. విశ్వ జిద్రణ క్రీడలో నోడి చనిన రాజులా దృఢకేశికి తొత్తులై ప్రజల యోగ క్షేమములను పేక్షించుచున్నట్లున్నది.

గురు :- అవకాశవాదులగు స్వార్థపరులు తమకన్న బలశాలియగు వాఁడు ఖలచర్య లొనర్చినను సమర్థింపఁ జూచుట సహజమే.

అవీ :- రాజులు ప్రజల నేవలకై నియమితులైనారుఁ గాని ప్రజలే తామీ రాజులకు భాగ్యభోగ్యముల నొనఁ గూర్చుటకై లేరని వీటికిఁ దెలియదు.

గురు :- “రాజు” అను నొక్కవ్యక్తికై సమాజమేర్పడలేదు. సమాజ రక్షణకై యేర్పడిన వ్యక్తి రాజు. అతఁడే వారిక్షేమమును విస్మరించినచో నెక్కిన కొమ్మును గొట్టి వేసికొను మూర్ఖుఁడనఁబడు.

అవీ :- ప్రజల ధనముల రాజులు దోచుకొనుటయా : చీమలుపెట్టిన పుట్టలు పాములాక్రమించిన నా చలి చీమల చీతఁ జిక్కి తాను సర్పముఁ గూడ నొకనాడు చావవలసివచ్చునుఁ గదా !

గురు :- నిజము : ప్రజలకు నందుబాటు లేక వారి నేడ్పించుకొని తిను మంత్రియైన నేమి, మహారాజైన నేమి : తన సంతానమునే తాను దిను పులి వంటివాఁడై వధార్హుఁడగు చున్నాఁడు. వారు రాజులైనను, రాక్షసులే :

ఏ పేర నున్న నేమి , సుకుమారియని పిల్చినను గోమారి గోర క్తముఁ
బీల్చకుండునా ?

అపి :- ఈ రాజు లిక్లేరి యాచరించు చుండిరో తెలియుటలేదు.

గురు :- వారిటులు పేక్షించుట వలననే, అనతికాలములో జనకుని నుండి సార్వ
భౌమాధి కారము చేపట్టినన్న విశ్వ వీరుఁడవగు నీతోఁ బ్రజలు తమ
మొఱు జెప్పు కొను చున్నారు.

అపి :- ఆ యనురుల నుక్కడంచి వారికి నుఖ శాంతులఁ జేకూర్చిన పిదపనే
పూజ్య పాదులగు జనకుల నుండి సార్వ భౌమాధికారము స్వీకరింతునని
ప్రతిజ్ఞ నొనర్చు చున్నాను. ఇది వారికిఁ దెల్పి సమాధాన పెట్టఁ గలరని
మనవి నొనర్తును.

గురు :- మేల్మేలు : వీరోచితమగు నీ ప్రతిజ్ఞ నెంతయు మెచ్చఁదగను, కీర్తి
కాముఁడవై చిరకాలము వర్ధిలుము. రాష్ట్రప్రజల నుఖ దుఃఖములే
తనవని యెంచు రాజే...రాజు.

నృపుఁడు రాష్ట్ర రూపమునకు నెపుడు కన్ను
అంగమేది నొచ్చినను, నయనమె యేడ్చు
నృపుఁడు రాష్ట్ర రూపమునకు నెపుడు నోరు
అంగమేది సుఖించినను నాస్యమై నవ్వు.

అపి :- గురువర్యా : రాజ ధర్మమును గూర్చిన యీ మీ యుపదేశములు
వేద వాక్యములు. ఇవి నా జన్మలో మరువలేను.

బ్రదుకనన్ మాతృ భూదేవి పాలుఁగుడిచి
యామె చేలాంచలంబంటి యాడు కొనుట
వావనఁగ నామె యొడిలోన సకల జగము
మఱచి నిదురించుచేయని మదికిఁదోచు.

నా మాతృ దేశముపై నన్యుఁడు చేయివేసి యవమానించుటలే
మాత్రము చూడరానిది. రాక్షస జాతి మాతృభూమిని పీడఁ బెట్టుట లింక నోర్వ
వశముఁ గాదు. ధర్మదారిద్ర్యము కన్న ధర్మమున ఘటిల్లు దారిద్ర్యమే
కీర్తిదముఁ గాదా ?

గురు :- బాగు బాగు : మాన ధనులకుఁ గీర్తిని మించిన సుఖ సంపద లేముండును :

మహి నధర్మాప్త సౌఖ్య సంపదల కన్న
ధర్మ ఘటిత దుఃఖ దరిద్రతలె యశమిడు
మంచి కీర్తి జీవితమును మించు సుఖము
దుష్ట కీర్తి మృత్యువు కన్న దుఃఖ చరము.

అవీ :- గురు దేవా ! ఆ కుటిలఁడు దృఢకేశి తానీరాజులనెల్ల తన చెప్పు చేతలలో నుంచుకొని ప్రపంచమునే జయించినని విట్టివీగు చున్నాఁడు.

గురు :- రాకుమారా ! పరశ్రీల పరధనముల నవహరించి యదౌక ప్రపంచ జయమునుట వెట్టి గాదా ! దన, వనితలన బడు నర్థ కామములే ప్రపంచము. వాని యెడఁగమున గల సహజ హృదయ చపలతను వ్యవసయించు ధర్మపాలకుఁడే ప్రపంచ విజేతయై ప్రజారంజకుఁ డగును.

అవీ :- ఆచార్య వర్యా ! ప్రజలెందును ప్రజారంజకుని పక్షమే వహింతురు. దోషాకరుఁ డగుట నేమొ చంద్రునితో వేరుపడి తారలతనిని న్నేజు నొనర్చును. అతఁడు రాను రాను తన వ్యక్తిత్వమునే కోల్పోవును.

గురు :- ఔను ఆ తారలే నిష్కళంకుఁడగు సూర్యునితో నై కృత భజించి యతని తేజముఁ బెంచి జన వంద్యు నొనర్చును అతఁడే ప్రజాహృద యాజ్ఞ మిత్రుఁడై ప్రకాశించును.

అవీ :- గురు వర్యా ! ఆ దృఢకేశి యెందుండు వాఁడో తామెఱుంగు దురా,

గురు :- వాఁడీ మధ్య సువ్రతాశ్రమములో విదిశా పురాధీశుని కూరిమి కూతురగు వైశాలిని స్థలింప నరుఁదెంచెనట. సువ్రతుఁడా శ్రమమున నుంటచే పీలుపడదయ్యెను.

అవీ :- వైశాలిని సువ్రతా శ్రమమున నేల నివసించు చున్నది :

గురు :- సంగీత. సాహిత్య. నాట్యాది కళల నభ్యసించ నెంచి చెలులతో నందు వసించు చున్నది. ఆమె భువన మోహనకర సౌందర్యముఁ గాంచి వానికిఁ గన్నుఁ గుట్టెను. అర్ధకామములు, ధర్మభ్రష్టత నొందిన చౌర్య వ్యభిచారములనఁ బడి సమాజ సుఖ శాంతుల సమయఁ జేయును.

అరయఁగ ధర్మమోక్షములు నద్దరి యిద్దరియై తనర్చఁగా
 వరుసజల ప్రవాహమయి వర్ధిలు చుండును నర్థకామముల్
 ఉరవడివాః ప్రవాహమది యొడ్లను మించి చరించె నేనియో
 నరవర ! యూళ్ళకూళ్ళ జన నాశమొనర్చక యుండుటెట్టికన్.

ఆపీ :- మహాభాగ్యము. మూర్ఖు లింద్రియ సుఖములకై ధర్మమును బలి
 నొసంగి యాత్మశాంతిఁ గోల్పోవుదురు. అట్లే ప్రపంచ సుఖ శాంతుల
 పొడొనర్తురు. తమ యాజ్ఞాను సారము తప్పక యా దుర్మార్గులదును
 మాడెదను. మీ యాశీస్సులన్న నదెంత కార్యము ?

గురు :- నా యాశీస్సులే కాక నీ యత్ర విద్యా చాతుర్యమునునప్రతి మాన
 మైనదే నీ పీఠీతి విశ్వ విజయము నంది నా శత్రు శిక్షణమునకు వన్నెఁ
 గూర్చితివి.

అపీ :- గురువుల మహాప్రసాదము.

గురు కృపాపాత్రుడై శిష్యుఁడెఱుఁగ కున్న
 ఆఖిల విద్యా వివేకము లబ్బుటెట్లు ?
 తఱుచుగా శాణ శిల తోడ నొరయకుండ
 జాతి మణియుఁ దానెటు ప్రకాశమును గాంచు.

గురు :- వత్సా : గొప్పగా బోధించినను గ్రహించు ప్రతిభకావలయును.
 కళలు ప్రతిభాన్వితుని లోన ఘనత మీఱి
 వెలుఁగునవి మంద బుద్ధిలో మలుగు సూపు
 లలి శరత్తులో శశికళల్ వెలుఁగు లీను
 అటులే వర్షర్తువందు మాంద్యమునుఁ జెందు.

అపీ :- అది యంతయు దైవకృప; మఱియు దక్షిణలతోఁ గొల్వలేని మీశిక్షణః
 అక్షర ధనమ్ము నొసఁగెడి యమర రూపి
 యొజ్జకేరీతి ప్రతి ఫలమొసఁగఁ గలము
 స్వాదు సుధలను వర్షించి సాకువేల్పు
 గిడ్డికై యొక విల్వయె గడ్డి మేత.

మీ యజ్ఞానుసారమా సువ్రతాశ్రమమేఁగి యచటి పరిసర ప్రాంత
ములవెదకి వావి బట్టి ప్రల్లార్చెద నాశీర్వదించుదు.

గురు :- విజయీభవ : దీన జనుల యాపదలఁ బాపి వారి యాశీస్సులంది
రమ్ము. కాని రాత్రిచరులు కడు క్రూరులు, మాయావులు. విధివికటించిన
మన జయాపజయ నిర్ణయము తల క్రిందులు కావచ్చును. సమయములు
చెప్పిరావు నీవు విశ్వపీఠఁడవైనను సప్రమత్తుఁడవై మెలంగ వలయును.
ఇట్లంటినని వేరుగా భావించ రాదు.

అపీ :- దేశికోత్తములటు లానతీయఁ జనదు.

గురువు శిష్య జనులఁ గోపించి చెప్పినన్
మదికి హితముఁ గూర్చు మాన్యుఁడెందు
ఉఱుము. మెఱుము లడరు నురు నీల మేఘము
ధర సువృష్టిఁ గురిసి తాప ముడుపు.

గురు :- ఇంత నేను నదికేఁగి సాయం విధుల నెఱవేర్చ వలెను. పోయి
వత్తును. (అని చనును.)

విద్యతోఁ గ్రమ శిక్షణన్ వినయ గుణము
గురువరుని సన్నిధినె యొన గూడు నెందు
ఫల భర వినమ్ర తరు శీర్ష భవ్య గుణము
లోదవు ఋతు దోహద క్రియా విధులతోనె

(స్వ) సారథి యింకను రాఁడయ్యెను. నింత తడవేలయైనదో ? కొంత
నేపు ప్రతీక్షింతుఁ గాక : ప్రస్తుత సంద్యా రామణీయక మెంతో పార
వశ్యమును గొల్పు చున్నది.

ప్రభువుకై పఱచిన పట్టు తివాచియై
సంధ్యారుణిమ వింత సౌరులీన
రాజాగమనవేశ రహిఁ గట్టు తోరణ
పంక్తులై భగములభ్రమన నేఁగ
స్వాగత తూర్య నిస్సానమై తరులపైఁ
గల కలారావాల పులుఁగు లలర

మలయ మారుత కై త్య మొలయ వీవనలూఁచు
పరిజనమ్మై వృక్షపాళి యూఁగ

మన్నియం గొల్వ నిల్చు సామంతులగుచు
తారకా సంతతులు చుట్టఁ జేరు చుండ
తనదు చల్లని శ్రీపాద మునిచి యల్లఁ
దోఁచెరేరాజు సుధ్యా ప్రదోష వేళ.

(ఏమో : వినుట నభినయించి) (పథము వంకఁ గని రథము దిగి
కుంటుచు వచ్చెడి విదూషకునిని) (ప్రకాశముగ)

సఖా ! నన్నంద వత్తునంటివేల, నీ రథము నింతయాలసింపఁ జేసితివి;
అకాలు పట్టి వేయించుంటి వది యేమి ?

విదూ :- (దీనముఖుడై) ప్రభూ ! ఏమవి చెప్పవలె నాదుస్థితిని ? ఎంత
దుర్మహార్తమున నిండి నుంటి బయలు దేఱితినిో కాని, మీ రారాజు
పుత్రు లందఱితో విశ్వజిద్రణ క్రీడా సమయములోఁ బోరాడి గెల్చు
చుండఁగనే నా ప్రాణములు పోయి వచ్చిన వన వలెను. మార్గ మధ్యంబున
నెవరో కొందఱు రాచ కోడె గాండ్రు ధనుర్ధారులై

అవీ :- (అతని భాషణము మధ్యలో నాపి) ధనుర్ధారులై యుద్ధ మొనర్చిరా !

విదూ :- యుద్ధము...చే...చేసి

అవీ :- యుద్ధము చేసిరా ! నీవును యుద్ధము చేసితివా ? చెప్పవేమి ?

విదూ :- అంతకుముందే మీరు నా విల్లమ్ములివి నీ విట్లు పట్టుకొని యుండుము,
నాకవసర పడినపుడు నేనడిగి తీసికొందును. అని యిచ్చితిరి. ఆ విల్లమ్ములు
నాచేతిలో నుంటఁ జేసి యుద్ధమొనర్చుటకు వీలులేక పోయినది. అవియే
నాచేతిలో లేకున్నచో నేనేమి యొనర్చు వాఁడనో ! నాపరాక్రమము తమకు
దెలియనది కాదు.

అవీ :- (నవ్వుచు) బలేమొనగాఁడవు. అవియే లేకున్న దల క్రిందొనరెచ్చిది.

వాఁడవు గాదా ! గురు శుశ్రూషచేసి నీవేల శత్రు విద్య నభ్యసించలేదు ?

విదూ :- పిన్ననాడు నా జనకుఁడు “వృధాకాలహరణమేల ? శస్త్రాస్త్రవిద్య
నభ్యసించరాదు. వీరు మీ గురువుగారు” అనియొక మహాత్మునిఁ జూపి

చనెను. నే నతనిఁ గాంచి వృధా కాలహరణ, మేల. శస్త్రాస్త్ర విద్య నభ్యసించరాదు. మీరు మా గురువు గారు. అని పితృ వాక్య పరిపాలన మొనర్చితిని.

అపీ :- నిన్ను సాకిన తలిదండ్రుల ఋణమునిట్లు తీర్చుకొంటివేమి ?

విదూ :- నాకేమి తెలియని పిన్ననాడు తలిదండ్రులు నన్ను సాకుట సంభ వించినదిఁ గాన వారిమేలు నాకుఁ దెలియదయ్యెను. తెలిసినచో నింకెంత యాజ్ఞాపాలన మొనర్తునో ?

అపీ :- (నవ్వుచు) బలేవాడవు. నీ పితృవాక్యపాలన ప్రశంస నీయమే. కాని నీవా మీరు లెవరో తెలిసికొననై న లేదే ?

విదూ :- ఎట్లు తెలిసి కొనఁ గలను మహాజా ! వారందరు ఛెక్కన ధనుర్బాణ ముల మెఱపించ కనులు మూతవడి యెక్కడనో ప్రాణము లెగసి పోయెను. ఆ శంఖాది, రణ, వాద్య నిస్వనాలు వుంఖాను వుంఖములై న నై నికాట్ట హాసాలు, పిక్కటిల్లినంత దగ్గఱ నున్న పొదలోని క్రూర మృగము బెగ్గిలి నారథము వంక కరుదెంచునంత గుఱ్ఱఁబులు దిగ్గన బెదరి ప్రగ్గంబుల నుగ్గునుగ్గునరించి పంచతిలి, యొక్క పరువునఁ జని యొక చెట్టునకుఁ బెట్టి రథము నొగలు విరుగునట్లు విసరికొట్టి విదిలించుకొనెను. అమ్మో ! చెప్పనిచ్చుట లేదు. (అని నడుముఁ బట్టుకొని మూల్గును.)

అపీ :- మిత్రమా ! చింతిల వలదు. కష్టమనక యీ విషయ మంతయు సవిస్తరముగా వివరింపుము. (కొంతాగి) ఇదేమి ? పలుకఁ బ్రాణములేక యున్నావు ? ప్రౌద్ధున నాతోఁ గూర్చొని తట్టెడు పండ్లు తవ్వెడు పాలు కాఁజేసితివే ?

విదూ :- పసి బిడ్డలు త్రాగే పాలు మన యాహారముతో నెన్నవ పాలు ?

పాల, పండ్ల యాహారములు పాల పండ్లూడని బాలల యాహారములుగదా!

అపీ :- మఱి పగలు నాతోఁ బాటు గూర్చొని మీఁగడ పెరుగుతో దాఁగరె డన్నముఁ గాఁజేసితివే ?

విదూ :- “వాములఁ దినెడి స్వాముల వారికి పచ్చిగడ్డి ఫలాహార” మని నట్టులాగడ్డి కూడన్నమేమూలకు సరిపడును ?

బ్రాహ్మణుడగ్ని హోత్రమనిన మాట తమ రెఱుగనిదా :

అవీ :- అందులకే దేదీప్యమానముగా నింత వెలిగివడు చున్నావు. మరియిప్పుడే మందువు ?

విదూ :- బ్రాహ్మణుల పొట్ట తమల పాకులకట్ట యెప్పుడు తడుపు చుండవలె నందును. అనగా బ్రాహ్మణుడు కడుపు నిండిన చాలునని పించు భోజన ప్రియుడు గాని యెంత యిచ్చినను నంతులేని యానపురి కొల్చు ధన ప్రియుడు కాఁడందును.

అవీ :- ఐన నిప్పుడు మన రథము మీది పెట్టెలోనిరువది లడ్డము లున్నవి. అవి సరిపడునా ?

విదూ :- ఎవరి దృష్టి సోకినదో కాని నాకీ మధ్య నాహారమే నై పుటలేదు ఈ యాహారము నై పనందుల కాయిరువది లడ్డము లెంగిలివడి యిన్ని సీళ్ల త్రాగుదునులెండి. ఎట్లో సరిపుచ్చుకొనెదను. నాతిండి తిప్పలు తరు వాత చూచుకొందును గాని మొదలేలిన వారి కా విషయమంతయుఁ బూస గ్రుచ్చినట్లు చెప్పక తప్పదు గదా ! ఏమి జెప్పవలెను ? గుఱ్ఱము లిట్లు రథమును విడిచుకొని చెవులు నిక్కిడి తోకలు చక్కఁ జూపి చెట్టనక చేమయనక మిట్టనక వల్లమనక క్షణములో మెఱపుగతి మఱుఁగు వడెను. పడిన సందర్భములోనే లోనున్న నేను ముల్లె కట్టవలె దిబ్బిన నేలఁ గూలి పొరలుచుఁ బొరలుచుఁ బ్రగ్గపు పెట్టునబడితిని. ఒంటినిండ నొరసి కొని పోయిన గీతలే చూడుము. (అని వీపుఁ జూపును)

అవీ :- ఔను వయస్యా ! చాల యొరసికొని పోయినది. చింతిలకుము. నిను ముట్టడింప నెవరో రాచకోడె గాండ్రరు దెంచినా రంటివే ! వారిని సీపు సరిగాఁ జూచితివా ?

విదూ :- వారిని సరిగాఁ జూచిన సీపు నన్నుడుగుటయే సంభవింప కుండెడిది. ఇదివరకే పరలోకమునఁ బ్రాతబడెడివాడను. ఆ పడిన సందర్భములో నాకేమియుఁదోచకవచ్చి పోయెడి ప్రాణముల నేరంద్రము గుండఁ బోవునో యని కండ్లు మూసిపండ్లు బిగించి లోనికిఁ బంపితిని. అంతవానికిఁ

బోను దోచక వీనులకు వచ్చి గిల్లు మన సాగెను. అప్పుడు నాకు చెవులు
 మూత మనఁ జేతులు రాక పాత రాడ నా సమయమునకు సారథి వచ్చి
 చెవులు మూసెను. మూసిన గడియకు ప్రాణములు చననోడి స్వస్థానముం
 గూడి పరలోక ప్రయాణము వీడి మరల నీ ప్రపంచమును గనులు
 విప్పికొంచఁ గల్గితిని.

అవీ :- తదుపరియేమయ్యెను ? వర్ణనా విస్తార మొనర్చుకము. క్లుప్తముగాఁ
 జెప్పము.

విదూ :- అప్పుడా సారథి వచ్చి రథము నెక్కుదురా యన బ్రదుకు జీవుఁడా
 యని వెన్నుఁ జరచుకొని యొంటి మన్ను దులుపుకొని కన్నులు నులుము
 కొనుచు సొక్కుచు సోలుచు ముక్కుచు మూల్గుచు నొక్కింత తాళికాలుఁ
 జేయి సవరించుకొని కడకు జడలిక దీర రథముపైన మర్చిన పడుకలో
 వెన్నంటింపగనే కన్నంటు కొనెను మరచితి. వర్ణన మరల విస్తార
 మొనర్చితిని. క్షమింపుడు.

అవీ :- (స్వ) ఈ చమత్కారి యింత లంతలుగఁ జేసి చెప్పును. ఏదియె
 టైనను నాపదల వేళల నాదరించుట విధి. (ప్ర) పిదపనేమి జరిగెను ?

విదూ :- పిదప సారథి గతియేమయ్యెనో ? రథమెట్లు సాగెనో ? నాకే
 మాత్రము తెలియదు. తుదకుఁ జచ్చి పుట్టియెట్లో ఒకట్లు నిన్ను సమీపించి
 తిని. ఈ శత్రువులఁ గాంచి పారి వచ్చిన పరాభవమునకు ప్రక్కయేటిలోఁ
 బడి చత్తమను కొని ఏటి దరికిఁ బోయి ధైర్యము చేసి వ్రాలితిని.
 కనులు మూత వడెను. ఎట్లో చేసికనులు తెరచి నీటిలోఁ బడితి నా లేదా
 యని చూచుకొను సరికి ప్రత్యక్షముగా నందుఁ గనఁబడితిని. మానధనులకు
 సపకీర్తి కన్న మరణమే శరణ్యము.

అవీ :- ఆ నదీ జలాలలోఁ గనఁబడినది నీవా ? నీ ప్రతిబింబమా ?

విదూ :- మనమే లేనిది ప్రతిబింబ మెచటి నుండి వచ్చును ? నేనే ప్రతి
 బింబము. ప్రతిబింబమే నేను.

అవీ :- నీటిలోఁ బడితివేమో ? మరి చావలేదేల ?

విదూ :- చచ్చితిని. చచ్చి స్వర్గమునకు బోవనమృతము వినాయక పదార్థములు చిక్క కుండుటచేరేయంతకంటిపై రెప్పబడకుంటచే సౌఖ్యమే మాత్రములేదని తెలిసికొని బ్రదికి బయటఁ బడినాను. అట్లా నా కాలు మరీకదల నిచ్చుట లేదు మహారాజా !

(అని మూల్గును) (అవీక్షితుఁడు నవ్వును)

అవీ :- వయస్యా ! ఆ కాలు జాడింపుము పట్టు విడిపోవును. లేకున్ననేనైన సాగదీతు నుండుము. (అని కాలులాగఁ బోవును)

విదూ :- మిత్రమా ! నీ పుణ్యముండును గాని నన్ను జంపకుము.

(అని అరచును)

పరియాచకపుంబావని

నతిముఠి యొక తేలుగుట్టి యరచుచునుండఁ

పరియాచకమని నవ్విరి

మరణంబును బొందె నతఁడు మంది డకుంటఁ. (అని కుంటును)

అవీ :- (కుంటఁ) అని కుంటుచున్నా వేల సఖా ! ఏలయిట్లు చంటి బిడ్డని వలెనర చెడవు. దీని కుపచారమును జరిపింతము గానియా నై న్యంబు లెవరివో చూచి రాకుండుట తప్పొనర్చితివి.

విదూ :- రాకుమారా ! ఇప్పుడు స్పృహకు వచ్చుచున్నది. దారిలో నొకఁ డెవఁడో కలిసికొని, “నీవు మాదృఢకేళి పక్షరాజు నై న్యములో నివాఁడవా ? అని యడిగెను. నే నవీక్షితుని నెయ్యుఁడనని యని సంత నాల్కఁగఱచు కొనుచు నన్నోరగాఁ జూచుచు వెడలి పోయెను. ఏమిచేయవలెను ? (అని యారాటపడును)

అవీ :- ఆరాటపడెద వేల ? ఆ దృఢకేళి తానీయాశ్రమ పరిసరములలోనే సంచరించు చున్నాఁడని తెలిసినది. నీవు వానిని సరిగాఁ జూచి రాకుండుట పొరపాటే.

విదూ :- (స్వ) రెక్కలు విరిగిన పక్షివలె నున్ననేనారాటపడవలదట. వారిని దెలిసికొని రాకుండుట తప్పొనర్చితినుట.

అరయ ధనికులు తమదగు నవసరమ్ము
 గలిగియున్నంతవరకెపోచెలిమి కాండ్రు
 అవసరము దీరనవల వాడెవడో యేమో ?
 కేలుఁగాలఁ బట్టినయాకులేల ? పిదప

అధిపు కడవారితప్పైనను మనతప్పైనను మనతప్పే. మనకే శిక్ష
 వడును. ముల్లు తానరఁ టాకుపైఁ బడినను లేక యరఁటాకు దాముల్లుపై
 బడినను బాధ లరఁటాకునకే కదా ! (ప్ర) మిత్రమా !

కష్టపరవశునగు నాకు సృష్టియంత
 తద్విధముగనె తోచు రథస్థుడైన
 శీఘ్రగామికి గుట్టలు చెట్లు గూడ
 తోనె వచ్చు విధమ్మునదోచునటులు.

అబ్బా ! నాకీ కాలు కదల నీ కుండుట లేమియుఁ దోచుటలేదు.
 నేనింక నిలువలే కున్నాను.

అవీ :- మిత్రమా ! ఏలయా రాటపడెదవు ? రథములోనున్న పిండివంటలఁ
 గడుపునిండ నారగించి యా రథముపై కొంత విశ్రాంతి గొని రమ్ము !
 (విదూషకుఁడు వచ్చు చుండును) పొమ్ము ! (పోవుచుండును)

విదూ :- (సంబర పడుచు) మీకెంతయుఁ గృతజ్ఞుఁడను. (అని విదూషకుఁడు
 వెడలును)

అవీ :- (ప్రక్కయవనికంజూచి) అదో ? ఆ వంక నరుడెంచు నతడొక
 నైష్ఠికాచార సంపన్నుఁడగు ఋషి సత్తముఁడని యా రూపము చెప్పక
 చెప్పు చున్నది. ఈ మహాత్ముఁ డెచటి నుండి యెవటికేఁగు చుండెనో
 ఇట్టి తత్వజ్ఞుల దర్శనముననే పాపపరిమము కడిగి వేయఁబడును.

సుప్ర :- (ప్రవేశించుచు)(తనలో) ఈ యరదంబు నిప్పట్ల చెట్ల నీడల విడిసి
 యాపసరిక బయలుల నైవర విహార మొనర్చు నా జగన్మోహన మూర్తి
 యొక గొప్ప రాచపిండ మట్లుస్ఫురించు చున్నాడే ? ఔరా ?

పొడవును లావుగల్గు మెయి పొంకములై వడిఁ దిగి జానులం
 బడి యెడి కేలు దోయి యెడఁ బారిన వక్షపు హాయి గోటికం

దెడి నును మీసకట్టు మెలిద్రిప్పగఁ బూనెడి చేయి చూడ సౌం
పడరెడి వాయి పంచునటు లంగము లివ్వడి కోడె యెవ్వడో :

(ఇంక కొంత ముందరిగి విస్తయముతో)

అందము మేల్వయ నునుగను

విందుగఁ జతఁ గూడె, భువి నవీక్షితుడీ దృక్

సుందరుఁడు “విశ్వవిజయి”గఁ

గందమ్ముల వెలుఁగు దివ్యకాంతులె తెల్పున్. (అని సమీపించును)

అవీ :- (స వినయాభి ముఖుడై) ఋషికుల తిలకా : ఈ విధేయుని భక్తి
పూర్వక నమస్కృతుల స్వీకరించి ధన్యునిఁ జేయఁ గలరని ప్రార్థన.

సుప్ర :- (స్వ) ఔరా : ఈ నిర్గర్వ శిరోమణి వినయ భాషణములు శ్రవణ
భూషణములై ప్రశంసార్హములగు చున్నవి. (ప్రకాశముగ) రాకుమార
అయుష్మాన్ భవ :

అవీ :- ముని సత్తమా : పూజ్యమగు మీ యమృతనామమే యక్షరములఁబవిశ్ర
పణమ చున్నదో : మఱియు మీ హితోప దేశములనే ధరాధి పతినిర్దుశ
కల్మషుఁడగు చున్నాడో : తెలిపి నన్ను ధన్యుం జేయఁ గలరని ప్రార్థన.

సుప్ర :- (స్వ) ఏమి యీ నిరాడంబరాధి కారము : ఆ గంభీర వాక్యవిచారము,
ఘనులు గంభీర బుద్ధి భావనల తోనె
యర్హులగుదు రున్నత పద మధిగ మింప
మూలముల నెంతో లోతుగాఁ దోలు కొనిన
నంత యున్నతి నెదుగు వృక్షికి యటులు.

(ప్రకా) నృప నందనా : నాపేరు సుప్రతుఁడు. నేనీ సమీప పర్యట
సాను ప్రదేశమునఁ గల పర్ణ శాలలో నుండి తపః క్రియా కలాపముల నెఱ
వేర్చుకొనుచు విరామ సమయములలో సంగీత, సాహిత్య, నాట్యకళా శిక్షణము
నొసంగు చుండెదను.

అవీ :- విదిశా పురాధీశుఁడగు విశాలుని కూరిమి కూతురగు వై శాలినికి నిపుడు
సంగీత సాహిత్య నాట్య శిక్షణము లొసంగుట లింతకు మున్నే మధ్యురువులు
కణ్ణు పుత్రులు చెప్పఁగా వింటిని.

సుప్ర - ఔను ! నేను వారికి రాజ పురోహితుడను. వారి కూతురు వై శాలిని నీవనినట్లు యిప్పుడు నా యాశ్రమములోనే చెలులఁ గూడి కళల నభ్యసించుచున్నది. కాని నీ దర్శనాతిశయము నన్ను నీ పవిత్ర చరిత్రముఁ దెలియనపేక్షితు నొనర్చు చున్నది.

అవీ :- ఆర్యా ! మిమ్ములులొనర్చునది మీ వాత్సల్యాతిరేకమే కాని నాయందట్టి పాత్రతలేదు.

సుప్ర :- శూర శిరోవతఁసమగు కరం ధమసార్వభౌముని కుమార సింహమనజెల్లియవీక్షితాభి ధానమున నొప్పువాఁడవీవేయని నా యాశయము.

అవీ :- మహాత్ముల యాశయములప్రతిహతములుగావేల ?

సుప్ర :- ఇప్పుడు నీవు మా యాశ్రమమునకే వచ్చునట్లు హింతును. దృఢ కేశిని నిర్జించి నిఖిల ఋషిగణమును నిర్భీకమొనరింప నెంచుటలే నీ ప్రస్తుతాగమనోద్దేశ్యమని యెంతును.

అవీ :- సర్వజ్ఞుల యాత్మ ప్రకాశము ముందు దాఁగి యుండునదెద్ది కలదు? కాని మీరులేని వేళల నేనాశ్రమమునకేఁగుట లెట్లో తెలియఁ జాలకున్నాను. తమ కుభ ప్రయాణ మిటులెంతవరకో తెలిసికొన వచ్చునా ?

సుప్ర :- రాకుమారా ! విదిశాపురంబునకుంజని కతిపయధినంబుల కరుదెంచఁగలను. ధర్మకార్య నిర్వహణ తత్పరుఁడవగు నీకుమేము లేకున్నను, మా యాశ్రమంబు స్వగృహము. నీకు సరియైన యాతిభ్యమచట లభించఁగలదు. విశ్వజిద్రణక్రీడా మహోత్సవములో నెల్ల వీరులఁగెల్చి విశ్వ విజయివై తివని విని మిక్కిలి సంతసించితిమి.

అవీ :- సంయమింద్రా ! నేను విశ్వవిజయినగుటచే మత్సరమున నారాకుమారులెల్లరును దృఢకేశితోఁగూడి నను నిర్జించుటకు మాయావ్యూహములఁ బన్నుచున్నట్లు తెలియవచ్చు చున్నది.

సుప్ర :- సంపదన్వితునొరుని సహింపలేక

చెఱువఁ దలచుట తనుదానె చెఱువుకొనుట

పాలతోఁగూడు నీరమున్నాపనెంచి

పొంగుఁ దెప్పించు నగ్నియె పొలియదొక్కొ.

నేను త్వరగా నరుగవలసిన వాడనై యున్నాను. నాకును ముహూర్తాజ్ఞనకు నీ వైశాలిని స్వయంవరము నెరవేరువలకు నూపిరి నెలువ కున్నది. ఆమెయును నీ వంటి యొక చక్కని వరుని వరించినఁ గాని ముహూర్తాజ్ఞనకు మనశ్శాంతిఁ గలుగదు.

అవీ :- మీ వాత్సల్యతిరేక మట్లు పలికించినదే కాని నేను మాత్రమూ జగదేశ లావణ్యవతికిఁ దగిన వరుఁడ ననిపించుకొనఁ గలనా ?

సుప్ర :- రాకుమారి ! నిజముగా నీవా యతిలోక సౌందర్యవతియగు వైశాలినికిఁ దగిన వరునిగా నున్నావని నా మనస్సేలకో నిర్ణయించుచున్నది. మీరీ రజఃఖంధముల రెంటిని మీవెంట నుంచుఁడు. ఆశ్రమ పరిసరముల నవ్వదిగ్బంధనము మిమ్మడ్డువెట్టకుండును.

అవీ :- మహాభాగ్యము. మునివర్యా ! తానా రాజకుమారి యతిలోక సౌందర్య వతియని నేనును వింటిని. మహర్షుల మనోనిర్ణయము తానది విధి నిర్ణయమునకు పూర్వరూపముఁ గదా !

సుప్ర :- అన్నివిధాల మీ యిరువురకును నీడుజోడు సరిపోయినది. రత్నము సువర్ణము నాశ్రయించుటకే సానలఁదీటి వెలుగొందునుఁ గదా ! నిజముగా నామె సౌందర్య మపూర్వము నప్రతిమానమైన దనిపించును.

కోరిక లూరఁజేయు జిగి కుందనపుందను వెంతఁ జూచినన్
దీరని ముద్దుమోము మొనదీరిన నానిక సోగకన్నులున్
దీరగు దంత పంక్తులును దీరిచినట్టులు బొమ్మలందముల్
గూరిన చెక్కులున్ మరులఁగొల్ప కురుల్ కుదురై న యంగముల్॥

అక్కట నాల్గు శీర్షముల యందలి బుద్ధిని వెచ్చపెట్టి పే
రెక్క సృజించనేని బ్రజలేదియొ దిద్దులు వెట్టుచుండు రా
యొక్క శిరంపుటూహల నిదోపని తీరని చూపధాత తా
నెక్కడ వంకలేని యటలీరమనంపె జయధ్వజమృతన్॥

అవీ :- మీ వాక్యవర్ణనమున నేనామెను బ్రత్యక్షముగాఁ జూచినట్లున్నది. మీకు నాయందుఁ గల వాత్సల్యమునకు నేనెంతయుఁ గృతజ్ఞుఁడను. దీనికి తోడు మీ యాశీస్సులును గల్యాణప్రదములై తోడ్పడక పోవు.

సుప్ర:- కాని ఆమె యొక నిర్ణయమును గల్గియున్నది. దానిగూడ నీవు
దక్క నితరు లొనర్పఁజాలరు.

అవీ :- ఏమా నిర్ణయము ?

సుప్ర :- కొందఱు రాక్షసులు రాజ్యప్రజలపట్ల పైశాచిక, హింసా చర్య
లొనర్చి తన జనకుని మనశ్శాంతినిఁ జెఱచుచున్నాఁడు. రాక్షసుల నాశ
మొనర్చు మహావీర పురుషుని వరించవలయుననునదే యా నిర్ణయము.
అట్టి పురుషుఁడు నీవినా మఱి యెవరున్నారు ? ఇంక నే వెడలవలయును.

అవీ :- ఇంత త్వరగా మిమ్మెడఁ బాయఁజాలకున్నాను. నేనా దుర్మతుల
వధించికాని యామెను చేపట్టను.

(ఇరువురు నిష్క్రమింతురు)

(ఇ ది ప్రథమాంకము)



ద్వి తీ యాం క ము

తెర యెత్తగా సువ్రతాశ్రమము

[ప్రవేశము: శ్యామల పూలుగోయుచు] — [సమయము: అరుణోదయము]

శ్యా :- (స్వ) ఈ వనసీమలెంతయు నిసర్గసుందరములు !

ఆనందజలధి నీదాడు చుండినవేమొ

చల్లగాడ్పుల నూగు పిల్ల లతలు

కడుపారఁ దేనె పాల్గుడుచుట పల్లనో

హసించి యాడెడి కుసుమ బాలురు

అత్మవాంఛా ఫలావాప్తి నొందుటనేమొ

ఖగముఖముల బాడు కమ్రతరులు

కడఁగొట్టు బిడలొటఁ గడురాగమున జూడఁ

బడుచు నొప్పారెడి పల్లవములు

రాత్రి సుముహూర్తములయందు రాజుతాను

మంచు ముత్యాల తలఁబ్రాలముంచిపోయ

వనవధువు నిత్యకల్యాణ వైభవముల

నగుచు వెలుగొండు నోషణీనాథుఁ గూడి॥

(సరళా వై శాలినిలు ప్రవేశింతురు)

శ్యా :- రాకుమారీ ! వై శాలినీ ! సఖీసరళా ! నేను మిమ్మిపుడనుకొనుచుండ గనే వచ్చితిరి. మీకు నిండనూరేండ్లాయువు.

సర :- సఖీ! శామ్యలా! మేమెప్పుడో వచ్చువారము కాని వై శాలినీదేవి తాను బెంచికొనిన రాజశారికతో కొంత తడవు ముద్దులునేయ నింత యాలస్య మైనది.

వై శా :- (అదరిపడి) సఖులారా ! ఇప్పుడీ వృక్షముక్రిందఁ గాఁబోయను, ఏదియో ధ్వని యయ్యెనేమి ?

సర :- (అట జనీ, కాంచి) సఖీ! ఏమియులేదు. నీ యాగమనము గుర్తెరింగి
యీ తరుకాంత తానొక ఫలము నీకై రాల్చినది.

వై శా :- నేనది కాంచనై తిని.

శ్యా :- అయిన నిది నీమహీత ఫలమనవలెను.

సర :- ఔనాను! అది యామె యదృష్టఫలమనవలెను. ఇది నీవే గ్రహిం
పుము. (ఆ ఫలమును వై శాలిని కేలనొసంగును - శ్యామల వై శాలినీ
కురుల స్పృశించును.)

వై శా :- అదేమి శ్యామలా! వెనుక నిల్చి శిరోజములనేమియో చేయు
చుంటివి? (వెనుదిరిగి చూచును.)

శ్యా :- ఏమియు లేదమ్మా! నీవా యుద్ధాన ముద్ధానపుజాతీవితానము
క్రిందనుండి వచ్చునపుడు కాబోయిన; ఆ లతాతన్వి తాను సౌందర్య
సామ్రాట్టునకు సీలాలతుడాయెనిడు నెఱికురులకు స్వాగతము చదివిన
దనఁ బూలపూజ యొనర్చినది చూచుము.

సర :- నిజముగానా! ఏదీ? (వై శాలినీ శిరముంగనుచు) శ్యామలా! నీవని
నటు దేవి కురుల నెగసియాడు మత్తమధుకములని భ్రమించి స్వయం
వరించి, యాయమ ముందటి స్వయంవర కార్యక్రమమును సూచించు
చున్నది.

వై శా :- (లజ్జ నటించుచు) సఖులారా! నాపైనున్న యనురాగము వలన
మీరటులనుకొనెదరేకాని మరేమియులేదు, పూలు రాలిపడుట సహజమే.

సర :- దేవీ! ఏల యిటులందువు? ఈ లతాతన్వికిఁ దరతమ జ్ఞానమే
లేకున్నఁ బ్రత్యేకించి నీ శిరమునే పూలతో నలంకరింపనేల;

వై శా :- (సంతసమున వనభూమింగనుచు) ఆటులననేల! సరళా! ఈ
వనలక్ష్మి తాను-

నవసుమ కోమలమ్మగు తృణస్థలినంటి యలంకరించి యా
రవరవనచ్చ మౌక్తిక తిరస్కృతినేనెడి మంచునీటి బిం
దువులిడి ప్రీతిమై యతిథి తుల్యులమౌ మనయంఘ్రులన్న గౌ
రవమున నర్చచేసి ఫలరమ్య సుమాళినిఁ దన్పునెల్లర॥

కావున నీష్పక్షపాత మనస్కయగు నిష్వనాంగనకు మనమేంతయుఁ గృతజ్ఞులము.

సర :- ఈ తరుకుమారుల నాలతాంగన లాలింగన మొనర్చుకొని తమ ప్రణయముల నెట్లు సూచించుచున్నవో చూచితివా ?

శ్యా :- నిజము సరళా ! నాకు నీ సూర్యోదయావసరమున మన వనకాంత తన సహజ సౌందర్యము నొలకఁబోయుచు విలాసవంతములగు దృశ్యములతోఁ బ్రణయమును బంచిపెట్టుచున్నట్లున్నది, పరికింపుము :

ఓషధీనాథు సంయోగ శ్రమాంబు సం
తతులన బత్యాశిఁ దనరు హిమము
పిల్లవాయువుల కౌగిళ్ల మత్తిల్లి యాం
దోళించు వల్లీవధూగణమ్ము
గండుతేటుల మృదుగాన లాలితఁయి
తీపిముద్దులనిచ్చుఁ దేరివిరులు
కుకముఖక్షతజాత సుఖబాధలందేలి
పడినవ్వదాడిమీఫల యువతులు
కమ్రతరువర భోగ సంగతుల నలఁగి
రాలిపడు కౌప్పపూలతోఁ గ్రాలుచున్న
వనలతాంగనా శయ్యలోయనసుమయుత
పాదపాలవాలమ్ములు మోదమొసఁగు॥

వై శా :- సఖీ ! ఈ రసాలతరుమూల ప్రదేశములు సజీవ పరశాలలై చలువల విలువలఁ దెలియఁజేయుచున్నవి. ఈ మాధవీ లతాంగనలు కౌగిళ్ళ నీ తరువరుల కదలనీకుండఁ గట్టివై చి విజయగర్వమున విఱిపిఁగుచున్నవాయనినట్లు ప్రసూనముఖముల హసించుచున్నవి. నీవనినటులీ సుందర దృశ్యముల మైమరపించుచున్నదీయుపవని. శ్యామలా! నీతో నొక చిన్న మాట చెప్పవలసియున్నది. (తలవ్రాల్చి దరస్మితముతో సలజ్జయై) ఏమియులేదు సఖీ :

శ్యా :- ఏమి దేవీ! చెప్పుటకంతయు నుత్సహించి నగుచు మీన్నకుంటివి? ఏమది సరళా! అదేదియో తెలిసినచో నీవైన జెప్పరాదా! (వై శాలిని సరళవైపు కన్నులతో నిషేధముఁ జూపును).

సర :- (వై శాలిని కనుసన్న సరకు గొనక) ఏమంత గోప్యముకాదు. (అని చెప్పఁబోవుచుండగా)

వై శా :- (సరళ నోటిపై చేయివైచి యాపుచు) ఆఁ! సఖీ! చెప్పితివా నాపై యొట్టు. (అని తర్జియించును).

శ్యా :- నేవిననర్హురాలిని గానప్పుడేల ప్రియత్న మొనర్పవలెను? పూజవేళ యతిక్రమింప దేవి యాగ్రహమునకుఁ బాత్రురాలి నగుదును. (కోప ముతోఁ బోవుచుండును.)

వై శా :- (కేల్వట్టి యాపి) సఖీ! తెలిసినది. ఏలయిట్లు మమ్మిరువుర విడిచి పోఁజూచెదవు? అవట నిన్ను దేవి యాగ్రహించుట కల్లగాని నీవు నిజముగా మాపైఁగినుకఁ జూని మమ్మన్యదా తలంచి చనుచుంటివి కదా!

శ్యా :- నిజమే కాదా; తమ యత్యంత రహస్యభావముల నైతము నెచ్చెలులతోఁ జెప్పవలదనుట యన్యదాదృష్టిగాక మరేమి?

వై శా :- సఖీ! యెంతవెట్టిదానవు. నిన్నన్యనుగా నెంచితినుకొంటివా? నీవును విని సరళవలె నెక్కడ పరిహసించువో యని చెప్పనోడితిని.

సర :- శ్యామలా! నేను మన దేవినిఁ బరిహసించితి నట. నీవును దీని నొప్పుకొనెదవో లేదో చూడు! (వై శాలిని దిక్కై) దేవీ! ఇప్పుడు నీయొట్టు గిట్టు నెట్టివైతు నందులకు క్షమింప వేడుకొనుచున్నాను.

వై శా :- పిచ్చిపిల్లా! అందులకే నీహృదయమున మాటదాఁగదని నేనందును.

శ్యా :- అందులకే సరళ సరళయైనది. నీ హృదయమో యెన్నేని మాటలఁ దావనోపు వై శాల్యముగలది గాన వై శాలినివైతివి.

వై శా :- మీరేమేని యనుకొనుదు. నేనా లతాకుంజము నొద్దకుఁ జని పూలేనిఁగోసికొందును. (చిడిముడిపాటుతోఁ జనును.)

శ్యా :- సరళా ! ఆమె చననిమ్ము. ఇంకనైన న నా విషయము నిరాతంకముగఁ జెప్పుము.

సర :- వినుము ! ఇదో ! నేడు ప్రాతస్సమయమున నిదిరించుచున్న వైశా లినీదేవిని మేల్తొలుప వీణియంగొని శ్రుతిగూర్తమనిన నాదేవి నిదురించు చునే “సరళా! సరళా!”యని కలవరించుచుండెను.

శ్యా :- ఆమెనొక కల వరించుచుండెనేమో ?

సర :- నీవనినది నిజమే సఖీ ! అంతనేనీమెకు మెలఁకువయయ్యెనేమో యని పిలిచితిని. అలబ్ధోత్తరనై డాయంజని తట్టిలేపితిని.

శ్యా :- తదుపరి యేమయ్యెను ?

సర :- అప్పుడామె నిదుర కనులను నులుముకొనుచు లేచి, “నేను కలవరించితి నేమి ? యేమని ?” అని నన్నేయడిగి తెలిసికొని, తన కలను దెల్పెను.

శ్యా :- ఏమా కల ? త్వరగా వచింపుము.

సర :- తానాశ్రమములోని గౌరీదేవాలయమునకేగి గౌరీ దర్శనమొనర్చు చుండెనట. అచట తరణుఁడొకడుండి గౌరీపూజ నేయుచుండెనట.

శ్యా :- చేయుచున్న నేమయ్యెను ?

సర :- అతఁడు మన రాజకుమారినిగాంచి దేవీకంఠసీమ వెలయు రెండు పూలహారములను దీసి మందహాసమొలయఁ జూచి “సుందరీ !” యని పిలిచి, “ఈ వాడనిదండలు రెండు నీ గళము నాశ్లేషించి మంగళమును గూర్చు నారాటపడుచున్నవి” అని పాణి గ్రహించెనట.

శ్యా :- ఎంత చక్కని స్వప్నమది. గ్రహించి యేమనెను ?

సర :- ఓసీ ! అమాయకురాలా ! అతఁడేమనెనో, యేమాడెనో మనకామె చెప్పునా ! (అని నవ్వుచుండును — శ్యామలయు నవ్వును.)

శ్యా :- అప్పుడేమి జరిగెను ? (తమకమున నడుగును)

సర :- అంత మన రాజకుమారి భయలజ్జాపీడితయై యతని చేయి విడిపించు కొనఁ బెనఁగుచు సరళాయని పిలుచుచుండెనట !

శ్యా :- తదుపరి యేమయ్యెను ?

సర :- అంతలో నా పీణాగానము విసఁబడ మేల్కొనెనట. ఆమెకల సత్యమని భ్రమింపఁజేయ నేనును దన ప్రక్కనుఁడుటగాంచి యచ్చెరువొంది స్వప్నమును నుడివెను.

శ్యా :- నీవా స్వప్నఫలితము నేమంటివి ?

సర :- కల్యాణకర పుష్పమాలాలంకృతపుగా నీస్వప్నము గాంచితివంటిని

శ్యా :- మేలుమేలు! ఇందులకా యెలనాగతానేమనియెను ?

సర :- అంతనాయంతి లజ్జావనతవదనయై నన్వజుఁడౌ జూచుచుఁ దుఱ్ఱునలేచి నీయొద్దకు వచ్చి నిన్నడుగుదునని వచ్చి నీతోఁ జెప్పుటకును సిగ్గులేను

శ్యా :- ఇది శ్రీసహజమే! ఇందాయమ నననేల ?

సరసమధుర యౌవన సరోవర నిమగ్ను
యైన పద్మినివదనాబ్జమది త్రపాంధ
కార ముకుళితమై మిత్ర కమ్రపాణి
నెరవు గిలిగింతలకె నవ్వ మురిసియాడు॥

సర :- శ్యామలా ! ఈ శుభస్వప్నము మునుగల్గు కల్యాణావాప్తికేనేమో ?

శ్యా :- ఏమోయేమి ? అది యందులకే.

జరుగఁగల శుభమ్ములకు సూచనములగుచు
మొదల సుస్వప్న సుశకునములు గననగు
ముందుగల సుమమ్ములఁ దెల్ప నిందెవీచు
శీతల సుగంధవాయు వీచికల యటులు॥

చూచితివా చెలీ! ఇపుడాయమ మొగముపై నొక విధమగు పెండ్లి కళ యుట్టిపడుచున్నది.

సర :- అదియుఁ గాక యీ సువ్రతాశ్రమమునకు వచ్చిననాటినుండి యామె హృదయ మదియొక విధముగా మారినట్లగపడుచున్నది. సరిగాఁ గని పెట్టితివా ? (వెనుకనుండి వై శాలిని వచ్చి సరళను గిలిగింత నేయును.)

సర :- (ఉలికిపడి వెనుకఁ జూచి) అదో ! చూచితివా సఖీ ! ఈయమ మన
వాక్కులు పొంచులుండి వినుచు నీపరిసర ప్రాంతముననే దాఁగియున్నది.

వై శా :- లేనామరి ! మీరు నన్నాడిపోసికొనున దంతయుఁ బూనఁగ్రుచ్చినట్లు
వినఁబడుట లేదా ?

శ్యా :- మా మాటలు విని లోలోన సంతసించుచుంటివా ?

వై శా :- ఇక సంతసించుటొక చేనట్లు మీరెప్పుడీ యనవసర ప్రసంగముల
తోనే ప్రొద్దుఁ బుచ్చెదరా ?

శ్యా :- మాకు నై యిట్లేల యేవగించుకొనెదవు? మునముందు మమ్మేమరతువు

సర :- సఖీ ! నీ వనినదంతయును నిజము.

రసికహృదయాల నలరించు ప్రణయకాండ

దాఁచిపెట్టగా లజ్జ దో బూచులాఁడు

ఉదయమందెడి బాలార్కు నదిమిపెట్టఁ

గ్రమ్ముకొనివచ్చు నీలమేఘమ్మవోరె॥

శ్యామలా ! దేవిగారికత్యంత ప్రియములగు నీ చంపక ప్రసూనములఁ
గోసికొనివచ్చితిని. దీనికిఁ గానేమి బహుమాన మొసంగెదరో మన
వై శాలినీదేవిగారు ? (అని వై శాలినీదేవికి, చంపకప్రసూనములిచ్చి)
శ్యామలా ! ఇంకొక చిత్రమైన విషయమును మీకెఱిఁగింతును.

శ్యా :- ఏమా చిత్రమైన విషయము ?

సర :- ఆ విషయము చిత్రమే ! (అని వై శాలినీ శ్యామలలగొని యవనికకు
నావలిచివరఁ జని చిత్రము చూపుచు) దేవిగారు గాంచిన స్వప్నగత
వృత్తాంతము నీ చిత్రముగా వ్రాసిపెట్టితిని. ఇందు వై శాలినీదేవి యా
సుందరుఁడు మందహాసముతో నొసంగుచున్న చంపకసూనమాలను
గైకొని సిగ్గులు చిందింపఁ జేయుచున్నది చూడుము! (వై శాలిని లజ్జతోఁ
బాటు సంతోషమును నటించును).

వై శా :- నీవెప్పుడు నేవేవో యిట్టి పిచ్చిపను లొనర్చుచుందువు.

సర :- కళాకౌశలమును రాకుమారికిఁ గానుకగా నీచుట : పీచ్చివారి పది
యేనా సఖి !

వై శా :- సరళా! నీ చిత్రశిల్ప కల్పనలన్ని కౌశలమున కివే నా జోహారులు.

శ్యా :- నీకల కామె కళాస్వరూపమిచ్చినది. దేవీ! నీ కల్యాణమును కాంక్షించు
మాకు ఇంతకన్న గీయఁదగిన చిత్రమేది? పాణి గ్రహించిన ఈ
నుందురుఁడేనా నీ స్వప్నగతుఁడు? అటులు సిగ్గులు చుంటివేమి ?

వై శా :- పో! సఖి! అవేమి మాటలు! (అని లజ్జాపూర్వక చంచల దృష్టితోఁ
దలనేల వ్రాలును.)

శ్యా :- దేవీ! చెప్పఁ బనిలేదు. మఱి నీ యీ చిత్రమును రచించినందులకు
సరళ కేమి బహుమానము నొసంగెదవు? (వై శాలిని మానమును
సూచించును.)

శ్యా :- చిత్రమేదైన నేమి? ఇందలి కళా ప్రావీణ్యము సన్మాననీయమే
కదా! బహుమానమేమీయ నెంచితివి?

వై శా :- సరళ యేమడిగిన నది యిత్తును.

సర :- వై శాలినీదేవీ! అట్లులైన నొకసారి మీ జగన్మోహనకర గాన,
నాట్యములను వినఁ గన వాంఛింతును. అనుగ్రహింపుడు.

వై శా :- ఇంతేకదా! సఖి శ్యామలా! నీవు నీ వీణ గొనిరమ్ము. సరళా!
నీవు నట్లే నీ మృదంగమును దీసికొని రమ్ము. ఆ పార్వతీదేవి సన్నిధిలో
నాట్య మొనరింతును. (ఇరువురు సఖులు చెప్పినట్లు చేయుదుమందురు,
అందరు నిష్క్రమింతురు) [తెరలో: వై శాలిని తాను నాట్య మొన
ర్చుచుఁ బాడుచుండును] (ప్రక్కనుండి విదూషకునితోఁ బాటు నవీషి
తుఁడు ప్రవేశించును.)

అవీ :- మిత్రమా! అశ్రమోపాంతమున గల యీ సరస్సును దిలకింపుము,
ఎంత యందముగా నానంద ప్రదముగా నున్నదో?

సరసీ చంద్ర శిలాభ వేదికల భాస్వత్పద్మ పత్రాళి వి
 స్తరులన్నైచి విలాస హాస ముఖులబ్జ వ్యోమ సీమంతినుల్
 పొరి వడ్డించు రసామృతోర్మి, మయికమ్ముల్ మాధురుల్ లేమి నా
 వరభృంగాళి సుమాంగనాధర మధువాతంబె నేవించెడిన్॥

విదూ :- మీ వర్ణన మెంతయుఁ దగియున్నది. ఇదో : ఈ విశాల శిలా
 ఫలకమున సువ్రతాశ్రమ చిత్రమును కాబోలు విలిఖించినారు. ఇందలి
 హరిణములు, మయూరాది శకుంతములు, తరు లతా కుటీరములు సజీవ
 ములైనట్లు కనఁబడుచున్నవి చూడుము.

సంగత రేఖలన్నియును చారు కళావని సీర పంక్తులా
 రంగులు రామణీయక సురమ్య సుధారస పూరకుల్యలిం
 దుంగళలీను చిత్ర వితతుల్ వరనందన వాటి, శిల్పివో
 బంగరు ప్రేక్షులైదు నలపంచ సురద్రుమ పాళి వేరులౌ॥

అవీ :- వయస్యా : నిజము. ఓహో : ఏమి యీ చిత్రకళా వైభవము. ఆ
 శిల్పకళా ప్రాభవము అనూహ్యము, అదృష్ట పూర్వము. ఆశ్చర్యమును
 గొల్పుచున్నవీ చిత్రములు. ఇవి యెవరో రాజశిల్పి దీర్చినట్లున్నవి. వీని
 వర్ణింప నలవికాదు.

రేఖలో యవికాక లోకాలనే కేలఁ

బట్టి యిచ్చెడి జాలబంధచయమొ :

రంగులోకాక నేత్రగత తారకల ని

త్యావాసములగు చిత్రాంబరములొ :

కుంచయో యదికాక కోరు వస్తువులెల్లఁ

దగ నిచ్చు వరమంత్రదండ ముఖమొ :

ఫలకమో కాక యీ ప్రకృతిదౌ ప్రతిబింబ

ములఁ జూపఁ బట్టిన ముకుర తలమొ :

ఎడమ కుడి చేసి కుడి నితానెడమఁ జేసి

ఎదుటి వస్తువు దూరమై యేగునంత

కూన్యమై తోచు నాదర్శ జన్యములగు

తప్పులను జెప్పఁగల మేటి దార్శనికుడౌ॥

విదూ :- రాకుమారా ! ఈ విశాలఫలకమున దీర్చిన యీ చిత్రమును దిలకింపుడు. స్వయంవరమాలికను గేళగొని సిగ్గులు చిందులాడ నిగ్గయిన సంపెంగ మొగ్గవలె రామణీయకము నొలకవోయుచున్నది ఇందీయువతీ చిత్రము.

చదువుకొననట్టి పామర జనులకై న
అఖిలభాషా విభేదములవలఁ ద్రోసి
రంగురూపుల సౌందర్య రసజగత్తుఁ
గనులఁ ద్రావించు నీ చిత్రకావ్యఁసము॥

అనీ :- (ఆ చిత్రమును దర్శించి తనలో) ఆహా ! ఏమి యా సౌందర్యము ! అప్రతిమానము.

భార : మాటాడకుండ మాటాడుఁ దాను
ఒకట గత జీవమయ్యు జీవకళలోఁ
వంత మిట్టల సమపీఠ వసతిఁ జూపు
చిత్రకళమించు భువిఁగల చిత్రమేది ?

నవ్వులు నెదఁ గవ్వించెడి
మవ్వపు చూపులును నన్ను మాటాడించు
ఇవ్వది చిత్రమె యొనరుప
నవ్వెలది యికెట్లు నన్ను నాడించునొకో॥

మిత్రమా : ఇది చిత్రకారుని హస్త కౌశలమేకాని, నిజముగా నొక కన్య యిట్లుండు ననుట కల్ల. నేనింత చక్కని చిత్రము నెచ్చటను గనలేదు. ఈ శిలపై దీని వ్రాయుటచే నిది వెంటఁ గొనిపోరానిదయ్యె నేమి నేయవలె ? వయస్యా ! ఇది సువ్రతుఁడు వర్ణించినట్లున్నది. ఇది వైశాలినీ చిత్రము కాదుగదా ! (కొంతాగి) సఖా ! ఈ పురుషచిత్ర మూహించి వ్రాసిన నించుమించుగా నా పోలికలే విశేషముగాఁ గానఁ బడుచున్నవేమి ?

విదూ :- రాకుమారా ! నిజముగా నిది ముమ్మూర్తులు మిమ్ముఁ బోలియున్నది. ఇది మీ చిత్రమే. మీకు నా రాకూమారికిని బ్రహ్మ తా నిట్లు జంటను వ్రాసిపెట్టెనేమో యనఁజేయుచున్నది.

అవీ :- అంతటి యదృష్ట మీ యవీక్షితునకు లభించునా ? (అని చెవియొగ్గి)
(ఏమో వినుట నభినయించి) సఖా : ఇచ్చట నేదో సుమధురగానము
వీనులవిందొనర్చుచున్నది. తానే గంధర్వకన్య పాడుచున్నదో యని
పించును.

విదూ :- నిజమే ! ఈ సుప్రతాశ్రమములో గాన నాట్య శిక్షణముఁ బొందు
చున్న వై శాలినిదే యీ గానమని శంకవౌడముచున్నది.

అవీ :- (కొంచెము ముందు నడచి) ఐయుండవచ్చును. అదో ! ఆ దూర
ములో నీ తపోవన రసాలసాలమూలమునఁ గొందరు మునిబాలురు గుమి
గూడియున్నట్లున్నది. అచట నేదో గానకార్యక్రమము సాగుచున్నది
కాబోయి. ఆ ధ్వని యీ వైపున నింకకొంత స్ఫుటముగా వినవచ్చు
చున్నది.

విదూ :- వయస్యా ! మనమచటి కేఁగి యీ గానమును వినవలెనని యాన
గల్గుచున్నది.

అవీ :- బుత్రమా ! ఆ రాగ మనురాగ జనకమై నన్ను నాకర్షించుచున్నది.
మనమేఁగకున్నను మనమేఁగుచున్నది. మనమేఁగిన వారా గానము నాపి
వేయుదురని శంకవౌడముచున్నది. ఆ యమను వీక్షింపవలెనను తమక
మును హెచ్చగుచున్నది. ఈ చిత్రమును గాంచుచు నా గానమును
వినెదఁ గాక !

విదూ :- సఖా ! అటులై న నీ కోరికదీర మనమచటి కేఁగుటయే యుచితమను
కొందును. శ్రోత్రములకన్న నేత్రములు ప్రధానములు గదా !

అవీ :- (తన్మయతతో నా చిత్రమునుగాంచుచుండును).

విదూ :- (కొంచెము ముందరికి కాంచుచు,) — (అవీక్షితుని దరికి వచ్చి)
మిత్రమా ! నీవిందు చిత్రవిచిత్ర లోకమున నున్నావు. ప్రత్యక్ష చిత్ర
దర్శన కార్యక్రమమును మరచినట్లున్నావు. అదో ! ఆ యతిలోక సౌందర్య
వతిని జూచితివా ? సఖుల మధ్య చిగురాకుల నడుమనున్న చిన్నారి వి

మొగ్గవలె వన్నె మీరుచున్నది. అల్లదో! వీణామృదంగ నిర్వాణములు
వీనులవిందు నేయుచున్నవి. ఆ ప్రక్కఁ గాంచుడు!

అన్నెలత నాట్యవిద్యుల్లతాకృతిఁగొని
ధరణి గానామృత సువృష్టి గురిసి మెఱయు
కర్ణ గగనవీధులరస కంధిముంచు
నేత్రలోకాల వెల్లించి నెమ్మిగాంచు॥

అవీ :- (ముందుకుఁ జని కాంచుచు) చెలికాఁడా! నీవనిన దక్షరాక్షర సత్యము.
రూపమున రతియై గాననాట్య భారతియై బహుళాలంకార శోభిత శ్రీసతియై
యా పార్వతీదేవి ముందు భరతశాస్త్రమే రూపుఁగొని యభినయించు
చున్నట్లున్నది.

అలకలే కావవి నలినాక్షి ముఖదివ్య
వద్మమ్మ నన్మాగు బంధరాలు
కన్నులే కావవి కమ్రాస్య సౌందర్య
కాసారమునదేలు కల్పచాలు
నవ్వులే కావవి నవయౌవన వసంత
మోహన తనువల్లఁ పూచుపూలు
వయసుపొంగులు గావు వదనచంద్రముఁ గాంచి
లావణ్య సాగరోల్బణ విధాలు
భువనమోహన సౌందర్య పూరవారి
విలసనముగాక నర్తకీ విగ్రహంబె
తరుణియే కాలు నిల్వని మరుని తేజి
యింతియే కంతుచేతి పూజంతిగాక॥

(ప్ర) సఖా! యీ జగన్మోహనకర గానము వీనులవిందొసంగు నమృత
పానము. మున్నెన్నడు నిట్టి రూపుగానము, రూపయౌవన వారాశి మధన
మొనర్చునవసరంబున నవతరించిన రాకాశశాంక బింబమనదగు రూప
రేఖావిలాసము, ఆ రూపమునకు మెరుగులుదిద్దు గానకళాభ్యాసము,

ఆ గానమ్మునకు వన్నె బెట్టు నాట్యకళావిన్యాసము. ఇటులన్నియు నొక్క
చోట సమైక్యమై యుండుట తెన్ని తపస్సుల పంటయో, యెంతచక్కని
దంటయో తెలుపఁజాలను. రూప గాన నాట్యము లిందుఁ ద్రివేణీసంగము
వలె సమైక్యమైనవి.

రతనము సానదేరి కవురంపు సువాసన గాంచి యింకను
జతనమొనర్చి కంఠ నును చక్కరమాధురినంది యెంతో మా
నిత మధనమ్ముగాంచి నవనీత లనస్మృదుతన్గడించి యు
ద్ధతిని బయోర్ణ వోదిత సుధాజలపాత విహారతంగొనెన్॥

విదూ :- బౌను ! నీ వర్ణనమందతిశయోక్తి యావంతయు లేదు. అదో
కాచితివా ?

ఈ గానాంబుదవృష్టిఁ దోఁగి నెమితుల్ సృత్యంబు గావించెడిన్
తీగల్ మాకులు పూవులాకులవి సందీప్తి శిరాలాచెడిన్
మూగల్ వోయెడిఁ గోకిలల్ దళదిశల్ ముగ్ధమ్మలై తోచెడిన్
యే గంధర్వ లతాంగనామణియొ తానీయింతి మున్బట్టువున్॥

అవీ :- ఊరెడి జవ్వనంపు జిగి నొన్నువసాదుల పైడితీగ యో
నారి శరీరవల్లి లలినవ్వుల రవ్వల పూసరాల శృం
గారపు కమ్మవాసనల కైపుల రేపుచు మచ్చుఁజల్లి తా
నేరని యట్లు నా మనసు నిల్వన దోచు నిదెంత చోద్యమో ?

విదూ :- రాకుమరా ! సమీపమునుండి యా ప్రదర్శనము తిలకించిన నీవిం
కెంత దివ్యసుందరముగా వర్ణించువాడవో చెప్పఁజాలను. సమీపింతమా!

అవీ :- మనము వారిని సమీపించినంత లజ్జాపరవశయై యామె తానెక్కడ
నాట్యప్రదర్శనము నాపివేయునోయను శంకగల్గెడిని. నీవొక బ్రాహ్మ
ణుండవుగాన నిన్నుగాంచి యేమియు ననుకొనరు. కాని నాయీ రాజ
వేషము వారినిఁ దప్పక భయపెట్టఁగలదు.

విదూ :- వయస్యా ! నీవొక బ్రాహ్మణ వేషధారివైనచో నిర్నిరోధముగా
వారిని సమీపించి యింక నెక్కువ యా ప్రదర్శనానందముఁ బొందుట
కవకాశముగలదు.

అవీ :- నిజము సఖా ! చాల చక్కని యాలోచనము. ఈ రాజు దుస్తులీ సమీపలతాకుంజమున దాచి నేనును బ్రాహ్మణ వేషధారి నై క్షణములో వత్తును. నీ రుద్రాక్షమాల నొకటి నిటులిమ్ము. (లోనికిఁ జని బ్రాహ్మణ వేషము దాల్చును) (ఇరువురును మునిబాలురు బ్రాహ్మణ లుండుచోటఁ జని కూర్చుందురు) (తెరయెత్తగా గౌరీమందిరము) (వై శాలిని నాట్య మొనర్చుచుండును)

అవీ :- (తనలో) ఓహో !

మత్తనయనాజ్ఞములు రాగమధువులుమియ

పిల్లనవ్వులు మల్లెపూజల్లు గురియ

సిగ్గువలపులు నెడఁగల్వమొగ్గ లీన

నారిసుమ శరమ్ములఁ బూన్చినాట్యమాడు.

(ప్రకాశముగా) నే నిప్పుడు పొందు నానందముమేరలేనిది. నీవద్ద నున్న తాటాకుల పొత్తమునిటు లిమ్ము. ఈ సన్నివేశము మూగనేని వాగను శాసనునొనర్చుచున్నది. ఈ యానందావేశము నాపఁజాలకున్నాను.

(అని పత్రముగొని యేమియో వ్రాయును)

విదూ :- చెలికాడా ! ఆ లావణ్యవతి నాట్యమువలె నీ కవితయు మృదుపద గతమనోజ్ఞధ్వనులతో సరసభావములఁ జతుర వృత్తముల నడయాడ వలెను. ఆమె చతుర్విధాభినయములు చతుర్విధకవితలలో, నామెత్రిస్థాయీ స్వరప్రస్థారములు త్రివిధరీతులలో నామెసరసాలంకారముల నలంకార ములలో వ్రాయవలెనని మనవి.

అవీ :- సహజ సౌందర్యవతియగు కావ్యకన్యక తా నలంకారములకే యలంకారము. సరసకావ్యసుందరి తానేజాతికి జెందిననేమి ? కనులకు విందు గొల్పుకుండునా ? బహుళార్థ ప్రదాయినిం బాటించి గౌరవించనివారెవరు ? (నేపథ్యమునశ్యామల) రాజకుమారి ! నీవీ గాననాట్యప్రదర్శనముతో నలసినదాని వలెనగపడుచున్నావు. నీ కళావిన్యాసములకుఁ బ్రసన్నయై కాత్యాయని వరదానమొనర్చు చున్నట్ల గపడుచున్నది. ఆ జగన్మాతకు

మొక్కి, యా ప్రక్కనున్న భూసురులకు నమస్కరించి వారి యాశీస్సులఁ బడసిరావలెను.

విదూ :- మిత్రమా ! అదో ! తన సఖివాక్యానుసారము తానా రాకుమారి శివం కరియైన శాంకరికి మొక్కి యీవంకకే వచ్చుచున్నది. నేను నాలయము కడకేఁగి ప్రసాదముగొనివత్తును.

అవీ :- వయస్యా ! నీకెందును బ్రసాదచింతనమే ?

విదూ :- రాకుమారా ! “బ్రాహ్మణో భోజన ప్రియః” అని కదా ఆర్యోక్తి.

అవీ :- (క్రోధముతో) నన్ను “రాకుమారా” యనుచుంటివేమి? నీ పెప్పుడును నారాకుమారుని సహవసతిలోనుంటచే నా పల్లవియేచట పునరావర్తిక మగుచుండెనేమి ?

విదూ :- ప్రమాదపడితిని క్షమింపుము. (రహస్యముగా) ఎవరునువినలేదులే. (క్యామలతో వైశాలిని ప్రవేశించిగారికి నమస్కరించి ప్రసాదముగొని నిర్మాల్యము కనులకద్దికొని తలదరించును)

అవీ :- ఓహో ! ఈమెతనువు సౌందర్య సామ్రాజ్యమునకు రాజధానియై విరాజిల్లు చున్నది గదా !

సౌందర్య వారాశి సంభవించు సుధాంకు
గోము తానదిగాని మోముగాదు

మీనకేతనుధ్వజాగ్రాన నాటాడెడి
మీలవిగాని నేత్రాలుగావు

మోహోబ్ధివద్దాన ముంచుతటిల్ల త
యౌసుదానదిగాని మేనుగాదు

బంగారు నాకాన బొంగారు నందన
వనమదిగాని యౌవనముగాదు

పసిడిలోమార్గవము వేసి ప్రతిమచేసి
జీవములువోసి శృంగార భావరాశి
అంగములుదాల్చి వచ్చుట లతసురతికి
సవతియగుఁ గాని సామాన్యయువతిగాదు.

విదూ :- మిత్రమా : కమ్మ నా కొమ్మకేలఁ బ్రసాదించుము.

అవీ :- (కవితాపత్రము నామెకేల నుంచి తాదాత్మ్యమున గాంచుచుండును)

శ్యా :- (తదేకదృష్టితో నవీక్షితునిగాంచు వై శాలినింగని) సఖీ ! అటులు గాంచెదవేమి : వారికి నమస్కరింపుము.

వై శా :- కవిసార్వభౌములకృతికిఁ బ్రతికృతిగా నమస్తృతులర్పించుచున్నాను.

అవీ :- (చిరునవ్వుతో మౌనముగాఁ జూచుచుండును.)

విదూ :- అటులుచూచెదవేమయ్యా ! ఆశీర్వదింపుము !

అవీ :- నినువలచితి నను సరసుని

మనసిజనము వీరమౌళిమాన్యు వివాహ

మొనరిచికొని సుఖజలధుల

మునుకలిడుచు విరహతాపమును బాయగదే. (ఆమె నాశీర్వదించును)

విదూ :- ఎంత చక్కని యాశీర్వాదమొసంగితివి సఖా ! (నేపథ్యములో)

(రాజకుమారీ వై శాలినీ : మునిమాత మిము వై శమెరావలసినదిగా నాజ్ఞాపించుచున్నారు. మీకు దృష్టి దోషనివారణార్థము మంత్రపూతభూతిలింకము నొసంగెదరట.)

వై శా :- కంటిదారి నాహృదయంపుటింటఁ జొచ్చి

ఆక్రమించితి వీ కోర్కులన్ని నీవే

నాదనెడి స్వాంత సదనమ్ము నీదెయగుట

నేను నీలోన లీనమైనిలువవలనె.

(అవీక్షితుని వంక లజ్జాస్మేరములఁ గాంచుచుండును.) పోయివత్తును, నెలవొసంగుడు (స్వ) ఏలకో ! నాకివటినుండి చన కాలాడుటలేదు.

అవీ :- (స్వ) మానిని మందహాసముల మంజుల రాగలతా ప్రసూన సం తానము పూసి వాసనలఁ దన్ని మొగుడ్చును మౌనలజ్జతో నీ నగుమోము రాగముల కేలయవేయు ననంగ నేత్రముల్ చాన యపాంగ సంగతుల సత్వరతన్ గని వ్రాలు సిగ్గునన్.

ఈ యుభయలోక పరిధుల నిట్టై వీడి

ప్రణయ లోకాల విహరించు మననదేమొ

నాతి సౌందర్య దివ్యాను భూతి యందుఁ

గాంచు ప్రతియంగమునను స్వర్గాలు వేలు.

శ్యా :- రాజకుమారి ! మన మిచటినుండి త్వరగాఁ జనవలెను.

వైశా :- (స్వ) ఇంక జనమివిధిలేదు. (ప్రకాశముగా) వచ్చుచునేయున్నాను.
(అని చనలేక చనుచు వెనుజూచి యాగిపోవును)

శ్యా :- మరల యాగి వెనుజూచుచుంటివేల సఖీ !

వైశా :- నీవు వచ్చుచుంటివో లేదోయని వెనుదిరిగి చూచుచుంటినంతియే.

శ్యా :- పోదము పదయని నిన్నుగొనివను నేను రాకుండ నుంచునా ?

వైశా :- అట్లుకాదు సఖీ! ఈ కవితాపత్రము నీ యొద్దనుంచుమని యిచ్చుటకు నాగితిని. (అని యా కవితాపత్రము వెనుదిరిగి శ్యామల కొసంగు మిష నవీక్షితుని జూచును)

అపీ :- (స్వ) ఇచటినుండి నేనయ్యేగుచున్నటు తోచు

అమెచనుచు నున్నయటులె తోచు

మనసువేరుచోట మనియుండు తరిఁజేయు

కార్యములకుఁ దానుక ర్తయెవఁడో ? (చనువై శాలినింగనుచు)

సరసత రాకుమారి యొకసారి కనంబడితక్షణమైతా

నరుగుట స్వాంతమందు విరహాంధతమస్సులె వ్యాప్తమయ్యె వే

మెఱసియదృశ్యమైచనిన మించుమిటారి దృగంచలములకా

బరపెడివెల్గుకన్న దమిఁబంచెడి చీకటులే మరింతలౌ.

విదూ :- (అవీక్షితుని) సఖా ! మనముగూడ నమృతసరస్సున సంధ్యవార్చి
వత్తము పడ ! (అని యిద్దరును నిష్క్రమింతురు)

సర :- (శ్యామల వై శాలినింగూడి చనుచుండ శ్యామలనాపి) శ్యామలా !
వై శాలినీదేవి పోయి తానుతిరిగి రాగలదు. నీ వటులాగుము. (అని యాపి)
సఖీ ! నీకేలనున్నదిదియేమి కమ్మ ?

శ్యా :- (వై శాలినిని లోనకుఁ జనుమని పంపి తానునిల్చి) ఇదియా ? శ్రీ
యవీక్షిత్ సార్వభౌములు (నవ్వుచు) కాదు కాదు ప్రమాదము ! ఇదివారి

స్నేహితులు, పురోహితులు. కవిసార్వభౌములు వ్రాసిన దేవికినాళిః
పురస్కరముగాఁ బ్రసాదించిన పద్యపారిజాతముల కమ్ము.

సర :- ఆ కవీంద్రుని పవిత్రనామమిందు పొందు పరచిరా ? తెలియఁ దమ
కించుచున్నాను.

శ్యా :- ఆ కవీంద్రునినామమిందు వ్రాయఁబడలేదు. అదిగోప్యమేమో ?

సర :- అయిన నాపద్యరత్నము లిటులిమ్ము. చదివియిత్తును. (అంత
వై శాలినివచ్చును)

శ్యా :- ఇంతవరకు వై శాలిని దేవికూడ వినలేదు. మేము వినునట్లుగాఁ
జదివి వినిపింపుము. సరళా !

సర :- అయిన వ్రాయుట వారివంతు చదివి వినిపించుట నావంతునా ? వారికి
జెందఁజేయు బహుమానములో నాకునుగొంతఁ జెందఁ జేసినచోఁ జదివి
వినిపింతును. (అని నవ్వుచుఁ జదువును)

జీవములుపడి కదలాడుశిల్పలోక
సుందరివో నిజసౌందర్య సుధలబంచి
యనిమిషులఁజేయు భువనమోహినివోలేక
ముద్దగట్టిన సత్కళామూర్తివేమో ;

శ్యా :- నిజసౌందర్య సుధలఁబంచి యనిమిషులఁ జేయు భువనమోహినివో !
ఈ భావమద్భుతము ! అ పూర్వము ! మోహిని సురల ననిమిషులఁ
జేయుటకునై వేరే సుధలను బంచవలసి వచ్చినది. కాని యీమోతాను తన
సహజ సౌందర్య సుధలఁ బంచియే, కాంచువారి ననిమిషులఁ జేయుచున్న
దట ! ఎంత సరసముగా, సముచితముగా నున్నదీ కల్పనము ! (వై శాలిని
లజ్జనభినయించును)

శ్యా :- తరువాత చదువుము. విన నువ్విశులూరుచున్నది మనము.

సర :- నందనవన వీధిమందమారుతగళికా
గదలియాడెడి చారుకల్పలతవో
నీలనీరదప్రతిసీరను ద్రోసిరాఁ
జని నాట్యమాడు చంచలవో నీవు

సరసమానస సరోవర వీచికల నూయె
లలనూగు మదమరాళమవో నీవు

చిన్నారి పురివిప్పి వన్నెవిననకట్ట
వలెనటించెడి శిఖావళము వీవా

హావ భావాలఁగై తలు హస్తపాద
గాత్రవిన్యాసముల శిల్పచిత్రకళలు
కంఠమధుర స్వనమ్ముల గానసుధలు
వలచివచ్చెదేవీ ! నినుబిలిచినట్లె

శ్యా :- ఈ యుత్పేక్ష లత్యంతరమణీయములును, రసవంతములునై
యున్నవి. నీలనీరద ప్రతిసీరను ద్రోసిరాజును చంచలవై నాట్యము
నొనర్చితివట ! సరసమానస సరోవరవీచికల నూయెలలనూగు మద
మరాళమువటదేవీ ! నీ వెంతరూపవతివో, నట్టువరాలివో, ఆతఁడంతటి
మహాకవి.

వై శా :- నా నాట్యరూపములేమోకాని, వారికవిత యపూర్వరమణీయము.

సర :- ఈ పద్యములపై నీ వ్యాఖ్యానము విననింపై నది శ్యామలా ! ఈ
చదువబోవు పద్యమింకను విచిత్రకల్పనలతో నొప్పారినది. ఇది మన దేవి
గారిగాన మాధుర్యమును గూర్చిన వర్ణనము. వినుము ! (చదువును)

మ్రోళ్లుచివుర్చి నీదయిన ముద్దగు పాటకుఁ దంబురాశ్రుతిఁ
నోళ్లనువిప్పి జీవములు నూల్కొనగా శ్రుతివోయుచుండెనో
రాళ్లు కఱంగి నీ సుమధుర ధ్వనికిఁ లయవేయుచుండెనో
ప్రేళ్ల రవమ్మొనర్చుచు స్రవించుమృదంగ చలత్కలారురిఁ.

శ్యా :- అద్భుతము. “చక్కని గానము విన్నచో మ్రోళ్లుచిగుర్చును, రాళ్లు
కరఁగును” అని వినినామేకాని, చూడలేదు. ఈ కవిశేఖరుఁడది నిజమే
యని నిరూపించినాఁడు. తంబుర మ్రోడయ్యు శ్రుతులఁ జిగుర్చినదట
మృదంగముఖమునఁ గల శిలాలేపము కఱంగి లయవిన్యాస కళార్పరియై
ప్రవహించినదట. ఇట్టి యఘటనాఘటక సామర్థ్యముగలవాఁడు కావు
ననే కవి యీశ్వరుఁడన బరగినాఁడు.

వైశా :- సఖులారా ! యింతటి సుందర కవితలఁగూర్చి మనదెందముల
స్పందింపఁ జేసిన యీ మహాకవీంద్రులకు నా నవరత్నాంగుళీయకము
సన్మానమొసంగ నిశ్చయించితిని.

సర :- బాగు బాగు! ఈ కవీంద్రుగూర్చి నీ నిర్ణయము ప్రశంసనీయముదేవీ!

శ్యా :- మిక్కిలి ప్రశంసనీయము సరళా! కవినింద్రుఁడనుటలోఁగల విశేషము?

సర :- నీకుఁ దెలియనిదేమున్నది? ఐన నా నోటవినఁగోరుచుంటివి,
చెప్పెదవినుము.

సదమలాక్షర పదముల కధిపుఁడగుట
మహిత నవరసామృతపాన మత్తుఁడగుట
విబుధజనసేవ్యుఁడగుట నీ విశ్వమెల్ల
నతనిఁగని కవీంద్రుండని యాడుచుండు.

శ్యా :- అంతియెకాదు! కవులు-బ్రహ్మలు, శిల్పులు-మయుడు త్వష్టమొదలగు
వారు, గాయకులే తుంబురునారదాదులు, కళాజగత్తే స్వర్గము!

వైశా :- నీ నిర్వచనమెంతయు బాగున్నది శ్యామలా!

సర :- ఎందులకో సఖీ! ధీరగంభీరమూర్తియగు నాకవీంద్రుని గనిమాటాడు
దమననేమో భయమనిపించును. (అంత నవీక్షితుఁడు విదూషకునితోఁ బ్రవే
శించును. మువ్వూరు కన్యలు సమస్కరింతురు. అవీక్షిత విదూషకులు
వారి నాశీర్వదించురు)

శ్యా :- (విదూషకునిగని) భూసురోత్తమా! తమ యాగమనమునకుఁ
గారణమేమో తెలిసికొనవచ్చునా!

విదూ :- ఏమియులేదు. పూజ్యపాదుల మహర్షుల దర్శించ వచ్చితిమి. కాని
వారాశ్రమమునలేరని తెలిసినది.

శ్యా :- వారు రేపోమాపో రాగలరు. మీరంతవరకివటనే వసించి వారిని దర్శించ
వచ్చునని యభ్యర్థనము.

సర :- వసుధామరా! మీ యవీక్షిత్కుమారుల పురోహితులగు కవీంద్రులను
మా రాకుమారి తానుసన్మానించఁదలచినది. మామనమ్ముల నలరించు

వారి కవితా నిర్మాణ కౌశలమునకు మెచ్చివారి కరాంగుళులలో నవరత్న స్థగితాం గుళీయకము సమర్పించనెంచినది. వారి పూజ్య నామాక్షరములాయంగుళీయకముపై విలిఖించుటకు నన్నాదేశించినది. దయఁజేసివారి ప్రసిద్ధనామధేయము నెరింగింపఁ బ్రార్థన. (అవీక్షితుఁడు మరియు విదూషకుఁడొకరిమో మొకరు చూచుకొందరు)

శ్యా :- ఏమటులు సందేహించుచుంటిరి? మేమా నామశ్రవణమున కనర్హులమా? (అవీక్షితుఁడు విదూషకుని చెవిలోనేదో రహస్యముగాఁ జెప్పును)

విదూ :- శ్యామలా! మీరు బహుకరించఁ బోవు కవీంద్రులు మరెవరోకారు. వారు శ్రీ శ్రీ యవీక్షిన్మహ రాజులుగారే! (అందరు నాశ్చర్యముఁ బ్రకటింతురు)

సర :- మరి యీ విప్రవేషధారణలోని.....(అర్థోక్తి)

విదూ :- రహస్యమేమియులేదు. రాజవేషమున బ్రవేశించిన మీగాన నాట్య కార్యక్రమమునకు భంగము గలుగునేమోయని ద్విజవేషమున నివటి కరుదెంచిరి.

సర :- వారిందువచ్చుటకు ప్రధానకారణము :

విదూ :- ఈ ఋష్యాశ్రమయోగక్షేమములారయుటకు మాత్రమే. ఇట చుట్టుపట్ల చరించు నిశాచరులనుండి వారి యధిపతియగు దృఢకేశీనుండి యీ ప్రాంతమును రక్షించుటకు మహర్షులు దారిలో దర్శనమొసంగి యాదేశించిరి.

వై శా :- (లజ్జాపరవశయై పర్ణశాలలోనికేఁగుచు శ్యామలంగని) సఖీ! నే బోవుచున్నాను.

శ్యా :- (పోఁజూచెడి వై శాలినికేలు గొనియాపుచు) అతిథులరుదెంచినపు డాశ్రమవాసుల మగు మనమువారిని విడిచి పోవుట సంప్రదాయముకాదు. (అవీక్షితుని విదూషకుని గాంచి) పూజ్యులు సువ్రతులు లేకున్నను మాన్యులు మహారాజకుమారులు మాభక్తి పూర్వకాతిభ్యమును స్వీకరించి మమ్ము ధన్యులనొ నర్పఁగలరని యభ్యర్థించుచున్నాను. ఈ యాసనము నలంకరింపుడు.

వైశా :- (లజ్జతో) సఖీ : శ్యామలా ! నే నమృత సరస్సునకేగి యర్హ్యో
దకమును గొనివత్తును. (జలకుండిక గొనిపోఁ జూచును)

సర :- (శ్యామల చెవిలో గోప్యమును జెప్పుచు) ఈ రాజకుమారుడు మన
దేవినెంతటి తమకమున జూచుచున్నాడో చూచితివా !

శ్యా :- ఉష్ ! (అనినోటిని వ్రేళ్లతోఁ గప్పికొనుచు ముక్కున వ్రేలిడి
తర్జించును) (గోప్యముగా) సఖీ ! సరశా ! ఆ చూపుల వేటకు నిటనిటవ
లేక నీటిసవముతో నీ ముద్దరాల్ని ప్రదేశమును వీడిపోఁ జూచుచున్నది.
ఉండనూలేదు. పోనూలేదు. అదేమో ? (అని వ్రేళ్ల నడ్డునిడిని శృంగముగా
నవ్వును)

వైశా :- సఖులారా ! నేను పోవుచున్నాను.

శ్యా :- సఖీ ! నీ వేలపోవలయును ? నేనరిగి యర్హ్యోదకమును గొనివత్తును.

వైశా :- లేదు నేనే పోయెదను. (అని పోఁబోయి వెనుదిరిగి చూచుచు)
సఖీ ! వారిని.....(అని యాగును)

శ్యా :- (ప్రశ్నార్థకముగా) వారిని.....వారినేమి ?

వైశా :- ఏమియులేదు. వారినిఁ గొనివత్తును.

శ్యా :- ఎవరిని ?

వైశా :- అర్హ్యమునకై వారిని గొని వైశమెవత్తును.

శ్యా :- మంచిది. పోయిరమ్ము !

అవీ :- (స్వ) నిగనిగలాడుచు నిండుపారెడి మేన

నమరెడి యప్రస్ఫుటాంగకములు

ఊటలూరు తలంపులోట మిన్వెలిఁ బుచ్చ

జాలకలజ్జించుబేల మనము

తేరిపారంజూడఁ దెలియక దిగులంది

యట్టిట్టువెదకొడు నక్షియుగము

మారు త్తరంబిడు మార్గంబు తెలియక

మొదలిడియాగెడి ముగ్ధవాక్కు

అంతరంగవాసనల రవ్వంతగూడ
 మోము విప్పితెల్పగలేని మొగ్గవోలు
 మౌగ్గ్య సంజాతలజ్ఞాప్త మౌఢ్యమందు
 లగ్నయోగంబు లెటుగల్గులలనతోడ.

సర :- ఈతఁడనన్యసౌందర్యముచేఁ బ్రాయముచే మన సఖికనువగు
 వరుఁడౌటకుఁ దగియున్నాఁడే :

శ్యా :- మణితో వలయము వలయముతో మణివలె పరస్పర మలంకార ప్రాయ
 ముగా నున్నారే మనసఖి యదృష్టమెట్లున్నదో చూడవలెను.

(నేపథ్యమున నార్తధ్వని విసవచ్చును)

సఖులారా ! ఈ యున్మత్తగజము నన్ను దరుముచున్నది.

చచ్చితి-చచ్చితిని. రక్షింపుడు.

సర-శ్యా :- ఈధ్వని వై శాలినీ దేవిదే. ఇఁకెట్లు? రాజకుమారా ! రక్షింపుడు!

రక్షింపుడు ! (అని భయవిహ్వల వదనముల కంపింతురు)

విదూ :- వీరసింహము మా యవీక్షిత్కుమారుఁడుండ నీ గజము మీ సఖి
 నిపుడేమియుఁ జేయలేదు. ఏ మాత్రము భయమువలదు.

అవీ :- ఈక్షణమే పోవుచున్నాను వెరువకుడు. (అని శరశరాసనములతో
 విదూషకుని వెంటగొని పరువిడును)

శ్యా :- సఖీ ! సరళా ! మనదేవి సురక్షితముగాఁ దిరిగివచ్చినా ?

సర :- వీరవిక్రమార్కుఁడవీక్షితుఁడుండ మన సఖియరకాలునకును ముల్లు
 నాటదు, నీవు భయపడకుము.

వై శా :- (పరువెత్తుకొనివచ్చి సరళను గౌగిలించుకొనును) ఈ మహావీరుని
 వలన బ్రదికిబయటబడితిని. ఈతని కెంతయు ఋణపడియున్నాను.

సఖులారా ! (అని తీవ్రముగా శ్వాసముదీయును)

శ్యా (వై శాలిని నాలింగనమొనర్చికొని) (వీపుదట్టినీమరుచు) (నెఱికురు
 లెగఁదోయుచు, చుజుకము ముట్టి) భయమేఁగినది. మాయదృష్టమున
 మహారాజ దంపతులయనేక జన్మాల పుణ్యాతిశయమున నీ మహాపదను

గడచి గట్టిక్కిరివి. (సరళదిక్కి) మనదేవిని మృత్యుముఖమునుండి
రక్షించిన యీ రాజకుమారునకెంతేని ధన్యవాదము లర్పించఁ దగియున్నది.
(వై శాలిని దిక్కి) సఖీ! వెఱచుకొంటివి. ఈ విభూతినింత ధరించుము.
(అని హోమకుండ విభూతిని తిలకముదిద్దును)

వై శా :- (భీతితోఁ బ్రక్కయవనికంజూచుటలోఁ దమకము వ్యక్తపరచును)

శ్యా :- (గోప్యముగా) (సరళతో) సరళా ! ఈమె మననేమరచి యీ రాజ
కుమారునెంత తమకమున జూచుచున్నదో కనుచుంటివా ?

సర :- ప్రథమ ప్రణయా లోకనముననే యీ రాక్షసిగజమెచటి నుండి
దాపురించినది. మంచివనులకే మించిన విఘ్నపరంపరలు.

వై శా :- సఖులారా ! మీరునన్నపార్థమొనరించు కొనుచున్నారు. ఆ వీర
కుమారుడా గజముతోఁ బోరాడు చుండనేమి యాపదవాటిల్లునో యని
చూచుచుంటివి.

శ్యా :- ఆ వీరుఁడు దాని కుంభస్థలముపై నిశితబాణ పరంపరల వర్షించి
తరుముచున్నాఁ డింకపీడ విరుగడయైనది.

వై శా :- ఆ వీరునామద గజమెంత దూరము కొనిపోయినదో యింక దృష్టికిఁ
గనఁబడుటలేదు. మనకు వారి కాతిధ్యమిచ్చు భాగ్యమున్నదోలేదో ?

శ్యా :- మనసున్న మహారాజు తానేవేళకైన నీ యాతిధ్యమును ద్రోసి
పుచ్చునను మాటకల్ల

కొమ్మ యరవిరినగవులఁ జిమ్ముమధుర

మధుసుధారసమ్ములఁ గొని మనసుతోడ

తరుణ కందమూల ఫలాలఁ దన్ననీవు

జీవనమ్మును గొని చెలీ ! సిద్ధపడము

(అని సరళతోఁ గూడి నవ్వచుండును)

వై శా :- సఖులారా ! మీ నర్మాలాపములు నాకుఁ దెలియవను కొనకుడు.
నాకును మిమ్మెత్తి పొడుచుటకొక మంచి సమయము దొరుకకపోదు.

నర :- నీ వప్పటికేయంతఃపుర సాధాగ్ర సీమల నేయవీక్షిత రాజకుమారుని
బాహువంజర ఈకమువై బంధింపబడి ముద్దులు నేయుచుందువో ?

శ్యా :- సఖులారా ! నిశాచరు లీసమీప విపినమ్ములఁ దిరుగుచున్నారని మన
యాశ్రమ పరిసరములలో గురువు లష్టదిగ్బంధన మాచరించిరి. నీ వది
దాటి యమృత సరస్సీమల కరుగుట నింతయైనది.

వై శా :- రాజకుమారు లిటనున్నారు గదా ! యనుదైర్యముతో నేఁగితిని.

శ్యా :- పర్ణశాలకేఁగుట మంచిది. పోదము పద సఖీ !

(అందరు నేఁగుదురు తెరవ్రాలును)

ద్వి తీ యాంక ము



మిశ్రవిష్కంభము

ప్రదేశము ఆశ్రమోపాంతము-ప్రవేశము విదూషకుడు

విదూ :- (స్వ) ఆ పాడు గజము ముండ్లలో రాళ్లలో బహు దూరముగొని పోయినది. నా గ్రహ చారముచాలి లేక నేనీ రాజకుమారునితో నరుదెంచి తిని. రాత్రులంతయు నా రాక్షసుల వెదకుటలోఁ గంటిపై రెప్పవ్రాల్చి లేదు. అనవరతము తెరచుచున్నను నాగకుండ మూతపడు మరతలుపుల వలెఁగనురెప్పలు వడ్లన్నను వ్రాలిపోవుచున్నవి. ఇంతకు నా మాయావి దృఢకేశి మాత్రముచేఁ జిక్కలేదు. తెలవారు జామున నీ సువ్రతా శ్రమమునకు వచ్చి నిదురింతమనుకొన నీ ఋషి కుమారుల వేదపఠన ములు, అబ్బిబ్బి! తొలకరిలోఁ దలవగులునట్లు దండిగానరచు మండూక శబ్దములవలెఁ జెవుల గూబలఁ బులుచున్నవి. కోడికూతకు ముందే నన్నీ యాశ్రమ రక్షణార్థమిటనుండ నియోగించి యారాక్ష సాన్వేషణము లోనటవీ స్థలిన్దెల్ల గాలించుచుండు నా మహారాజు తానెప్పుడు వచ్చునో తెలియుటలేదు. (అని త్రోవవంకగాంచుచు) అదో! ఇంతలో నీవంక వచ్చుచున్నది రాకుమారికి సఖిగానోపును. ఈ మెతోఁ గొంత తడవు వినోదకాలక్షేపమొనర్తుఁ గాక! (అని యామెచి త్తరువు నొకటి వ్రాయుచు గూర్చొనును) (అంత సరళ విదూషకుని సమీపమునఁ బ్రవేశించి విదూషకునిగని)

సర :- రాకుమారుని కూరిమి చెలికానికినమస్సుమనస్సు లర్పించుచున్నాను. (అని నమస్కరించును)

విదూ :- శీఘ్రమేవ కల్యాణ ప్రాప్తిరస్తు! రమ్మ! సరళా!

సర :- మీ రాకుమారులును మీరును నీ ఋష్యాశ్రమ పరిసరములఁ దిరుగు చున్నంతవరకు మా కల్యాణములకుఁ గొడువలేదని తోచుచున్నది.

విదూ :- కల్యాణ మన జ్ఞాపకమువచ్చినది. ఏమేసరళా! నీ యరచేతినిటు చూపింపుము! నీకు నేను హస్తసాముద్రికమును జెప్పి నీ భవిష్యద్వృత్తాంతము నెఱింగించెదను.

సర :- తమకు సమయానుకూలము సమస్త శాస్త్రములు స్ఫురించునన్నమాట. మీ శాస్త్రసరిచయ మదెంత యథార్థమో చూడవలెను. (అని చేయిచూపును)

విదూ :- (కరమును గ్రహించి రేఖలఁ బరీక్షించుచు హస్తమును నలుపుచు) నీ హస్తము మృదువగుటచే నిన్నేరాజకుమారుని మిత్రుఁడో పాణి గ్రహించి సుఖించును.

సర :- అదా మీ సాముద్రిక శాస్త్రరహస్యము. మీ కన్నులపైఁ గొంచెము పొరలు గ్రమ్మి అంధకార మావరించినట్లున్నదే ?

విదూ :- అట్లునుచుంటివేల ?

సర :- అట్లులేవు. కుడుములునులేవు. మీరు స్పర్శించియేకాని దర్శించి వస్తువును బరిచయమొనర్పఁ జాలకున్నారు కనుక. మంచి మాటకుఁ జేయి విడుపుడు. ఇకవాలు మీ సాముద్రికము. (అని బలిమికిఁ జేయిలాగు కొని) అది సరేకాని.

విదూ :- సరిలేదు బేసిలేదు. అదేదియో సూటిగాఁ జెప్పరాదా ?

సర :- ఇదేమి ! మీరిటు లొంటరిగా వచ్చితిరి ? మొన్న మీ మహారాజులును మీరును నీ ఋష్యాశ్రమ పరిసరముల వీడి యామదగజమును దరుముచు నెంతవరకుఁ బోయితిరి ? మీరు వత్తురని మే మాతిథ్యము నేర్పరచివేచి యుంటిమి. (విదూషకుఁడు మౌనముగా చిత్రమును గీయుచుండును)

సర :- మీరేదోచిత్రమును గీయుచుంటిరి. అదియెవరిదోయొకసారిచూడవచ్చునా ?

విదూ :- నిస్సందేహముగా. ఇదో ! (అని గీయుచున్న సరళ చిత్రమును జూపును)

సర :- ఐతే మీరు నా చిత్రమునే గీయుచున్నారన్నమాట. కాని దానికి మీసమును గడ్డమునుంచి పురుషునేల చేయుచుంటిరి ?

విదూ :- నీవు పురుషునివలె నిర్భయముగా నా పజ్జమాటాడుచుంటివి కావున నిజముగా నీవు పురుషుఁడవై నచో నెట్లుండునోచూడనెంచి యిట్లు వ్రాయుచుంటిని.

సర :- నామందర శ్రీవలె నంగిమాటాడు చుంటిరి గాన, మీరు మిమ్ముశ్రీగాఁ జిత్రించుకొని కూడ చూడరాదా !

విదూ :- నన్నుశ్రీగాఁ జిత్రించుకొని చూపిన నీ వెవట వరింతువో యను భయముతోనట్లు చేయకుంటిని.

సర :- వరింతునను భయమా ? లేక వెఱచుకొందునను శంకయా ?

విదూ :- నీవు వెఱచుకొనుటకు నేను భూతమునను కొంటివా లేక రాక్షసినను కొంటివా ?

సర :- నరభక్షక వ్యాఘ్రములగు రాక్షసులు మీరేల యగుదురు ? మరచితిని. యీ మాయలమారి గజము మిమ్మెంత దూరము గొని చనినది ?

విదూ :- ఆ మాయలమారి గజము మమ్మరణ్యములో బహు దూరముగొని చనినది. అచ్చటనది రాక్షసాకారము ధరించి రాకుమారునితో సంగర మొనర్చి మడిసి నది.

సర :- టాబో ! వాఁడు మదగజాకారములోనున్న మహారాక్షసుడేనా ? మే మనుకొనినంతయైనది. మా రాకుమార్తెకెంత ముప్పువాటిల్లు చుండెడిది !

విదూ :- ఔను. వాఁడొక మా యావియైన నిశాచరుడే. మా రాజకుమారుఁడు వానితోఁ బోరానర్చుచుండ నా యసురునకు సాయమునేయుటకై వచ్చిన నూర్ల రాక్షసాధములు మడిసిరి. బాణమున కొకఁడు ప్రాణమును వీడి పరలోక ప్రయాణముఁ జేసెను. ఆజిలోనేనతనికప్పుడు తోడునీడనై వర్తించితి నను కొనుము.

సర :- మీరు నా శూరసింహమునకుఁ దోడునీడలై యీ రక్కసుల నుక్కడంచితీరేమి ?

విదూ :- నిజముగా వారినందరిని వధించుటలోఁ దోడునీడనై చరించితిని. నీకు పరిహాసముగాఁ దోచుచుండెనేమి ?

సర :- ఆ వీరుఁడేయూదైత్యుల హతమార్చెనుగాని, యతనినీడ వధించుట నభినయించునది మాత్రమేకదా ! మీరట్టి ఛాయాశూరులన్నమాట.

విదూ :- నీవు చాలాగడుసుదానినలె గనిపించుచున్నావు. నన్ను ఛాయా గ్రహమును కొంటివేమి ? లేక నీడవలె నభినయించు కోతల రాయనిగా భావించితివా? ఛాయాగ్రహములు మాత్రము శశిసూర్యులఁ గబళించుటలేదా! సర :- లేకేమి ! మీరే మిమ్మా రాకుమారునికిఁ దోడునీడనంటిరికదా ! మరి యిప్పుడా రాకుమారు లరుదెంచకున్నను వారి నీడ మాత్ర మరుదెంచినదే. ఇదికడు విచిత్ర సంఘటనమే.

విదూ :- నీవెంతటి జాణవే! నేను నేనే యతఁడతఁడేయని నిరూపించుచున్నావు. నేనుమాత్రము శూరుఁడను గానను కొంటివా ?

సర :- నేనట్లనలేదు. మీరే వారివెంట నిరర్థకమగు నీడవలె నున్నానని యంటిరి. అది సరేకాని యావధింపఁబడిన రాక్షసుఁడు దృఢకేశియేనా ?

విదూ :- వాఁడెవఁడో దృఢకేశి యనుయాయుగానోవును. ఆ దృఢకేశియు నతని పరివారమును తామీ రాకుమార్తె నపహరింప రాత్రింబవళ్లు పొంచి తిరుగుచున్నారు.

సర :- మొన్ననొకమారిళ్లే మాదేవిని హరింపయత్నించి యాదనుజాధములు విఫల ప్రయత్నులై వెడలిపోయినారు.

విదూ :- అదెట్లు ? ఏ వీరుఁడు వారిని దరిమివై చెను ?

సర :- ఎవరోకాదు. మా సువ్రతుల వారీ యాశ్రమము చుట్టునొనర్చిన యష్టదిగ్బంధన మహిమ. మొన్నమా సఖి యర్హ్యోదకముందేర యామేర మీరుట నంతచేటు మూడినది.

విదూ :- అదేమోకాని మా రాకుమారుఁడ రుదెంచిన నాటినుండి యాదృఢకేశి యనుయాయులేకాని వాఁడు మాత్రమీ ప్రాంతమున గనబడుట లేనేలేదు

సర :- ఈ విశ్వవీరుని పేరాదనుజాధమునకు గుండె హడలై కూర్చొనిన దనవలెను.

విదూ :- అది సరేకాని నేనిప్పుడు నీపై నొక పద్యము వ్రాసి నీ సౌందర్య మును వర్ణించితిని. (ఒక కమ్మనేదో వ్రాసి యొసఁగును) ముందు మా మిత్రుని కవితయేవిని నీవు ముగ్ధవై తివి. ఇప్పుడు ,

సర :- ఇప్పుడు ప్రౌఢననియా మీయభిప్రాయము? జ్యోతిషము, చిత్రకళవారై
యిక కవిత్వము మొదలైనవి. వెట్టివేయి విచారన్నట్లు ఏమిటివెట్టికలు ?
(అని బొమ్ముడివెట్టి ముక్కువిరుచును పద్యమును జదువు చుండును)

కుసుమములఁగొని నీ విట్లు కుసుమశరుని
నారితై చూపు తూపుఁ బోరుచుంటి
పాపఁడను నన్ను నొంచుట పాడియగునె
వాంచిత్తార్థము లిడుము సుఖించఁ గలవు.

(అని రెండవ మారును చదువును) (నల్కాతేలవై చును)

విదూ :- ఏమే సరళా ! అటులు బొమ్ముడివెట్టి పెదవి విరిచి నల్కాదేల
వేయుచుంటివి ? నా కవితలోఁ దప్పలు పెడుకు చుంటివేమి ?

సర :- ఈ మహావికలోఁ దప్పలెన్న నెవరికిఁ జేతనగును. బాబో !

విదూ :- మరేమి చేయుచున్నావు ?

సర :- బేబీ ! ఒప్పులే పెదకు చున్నానండి. (అని నవ్వును)

విదూ :- భేష్ ! నన్ను దిట్టినను వ్యంగ్య వైభవ మొల్కవోయుచు దిట్టితివి.
బలే బలే ! నిన్నభినందించ వలసినదే. (సరళ విదూషకుని పద్యపు
కమ్మనుగొని దాని వెనుకవైపున నేదియో వ్రాసియిచ్చును) (విదూషకుఁడు
కమ్మనుగొని దాని వెనుకవైపు వ్రాసిన ప్రద్యమునుగాంచి) ఓహో !
పద్యమునకు ప్రత్యుత్తరముగా నొకపద్యమునే వ్రాసితివే! (చదువును)

కుసుమశరునారి యత్రముల్ గుప్పినంత
ఓడించువాఁడు తానొకబాడబుండె
మరుని నిర్జించురంజక స్ఫురణగల్గె
హృదయకదె నిక్కమైన భూసురుఁడనంగ.

సరళా ! ఈ నీ పద్యము చదివి నా వాంఛ ఫలించలేదని తెలిసికొంటిని.

సరళా ! నీయెడ నీ ప్రాత్రలోఁగల ద్రాక్షనారంగాది ఫలములఁ బదిలముగా
నెవరికైనాఁచి కొని పోవుచుంటివి ?

సర :- ఇవి రెవీ ప్రసాదము. ఇవి ఋషి కుమారున కొనఁగుచుని యిచ్చెను.

విదూ :- జనవిపములనుపవసించు ఋషి కుమారునకీ ఫలములేల ? నాకు
ఆకలియగు చున్నది. (అని బుట్టలోని ద్రాక్షపండ్లఁగొని తినుచు) నల్ల
ద్రాక్షలైనవి పుల్లగాలేవే! (అని విత్తులుమియును)

సర :- ఈ పవిత్ర ఋషి వాటికనిశ్చలముమియు చుంటిరి ? మిమ్ముఁ జూచి
యందరిశ్చే యుమియుదురు.

విదూ :- ఓహో! నీ మాటలంతకంతకు శ్రుతిమించి రాగమున బడుచున్నవే !
బాగున్నది వరుస. నిన్నేమోయను కొంటిని. నీవిత సరసముగాఁ
జతురముగా మాటాడుదువను కొనలేదు. కాని నీవు నమస్సుమనస్సు
లర్పించునని నమస్సుల మాత్రమొసంగితివి. నమనస్సు నీయవేమి ?
(అని బుట్టలోని పూలపై చేయివేసి తీసికొను చుండును)

సర :- అయ్యయ్యో! ఈ పూలలో సూక్ష్మ కీటరాజి గానవచ్చెడిని. అటు
లాగుఁడు. (అని యతని చేతిలోఁ దీసికొనిన పూలనూదును) (విదూషకుని
కన్నులలో సుమపరాగము పడును)

విదూ :- (బాధ నొందుచు) అబ్బా! యెంతగడుసుదానవే. చూచుటకును
నోచకుండఁ జేసితివి. నీవు నేజూచుచుండగనే నా కన్నులలో దుమ్ము
గొట్టిపోఁ జూచుచుంటివి. ఈ పుప్పొడి నీవూచుటచేఁ గన్నులఁబడి నన్ను
గ్రుడ్డివాని జేసినది. దారియేది ?

సర :- మీరీ పుప్పొడి కనులఁ బడకముందే యంధులై సరియైన దారి మరచి
తిరి. ఇపుడశ్చే యున్నారందునే జేసినదేమున్నది ?

విదూ :- ఈ యంధునిపై ననుకంప ప్రసరింపఁ బాణి గ్రహించి యిటు
నేర్చి పుణ్యము గట్టుకొనుము. నా కవిత నీకు రుచించలేదేమి ?

సర :- గ్రుడ్డివాని పాణిగ్రహించునంతటి గ్రుడ్డివానిగానునేను. అది నా వలన
గాదు. మిము గ్రుడ్డిఁ జేసిన కుసుమ శరములఁ గనరుకొను చుండుడు.
ఇక మీ కవిత నచ్చుట లందురా ! నా కవిత మాత్రము మీకు నచ్చినదా?

తలలూపించెడి సత్కవి

తలనిడు : పులున్ని సరస తలఁ జవిగొనిము

నగల వారల కూపుటకై

తలయుండగ వలదె పుట్టుఁ దలయొకతలయే ?

మరచితిని. మీకిచ్చిన మాసఖి స్వయంవరాహ్వాన పత్రికను దోడ్తో నామెచిత్రమును మీ మిత్రుని కందఁ జేసితిరా ?

విదూ :- ఎప్పుడో పంపించితిని ? దృఢకేశి బంధనాధీనుఁడు గామి, మా రాజ కుమారుఁడు మీ వద్దస్వయం వరముననుండఁ జాలఁడని తెలియవలెను.

సర :- ఛీ ఛీ ! యమంగళము ప్రతిహతమగుగాక ! (స్వగతము) క్రిందటి సారి యాశ్రమమునకు వచ్చినపుడీ విదూషకుఁడు నాసఖి, వ్రాసిన నా చిత్రపటమును దొంగలించుకొని పోయినాఁడు. దానికి బదులిపుడీతని యీ పద్యపు కమ్మను నేఁగొని చనుదును. దానికిది చక్కని ప్రతిఫలము. (అని యచట నున్నలేఖను దనపూల బుట్టలోనిడుకొని చనుచుండును)

విదూ :- సరళా ! నీవునే వ్రాసిన పద్యపుకమ్మగొని చనుచుంటివా ? బ్రాహ్మణ ద్రవ్యాపహృతి పాపముగదా !

సర :- నీవు ననుగురించి వ్రాసిన పద్యముగల కమ్మకావున నిదినాదేకాని నీ దెట్లగును ?

విదూ :- నీదేకాని నీవాకమ్మనింకెవరికిని జూపింపకుము. నీకు పుణ్యముండును. చూపితివా నాపై యొట్టు. పార్వతీదేవిపై యొట్టు.

సర :- ఇంక నెవరికి నీ సరసకావ్యము చూపనని వాగ్దానముచేయుచున్నాను. నిశ్చింతగానుండుము.

విదూ :- అయ్యో ! ఇవి రెండొక చోట నుండుటచేత సరళ తొందరలో మిత్రుఁడు వ్రాసిన పద్యలేఖను తీసికొనిపోయి నేరచించిన కమ్మనుంచి చనినది. ఇప్పుడేమి చేయవలెను ? దానినే జడువ గూడ చదువలేదు. ఇప్పుడే సూతుఁడా లేఖనిచ్చి చనెను. చదువు దామనుకొను సరికి నింతలో నీ సరళ ప్రత్యక్షమైనది. ఇక నిదేపురాణములోఁ బడి దాని మరచితిని. అందు రాకుమారుఁడే రహస్య విషయమును వ్రాసి పంపెనో ! ఇప్పుడేమి చేయుట ? “విప్రాః పశ్చిమ బుద్ధయః” అని అందుకే యనినారు (అని గ్రుడ్డిగా మార్గము తడవుకొనుచు బోవుచుండును)

మి శ్ర వి ష్క ం థ ము

శ్రీవాగీశ్వరైశ్వరముః

తృ తీ యాం క ము

[ప్రదేశము ఆశ్రమోపవన—ప్రవేశము అవీక్షిత విదూషకులు]

విదూ :- వయస్యా ! మనరాకయొక ప్రహసనముగా మారినది. ఆ దృఢకేశిని జంపి ప్రజాహితము నొనర్చి కాని గురువుగారికి దక్షిణ సమర్పించనంటిరి. వాఁడీ వనములలో బహు దినములుండి వెదకినను గానబడఁడయ్యెను. మీ ప్రయత్నము లెప్పుడిట్లు విఫలముగాలేదు.

అవీ :- సఖా ! కొందరి వాని యంతరంగులైన రాక్షసులఁ జంపితిమి. మునుముందు వాఁడును మన బారినుండి తప్పకొనలేడు. వై శాలినికై వాఁడీ పరిసరములందే గూఢచారియైనాఁడని పించును.

విదూ :- వాఁడు మీ వలన భయభీతుఁడై వాని యనుయాయులను మాత్రమే పంపుచున్నాఁడు. తానెవటనో వేరే ప్రదేశముల దాఁగియున్నట్లు తోచును. కావున మన మీ ప్రదేశమును వీడి, దూరదేశముల వెదకిన బాగుండునని పించును.

అవీ :- వయస్యా ! నాకీ కన్నియ యందలి గాఢాను రాగ మీ ప్రదేశముల వీడివెడలకుండ బంధితుని జేసినది.

కన్నియ రూపయౌవన వికాసవిలాసమునే మనందు నే
మున్నిటువంటి స్వర్ణమయమోహనరూపము నెందుఁగాంచ
మేల్వన్నెల, రూపమార్దవసువాసనలఁ సురపారిజాతమై
కన్నులదోచి స్వాంతమును గట్టుచుఁ జేతము నాక్రమించెడిఁ
నెఱియముద్దియ ముద్దుమోముగనఁగానే కోరు, నా పిమ్మటఁ
దరియం, దర్కముసేయ, స్పర్శసుఖ సందర్శంబు గల్పింపఁగాఁ
ద్వరవెట్టుఁ, వెరవెద్దివానికని సంతాపమ్మునుం జెందు ని
త్తరి నాచి త్తముదారిఁ దప్పిచను పాంథప్రక్రియఁ వందురుఁ
మిత్రమా : ఈ రాజకుమారి సౌందర్యమువర్ణనాతీతము.

విదూ :- నీ దృష్టిదోషము తాకి యామె యెచ్చట కనుగొందునోయని పించును.

ఊరక బాగున్నదని మెచ్చుకొనకుము. మిత్రమా :

అవీ :- అటులై నచో నేమనవలె ?

విదూ :- తద్వ్యతిరేకముగాఁ బలుకుచుండవలెను నేను నిన్నగా బియ్యపు సంచికలెనున్నను చిన్ననాడు మాయచ్చు నున్నుగని మాపిల్లవాడు బక్కచిక్కి సగమైనాఁ డమ్మా ! ఎవరిదృష్టి సోకినదో అని పలుకు చుండెడిది. (అంత వై శాలిని పర్జునటి ద్వారపు మాటునఁ బ్రవేశించి) (స్వ) ఇవట రాకుమారుఁడు నకని స్నేహితుఁడు మాటాడు కొనుచున్నట్లు తోచును. (అని చెవినిడి చేర్చడనియట్లు వినును)

అటులనా ! వయస్యా ! ఐన నీ వై శాలిని నాకేమియు నచ్చటలేదు. ఈమె రూపమును గాంచ నసహ్యత గల్గుచున్నది.

విదూ :- ఔను ! నాకు నట్లేయనిపించును. ఏ మాత్రము బాగులేదు.

(అని నవ్వుచుండును) (వై శాలిని ప్రక్కయవనిక నుండి వినును)

వై శా :- నేనిపుడేమి వినుచున్నాను. ఇవి మాటలుగావు. నాగుండియలపైఁ బొడుచుపోటులు. ఈ యవమానము భరింపరా నిది. ననుమెచ్చని రాజ కుమారునిపై నా మనసు మరులు గొనుట దురదృష్టముగాఁ :

(నేపథ్యములో)

దేవీ ! నినునవవధువునొనర్చ వలసియున్నది. రావలెను త్వరగా !

వై శా :- (వినుచు) ఆదో ! శ్యామల పిలుపు వినబడుచున్నది. ఇంకనే నీమాటలు వినుచునిట నుండజాలను. (అని దుఃఖ విచారములతోనేఁగును)

విదూ :- మిత్రమా ! నీవు నీప్రతిజ్ఞను మరచి యీ శృంగార గంగాతరంగాల దోలికల నీదాడుచున్న గురువర్యులేమను కొందురా ? కావున నీవీ విషయ ములో నిస్పృహఁ జెంది విరక్తి గొనుచే బుద్ధిమాట. దీనిని నీ విజయా సంతరము విచారించ వచ్చును.

అవీ :- నకల మహిమండలమును గెల్చుట సుకరమయ్యెను. కాని యీ చిత్తమును గెల్చుట దుస్సరముగా నున్నదిదేమి ?

కాంత పొందది సుఖభతఁ గ్రాల మికిని
మఱను విరిచివేసి కొనుచు మనిన గాని
మొండి జీవముల్ గలిగిన మ్రోడువోలె
నెప్పటికి నపుడేయిగురిడగఁ దొడఁగు

విదూ :- రాజకుమారా ! నీవీ యశాంతి నుండి విముక్తుడవగుటెట్లు ! ఓరీ!
అదృశ్య కదనా ! మదనా ! యతినుడవగుట బ్రతికి పోయితివి. లేకున్న
మా మిత్రుని క్రోధాగ్ని జ్వాలలు మరొకమారు నిన్ను బూడి చేయఁ
గలెడివి.

అవీ :- విదూషకా ! అతను నేల నిండిచెదివు ! యతిని వలన మేలే
చేకూరినది.

ఈ మరుఁడు విరహాగ్ని నన్నింత గాను
కాకలిడుట రాగమ్ము విపాక మొందె
స్వర్ణకారుఁడుజ్వల శుచి జ్వాలలందు
పుటములిడఁ జొక్కమై చను పుత్తడివలె.

విదూ :- మిత్రమా ! నీవిటు కాము బారికి గురియై కర్తవ్యమును విస్మరించు
చుంటివి. స్వయంవరము సమీపించుచున్నది. దృఢతేజి వధకు తీవ్రయత్న
మొనర్పవలె. ఆ చార్యునకు దక్షిణ నిచ్చికొని ప్రజాతంతువు నుద్ధరించ
రాదను వేదవాక్యముపేక్షియముకాదు. ఆర్యావర్త సార్వభౌములు
వైదిక ధర్మ రక్షణకై వజ్రకవచమువంటివారు.

అవీ :- ఇప్పుడేమి చేయుచునెదివు ?

విదూ :- నీవంటి ధీమఁడు స్వార్థ సుఖములకై గుర్వాజ్ఞను దిరస్కరించఁ
గోరఁడు స్వసుఖ లాలసిత చరిత్రను నిర్మలంబఁ జాలదు. త్యాగమే చరిత్ర
మహా సౌధముపై, ద్వజము నెగురవేయఁ గలుగుట నీవెరుఁగ వనికాదు.

అవీ :- నయస్యా ! నీ మాటలు పూర్ణ సత్యములు. నీవు నాకన్నులు తెరపించి
గమ్యము చూపితివి.

తృ తీ యాంక ము

పుట్టినప్పుడె నరుడు తాఁ బుట్టలేదు
 కీర్తి పొడసూపునాడె యా మూర్తి పుట్టె
 చచ్చినప్పుడు వ్యక్తి తాఁ జావలేదు
 ఆత్మకవమానము ఘటించి నపుడె చచ్చె.

విదూ :- మీకు తెలియనిదేది ? మీకు నేజెప్పు వాడనా ? కాని ప్రియమున
 కన్న హితమును గోరువాడే స్నేహితుడు. కావున నా ధర్మము నే
 నిర్వర్తించితిని.

అవీ :- వయస్యా ! కామినీ విరహాంధుడనై గస్త్రవ్య పథము మఱచిన నాకు
 దయతో దారిఁ జూపితివి. నిజమైన స్నేహితుడవు నీవేయనవలెను.

విదూ :- మిత్రమా ! ఇంకనైన మన గొప్పదనము తెలిసినదా ? నిజమునకు
 నేను మీ వద్దనే మహా మంత్రిగానో నుండవలసిన వాడను. అది మీ
 సార్వభౌమాధి కారమున రావలెను.

అవీ :- మహామంత్రి మాణిక్యా ! ఆలసింపక నేనీ కానలనెల్ల కడలు గాలించి
 దానవు హతమార్చు దరలు చుంటిని. నీవు నొకవైపున కేఁగి శత్రుస్థావర
 రహస్య సమాచారమును నేకరించి నా కార్యము సఫలముగాఁగ సహాయ
 మొనర్పము.

విదూ :- (భుజములపొంగఁ జేయుచు సంతోషముతో) సార్వభౌమా !
 మీ మహామంత్రి మాణిక్యుడు మీ యాజ్ఞను సారమటులే యొనర్చును.

అవీ :- నే నాశ్రమోద్యానమునకేఁగి యలరులఁ గొనివచ్చి యంభిక నర్పించి
 యరుగు వాడను.

విదూ :- ఇదివరలోనే నేను పూలుగోసి నీ పూజకై మనకుటీరమున భద్ర
 పరచి యుంచితిని, కొనివత్తు నుండుము. (అని చనును)

అవీ :- (స్వ) తనువు తన విధి నిర్వర్తింప దృఢ దీక్షఁ బూనినను మనము
 మాత్రము చివర కొకసారి మానినిం గనుల చలువగా దర్శింపఁ దలచి
 తహతహలాడు చున్నది, వై శాలినీ విగ్రహ దర్శన మగుటెట్లు ? హత
 విధి ! ఏమి నేతు; వై శాలినీ ! నా బహిః ప్రాణమా ! నేనినుఁ గాంచకుండ

నుండలేను. ఒకసారి నీదివ్య నుందర రూపముతో సాక్షాత్కరించి నేత్ర
 పర్యమొనర్చుము; అదో ! నీచిరునవ్వుల మెఱపులు నను మోహింధుని
 జేసినవి. నీయపురూపమగు రూపము నా హృదయ సింహాసనము నధివ
 సించి దొరతనము నెరపుచున్నది. నిరంతర భవదీయ సౌందర్య దర్శనాభి
 లాషినగు నాకు దూరమున నుండకుము రమ్మ ! రావా ?

విదూ :- (ప్రవేశించి) వచ్చుచునే యున్నాను. చూచుచు లేవా ?

అవీ :- నీవా !

విదూ :- రావా ! యని, నీవాయనుచుంటివేమి ? (అది సరేకాని నోటి
 మాటలేదు. కండ్ల చూపులు చిక్కుట కూడా చాల కష్టమేయని పించును.
 వృధావేదన పడనేల ?

అవీ :- ఇదేమి మిత్రమా ! ఎవరికి, సార్యభౌమ దంపతులకా ? వై శాలినికా ?

విదూ :- వై శాలినీ రాజకుమారిని గురించియే మాటాడు చుంటిని.

అవీ :- (అత్రముతో) ఏమైనది. ఆవిస తైట్టిదై నను వారెంత వివరింపుము.

విదూ :- అటులాందోళన జెందనేల ! నేనునది నీవర్థము చేసికొనలేదు.
 నీముందు వై శాలిని వచ్చినపుడు నోరువిప్పి నీతో మాటాడదయ్యెను.
 మరియు లజ్జాభరమున సరిగా కండ్లెత్తి నినుబ్రేమతోఁ జూచుటయును
 గష్టమై పోయెనుగదా యని వాపోవుచుంటినంతే.

అవీ :- (నవ్వుచు) అటులనా ! నీవు మాటలలోఁ జాల గడుసువాడవు.
 నీమాటలు నీవు విప్పి చెప్పిననే యర్థము కావలెను.

విదూ :- ఇదో ! దేవీ పూజకై పూలఁగొని వచ్చితిని. కై కొమ్ము; శీఘ్రముగా
 నీకు నీశత్రువుపై విజయము ప్రాప్తించునట్లు వరమును వేడుకొనుము.
 నీవు వచ్చువఱకు నేను మన ప్రయాణ సన్నాహ మంతయుఁ జేసి
 యుంతును. మఱచితిని. ఇంకొక శుభవార్త. ఇప్పుడే వై శాలినీ దేవియు
 సఖులఁ గూడి వచ్చుచున్నట్లు విసఁబడినది. ఇప్పుడామెను లాంఛనముగాఁ
 బెండ్లి కూతురు నొనర్చి గౌరీ పూజార్థము గొనివత్తురట. ఆమెచే నాటి
 పెంచఁబడిన కోమల మల్లికాలతను, క్రొంబోక బోదియతో సందానింపఁ

జేయుదురట. ఇక నే బోయివత్తును. నెలవిడు. (విదూషకుడు చనుచుండును)

అవీ :- మంచిది. నేదేవిసర్పించి వత్తును. (విదూషకుడు చనును)

(స్వ) దేవియను గ్రహము పూజకు పూర్వమే ఫలించినది. రాకుమారి వచ్చుచున్నదనెడి యానందకరవార్త వినవచ్చినది. నాపుణ్యమేమనవలె? ఆమెను షడూరూపమున దర్శించు భాగ్యము గల్గెను గదా! (దేవియాలయ మునకేగి పూలిడి నమస్కరించి) అంబా :

మారుడు బూడియైనను గుమారుని భావనఁ జేసి ప్రాణముం గూరిచి యారతిం గలిపి కూరిమి మీరుగఁ బ్రోచినావు నా తోంపు కాంక్ష దీరఁ జెలితోనను గూర్చవదేల? యంబ! యే సారసనేత్ర పుత్రుని విచారముఁ దీర్చదు తల్లియై తమిన్.

(అనియేమో వినుట నభినయించి) ఎవటి దీనూపురధ్యానము? ఇటు వైపు పూలు గోయుచు వచ్చు నామె యాదేవికి సఖిగా నోపును.

(సరళ ప్రక్క యవనికన్ జూచుచుండును)

ఈమె తాను పూలు గోయుటమాని యింకెవరి కొఱకొ నిరీక్షించు చున్నట్లుగానఁ బడును. ముందు వైశాలిని యరుదెంచునేమో? నేనిప్పుడీ దేవ్యాలయమునకుఁ బ్రక్కనేయున్న వాహనశాల ఒహిర్మండ పాంతరాశములో నుండి నాప్రేయసిని గన్నుల కరవు దీరగాంచెదను. కలహంస కలహములఁ దలపించునామె లలిత భాషణముల నాకర్ణభూషణములఁ గావించును. ఏతదాలయ ప్రాంగణో ద్యానపుష్పా పచయ మొనర్చు వీరికి నే మిక్కిలి దగ్గఱగా నుండును. వీరి భాషణములను స్పష్టగతి వినవచ్చు చుండును.

సర :- “దేవిని నవవధువు నొసర్చి యాలయమునకుఁ గొనివత్తును. నీవు పూజార్థము పూజ గోయు చుండు” మని ననుబంపెను. వారింకను రాలేదేలకో?

(అంత శ్యామల వెనుక నుండి ప్రవేశించి సరళ కన్నులు మూయును)

సర :- దేవీ! వైశాలిని! నీవేకాని; నాకుఁ దెలియనను కొంటివా? కనులకు బాధగల్గు చున్నదమ్మా? దయచేసి విడుపుము. (అని చేతులు విడిచి వెనుక నిశ్శబ్దముగా నవ్వుచున్న శ్యామలంగని)

అవీ :- పీరి పరిహాస మెంతయు రమణీయమేకాని వై శాలిని యేది ?

సర :- (అశ్చర్యముతో) నీవా ! సఖీ ! మరి వై శాలని యేది ?

శ్యామ :- ఆమె తన దేహ స్వాస్థ్యము గోలుపోయినదట, రాలేనన్నది.

సర :- నిజమా ! పరియాచకము విడుపుము.

శ్యామ :- నిజమమ్మా ! నీతోడనబద్ధములాడునంతటి యాపద యేమి యొరిగినది ?

అవీ :- అయ్యో ! విపరీతముగా మారినదిదెట్లు ?

సర :- అటులైన నింటికిఁ బోదము పద ! దేవీపూజార్థమీ పూలఁ గోసితిని.
(అని చనజూచును)

శ్యామ :- (నవ్వుచు) నీవు పిచ్చిదానవు. నేను దేవిరాదని నంతనేయట్లే యని పొరపడి నమ్మితివి సరళా ! నీకు సరళయని పేరిడిన నీ పితరుల చతురశ్చక్రము స్తుతింపనలెను. (అని ముందు చూచి) అదో ! ఆ బొండు మల్లె పొండు మూడు గుండి పూ లేరు కొనుచు వచ్చుచున్నది. చూచితివా ? ఆమెకు పీతాంబరము ధరింపఁ జేసి పదములకుఁ బారాణి దిద్ది, కస్తూరీ తిలకము బుగ్గలకునద్ది నవవధూ సమలంకృతి నొనర్చి తీసి కొని వచ్చితిని.

అవీ :- నా పోయిన ప్రాణములిప్పుడు మఱల వచ్చినవి. ఈ శ్యామల యెంతయు జాణ గదా ! (అని వచ్చుచుచున్నదేవింగని) ధన్యోస్మి !

ఇంతవఱకాశ్రమ కుటీర మెడలి వచ్చు

నిందుముఖిఁ గాంచి నాకను లిప్పుడలరు

క్రమ్ముకొను సంజ మబ్బులఁ గడచి వచ్చు

పూర్ణ శశిఁ గాంచి కలువలు పూయునట్లు.

ఈ సవవధూరూపములోఁ బదునిడిన మదనుని కటారియై యీ మిటారి వచ్చుచున్నది.

సర :- శ్యామలా ! నేనా చంపక వృక్షశాఖల నెక్కి కొమ్మల నూపెదను.

పూలు రాలిపడును. నీవు వానినేరుచుండము. ఇవి మన రాజకుమారి

కెంతయుఁ బ్రయములు. (అని ప్రక్క యవనికం జూపుచు) ఈ దండతో నీపెండ్లి కుమార్తె నలంకరింతము.

వై శా - పొందు : ఆ సంపెంగ శాఖాహస్తాగ్రముల మిమ్ముఁ బిల్చు చున్నట్లు గానవచ్చెడిని. (అని లజ్జనటించును)

సర :- సఖీ ! వై శాలినీ ! దేవికొఱకు నీవు నా బుట్టలోని పాటల ప్రసూనముల హారముగాఁ గూర్చు చుండుము. నీకునింపగు సంపెంగలఁ గైకొని వై శమెవత్తుము. తదుపరి దేవి యాలయమునకేగదగును.

వై శా :- మంచిది పోయిరండు ! మీరనినట్లు నేహారము గూర్చెదను. (శ్యామలయు, సరళయుఁ జనుదురు) (వై శాలినీ బుట్టలోని పూలు పళ్ళెములోఁ గ్రుమ్మరించి హారముఁ గ్రుచ్చుచు నందుఁగనబడిన లేఖను గాంచి యాశ్చర్యముతోఁ దీసికొని)

వై శా :- (స్వ) ఇది రాజకుమారులు తమవేడుక చెలికానికి వ్రాసిన కమ్మ వలెనున్నది. (అని చదవు చుండును)

గాత్రము పుల్కలెత్తనిటుగాంచదురెప్పలనప్పశించియో

మిత్రమ ! యీ విశాలసుతమిన్నక యుండునదెన్ని పల్కినఁ

జిత్రముగాఁ గనంబడునుజేతమెయున్నటుదోచదీమెయే

మాత్రమునచ్చలేదచటి మానినియేకడు నచ్చెనాకికఁ.

(సాక్షి పక్షములతో) నేనిపుడేమి చదువుచున్నాను ? అంతనయో మయముగానున్నది. ఇది సరళయొద్దకెట్లు వచ్చినది. ఇంకనీ బ్రదుకుండి యేమిప్రయోజనము. ఇంతకుమున్నే రాకుమారుఁడు తనకూరిమి చెలికానితో వై శాలినీరూపమేమాత్రము బాగులేదని చెప్పుచుండ విని నేబడిన బాధచెప్ప రానిది. అతఁడు నన్నునిరసించుచున్నట్లే యుత్తరమిది రెండవ నిదర్శనము. నేనెంత దురదృష్టవంతురాలిని. (అని కన్నీరు గార్చుచు మూర్ఛిల్లును) (కొంతవడి మూర్ఛదెలిసి) నాసఖులముందిదినాకుఁ దెలియనట్లే నటించెదఁ గాక ! కాని నావేదననదుమఁ జాలకున్నాను. అయినను నాకు నేనే ధైర్యము చెప్పకొనక తప్పదు. ఆ రాకుమారునికి నేనేమాత్రమునచ్చలేదట. అతనికి

నచ్చని యీ రూపముండి యేమిమండియేమి ? ఆమెయేనచ్చెనట. ఆయ
దృష్టవతి యాపుణ్యాత్మరాలెవరై యుండును? ఎవరై న నేమిప్రయోజనము?
(అని కొంగుతో కన్నీరు దుడుచుకొనుచుండును)

అపి :- ఈమె యీ కమ్మ చదివియేల దుఃఖించుచున్నది ?

(శ్యామలయు సరళయుఁ బూలుగోసికొని ప్రవేశించురు)

సర :- సఖీ ! వై శాలినీ ! నీవెన్నియుఁ బూలుగూర్చి దండనల్లలేదేమి ?
దుఃఖించుచుంటివి ? వికాసము గోలుచోయినది నీముఖమేలకో ?

శ్యా :- సరళా ! నేడేవిదిశా నగరమునుండి కబురందినది. విశాల మహా
రాజుగారు కడుంగడు విచారముతోనున్నారని మన మహర్షులను గూడా
నిన్ననే నగరమునకుఁ బిలిపించుకొనినారు. రేపటి స్వయంవర మహోత్సవ
నిర్వహణము నిర్విఘ్నముగా నెట్లుజరుగునా యని దానికై మన చెలి
విచార విషాదములఁ గలిగియున్నది.

వై శా :- (స్వ) నావేదనకుఁ గారణముఁ నాయనగారి విచారభారమని వీరికిఁ
దెలియుటయే మంచిదయ్యెను. (ప్రకాశముగ) సఖీ ! నాయనగారి యీ
విచారమునకుఁ గారణము నీకుఁదెలిసినదా ?

శ్యామ :- దీనిఁగూర్చి నాకుఁ దెలిసిన ముఖ్య విషయమిది. మాయావిదృఢ
కేశి సవరివారిముగా మెఱపు దాడులు నేయుచు మన రాష్ట్ర ప్రజల సంహ
రించుచు విశృంఖల విహార మొనర్చుచున్నాఁడట. దాని నివారణోపాయ
మాలోచించుటకై మఱియు నిర్విఘ్నముగా స్వయం వరము జరుపుటకై
మన మహారాజులు సువ్రతా చార్యులఁ బిలువనంపిరఁట.

అపి :- మిత్రుఁడు చెప్పినట్లు ఈ దృఢకేశివధ, మొదటి నాకార్యమైయున్నది.
వానిఁ జంపికాని నేనీమెను పరిణయింపనంటిని.

వై శా :- వాడేల యీ ప్రజాపీడ గావించు చున్నాఁడు సఖీ !

శ్యామ :- అది రాక్షసులకు సహజ స్వభావము. మాయోపాయములతో
దుర్బలులఁ బీడించి కడుపు నింపుకొనుటలు వారి నిత్యకృత్యము. ఇదియే
కాలమున దప్పదు. కలుపు మొక్కల పెరికిన గాని కడమపైరుకు

వృద్ధి గలుగదు, అందు వానికి మతొక దుర్భావము కలదని తెలియుచున్నది

వై శా :- ఏమీ దుర్భావము ?

శ్యా :- మన మహారాజులు వానితో సంది గోరి సంభాషింపఁ బిలిపించిరట. అంత నీకూతురగు వై శాలిని నొసంగి పెండ్లియొనర్చిన గాని సీతోసంది పొనఁగడఁచెప్పి కిన్నియవగు నిన్ను జేపట్టఁగా నువ్విళ్ళూరుచున్నాడట.

అవీ :- స్వయంవరమునకు ముందే, వీనిని జంపి తీసవలెనని పట్టుదల గలిగియున్నాను, కాని, వాని జాడ దొరుకుట చాల కష్టముగా నున్నదేమిసేయవలెనో తెలియుటలేదు.

వై శా :- వసుంధరలో వాని గెల్చుమొనగాడే లేడా ?

సర :-వాడు మాయాయుద్ధములో బలపరాక్రమోద్ధతితో నవ్విత్తీముండగుటచే రాజులెల్లరు వానికి విధేయులై వర్తించుచున్నారు. ప్రజల లేబాధలు పడినను తమ సుఖభోగములకు భంగము గలుగ కున్న జాలునని యీ రాజాధములు వానికే పంతు బాడు చున్నారు.

వై శా :- భోగలాలసుండు తానింద్రియముల నదుపులోఁ బెట్టలేనివట్టియ సమర్థుండు. ప్రజలఁ బీడించి సుఖించనెంచుట పొదుగును గొసిపాల్గడుచు పోకడయగును.

అవీ :- రాజధర్మము సమైయెంతగా గుర్తించినదో యీ వాక్కుచాలును. ఈమె వీరమిత్ర యగునన నతిశయోక్తికాదు.

శ్యా :- ప్రజాసంతేమము చింతించు మన మహారాజుల కిపుదొక చిక్కు సమస్య యేర్పడినది.

వై శా :- ఏయోవృద్ధుఁగు జనకు లిపుడేమి విచారించుచుండిరో, నేను వారి కేమియు సాయమొనర్పలేని దాననైతిని.

సర :- ఏమియు నొనర్పలేని దానినని చింతిలనేల ! ఒక వీరకిరోమణిని వలచి పెండ్లియాడి, అద్యాదా యోధ్యము నెరవేర్చు వచ్చును గదా !

వై శా :- అదినిజమే ! కాని యిపుడట్టి వీరుఁడెవ రున్నారు ?

శ్యా :- లేకేమి ? విశ్వ జిగ్రణ క్రీడలో విజయముదైన “విశ్వవీర” బిరుద
విరాజితఁ డవీక్షత్కుమారుఁ డున్నాఁడు.

వై శా :- సఖీ ! నామందతని పేరెత్తకుండిం నీకెంతో పుణ్యముండును.
మతోక మారా విషయము నుచ్చరింపకుము.

అవీ :- మందహాసామృతమ్ముల విందుగుడిచి
సుందరాపాంగ సుమహుజ లొందునెకఁడ
అతివసిగ్గు వాల్టాపుల కాగలేదు
కన విముఖయయ్యె సఖి నా మరణమెకాదె.

భా : పరిస్థితి తలక్రిందులైనదేమి ? ఈమె నా విషయముతో
నింత విముఖత గనఁబరచుచున్నదేల ? వేరే రాజకుమారుని వరించినట్లు
తోచుచున్నది. నేనీమె పట్ల జేసికొంటామేమి ? ఈ యమవైఁగల
చిత్తమునెట్లు మఱియుకొనఁగలను. మొన్న సన్నెంతగానో ప్రేమించి
నట్లగపడిన యీమె యిట్లెట్లు మారెను ? దీని వెనుక నేదో యొక క్రణల
కారణమున్నదని పించును. ఇప్పట్ల హారమును గ్రుచ్చు నీయమ తానా
హులను మిషతో నా హృదయాకాఁమునే సూచులతోఁ గ్రుచ్చు చున్నట్లు
బాధ గల్గించుచున్నది. అయిన నింకను సరిగా నీయమ హృదయాభి
ప్రాయము తెలియుటకు కొంతవఱకు నిరీక్షించి చూచెదను.

శ్యా :- ఏల యిట్లు నీహృదయము కలకలపడుచున్నది సఖీ ! నీలోనిట్లు
చింతాజడమైన చైతన్యమును గాఢచి సహించరేను. అదో ! అలత నా
వృక్షమున గూర్తము నీకు నీ యింకపురంబిలిపిన పుణ్యఫలముతోఁ
జక్కని వరుఁడు లభించును ఇది యీ యుష్మాకృమావారము. మొదలీ
తరులతలకు వివాహము జరిపించుటకునై వాని రెంటిని గలిపి యక్షతల
వేయుము. ఇనుపు కుంకుమల నుంచుము.

వై శా :- అట్లే యొర్రును.

శ్యామ :- నిగనిలలాడుచునెఱి పొంగుకుచు

నిండు వయస్సున మెండు కొనుచు

కన నవీక్ష్యంబయి క్రాలు యీనును పోక
 బోడియ నాసన్న పుష్పచతియు
 నత్యంత కోమలి యామల్లికాలత
 తనవగు మండపాంతర్భూషణ
 లమ్ముల నాక్రమణమొనర్చి విశాల
 యై దర్శనీయములై న తనదు
 సహజ మృదుల కరమ్ముల సాచిసాచి
 కాంక్షనాలింగనము సేయఁ గష్టపడుటఁ
 గాంచి సహియింపఁ జాలను గాన దీని
 దీనితోఁ గల్పి పుణ్య మార్గాన బొదము.

వై శా :- నీకనికరమొంతయు స్తోత్రపాత్రము. భవదాశయాను సారమొన
 రించుట నాకభీష్టమే. (అని లజ్జను బ్రకటించును)

సర :- పోదము పద ! (అని వై శాలిని కేలుగొని నడచుచు) సఖీ ! మనసు
 గాంచి యాలతా కుమారి లజ్జావశవశయై కరముల నిరోధము దెల్పు
 చున్నట్లుచు చున్నది తనకొనగొమ్మల.

వై శా :- (చప్పననాగి క్రిందు గాంచి) సఖులారా ! అటులాగుడు. నాకీ
 లతావలయము కాశులఁ జిక్కికొనినది.

(సరశా శ్యామలలు వై శాలినింగని నవ్వుచుందురు)

సర :- క్రిందు జూచుచు రావలదా ? ఐన నిన్ను ద్రోవనడిపించు చిత్త
 మన్యాయత్తముగాఁగ నిందు నిన్నననేల ? శ్యామలా ! స్థిరత్వము గల
 యా లతాతన్వి తనవలెనేయున్న మనదేవిని నిజసఖియనుకొని భాషింపగాఁ
 బాదాక్రాంతయై నిల్చెనేమో ?

శ్యా :- సరశా ! అటుఁ గాదు. స్థిరత్వముగల యాలతాతన్వి సారూప్య సందర్శన
 మిచ్చు మనదేవికి చరత్వముండుటవలనఁ గన్నుగుట్టిసమానాధికార మొసంగ
 దరిసినంతనే చరణ శృంఖలల వై చినిలిపెను.

అవీ (తనలో) మేలుమేలు : సరళవచనము సామ్యము నిరూపించుటలో
జక్కగాఁ బోసఁగినను శ్యామల వాక్కు సరసమై సంతసమునించుటకు
దానికన్న మిన్నయని రూఢిపరచుటలో నా హృదయమే సాక్షి :

ఈమెతనులత నాయెద నెవటికేని
గదలనీక గుప్తముగాఁ గట్టివై చె
దానికై ప్రతిఫలముగఁ దనకునిపుడు
నీలతాంగ నాశృంఖలంగాలు నిలిచె.

వైశా :- సఖులారా ! నే నీలతాసుత నీతరువరునకు గూర్చు చున్నాను. ఇవి
మూడు పూవులారుగాయలై వర్ధిల్లి గాక (దానికై సరళ శ్యామలలు సాయ
పడుచుందురు) అని యక్షతలు చల్లును.

అవీ :- (తీవనునవరిచి కల్యాణమొనర్చు సఖీ శ్రయమునుగాంచి) నిజముగా
నీలతాంగులకును నాలతా వితానమునకును భేదమేయగువడదు.

అదిని బల్లవాకరములై కనఁబాలిరి పించునోలి నా
యాదలమేల్మి పుష్పవతులై కనఁదేనియ సోనజిమ్మునా
యాదట సత్పలాన్వితములై మధురార్ద్ర రసమ్మొసంగుని
మ్రేదిని నీలతాంగనలమించునొకోదివిమించు దీవియల్.

శ్యా :- సరళా ! మనదేవి యీ లతాతన్వీ పాదప మిథునమునంటఁ గట్టి
యొంతయుఁ బుణ్యముంగట్టుకొనెను.

సర :- మన మననేల : అదో ! ఆ లతయేతాను తనసహజకోమల కరము
లెత్తి యూఁ పుచు “నావలెనే యనతికాలమున జక్కని వరునిగూడుకొని దీర్ఘ
సుమంగలివై యొప్పుదుగాక” యని మంగళాశాసనము లొసంగుచున్నది.

శ్యా :- నిజము సరళా ! నీనీలతా హృదయమును జక్కగా గ్రహించితివి.
లేకున్న నెందులకాలతనకరము లెత్తియూపును :

వైశా :- (లజ్జాసూయలతో) మిక్కిలి పామరులై మీరటులనుకొనుటే కాని
నిజమునకుగాలిచే యాలతాగ్రములు కదలి యాడుచున్నవి.

శ్యా :- అదిసరియేకాని, యొక విషయమడిగెదను తెల్పదవా : వాస్తవ
మెఱింగింపకున్న నాపైయొట్టు.

వై శా :- ఏమా విషయము సఖీ ! తప్పక తెల్పెదను. ఒట్టేటికి ?

శ్యా :- నీ విట్లువిషణ్ణ వదనవై కానిపించహేతు వెయ్యది ?

అవీ :- నా హృదయమే యిప్పుడు శ్యామలగా మూర్తీభవించి యడుగుచున్నట్లున్నది. నే నీమెకెంతయుఁ గృతజ్ఞుఁడను. ఈమెనన్ను పరిగ్రహించుట కియ్యకొనని కారణము చెప్పుకమానదు.

ఈ విషయమందు ముందుఁ దానీలతాంగి

చెప్పఁబోవుమాటలకయి చెవులు మిగుల

నాతురత నానగొనియెడిస్వాతి వాన

చినుకులాసించు ముత్తైపుచిప్పలటులు.

వై శా :- (స్వ) నా సుఖదుఃఖములే తనవనియెంచు నీమెయొద్ద మరుఁగు పరచుటెట్లు ? ఈ లేఖావిషయము వీరికిఁ దెలియనట్లే తోచుచున్నది. ఈలేఖ వీరియొద్ద కెట్లువచ్చినది. నన్ను నా ప్రియుడు నిరాకరించెనను విషయము వీరితోఁ దెల్పుతలవోయినట్లని పించుచున్నది.

శ్యా :- సఖీమాటాడవేమి ?

వై శా :- సఖులారా ! ఏమని తెల్పుదాన ! ఎన్ని విధముల యోచించినను నా దుఃఖము దెల్పి మిమ్మును దుఃఖమున ముంపఁ జాలకున్నాను.

సర :- తెల్పి దుఃఖమున ముంపఁ జాలనను చుంటివే. అంతకెక్కుడు తెల్పుకనే మమ్ము దుఃఖమున ముంచు చుంటివి. నీ కీరీతి సఖ్యాపచారము సంఘటిల్లు చున్నది.

వై శా :- అయిన నా యపచారము క్షమించుడు దయదలచి.

సర :- నీ హృదయావేదన దెల్పిననేకాక యది క్షమార్హముగాదు.

వై శా :- ఇంక మీ శాసనమునకుఁ గట్టువడితిని.

అవీ :- (తనలో) సరళా ! నా ఘనకార్యమును సరళమొనర్చిన నీ నామ రూపముల కనంతాభివాదములు.

వై శా :- ఇంతవరకు మీకు బహిర్గతము కాకుండ దానినంతయుఁ గప్పి వుచ్చితిని. మీరు దాని ద్రవ్యితేల్పుటవలన నది నా హృదయములోని

గాయమును నూత్నమొనర్చినట్లు బాధగల్గుచున్నది. సఖీ ! (అని చెప్పబోవ) (దుఃఖోద్వేగమున మాటపెకలక సబాష్పగద్గదస్వరయై) ఇంకనే నేమియుఁ బల్కలేను. నన్ను క్షమించుడు. నన్ను క్షమించుడు. నేను నిల్చుటకును జాలకున్నాను. (అని పైటలో మోముదాచుకొని ఏడ్చును) (మేనునేల వ్రాలబోవును)

శ్యా :- సఖీ ! అట్లాగుము. వట్టిపసరి కన్నరుండవలదు. ఈ ఘాసాగ్రములు నీసుమ కోమల శరీరమున గ్రుచ్చుకొని బాధఁ గల్గించును. నేనిటపూలఁ బరచి శయ్యనొనర్తును. దానిపై విశ్రమింపుము.

(అని పూలను ద్వారత్వరగాఁ బరచుచుండును)

వై శా :- నీకేటికి శ్రమ : నాకీ మనస్తాపముకన్న నీతృణబాధ యధికమా :
(అనిమేను వాల్చి కన్నీరు గార్చు చుండును)

శ్యా :- సఖీ ! లాంఛనముగా వధువునొనర్చు నిన్నీ పూలహారముతో నలంకరించవలసియున్నది. ఈ సుమహారము తానిప్పట్లనగ్ని వలెఁగ్రాగు నీశరీర తాపమునుపశమింపఁ జేయునను కొందును. (అని సంపెంగ పూల మాలమెడవేయును) (హారమువేయు సందర్భమున వక్షమునందలి పయ్యెడ గాలివీచుటచే నెగిరిపోవును)

వై శా :- సఖీ ! ఈ సమయమున మరుత్తుగూడ నాపయ్యెడతొలఁగఁ జేసి నన్ను శ్రమపెట్టుచున్నాడు. (అని పైటసద్దుకొనబోవును)

శ్యా :- సఖీ ! నీకేటికీ పరిశ్రమనేబయఁట నవరింతు నుండుము. (అని పైట నవరించును)

అవీ :- ఔరా ! ఈ మరుత్తు మితిమీరి చరించుచున్నట్లున్నాడే! కాదు ఈ పిల్లి మరుత్తు తల్లి స్తన్యము గ్రోలు స్తనంధయునివలె పయ్యెడఁ దొలఁగఁజేయు చున్నట్లున్నాడు.

ఔరా ! ఇప్పటి యీమె మనోవేదనను జీదరపాటునేమని వర్ణింతును.

నడలుచు చోల బంధమును చాన కరాంగుళులంటి, యోపమిన్

దడవును వక్షమున్ మెడవదాల్చు సుమస్రజమంటి స్కంధమున్

విడినును పైటజారిపడవేమరు దానిని గొంచు మూపునం
దిడఁజను బీనవక్షమొక యించుకఁ ద్రుళ్లి పడంగ వేసటన్.

ఇంతవరకు నాప్రేయసికేది ప్రియమయ్యెనో నాకది మరింత యానంద
దాయకమై యొప్పినది. ప్రస్తుతము.

అతివగళమున నిడుసూన హారవితతి

అమె హృదయమ్మునకు నెంతహోయినిడెనో

కాని మన్ననంబున కవి కఠినపాశ

బంధ వితతియై నన్నట్టి బాధవెట్టె.

(నేపథ్యంలో విదూషకుని పిలుపు) (ఓ యవీక్షిద్రాజ కుమారా !
నీ ప్రణయాలోచన చాలించి ప్రయాణా లోచనచేసి సిద్ధమైరమ్ము! సారథివేది
యన్నాడు. త్వరగా రావలెను.)

అవీ :- ఇవి విదూషకుని పిలుపులే. నేనవశ్యముగాఁ జనవలసియుండెను. నాకు
బ్రజల యాపదబాపుట తద్వారా గుర్వాణ్ణా పాలన మొదటి విధి.

(అని ప్రక్కయవనిక నుండి లోన బ్రవేశించును)

నాకనులనీమె యిటు విడనాడు చున్న

నామదిని వీడిచనగనీ లేమతరమె

కలువలకు శశిదవ్వుగాఁ గలుగనేమొ

కొలని యంతరంగము వీడఁగలదదెట్లు ? (అనిచనును)

వై శా :- సఖులారా! ఈ పూల వీవనలు హారములును నాకేమియుఁ దృప్తిఁ
గలిగించ వయ్యెను. ఇకశయనమే శరణ్యము.

(అని పూలనెజ్జపై మేను వ్రాలును)

సర :- (వై శాలినీ కపోల స్ఫుర్భానోనర్పి) శ్యామలా ! ఈమె శరీర మిపుడ
తీజ్ఱగ్నివలె నెట్లు క్రాగు చున్నదో చూచితివా ? ఈ పద్మినీ హృదంబున
తానమాడింపఁ జేయ నీ వేడికొంతయుపశమించునను కొందును

శ్యా :- సఖీ ! వ్యాధినెఱుంగక యాషధమును నేవింపఁ జేయు భిషగ్వరుఁ
వలె మన యుపచారములు నిర్ధకములగు చున్నవి. నా సూనహారమెంత

ప్రయోజన కారియో సీతానమాడింపఁ జేయుటయు నంతటిదే. సఖీ ! నీవీ
పూలహారము మన పార్వతీదేవితో గౌరవి సమర్పింపఁ జేయ శమంతక
ఋషి కుమారునకు నొసంగి పూజార్థము సకల సన్నాహముల నొనర్చు
మని తెల్పుము. నేమెల్లగా రాకుమారిని గొనివత్తును.

సర :- సఖీ ! తానీమె యేకారణమున నీయవస్థకు పాలయ్యెనో తెలిసికొన
బాగుండెడిది. నాకిచటినుండి పోవుటకుఁ గాలాడుటలేదు.

శ్యా :- అమె తన వేదనాకారణము నిప్పట్ల నెరింగించునట్ల గవడదు. నీవు
త్వరగా నరుగవలె. నేనామె విషయము చూచుకొందును. అట్లే దేవ్యా
లయమునకుఁ గొనివత్తును.

సర :- సరే నేనరుగు చున్నాను. (అని నిష్క్రమించును)

శ్యా :- సఖీ ! నేనడుగు ప్రశ్నకు సమాధాన మిడనింతటి ప్రయాసమే
యుండదు గదా ?

వై శా :- అటులైన నన్నేమి చేయుమందువు చెబి :

శ్యా :- నీ హృదయ వేదనకుఁగల కారణము నాకుఁ దెల్పదనని యభయమిమ్ము.

వై శా :- (శ్యామల చేతిలోఁ జేయివైచి) తప్పక తెల్పదను.

శ్యా :- నీదేహస్థితి తానెప్పటి నుండి యీ పరితాప భాజక మయ్యెను :

వై శా :- చెబి ! ననుజూచుచున్న నీకుఁ దెలియుటలేదా !

శ్యా :- నాకుఁ జూడ నిపుడిపుడే నీ పరిస్థితి యిట్లు మారినట్లుగు పించును.

నీ మనోహర చంద్రుడ పీక్షితుఁడుగామి నీస్థితి యిట్లుమారినదని నాభావన.

వై శా :- ఆ విషయముతో నన్నేల యిట్లు బాధింతువు :

(అని కన్నీరుఁ గార్చుచు లేఖనచటఁ బడవైచును)

శ్యా :- ఇదిసీతెవరిచ్చిరి : (అని జాబునంతయుఁ జదివి) నిన్నాతఁడిష్టపడుట
లేదని మరియొక కన్నియపైఁ గన్నుబడినట్టి జాబునుడువుచున్నది. నీవేమో
యతనినే వరించితివి. ఇదియా యవీక్షితు-మారునే యడిగి తెలిసికొని
నీకాతఁడను కూలుఁడగు నట్లొనర్చెదను నమ్మియుండుము.

వై శా :- సఖీ ! శ్యామలా ! నా భవిష్యత్తు ముందేమి కానున్నదో : యంతయు
నయోమయముగా నుండి యపార విషాద మగు నొనర్చినది.

శ్యా :- మనమింక గౌరీ పూజార్థ మాలయమునకు వెడలి యామెను బూజీం తము పద : నీవామె పూజనమొనర్చుటయు నా గౌరీకల్యాణము వినుటయు నీవిధి. ఆ దేవియే నీకిష్ట వరునితోఁ గల్యాణ మొనరింపఁ జేయును. (అని కొని చని పూజింపఁ జేయును) (వై శాలిని గౌరికి సుమములర్పించి మ్రొక్కును) సఖీ ! ఇంక నీ గౌరీ కల్యాణము వినుము.

వై శా :- ఆ పవిత్రగాథను వినుపింపుము. ఆ లోకమాతయైన దయఁ జూడ కుండునా ?

శ్యా :- సఖీ ! నీవలెనే మన పార్వతీదేవియు శంకరుని బ్రియునిగా వలచి సఖీ జనము వెంటారానతని యాశ్రమమునకేఁగి యర్ఘ్యపాద్యాది సత్క్రియల నతని నర్పించుచు భక్తియు రక్తియుఁ గల్గి నివసించుచుండెను.

వై శా :- అపుడేమి జరిగినది ?

శ్యా :- అంతనమరులకు శ్రమలిడు తారకాసుర వధార్థము సురేంద్రునకొక యతిలోక బలశాలియగు నేనాని కావలసివచ్చెను. యతఁడు విరించికడ కరుదెంచి, తారక వధార్థమతనితో సమాలోచన మొనర్చెను. అంతనా విధాత “యాకార్యమునకు శంకరునకు పార్వతియందుదయించిన కుమారుడే సమర్థుఁ”డని నిర్వచించెను.

వై శా :- శంకరుఁడు పార్వతిని పరిణయమొనర్చినగదా కుమార సంభవమగుట.

శ్యా :- అదనిజమే. శంకరుఁడు సతీవియోగముతో వీరవై రాగ్య రాశియైయతి కతోరతపమాచరించుచుండెను. త్రిభువన సుందరియగు పార్వతి యతని నేవించుచుండెను. ఇదియదనుగాఁ గొని సురపతి మరుని హరునిపై విరి శరములేయఁ బురి కొల్పెను.

వై శా :- పార్వతి భాగ్యము ఫలించిన దనవలెను. మరుఁడు సురహితార్థము తానాకార్యమొనర్చెనను కొందును.

శ్యా :- సఖీ ! అతిసాహసోపేత చిత్తుడైన చిత్తజుని పరార్థపరత నేమనవలెను ?

విరిశరమ్ములఁ గురిపించి హరునెడంద
విషయవాసనల్ రగిలించి విడిచె మరుఁడు

శివుడు పార్వతీపాణి నాసించిడానె.

ప్రశ్న :- అమిత కామాంధకారము లావరింప
హరుని ప్రణయావలోక తస్కరుడు పొంచి
అగజ రూప యోవన ధనమపహరింప
మందహాసములను మచ్చుమందువల్లె.

శ్వా :- రాగకషాయిత రమ్యాక్షి మీనముల్

అజ్ఞానమున లాస్యమాద
అరవిచ్చుదరహాస వరపారిజాతాలఁ
బ్రణయ సౌరభములు పరిమళింప
కెంపుసొంపెక్కు నాజెంపు కపోలాల
న్నేహవసంతముల్ చివురుతీన
హరప్రేమ పారవశ్యాలో కనావృష్టిఁ
బులకొంకు రమ్ములు మొలకలెత్త
ముట్టఁబోవు శంకరుఁ గాంచి ముగ్ధతాను
అత్తవత్తి కొమ్మ విధాన నంగమెల్ల
ముడుచుకొని సిగ్గుమొగ్గయై ముందువెనుక
లాడుమరునారియె ధృతి వీడఁజేసె.

అప్పుడు కూలివిరాళినోపలేక పార్వతినిగాంచి రాగవివశుడై .

శృంగారవార్ధి తరంగజాలాలకా
హృదయమీ మనలయాలగట్టె
మదనకేతనమత్స్య సదృశాక్షియుగళినా
నిగమ విజ్ఞానమ్ము నీటఁగల్పె
దరహాసవిద్యుల తా వితానములు నా
తపములకృషినున్నాన్ విఫలుఁ జేసె

శారదపూర్ణి మాళశికికాసఖమీ

ముఖమ్ము కామాంధ కారమ్ముగూర్చె

ఉగ్రబ్రహ్మాస్త్ర తాపమ్ము నోర్వవచ్చు

స్మరశరమ్ముల నోర్వగాఁ దరముగాదు

బ్రహ్మయే దర్పకాస్త్రాల బారిఁజిక్కి

కూతురనక భారతి రతిఁ గూడవలనె.

అని మహేశ్వరుఁడు నగ జాతసౌగంధులం బొగడియాడుచు నామెకేల్వబెను.

వై శా :- సఖీ! యాపురాణ దంపతుల సరాగవృత్తాంతము విననింపుగానున్నది.
వివరింపుము.

శ్యా :- కాని యాపురహరుఁడు తానామరుని దురిత చర్యలఁ ద్వరలోఁ బసికట్టి
వాని గాంచి.

అవుడు బొమముడియేధనువై తనర్పు

చటులనిటలాంబికాగ్నేయశరముదొడిగి

చిత్తజానిపయిదూర్జటి చిచ్చుగురినె

శలభమై తక్షణమే మాడిచచ్చె మరుఁడు.

వై శా :- అకటా! దేవతలకు సాయము సేయఁ బోయి మరుఁడు హర
క్రోధాగ్ని కాహతి యయ్యెను. స్మరవిరహిత ప్రపంచమన బ్రళయమున
కంకురా రోపణమేకదా! ఆతఁడు లేమి లోకమే శుష్కమై తోచదా?
అతని సతీయగు రతి గతియేమి యయ్యెనో?

శ్యా :- సఖీ! మహాత్ముల కోపములర్థరహితములై యుండవు. అవియు
లోక కల్యాణ కరములే. మహాదేవుఁడు యోగీశ్వరేశ్వరుఁడు. అతనికిఁ
గావలసినది యాతిలోకికానందము. విషమాస్త్రిఁ దొసంగునది విషయా
నందము. దానికిని దీనికిని బర్వత పరమాణువున కున్న యంతర
మున్నది. అంతటి మహా సౌఖ్యము భంగపరుప జ్ఞానానందరూపి పర
మేశ్వరుఁడు తానెట్లు సహింపఁ గలఁడు. అవుడు కోప వివళుఁడై.

పాపములన్ని రించి భవ పంకము జ్ఞానమంద ముక్తికిన్

బ్రాపకమైన గంగహరి పాదజయైనను మౌళిఁ దాల్చితిన్

శ్రీపతి చిత్త జాతుఁడయి సీద్ధ తపమ్ముల వమ్మునేయునీ
పాపిని బూది నేతునిదె ఫాలతలానల కీలలన్వడిన్.

అని శపథమొనర్చి సఫలీకృత మనోరథుఁడయ్యెను, దీని కంతకుఁ గారణ
మైన పార్వతీదేవినిగాంచి వైరాగ్యముట్టిపడ నామె సఖి జనము విననిట్లు
శాసించెను. ఓ యువతీ !

యువతి జపతపోనియమాల సవతిగాన
తపము నేయు నాకడ నుండఁ దగవు నీవు
ఆత్మరూపమె పుత్రుఁడై యవతరించు
దాన నాత్మ శక్తి యదెంతో తగ్గిపోవు.

అని యిట్లు శాసించుటచే నామెకుఁ దలవంపై కలఁతవడి యెదతపింప
నేడ్చుచు వెడలి పోయెను.

వైశా :- వలచి వచ్చిన యువతిని వరుఁడు తిరస్కరించినప్పటి యవమాన
మాతృ హత్యా సదృశము గదా !

శ్యా :- అప్పుడా యద్రిజాత పితరులు వలదని బతిమాలినను వినకవతిగా పరు
వతినే పడయఁ గోరి మంచు కొండ యంచులపై ఘోర తపమొనర్చు
సాగినది.

వైశా :- ఆ లోకమాత తపమునకు మెచ్చి మహాదేవుఁ డనుగ్రహించెనా ?
ఆమె తపమొనర్చిన విధానమెద్ది ?

శ్యా :- విరహాగ్ని కన్నను వేడిగాదిదియని
పంచాగ్ని మధ్య తపమొనర్చు
ప్రణయ దుఃఖార్ణవమ్మునకు లోతేయని
పెనుమనస్సు రసిలో మునిఁగివేడు
పర్ణమూ లాషధుల్ పనిసేయవీ వ్యాధి
కనుచు నవర్ణయై వినతిసేయు
తన ప్రియుఁ డొల్ల మిఁదల క్రిందులై నంత
ఇందు గాదని తలక్రిందొనర్చి

నీల్చి మంచు కోండల గుండె నీరుగాఁగ
అమర వరుల మానసముల హర్షమొదవ
కాచివడెవోయు పసిడియై క్రాలఁజ్రేమ
భవుని భవునిగాఁ గోరి తపమొనర్చె.

వై శా :- అంత నా తపః ఫలమెట్లావనిది ? శంకరుఁడంగీకరించెనా !

శ్యా :- ఒకనాడొక బ్రహ్మచారి తపమునేయు పార్వతికడ కరుదెంచి కుశల ప్రశ్నలొనర్చి తపో లక్ష్మ్యము విఫలముగా నెరింగింపఁ గోరెను అంత నామె పాప నా శంకరుఁడగు నా శంకరుని వశంకరు నొనర్చు నీతప మాచరింతునని నుడివెను. అప్పుడా బ్రహ్మచారి “ఓసీ! అమాయకురాలా! శంకరునేమని వలచితివి ? నిను జూడ జాలిగల్గు చున్నది. రూపున మన్మథుఁడా ? ఐశ్వర్యమున నాది విష్ణువా ? వై భవమున నింద్రుఁడా ? అమృత హృదయమున జంద్రుఁడా ? మీ మహోన్నత గోత్ర మెచట ? నతని వంశమెచట ? లజ్జాధికారి పుత్రికా రత్నము బిచ్చగాని వరించుట కని వినని వింత” అని పరిహాసించెను.

వై శా :- సఖీ! అతనిలోఁగల దోషము లేవియని యా బ్రహ్మచారి నిరూపించెను;

శ్యా :- పార్వతియు నతని నీవలెనే యపీగెను. అంత వారిరువురిలో నిట్లు సంభాషణ జరిగెను.

బ్రహ్మ :- అతనికిఁ గల్గిన యైశ్వర్యమది యెంత ?

పార్వ :- వరవిభూతి యన నై శ్వర్యమె కదె ?

బ్రహ్మ :- అతనికిఁ దలిదండ్రులను వారలున్నారె ?

పార్వ :- అది దేవునకేటి యమ్మ యయ్య ?

బ్రహ్మ :- తోఁజైన వస్త్రాలు దొడుగు వాఁడుండనె ?

పార్వ :- చర్మమ్మె దేహి వస్త్రమ్మె గాదె ?

బ్రహ్మ :- ఊతి నెవ్వరేనియుఁ జితలో వసింతురె ?

పార్వ :- అంత్య వసతి ప్రాణి కదియె కాదె ?

బ్రహ్మ :- పుట్టెలో బిచ్చ మెత్తెడి పురుషుఁడున్నె ?

పార్వ :- పుట్టెకెపుడును బిచ్చపు బుద్ధియెకదె ?

బ్రహ్మ :- పాములను నగలిడుకొను సామి గలఁడే :

పార్వ :- పసిఁడి నగలు మత్తెక్కించు పాములెకదె !

బ్రహ్మ :- నిలువ నీడలేని కుడువ కూడునులేని

కట్ట బట్టలేని గరళ కంఠు

నాథుఁడనిన జగము నవ్వదే నిను గాంచి

సిగ్గుగాదె మగఁడు శివుఁడనంగ.

పార్వ :- అకట శివనింద నేయుట యద్ది వినుట

ప్రబల పాతక హేతువై పరఁగుఁగాదె

విషము పెట్టిన వారిని బెట్టఁ జూచి

వలదనని వారినింగూడఁ గలఁచు నఘము,

శివనిందనేయు నీముఖము చూడరాదని పార్వతి కోపించి వెడలిపో
నుద్రిక్తయైనంత నాబ్రహ్మచారియే శివుఁడుగాఁ బ్రత్యక్షమైపరీక్ష నేయనట్లంటినే
కాని పరిణయింతుననియె. అంత నొక సుముహూర్తమున సప్త ఋషులు
వారిరువురికి హిమవంతు నింటిలో ముక్కోటి దేవతలు మురియఁ బరిణయ
మొనర్చిరి. తుదకు మంగళాంతముగా నా యసురుఁడు మడియుటకుఁ గారణ
మైన కుమార సంభవముతో నీకథ ముగియును.

వై శా :- సఖీ ! ఆది దంపతుల వ్రణయగాధ మంగళాంతముగా వినిపించి నా
మదిని కుడుట బఱచినందులకు నీకేంతయు ఋణపడియున్నాను.

శ్యా :- నవవధవువై నీవు వినవలసి యుండుటచే నీకథ గానము చేసిన నేను
తరించితిని. కావున దీనికి కారణమైన నీకే నే ఋణపడియున్నాను.
పర్ణశాలకు రావా ?

వై శా :- నన్నీ శీతవృక్షచ్ఛాయలోఁ గొంచెము విశ్రాంతి గొననిమ్ము (అని
యాలయమునుండి చని ఒక రసాలవృక్షచ్ఛాయలో శిలావేదికన్ బూనెజ్జిపై
శయనించి) నీకవసరమున్న నీవుపోయి గడియ యాగిరమ్ము ! (అని సఖిని
పంపించును)

శ్యా :- అట్లే నీవు విశ్రాంతి గొనుచుఁ జింత మానియుండుము. అంతయు
మన మంచికే జరుగును. (అని పోవును)

తృ తీ యాంకము

తేర యే త్తబాతాళపురి

ప్రవేశము దృఢకేళి రాక్షసుడు

దృఢ:- (స్వ) ఇంతవరకు మిత్రుడు ద్విజిహ్వాడు రానికారణమేమైయుండును? నేజెప్పంపగానే నాయజ్ఞతలధరించి వచ్చి వ్రాలిపడువాడు. ఇంక నాజగదేకసుందరి నాచేజిక్కుననుట కేమాత్రము సందేహములేదు. ఆ వైశాలినీ కరగ్రహణమునకు వేసిన యేత్తునూటికి తొంబది తొమ్మిది పాళ్లుఫలించినట్లేయవలెను. అదో! పదముల చప్పుడు వినవచ్చుచున్నది. అతడే వచ్చుచున్నాడు కాబోలు.

(దృఢకేళి మిత్రుడు ద్విజిహ్వాడు ప్రవేశించును)

దృఢ:- (ఎదురు చనిమిత్రు నాలింగనమొనర్చుకొని) (వికటముగా నవ్వుచు) వయస్యా! నీవు వచ్చుటచే నాకార్యము సఫలమైనదనే చెప్పవలెను. నీ కొఱకే యెదిరి చూచుచున్నాను.

ద్విజ:- మన రాక్షసజాతికే యమూల్యమణిమకుటాయమానమైన నీవుపిలిపించుటయు నేరాకుండుటయు సంభవించునా?

దృఢ:- నీవు మాత్రము సామాన్యుడవా? నా కార్యకలాపములలో, గుడిభుజమువలె నుండి నీ యసాధారణ బాహుబల పరాక్రమములతో వానిని నిర్విఘ్న మొనర్చు చుంటివి.

ద్విజ:- అది నీకు నాపై, గలయమిత వాత్సల్యము. నీ స్నేహమునకునే నెంతయుగర్వించు చున్నాను. నన్ను బిలువనంపిన కారణమేమి? నీ యాజ్ఞ సర్వధాతల ధరించువాడను.

దృఢ:- నీకు విదిశా పురాధీశుడగు విశాలుడు సుపరిచితుడే కదా! అతని యేకైక పుత్రిక భువనైక మోహిని వైశాలిని. ఆమె స్వయంవర విషయము తెలిసియేయున్నదను కొందును.

ద్విజ:- అదియతయు నాకు, దెలిసిన విషయమే. ఆమె స్వయం వరమునకు నీకాహ్వానము రాకుండుట మన జాతికే యొకతలవంపనినేను భావించును. వాని యఖర్వ గర్వజలధివేలాతిక్రమణ మొనర్చు చున్నది.

దృఢ :- దానికి కారణము నీకుఁ దెలియును గదా :

ద్విజ :- తెలియును. వానికిప్పు డమానుషశక్తి సంపన్నుడగు, నవీక్షితుని యండమెందుగా నున్నది. అతఁడు విశ్వజిద్రణక్రీడా విజయ విలాసాతిశయముచే విశ్వవీరుడనని విష్ణువీరు చున్నాఁడు నీవే యాక్రీడలోఁ బాల్గొన వానిస్థితిగతులెట్లుండెడివో :

దృఢ :- మిత్రమా ! నేను శక్తికన్నయుక్తికిఁ బ్రాధాన్య మొసఁగు మేధావంతుడ. అందఱి రాజుల నతఁడు గెల్పిబండశ్రమపడినాఁడు. వాని నొక్కనినినే గెల్పిన జాలదా : ఎందరితో యుద్ధముచేయు శ్రమ తగ్గినదో చూడుము.

ద్విజ :- ఎంత చక్కని యుక్తి మిత్రమా ! ఈ యాలోచనానుభవ మితరుల కుండుటకల్ల. వాని తండ్రి తపస్సొనర్చి కరాంగుళలనుండి కావలసినన్ని సైన్యముల సృష్టించి, సకల మహిమండలము నేకచ్ఛత్రముగఁ బాలించు చున్నాఁడు.

దృఢ :- అదొక యింద్రజాలము. తపస్సులేదు. ఏమీలేదు. నేదలంచికొనిన వానిగర్వము వాని సామ్రాజ్యము ఝుఝూ మారుతహతి నశించుచున్నా భ్రమువలె నశించునదే. కాని, (అర్థోక్తిలో)

ద్విజ :- నీవు దలంచుకొనుటలేదు. శత్రువు బలవంతుడని తెలిసియు నుపేక్షించుట యెంతటి ప్రమాదకరమో నీకుఁ దెల్యనిదికాదు. నీవిట్లు పేక్షించుటచేతనే యతఁడాడిన దాటయుఁ బాడినది పాటయునగుచున్నది.

దృఢ :- ద్విజహ్వో ! ఉత్సాహప్రభుమంత్రశక్తులఁ దనసాటి గననిమేటి వీరుఁడే ధరామండలంజీర కాలము పరిపాలింప నమర్థుడని నాకుఁ దెల్యక పోదు. సామదానభేద దండోపాయ చతుష్టయములో భేదోపాయమగు మాయను బ్రయోగించిన సులభముగా విజయము కరగతమగును. మన రాక్షసజాతికి మాయవెన్నతోఁ బెట్టిన విద్య. దానిఁ బ్రయోగింపఁ దలచి నిను బిలిపితిని.

సామదాన దండోపాయ సరణికన్న
మాయగలభేద నామకోపాయమెసరి

కార్యసాధన దానితోఁగడు సులభము

వేలువంకరనిడకున్న వెన్నసున్న.

ద్విజ :- మాయాయుద్ధము చాలా గొప్పదే. అందులో సందేహములేదు.

కానికరందముని తపశ్శక్తి ముందిదినిలువఁ జాలదని పించును. అతిలోక శక్తుల నార్జించుటకై నీవఖండతపస్సొనరింప నీముందీకరందమూదులెంత ?

దృఢ :- ద్విజిహ్వా ! జీవితము నిరర్థకములగు తపస్సులతోఁ గృశించుటకై రాలేదు. కష్టములనుభవించు మానవునకుఁ బ్రపంచమే యొక నరకము సుఖమే యనుభవించువారికి లోకమే నాకము. కావున కష్టించి చేయుఁ గార్య ఫలముల యుక్తితో సాధించియు ననుభవించ వచ్చును. కష్టించి బ్రదుకుటయన పశువులకై మేధావులు గాని పశుతుల్యులకై విధించఁ బడినదని తెలిసికొనుము. అందులకే ఆమేధస్సునర్హులైన స్థానములో నుండి సర్వేంద్రియములపై పెత్తనము నెఱపుచున్నది.

ద్విజ :- శరీర కష్టమును దప్పుకొనుటకే బుద్ధి యొకంగఁబడినదని కదా నీ యభిప్రాయము. అటులైన కష్టమూలములగు తపస్సులకు దేవుఁడు కరుణించి వరములిడుట కల్లలగు కలలేనా ?

దృఢ :- కాక మరేమి? విష్ణువునకువలె లక్ష్మిని (అనగాధనమును) శివునకువలె మహాన్నతరజతాచలశిఖర పీఠమును (అనగా పదవిని) బ్రహ్మకువలె జగత్తంతయుఁ దలఁ దాల్చు వేదవాక్యమును (అనగాఁ బలుకుబడిని) గలిగియున్న మానవుఁడే దేవుఁడనఁబడును. నిరంతరమా భాగ్యమునకు బదవికిఁ బలుకుబడికి నై వేయునట్టి యెత్తులు చేయునట్టి యమోఘా లోచనలే తపస్సు. అది సిద్ధించుటే దుఃఖ విముక్తియగు ముక్తి.

ద్విజ :- భాగ్యము, పదవి, పలుకుబడి కలవాఁడే త్రిమూర్తి రూపుడైన భగవానుఁడని కదా నీ యాశయము.

దృఢ :- నిస్సంశయముగా నదియంతే. శ్రీదేవి భూదేవికలవానిదేకదా శ్రీమన్నారాయణత్వము. వాఁడే నిగ్రహానుగ్రహ సమర్థుఁడు. వానినే భగవానుఁడని లోక మంతయుఁ బూజించుటలేదా ? కావున నూరేండ్ల మానవ జీవితమును వేయేండ్ల జీవితమునుకొని సంపదల సంగ్రహించవలెను.

ద్విజ :- సంపదల సంగ్రహించిన నరుడే నారాయణుడగునని కదా ! అటు
లైన ఈ విశ్వసృష్టి స్థితిలయము నొనర్చుగల శక్తి యీనరునకు సంభవ
నీయమగునా ?

దృఢ :- సృష్టిని చేయువాడు పరమాత్మయని యానీతలంపు ? నిరంతర
సంచల నాత్మికమగు నీ పరమాణు కేంద్రీకరణమే పదార్థసృష్టి. మరియు
వానివికేంద్రీకరణమే వానిదగునాశము. అట్టి పరమాణువులనాదిసిద్ధములు.

ద్విజ :- దృఢకేశీ ! నీవనిన యా నారాయణత్వము దయా ధర్మములవలనను,
బరోపకార పరాయణత్వము వలనను సంపాదించరాదా ? అది కీర్తి
కరముగాదా ?

దృఢ :- న్యాయధర్మములతోఁ గష్టించువాడు లక్ష్మీపతియగుట కల్గ. అట్టి
వాడు పరిమితావసరముఁ దీర్చుకొనుటకును గష్టపడుచుండగలఁడు.
బలహీనులతలలను నిచ్చెనమెట్లుగా నొనర్చివానిపైఁ బదములుంచి, యధి
రోహించిననే వదలిచేఁ జిక్కఁగలదు. బడితగలవానిదే లోకము. పైన
గలవానిదే నాకమని తెలియుటే వివేకము. చిన్న చేపను పెద్దచేఁ
పతినుట ప్రకృతి ధర్మము. అది తప్పనుకొనుట ఛాందసా చారము కీర్తి
కై మోమోటమితో సుఖములనే జారవిడుచు కొనుటయునొక విధమగు
పిరికితనమే కాదా !

ద్విజ :- ఇదియే సుఖానుభవ రహస్యమందువా ?

దృఢ :- ఇదే జీవిత లక్ష్మ్యముగా నుంటవలననే, యీ సామ్రాజ్యాధిపతులు
అశ్వమేధమోగోమేధమోయని పెట్టి దిగ్విజయ యాత్రయను నెపమున
ననేక రాజ్యములఁ గొల్ల గోట్టిరి. పైనుండి యది రాజధర్మమనియుఁ
బ్రాహ్మణులచేఁ బ్రచారము నేయించిరి.

ద్విజ :- అయినచో నీ జారచోరాది పాపములచే దానధర్మాది పుణ్యములచే
వచ్చునరక స్వర్గములన్నియున బద్ధములేనా ?

దృఢ :- ద్విజిహ్వ నీవెంతటి యమాయకుడవు. దేవుడే కల్పితమైన యబద్ధ
మనిన నీదేవలోకములగు స్వర్గనరకములు కల్లలుగావా ? ఈ నరకముల

బెడరింపులవియసమర్థలై న యాడువారలేడ్చి శపించు శాపములవంటివి. ఈ పుణ్యస్వర్గములను నవిబాలుర నోరూరించి పజ్జనున్న వస్తువులలాగు కొనుటకై వన్నినమచ్చువలలు. వీనినమ్మిన వాడెవఁడు సుఖించెను ? ఒకనిమ్మతి మరియొకని జీవనమనుటయు నొకని నష్టము మరియొకని లాభమ్మనుటయుఁ బ్రపంచమున గాన వచ్చునగు సత్యము.

ద్వీజ :- చెలికాఁడా : ఒక గోవునుచంపి దానిమ్మతాహారమును భక్షించుట కన్ననొక గోవును బెంచిదాని యమ్మతాహారమగుపాలఁ ద్రావుటలు భయ తారకము గదా ?

దృఢ :- ఈ నీతులు నియమాలు పుణ్యపాపాలుసస్య రక్షణ కేర్పరచిన బెదురు బొమ్మలవంటివి. వానిగాంచి పశువులు బుద్ధిలేనివి కావున వెరచు కొనును. బుద్ధిగల మానవుఁడెవఁడును భయపడఁడు. మన యాయుః పరి మితియే స్వల్పమననందీ గ్రుడ్డి నియమాలతో సుఖదూరులమగుట లివటనే నరకవాసమగును. ఇక గోవు విషయమందువా ? మనము దానికిపుడు శ్రమపడిమేత వేసిన రేపెన్నడోయది యొరంగనున్నపాలపై యాధార పడినేటి యాకటితో మలమలమాడి సమయవలసినదేనా ? దాని కంటె సిద్ధాన్నములగు ర క్తమాంసాదులే శ్రమలేకుండ సమయమునకు లభించు నా హారములు.

ద్వీజ :- అంతేనందువా ?

దృఢ :- బ్రదుకుట నిశ్చయముగాని భవిష్యత్తు కన్నను, వర్తమానము నుపయోగించుకొని వర్తిల్లుటే బుద్ధి లక్షణము. ఒక జీవమునకు మరియొక జీవము ప్రకృతి సిద్ధమగు నాహారమై ప్రభవించినప్పుడే హింసతప్పకాదని తేలిపోయినది. తరులతాదులలో ప్రాణములేదా ? వానిని మాత్రము హింసించ వచ్చునా ? అపుడు దేనిదిని బ్రదుకుటలు ?

ద్వీజ :- స్వర్గనరకములబద్ధములైనను పూర్వజన్మకృత పుణ్యవిశేషము వలన, నదృష్టవంతుఁడై యీ జన్మలో సుఖించఁగలఁడనుట, ఆగర్భ శ్రీ మంతులైన వారెందరో నిదర్శనము గదా.

దృఢ :- స్వర్గనరకములవలెనే పూర్వోత్తర జన్మములు గూడనసమర్థులు కడుపునింపుకొనుటకై వేసిన యెత్తులని తెలియవలెను. అదృష్ట మందువా ? దృష్టముకాని యుపాయమని యనవలెను. భాగ్యవంతుఁడగు వాఁడో వాని పితరులో యసమర్థులను దోచుకొనుటకై యసమర్థులకు దృష్టము కాకుండ అనగా తెలిసిరాకుండఁ జేయు సులభ కార్య సాధనో పాయమగు “మోసము” అని తెలియుము. ఎదుటి వానికిఁ దెలియునట్లు వాని సంపదలఁ దోచుకొని నది చౌర్యమో లేక దౌర్జన్య మోయనబడిన యపకీర్తి భాజకమగును అటులుగామినది యదృష్టమై మనపాలిటి భాగ్య దేవతయగును.

ద్వీజ :- అయిన నీవనినటులీరీతి దోచుకొనలభ్యమగునర్థము తద్వారా నెర వేరు కామము అనునివిరెండే నిజమగు పురుషార్థములు గదా :

దృఢ :- అంతే, అందునర్థ పురుషార్థము కామానుభూతికిఁ గారణము. ఎంత డబ్బు నార్జించినను సర్వేంద్రియ సుఖములలో నగ్రగణ్యమగు స్పర్శా సుఖకారిణియైన స్త్రీని బెండ్లాడి సుఖించుటకే కదా ! కావున కారణ పురు షార్థమగునర్థము కన్నను గార్య పురుషార్థమగు కామమే ప్రధానము. ఎట్లందువా ?

ఆరయ నాల్గునాళులనె యంతమునొందెడి యీ ప్రపంచపుఁ
సారము కాను, కాంత, లయి స్వర్గసుఖమ్మిలఁ జూపునెందుదీ
నారముకన్న మేల్పుఖము, “నారియెను”మ్మని మూడు మూర్తులుఁ
దారవచింపరొక్కొ కరణత్రయసాక్షిగ దై వరూపతఁ.

ద్వీజ :- బాగు బాగు ! త్రిమూర్తులును ద్రికరణ శుద్ధిగ దీనినే వచించినా రనుట లెంతయు సత్యము. విష్ణువు హృదయమున బ్రహ్మనాల్కపై శివుఁడర్థ శరీరముగా భార్యలనుంచి సుఖింతురు గదా ! వారికిని నారీ సుఖమే చరమ లక్ష్యమని తెలియనగును.

దృఢ :- అందులకే సుందరియగు వైశాలినిం బరిణయింపఁ గోరి యొక వ్యూహమునురచించఁ దలచితిని. ప్రత్యర్థి విశ్వజిద్రణక్రీడలోఁ గెల్చిన

విశ్వపీరుడు. కరందముఁడన్నిట నతనియయ్యయనదగినవాఁడు. ఇచట మన యదృష్టదేవతవంశనో పాయమెట్లు ఫలించునో చూడవలెను. నీవేమో మంచి చెడ్డయని మహాపూర్వపక్షములు చేయుచుంటివి. ఇంకనైనను నీమనస్సు కుదుటఁబడినదా :

శక్తిచేత గెలువఁ జాలని శత్రువున్
యుక్తిగెల్చి మదమునుడుపవచ్చు
ప్రాణహానిఁ జేయుభయద శార్దూలమున్
పశువు నాసచూపి పట్టవచ్చు.

ద్విజ :- నీవేసినయుక్తిచూచాయఁగనైననాకుఁ దెలియఁ జేయుము.

దృఢ :- వృథా ధర్మా చరణ జపము నొనర్చుటకన్న మర్మ మెఱింగి మాయా ప్రయోగమొనర్చుటే మనకు శీఘ్ర విజయ ప్రదము. ఇంకనే జేయు నుపాయమును వినుము. మున్నొకమా రవీక్షితుఁడు కణ్యాపుత్రునికి గురుపూజ నొనర్పఁబూలకై యొక వృక్షముపై దూరమునుండియే యొక బాణమును బ్రయోగించెను.

ద్వి :- అపుడేమి జరిగినది ?

దృఢ :- అది యతని బంధనమొనర్చుటకునై యుద్దేశించు రహస్యము నెరుక పరచినది.

ద్వి :- ఆ రహస్యమేది ?

దృఢ :- ఆ వృత్తాంతముఁ జెప్పరాదు. చెప్పినవాఁడు ప్రమాదపతితుఁడగును.

ద్వి :- అదిసీకెట్లు తెలిసినది ?

దృఢ :- ఆసమయమున నేనొకకామరూపము ధరియించి యతని వెన్నాడు చుంటిని.

ద్వి :- అటులైన నదిగోప్యముగానే యుండనిమ్ము.

దృఢ :- కానినేనొక ప్రయోజనము నీవలన గోరి పిలిపించితిని. దానికిని సీసాహాయ్య మవసరము. దానివలననీకును నాకునులాభకరము.

ద్వి :- ఏమది ? నిశ్శంకగా వివరింపుము.

దృఢ :- మొన్న నే నొకసారి యరణ్యములోఁ దిరుగుచుండగా, నహర్వ
లావణ్యవతియగు నొక గంధర్వ స్త్రీ రాల్గరుగగాన మొనర్చుచుండెను.
ఆమెను నీకు నుపాయనముగానర్పించి నాన్నేహ ప్రేమలఁ బ్రకటించి
సీమెప్పుగాంచ నిచ్చగల్గెను. ఆమెయు వైశాలినికి దీటువచ్చు సౌందర్య
వతి. ఆమె లభించిన నీభాగ్య మనవలెను.

ద్విజ :- నీకు నాపైఁ గల ప్రేమ వాత్సల్యములనిర్వచనీయములు. దానికినే
నెంతయు సంతసించుచేకాక గర్వించు చున్నాను. ఆమె యిపుడెచట
నున్నది. నీకు నాతోఁ గావలయు సహాయము నర్థింపుము.

దృఢ :- ఆమె ప్రతిదినము సాయంతనపువేళ మలయాచల సానుప్రదేశముల,
నుందర చందన కానన సీమల విలాసముగాఁ బ్రియుని గూడి విహరించు
చుండును. ఆ మంజుల కీరమును బంజరమున బంధించి తెచ్చుటకు నా
మాయా మారుతాత్మము నొసంగెదను.

ద్విజ :- తప్పక తెచ్చెదను. నీవాయత్మమును వైశాలిని గొని తెచ్చుటకుఁ
బ్రయోగించనుంటివని వింటినిగదా !

దృఢ :- (సాలోచనుడై స్వగతముగా) ఇప్పుడీ మాయా మారుతాత్మమునీ
ద్విజిహ్వాన కిచ్చెదను. దీనితో నితఁడా గంధర్వ కన్యను హరించు
కొనుచుఁ బోవును. అపుడు నేను విప్రవేషధారిని, యాగంధర్వ కన్యను
వలచిన వజ్రదంతునితో, నీ ప్రియురాలిని ద్విజిహ్వాఁడు మాయా మారు
తాత్మ ప్రభావమున పాతాళపురికి హరించుకొని పోవుచున్నాఁడని తెల్పెదను.
అపు డావజ్రదంతుఁడామె విముక్తికై వేదన జెందును. ఆ సమయమున
నేనతనికి “వీశ్వపీరుఁడగు నవీక్షితుని శరణము వేడుము. నీ ప్రియురాలి
బంధ విముక్తియగు”ననియుపాయము నెరిగింతును. అంత నావజ్రదంతుఁ
డవీక్షితుని శరణమువేడును. అపుడవీక్షితుఁడు మాయా మారుతాత్మ
నిర్మూలనకై యేకైక సాధనమగు నారాయణాత్మ ప్రయోగ మొనర్చును.
అది యదనుగాఁగొని స్వయంవరాగతుఁడగు నవీక్షితుని నేను సకల రాజన్య
సమేతుఁడనై నాగపాశబద్ధుని జేసివధింతును. ఇట్లే మాయా మారుతాత్మము
నొసఁగి యీ ద్విజిహ్వానకా గంధర్వకన్య నాశపెట్టి యవీక్షితునుండి

నారాయణాస్త్రము విడఁజేసినాకార్యము నెరవేర్చుకొనెదను. నారాయణాస్త్రమున్నంతవఱ కవీక్షితుఁడజేయుఁడు.

(చిన్నగానవ్వి) (ప్రకా) అస్త్ర మిత్రమా! అలోచనము స్ఫురించినది. నేను వైశాలిని సహించి తెచ్చుటకు 'ఘన సమీరావర్తమను' నస్త్రప్రయోగము గనిపెట్టితిని. ఇదిమేఘముపై నధివసించి దిగ్బంధనము దప్పించుకొని వెడలి వచ్చును. మేఘమునకు దిగ్బంధనములేదు.

ద్విజ :- నిజమా? నాకొఱకై నీవు నష్టపడరాదు.

దృఢ :- తప్పక. అదా శిరశ్శృంగునకిచ్చి పంపువాడను నీయాన. అది యాకాశమార్గగామియై వైశాలిని గొనితెచ్చును. మన శిరశ్శృంగుదాయత్ర ప్రయోగము నభ్యసించి సిద్ధి నొందినాఁడు. దీని నాదిగ్బంధనమడ్డు పెట్టఁజాలదు. ఇక దీనిపై నాయవీక్షితుఁడేమి యస్త్రము ప్రయోగించి విడిపించునో చూడవలెను.

ద్విజ :- గజకర్ణుఁడాదిమనయను యాయులనెందరినో నాయవీక్షితుఁడలిగొన్నాఁడు.

దృఢ :- ఆ యవీక్షితునింతటి శస్త్రాస్త్ర విద్యావిశారదు నొనరించి మన రాక్షసజాతికి మహాపకార మొనరించిన యా కణ్వుపుత్రాశ్రమము ధ్వంసమొనర్చుము. అట్లే యా సువ్రతాది మునుల యాశ్రమములకు చిచ్చువెట్టి యజ్ఞకుండముల సురాఖండములనెట్టి మునికన్యలఁ జెరఁ బెట్టి కసిదీర్చుకొనుడు. మీకునేనున్నాను. ప్రజానీకమును దోచుకొనితినుడు. క్రొన్నెల నేలు వారి వన్నెల కన్నెల మీకామాగ్నికి గురినేయుడు. వెరువకుడు.

ద్విజ :- అది నీవు చెప్పుటకు ముందే మొదలైనది. దానికి నీయండయు లభించినది. ఇంకనే నాపని చూచుకొందును. నీవు నిశ్చింతగా నుండుము.

(అని వెడలును)

దృఢ :- నా యెత్తునేడు చక్కగా సాగినది.

(అని ధృఢకేళియు నిష్క్రమించును)

తృ తీ యాం క ము

చతుర్థాంకము

తెరయెత్త నరణ్య ప్రాంతము

(అవీక్షితుఁడు దృఢకేశిని తదను యాయుల వెదకుచుండును)

అవీ :- ఎంత వెదకినను ఈ మాయావి కాన గాన రాడయ్యె నేమి నేయుట ?
(నభోమార్గాన రాకుమారి నపహరించికొని పోవుచున్నాఁడు-కొనిపోవు
చున్నాఁడు చిల్క-పల్కు విసఁబడును)

అవీ :- (వినుచు) (స్వ) అష్టదిగ్బంధనముతో సువ్రత మహర్షి యీ యాశ్ర
మంబును సర్వధా రక్షించుచున్నారు. నిశాటులిందుఁ బ్రవేశింపనాస్తారమే
లేదు. ఈ చిల్కతా నిటులు పల్కునేమి ? ఏ రాక్షసుఁడైన రాకుమారి
నెత్తుకొని నభోమార్గమున బోవునేమో ! నేనును నభర్షం వర్తకాత్మున
నీయాశ్రమ దిగంత రాశము తారాపథమువరకు సంరక్షించఁ బ్రయోగించు
చున్నాను. (అని అత్తమును బ్రయోగించును) ఇంక నెట్టియత్త శక్తియైనను
వ్యక్తియైనను నిందుఁ జొరఁజాలరనుట నిస్సందేహము. (నభర్షమునకల
కలము) (అవీక్షితుఁడు చెవినిడి వినుచు) ఏమి యీ కలకలము ? రాత్రిం
చరునిదికాదు గదా ! (ప్రక్క-తెరను వీక్షించుచు) అదో ! అరవు. ఒక
రాక్షసుని శవమచట పడిపోయినది. ఇంకనీపైనుండి వచ్చున దెవరో ?
వై శాలిని విస్మృత శరీరము మారుతాత్మ హతిఁ బడుటఁ గాంచి) ఎవరో
కాదు. రాకుమారి వై శాలినియే. ఈ చనిపోయిన నిశాటుఁ డీమెను
విస్మృతను జేసికొని పోవుచుండెను. నేనే యీ సంవర్త కాశ్రమ ప్రయోగ
మొనర్చకున్న వై శాలిని యీ రాక్షసుల చేతులతోఁ జడిపోవునదే కదా !
ఇది యంతయు నీ రాకుమారి పెంపుడు చిలకచేసిన యుపకృతి.
భగవానుఁడు రక్షించినాఁడు. (అని వై శాలినీ శరీరమును సమీపించి) ఇంక
నీయమ రక్షింపఁబడినటులే. ఈమె విస్మృతి వాయుటకై యిపుడీయమ
మొగముపై నీ సరస్సులోనున్న కమలములఁ గొని వచ్చి తత్సమ విల
సితిములైన హిమబిందు సందోహములఁ జిల్కియీమె తాపము పాపెదఁ

గౌరవ : (అని చిల్కచు నామె కేలనున్న తనలేఖను గాంచి) నేననుకొని
నంతపనియైనది. (అంత వై శాలిని కనులు నులుము కొనుచులేచి సఖీయని
కరమునతని భుజముపై నిడఁజని కాంచి సలజ్జయై తక్షణమే కొంత
దూరము చని నిల్చును)

వై శా :- (స్వ) అయ్యో ! ఇదేమి ? ఎంతపనియైనది. నేనీయరణ్యమునకెట్లు
వచ్చితిని. శ్యామల నను వీడి వెడలి రాలేదా? నాకీ విస్మృతియేల కలిగినది?
ఈ స్థితిలో నేను శ్యామలయే నాప్రక్కనుండి జలమును జిల్కచుండెనను
భావమున లేచికేలు భుజముననుంచఁ బోయితిని. విలోకించుసరికి నీమనో
హరమూర్తి తాసాక్షాత్కరించెను. అబ్బా ! ఎంతటి ప్రమాదము వాటిల్లు
చుండెడిదో ! ఇంకముందెచటికిఁ బోవుదమన్నను గంపించుచుఁ గాలాడుట
లేదు. ఇది యంతయునేమి జరిగినదో జరుగుచున్నదో నాకేమియు బోధ
పడుటలేదు. ఇది స్వప్నమో జాగ్రదవస్థయో తెలియకున్నది.

అపీ :- రాకుమారి! ఒక రాక్షసాధముఁడు తన మాయాప్రభావంబున నిన్నిందు
నాకాశ మార్గంబున గొనితెచ్చుచుండ వాఁడిచట నాయత్ర ప్రభావంబున
జచ్చెను. ఇంక నీవు సురక్షితవు. ఏమాత్రము వెరవకుము (అని స్వగత
ముగా) బౌరా ! ఈమెనన్ను నిజసఖి యనుకొని కేలు భుజమునందిడ సిద్ధ
పడి విలోకించునంత నవీక్షితా కారముననుండి యామె గుండెలనడలింపఁ
జేసిననేను నన్నేమని నిందించుకొనవలెను ? ఇప్పుడు ననుజూచిలేచి
సత్వరముగానవటికిఁ బోయినిల్చిన యీమె యాశయాభినయము లెంతయు
వర్ణనీయములు గదా !

వారిజ నేత్ర మోమురక వాలుచు, సిగ్గునఁగేలఁ గీల్చిమే
ల్లారమణుల్ స్పృశించును, నఖాగ్రములన్ముని పంటనొక్కుచున్
భీరుతఁ గాంచి, పాలమున వ్రాలునెఱుల్ వడిగోటఁ గొట్టుచో
ధారుణిపైఁ బదాంగుళినదా విలిఖించుచు లోభనీయయౌ.

వై శా :- (స్వ) నన్నింతటి మహా విపత్తునుండి మరొకమారు కాపాడిన
యీ మహాభాగుని ఋణ మీఁగుటెట్లు ? ఇతని ముందు నిల్చుటకు

గుండె యదరు జనించు చున్నది. పదములు వడకి యాడుచున్నవి. ఓక వంకలజ్జా పిశాచము తలవంపులొన గూర్చుచున్నది. నేనేమియుఁ జేయఁ జాలకున్నాను. ఇంక నిలువలే నిచ్చట.

(అని కూర్చొని తృణతోటనమభినయించును)

అవీ - ఎంతయుఁ బరిశ్రాంతయగుట వలననోలేక భీతయగుటచేతనో నిలువ నోడి కూర్చొనినది. ఇపుడీయమనుగురించి యేమని భావించును ?

లలి నేలంగనమోము వాల్చునెదో యుల్లంబందు శంకించునా
తెలనంగంచు తృణాదులేరు నురకఁ గిల్లుఁ భువిస్థియునే
దెలియన్ముంగలి మార్గమెవ్వగల వర్తింతు న్మనో హరిణిఁ
బలికింపంగలనెట్లు లే మిషఁగఁ ద్రాప్తాంతఁబువో జెల్లునో ;

ముందరుగఁ దానింతకు ముందటివలెనే యెవటలేచి పోవునోయను శంకగల్గెడిని. ఇక నిశ్చయమి యొనర్పవలెనో యూహా బాహ్యమైయున్నది. (అని దగ్గర తీవ్రపై రుంకరించు గండుతుమ్మెదం గని) ఏమి యాతుమ్మెద మైమరపు : ఎంతహాయిగా నానందరాగములకు శ్రుతులల్లుచున్నది.

(అని తుమ్మెద కభి ముఖుడై) మధుసా :

ఉయ్యెల తీవమంచమున నొత్తని మెత్తని పూలపాన్పునం
దియ్యనితేనె సోన తమిఁ దీరగఁ బానముపేయుచున్నతం
బియ్యెల గొమ్మఁ గూడుకొని యిచ్చమెయిన్రమియించు చుంటివే
యియ్యెడ యేమినేర్పుగలదించుక నాకెటిగింతె భృంగమా :

ఎంత పిచ్చి : యీ భృంగము నాకేమి హిత ముపదేశింపఁ గలదు? కాని దీనియొద్ద మాత్రమేదో యొక నేర్పులేకపోలేదు.

క్రాన్నన నాను భృంగకుల కోమలుఁడేమని బుజ్జగించె నా
తెన్నుతటి ల్లతంగరుగఁ దీయగ మేఘ గభీరవాక్కెదో
యెన్నగఁ బల్లవాళి గ్రసీయింపగఁ గోకిలతీపి పల్కెదో
యన్నుల మిన్నఁ జేరనొకరైన నుపాయము చెప్పలేరయో :

(ఇంచుక విచారించి) ఓహో : తెలిసినది. పీరేయిప్పట్లు తమసవర్ణ మైన వేణివై వునుండి సమీపించనాయమకుఁ దెలియ కుండనుండు నను హితో

పదేశమొనర్చు నుపకారకులవలెఁ గనఁబడిరి. కాన నీమె కభేద్య మగునటులే
 వృక్షముల మరుఁగు నుండి వెనుకటి పార్శ్వమును సమీపించెదఁ గాక !
 (అని యామె వెనుకఁ జనినిల్చి) ఓ దైవమా! ఇప్పటికెట్లో సమీపస్థుఁడనగు
 భాగ్యమునకు నోచుకుంటిని. ఆహా ! యీ కృష్ణవేణి సౌందర్య మత్యంత
 దర్శనీయముగా నున్నది.

తమిముఖేందు బింబ దర్శనమొలయమి
 నస్మదీయ హృద్గుహాంతరమున
 దాఁగియున్న విరహతమనంపు ప్రతిబింబ
 మనగఁ గనులఁ దోఁచెనతివవేణి.
 వనిత పాపట మేఘాన వరలు మెఱపొ ?
 నడిమికిం జీకటులఁ జీల్చునుడు పథమొ
 వేనలన్ వెలుంగునవివి విరుల సరులొ
 సఖి విరహ మంటి మురియు నాశాలతికలొ ?

తలలోఁ గ్రొన్నెల వెన్నెల లీను నీమల్లియలు నాకునందుభాటులొ
 లేని యీకొమ్మకై నట్టులు సాచునన్నజూచి నవ్వియాడు చున్నట్లును గవ్వించు
 చున్నట్లు నీగాలికిఁ గదలియాడు చున్నవి.

వైశా :- (తలయెత్తి పురోభాగము వీక్షించి) (స్వ) ఔరా ! ఇదియేమి
 చిత్రము ? ఈ మూర్తి తానింతలో నెచట మాయమయ్యెను.

(నలువైపులఁ గాంచి లేవబోవును)

అపీ :- బేలా ! ఏల యీలీలఁ బోఁ జూతువు? నీ సమీపస్థుఁడనగు భాగ్యమునకు
 నోచుకున్నందులకు నన్నునే నభినందించు కొనుచున్నాను. సాదరముగ
 నీతోవ్యవహరించు నన్నుజూచి భీతిగాననేల ? నేనెందును నీకు హితుఁ
 డనగు స్నేహితుఁడనని భావింపుము.

వైశా :- పూజ్య చరితా ! సములతో స్నేహితము హితకరము గదా ! మీతో
 నెందుఁ గూడఁడుల దూఁగలేనివారు మీ స్నేహమునకుఁ బాత్రుల మను
 కొనుట యధికారము మించిన యాశయగునేమో ?

అవీ :- రాకుమారీ ! యీ చిత్రమేవరదీ ?

(అని తనవద్దనున్న వై శాలినీ చిత్రముఁ జూపును)

వై శా :- (చిత్రము వైపుఁజూచి) ఆ చిత్రము మీ చేతిలోఁ నుండదగినదియు మీరు చూడఁ దగినదియుఁగాదు. (అని తలవంచుకొని లజ్జప్రకటించును)

అవీ :- రాకుమారీ ! ఈ నీచిత్రము విశాల నృపాలుఁడు పంపినారని నా మిత్రుఁడు మీస్వయంవహాహ్వానముతో నాకుఁ బంపించెను. అంతకు ముందే నేను నీ సౌందర్యమును బ్రత్యక్షముగాఁ జూచినవాఁడనగుటచే నినుగనులఁ జూచిన యానంద మీ చిత్రదర్శనమున నేమాత్రము లభించకుండుటచే నాచిత్రమును గురించి నాయనుభూతి మిత్రునికి లేఖ రూపమున దెలియఁ బరచితిని.

వై శా :- ఏమని వ్రాసితిరి ? వివరింపఁ బ్రార్థన.

ఆ :- గాత్రము పుల్కులై త్త నిటుగాంచదురెప్పుల నప్పశించియో మిత్రమ ! యీ విశాల సుతమిన్నక యుండునదెన్ని పల్కినన్ చిత్రముగాఁ గనంబడును చేతిమెయున్నటుతోచ దీమెయే మాత్రము నచ్చలేదచటి మానినియే కడు నచ్చెనాకికన్.

ఇది చిత్రముగా నున్నదనియురెప్పులనప్పశించి యపొంగములఁ బరపఁ జాలదనియు మాటాడదనియు, మనసులేని యచేతనమనియు వ్రాసి యీ చిత్రములోనున్న వై శాలినీ కంటె నిజమైన వై శాలినీ వగునీవే నాకు చాలానచ్చితివని నీపైఁగల సద్భావము నీలేఖలో స్నేహితునకు వెల్లడించి తిని. అంతేకాని మరేమియులేదు.

వై శా :- (మందహాసమొనర్చి తనలో) నేనీతనిలేఖ నపార్థమొనరించి కొని బాధపడితిని. హృదయమా ! ఇంక శాంతిని జెందుము.

అవీ :- రాజపుత్రీ ! నీకు బాధగల్గించిన నా యీలేఖను చించివై తును.

(అని నమీపించును)

వై శా :- వలదు. వలదు. మరి మీరు మీ చెలికానితో నమృత సరస్సువద్దఁ గూర్చొనియుండి యీకన్యక నా కేమాత్రము నచ్చలేదని నుడివిన పల్కుల కర్థమేమి ?

అవీ :- అదా ! మీత్రుడట్లనుట కునన్ను నిర్బంధించినాడు. ఈరక బాగున్న
దని మెచ్చిన నీకనుల దృష్టిదోషము దాకి యామె బాధపడుననియు
నందులకే యేమియు బాగులేదని యనుమనుచు బలిమిచేసెను.

వై శా :- (లజ్జాస్మిత చపలాక్షలతోఁ జూచుచుఁదల వాల్చుకొని చనఁజూచును)

అవీ :- (తొందరగా వై శాలిని గేలువట్టియాపి రాకుమారీ ! నా యీసాహస
మును మన్నింపవేడుదును. నన్నన్యథా భావింపవలదు.

వై శా - (స్పర్శా సుఖమునటించుచు క్షణమాగి లజ్జాపరవశయై యేమో
వినుట నటించి) దయామయా ! అచట విడిచిన నాఁపుడు చిలుక
వక్షములేదో లతావలయమునఁ జిక్కుకొనినవై యుండును. వ్యాకులముతోఁ
బడేవదిగఁ బిల్చుచుండెనేల ? నేజనవలయును.

అవీ :- (వై శాలిని కేలుంగొని యాపుచు)

లలన ! నీ రూపలావణ్యలతలఁజిక్కి-
యాడుచును నెటుతోచక యరచునాదు
ఎడదచిల్క పల్కులు వినఁబడుటలేదె
చిక్కువడె నెచ్చటనో నాదు చిల్కయందు.

వై శా :- (మరలనొక క్షణమాత్రము స్పర్శా సుఖమునటించుచు) ఆర్యా !
కాలి చప్పుడు వినఁబడు చున్నట్లగునేమి? నన్ను వెదకుచు శ్యామల తాను
వచ్చుచున్నది కాఁబోలు. నేజనవలెను. (అని కేలిగ్గుకొనును)

అవీ :- నఖి ! భీతిలకము. ఆమెకు నీవిచట నున్నదెట్లు తెలియును ?

వై శా :- దేవీ ! పూజా సమయమతిక్రమించుచున్నది. సువ్రతులరుదెంచి
నన్నడుగుదురేమో? నేబోవలసియున్నదానను. క్షమించుడు. నేనుగనబడక
యున్నవారు చింతార్థ వమున మునిఁగి పోవుదురు.

అవీ :- పడతినిన్నును నన్నును నెడపరుచఁగఁ
జూచుచున్నది లజ్జాపికాదమౌర :
అలముకొనఁ జూచు తరులతాభ్యంతరమున
వీదివిడఁ గొట్టువడిగాలి విధము దోచు.

ఈ వాయువును నే నపార్థమొనరించు కోనుచుంటిని. అదో : నాకీ
ప్రకృతియంతయు నుపకరించుచున్నట్లున్నది చూడుము :

వాయువెదురయి కొంగునావంక కీడ్పు
నలదిశా ముఖములు మఱుడు, నవనియంగ
ముడుకు, దినషణి సూర్యుండు నొకటనిన్ను
తీక్షణముగఁ జూచు, వద్దండు తీవయాండ్రు.

వై శా :- అర్యా ! సఖీ జనముచే విడువబడిన నే నసహాయను. నాకేమియఁ
దోచుటలేదు. నన్ను విడిచిన బున్నెముందును.

అవీ :- రాకుమారీ ! సకల మహిమండలమును గెల్చి యఖిల రాజన్య మండలి
పై యద్భుత విజయమును సాధించిన యీ రాజకుమారుఁడు నీ
కనుసన్నలలో నాడుచుండ నీవసహాయవెట్లగుదువు ? అది యసంభవము.

మోమునువాడె ఫాలమున మూగెను జెమ్మట లీయరంటియా
కోమలహస్త సంతతులఁ గ్రొంజిగురాకుల పీచుపీవనల్
తేమయొకింత నార్పశ్రమదీర్ప నొకించుక నిల్వదోషమే
భామిని : తానపీక్షితుఁడె పాసిచనున్ నినుభీతిమానుమా

వై శా :- వలదు. వలదు రాకుమారులు నా యవినయమును మన్నింపఁ
బ్రార్థితులు.

అవీ :- వై శాలినీ దేవీ ! నిన్నిట్లని పించినది నానవపరిచయమే కాని నీ
యవినయముకాదు. అదియుఁ గాక నీతో నొక యభ్యర్థన మొనరింపనెంచి
యింత నేపిచట నుంటిని. అన్యధా భావించవలదు. రాజపుత్రీ ! ముకుళిత
కమల ప్రసూన మకరందమును మధుపమెప్పుడు నీచ రాక్షస ప్రవృత్తితోఁ
గ్రోలఁజాలదు.

వై శా :- రాకుమారుల యాదేశము నెఱుంగఁ గోరుదును.

అవీ :- కోమలీ ! ఇదో ! నీ స్వయంవరమునకు రానున్న యీసకల రాజ
పుత్రుల చిత్రములొకే దానిలోఁ గల్గవటమును నీముందుంచు చున్నాను.
వీనిలో నీయమూల్య ప్రేమకుఁ బాత్రుఁడెవఁడేని గల్గినచోఁ దెల్పినన్ను

గృతార్థుని జేయఁగలవని విశ్వసించు చున్నాను. ఈ రాజులను గూర్చిన వివరములిది వరలో నీ చెలులు నీకుఁ దెల్పియే యుందురు. (అని చిత్ర పటమును ముందిడును) (వై శాలిని యా చిత్రపటమును గాంచుచు నిరుత్తరయై లజ్జనటించును) వీరిలో నీప్రేమపాత్రలేలేరా :

౩ శా :- (తలపై కెత్తి లజ్జతో నవీక్షితుని గని) నాకెవ్వరును దెలియరు. నేనెవ్వరిని దెల్పలేను. క్షమించుడు.

౨వీ :- నీవు వరించిన దస భాగ్యమని భావించు నవీక్షితుఁడే నందుల కర్హుఁడగునా ? (వై శాలిని శృంగార లజ్జలతో మందహాస మొనర్చి తల నేల వాల్చుకొనును) (అనురాగముతోఁ జుబుకమును ముట్టి తల నల్లన లేవనెత్తి ప్రేమతో నామె మోమును గాంచుచు) రాకుమారీ ! చెప్పవేల! ఈ యవీక్షితుఁడే నందుల కర్హుఁడగునా :

౩ శా :- (చిరు నవ్వుతో) ఊఁ హూఁ (అని శిరము నడ్డముగానూపి తన యనంగీ కారమును దెల్పును)

౨వీ :- నీయనంగీ కారమది నిజమా : లేక నన్ను జమత్కరింపనా ? నేను నీవు నన్నంగీకరింతువనే యాసించి విశ్వాసము గల్గియున్నాను. చమత్కారమును మాని నిజముగా నీప్రేమకునే నర్హుఁడనా కానా తెల్పుము. తెల్పవేమి ? నాతోఁ బరిణయమామోదమేనా ? (అని యభ్యర్థించును) (వై శాలిని యనురాగపరవశయై యవీక్షితుని మోమును బ్రణయదృష్టులఁ జూచుచు శిరమునూపి యంగీకారమును సూచించి దరస్మితయై తలవంచు కొనును అది గాంచు నవీక్షితుఁడు తృప్తిగా మందహాస మొనర్చి) సఖీ! నాజన్మధన్యమైనది. గాంధర్వ విధినాశ్రయించియో కల్యాణ పద్ధతిననుసరించియో : తెలియఁ జేయవేడు చున్నాను.

వై శా :- (లజ్జతో) పితరుల కనుల చల్వగాఁ గల్యాణ విధినేయని మనవి చేయుచున్నందులకు నార్యాపరాధ సాహసనగు నేనుక్షంతవ్యను.

౨వీ :- సఖీ ! యిందు క్షమించు నంతటి యపరాధమే మున్నది ?

వై శా :- ఇంక నేజనవలసియున్నది. అజ్ఞనొసంగుడు.

అవీ :- (చిరునవ్వుతోఁ బ్రేమ వీక్షణలఁ బరపుచు)

ఉవిద ! నారాగరస పీడితోష్ట మిథున
మడరి నీమృదుగండ శయ్యల రమించ
నెంచునీ చిన్నిముద్దు చెల్లించకుండఁ
జనగలవె యప్పుడే ! నీదుసదనమునకు.

(అని చెక్కు గిల్లఁ బోవును) వై శాలిని కేలుమాటిడుకొని లజ్జాను
రాగములతో మోముదాఁచు కొనును. (అవీక్షితుఁడు వై శాలిని మాటిడుకొను
కరమును గ్రహించును)

వై శా :- ఆర్యా ! నన్ను విడుపుదు. నేనాశ్రమమునకుఁ జనవలెను.

(అని లజ్జితయై కేలిగ్గుకొన బ్రయత్నించును)

అవీ :- కరము కరముల మాటగు కల్కిముద్దు
మోముకై కడు నారాటమువడు మనము
తీవెలందాఁగి యాడెడి పూవునాన
దోపకన్యమరించు మధుషము కరణి.

(వై శాలినికి నామె చిత్రపటముం జూపుచు) ఈ చిత్రపటమును
దిలకింపుము ! నేనీ చిత్రమును జూచియే నా మిత్రునకు నాలేఖను వ్రాసితీ.
నిజముగా నత్యంత లోభనీయములగు నీప్రస్తుత లజ్జాభినయదృష్టులఁ జిత్రింప
నీచిత్రకారిణి లేఖని దీనిలో నేమూలకు సరిపడెను ? (ఆ చిత్రమును
వై శాలిని చూచుచుండును అంత వై శాలిని రెండుచెక్కికుల గ్రహించి
సానురాగదృష్టితో) చెలీ !

సరసిజమంచుఁ బెన్పమను సంఘములై పలు చాళ్లుగాగఁ ద
త్పరతఁ బయింబయింబడుచు బంధరయాధము నీదుతేనియల్
గురినెడిమోముదమ్మినిటు గ్రోలగ వ్రాలెడినో యనంగముం
గురులవిఫాల భాగమును గ్రూరతగప్పెడిఁ గోటగొట్టెదఁ.

(అనిముంగురులను బైకి దువ్వచుఁ బరవకుండై ముద్దిడు కొనఁబోవును)

వై శా :- (లజ్జతోఁ జేయినట్లు గానిదుకొని) అదో ! శ్యామల వచ్చు చున్నది చూడుడు ! (అవీక్షితుఁడు బెదరుచూపులతోఁ దొందరగాఁ జప్పున దూరము తొలఁగి పథము వంకగాంచును)

అవీ :- ఎవరును వచ్చుటలేదే ! నన్నెంతలోఁ జంటి పిల్ల నటులు భయపెట్టి యుపాయముగా దూరము దోలితివి. నీవిటనున్న దామెకెట్లు తెలియును.

వై శా :- (చిరునవ్వుతో) నాకొఱకై శ్యామల వచ్చినన్నచ్చట గాంచకున్న నాందోళన చెందును. కావున నన్నచటఁ బ్రవేశపెట్టిన మీకు నింకను ఋణ్యముండును. నన్నీ మహావిపత్తునుండి కాపాడిన మీకునే ఋణపడియున్నాను.

అవీ :- సఖీ ! అటులైన నీవు నావెంటరమ్ము ! కొంచెము దూరములోనే సువ్రతాశ్రమోద్యానముగలదు. (అని తీసికొని చని ఆశ్రమమున ఎప్పటి చోటఁ బ్రవేశపెట్టును.

తెరయెత్త సువ్రతాశ్రమము

అవీ :- రాకుమారి ! నీ యీ విపత్తు గూర్చి వారికిఁ దెల్పుకుము. భీతావహలై ఖేదింతురు.

(నేపథ్యమున) “వై శాలినీదేవీ ! ఎచ్చటనున్నావు” (అని ధ్వనివినబడును) (వై శాలిని యవీక్షితునుండి మిక్కిలి దూరముగాఁ జనినిల్చును) అవీక్షితుఁడొక పొదమాటునకుఁ జనినిల్చి చూచును)

అవీ :- ఇప్పట్ల నీయమసఖియగు శ్యామలగాఁబోలు ! పిల్చుచునిటకేవచ్చు చున్నది. చేతికందిన ఫలము స్వీకరింపకముందే చేనున్నకొమ్మచివాలన దప్పించు కొని పైకెగసినది.

ఎంతయుఁ బ్రేమ మీరమొగమెత్తి రవుల్ల మకమ్ముతోడవా

పొంతకుఁ జేర్చిరాగరస పూర్ణలసన్నధు రాధరమ్మునే

వింతునటంచు షట్పదము వీకన మ్రొగ్గితి నాముఖాబ్జమా

యింతటిలోఁ ద్రపాలహరి నింతగమున్నట లేమెఱుంగుదుకా.

శ్యా :- (ప్రవేశించి) సఖీ ! ఇప్పట నిల్చితివేమి ! ఇప్పుడు నీకరీరమెటులున్నది !

వై శా :- అట్లే యున్నది.

శ్యా :- ఇంతకు ముందు మాటాడుటకునైన స్పృహలేని నీవిపు దొకింత లేచినిలుచుటఁ జూడనయముగాదా ! ఎంతటి విపత్కర సమయములో నైనను హృదయము నొకింత సమాధాన పరచలేకున్నఁ బ్రమాదముకాదా ! పూజ్యగురువులు శ్రీసుప్రతులు విదిశాపురమునుండి గురుకులమునకు తామిపుడే యరుదెంచి మిమ్ము జ్ఞాపక మొనర్చిరి. ఇంకొక సంతోషవార్త. నీ స్వయంవరసన్నాహములు చురుకుగా సాగుచున్నవఁట. ముహూర్తముగూడ నత్యంత సమీప కాలముననే నిర్ణయమొనర్పిరఁట (వై శాలిని నిరుత్తరయై నిల్చును) ఆఁ ! మరచితిని. గురువుగారు మిమ్ము వై శామె కొని రమ్మని యాదేశించినారు త్వరగాఁ బర్యవేక్షణ కరుగవలెను. నేను నీవిపు డచటఁ బడుకొనుటకై పూనెజ్జపైఁ బరుచిన పట్టుకాలువను గొని నీకంటు లందవత్తును. నీవునెమ్మదిగా రమ్మ ! (అని చనుచుండును)

(అవీక్షితుఁడు పొదమాటు నుండి మోమును జూపి వై శాలినిం దమకమునగాంచును.

వై శా :- (తీవ్రమందిరాలిన పూపును మిషనిడి కాంచుచు)

ఓ యవీక్షితానిలమ ! నీ వీలతాంగి
యంతరంగ ప్రసూనమ్ము నపహరించి
యాక్రమించితి దీని సర్వస్వ విభవ
మూరడిల్లు మింకేటి కీయురుకులాట.

అవీ :- ధన్యోస్మి ! యీమె భావగర్భితములగు ప్రేమాలాపములతో నిపుడు కృత కృత్యుఁడనై తిని గదా ! (అని వై శాలినిన్నమీపింపఁ బోవును)
(నేపథ్యమున) “దేవీ యాలసింపక త్వరగరమ్ము”

వై శా :- (ప్రవేశించెడి యవీక్షితుని గని) అబ్బ ! ఎంతటి సందిగ్ధ సమయ మరుదెంచినది. అదో ఒక వంక శ్యామల తాఁబడేపదిగఁ బిల్చుచునే యున్నది. ఇంకనే జనమి విధిలేదు.

(అని అవీక్షితునపాంగావలోకనమున గాంచుచుఁ జనును)

అపీ :- చూపులనియెడి మారుని తూపులేసి
 ఎదనువేటాడి కైకొనియే గు నీమె
 ఎడదతో గూడి నాయాత్మయేగు చుండె
 బూవుతో బాటుచనియెడి తావివోలె.

ఆ మరుఁడిమెముఖశిని దాచి నన్ను విరహాధికారమునకు గురి
 చేసె. ముందు మార్గమెయ్యది ?

పూలబాణాలతోడనె శూలిగుండె
 లదరఁగొట్టి రెండొకటిగా నతుకువెట్టి
 గంగనొదలఁ దాల్చగా లొంగదీనె
 చచ్చిపుట్టిన మరునకసాధ్యమేది ?

అకటా ప్రస్తుతమామె లజ్జాభినయము లెంతయుఁ దలపునకు వచ్చుచు
 న న్నానందావేదనలకు గురిసేయుచున్నవి.

అడరెడి ప్రేమఁ దర్జని నఖాగ్రముతో ననచెక్కు గిల్లగా
 దొడరిన ముద్దరాలపుడు తోరపులజ్జ నిషేధ భాషన
 ద్విడుకొనికేలుఁ దమ్మిమొగ మెంతయు వాలె శిఖాలివంచి త
 త్ఫలమును నందబో వశము దప్పిపయింబయికేగు కొమ్మయై

ఈ యవీక్షీతుఁడును నీయమూల్య ప్రేమ కర్ణుఁడగునా యనినంత
 నాయంతితాను,

నుడువలేక నుడువలేక కడకొకింత
 శిరము నూపియంగీకార సరణిఁ దెల్పి
 విరియు మందారకుసుమాన మెరయుచున్న
 మంచుముత్యాల సరులన మగువనగియె.

(అంత విదూషకుఁడు ప్రవేశించును)

విదూ :- సఖా ! నీకొక సంతోషవార్త దెల్పెదను. రేపే వైశాలినీదేవిగారి
 స్వయంవరము జరుగనున్నది. మనమిప్పుడే యచటి కరుగవలసియున్నది.
 ఇచటికి మిక్కిలి సమీపముననే విశాలనగరము గలదట.

అవీ :- ఆమె నన్ను వరించునను విశ్వాసమేమున్నది. విశ్వసించినను విధి
యనుకూలపడవలదా :

విదూ :- నిన్ను దప్పనింతెవరి నామెవరించును ? ఇదివరకేని న్నామెవరించి
నట్లు నీ మోముకళయు నానాటి యామె యపాంగములును జెప్పు
చున్నవి. మనమింక శ్రీ సువ్రతులవారినిదర్శించుకొని స్వయంవరమునకై
నేడే పోదము.

అవీ :- ఆ రాక్షసుని వధించి ప్రజా సంక్షేమ మొదవఁ జేసి కాని గురు దక్షిణ
సమర్పించ నంటిని. వై శాలినియు దృఢకేశిని వధించి తమరాష్ట్ర ప్రజా
హిత మొనర్చిన వీర వర్యునే పెండ్లి యాడు సంకల్పము గలిగియున్నట్లు
తోచుచున్నదని పూజ్యులు, సువ్రతులు పచించిరి. దృఢకేశిని వధించికాని
నేనాయమను బెండ్లియాడనని వారి మును బ్రతిని గొంటిని. ఎన్నిరీతుల
విచారించి చూచినను నేను దృఢకేశి వధమొనర్చక విదిశాపురికి, వై శాలిని
స్వయంవరమునకు వచ్చుట హాస్యాస్పదముగాఁ దోచును మిత్రమా :

విదూ :-వయస్యా! నీవు విదిశాపురమునకు రాకున్న విషయమెరింగి యా రాక్ష
సాధముఁ డచటికి వచ్చి వై శాలినిం బలిమింగొని పోవుట తథ్యము.
స్వయంవర ముహూర్తమా రేపు మాపుల నున్నది.

అవీ :- మరి నన్నిపుడేమి చేయమనుచున్నావు :

విదూ :- నీవచటికేతెంచిన గనీసమా యసురుఁ డామెను బలిమిని గొని
పోవుటయైననునిల్చి పోఁగలదు. ఒకవేళ వాఁడు స్వయంవర సమయమున
నీమె యవీక్షితు నెచ్చట వరించి పోవునో యను సందేహముతో నామె
యందలి వ్యామోహమున విదిశాపురి కరుదెంచిన నచటనే నీ వతనితోఁ
దలపడి పోరి వధించి విజయివైన సకల కార్యములును దామీ యొకే
యొక సమస్యతోఁ దీరి పోఁగలవు గదా : యెన్ని విధముల విచారించినను
నీవచటికి వచ్చుటే సమీచీనముగాఁ దోచుచున్నది. ఏమందువు :

అవీ :- మిత్రమా ! నీ విచారముగూడ దూరదృష్టి సంగతమైయున్నదే
యని తోచుచున్నది. ఏది యెఱైనను వై శాలిని స్వయంవరమునకేఁగుటే

సముచిత మనిపించును. అవటికి దృఢకేశి వచ్చి నాతోఁ బోరు నొనర్ప నేటులైన నాకవిజయం బొనఁ గూడక తప్పదు. నీ యభీష్టానుసారము విదిశాపురికేఁగుచేసరి. ప్రయాణము సిద్ధపఱచుము.

(అని నిష్క్రమింతురు)

[తెరయెత్తగా విశాలుని దర్బారు. ప్రవేశము విశాలుఁడు]

(నటులఁ గూడి వై శాలిని విశాలునకు నమస్కరించును)

విశా :- శీఘ్రకాలమున కల్యాణ ప్రాప్తిని గాంతువుగాక : (అని ఆశీర్వాదించును) (స్వ) ఈ స్వయంవరము తలపెట్టిన దాదిచి త్తమణు మాత్రము గూడ స్వాధీనములోలేదు. రాకుమారు లెల్ల రీ సాయం కాలమువరకువచ్చి తీరవలెను. వారి స్థితిగతుల రాకుమారికిఁ దెలియఁ జేయుటకై చెలిక తైల విధించితిని. వారన్నియుఁ దెల్పియుండ వచ్చును. (వై శాలిని దిక్కి) బిడ్డా : నేటికిమము వీడి యత్తింటి కాపురమునేయు వేశయాసన్నమైనది. (అని విచారమును సూచించును వై శాలిని విషణ్ణ పదనమున నిరుత్తరయై నిల్చును)

విశా :- (సభాఘ్నఁడై గద్గద స్వనముతో)

బిడ్డ! యెన్నఁడు నిన్నునేఁ బెంచియేని

ప్రీతినొక యయ్య చేతులఁ బెట్టగానె

వలయు, మణికారుఁ డెంతయుఁ దొలిచి మణిని

కోరి యొక స్వర్ణ భూషతోఁ గూర్చునటులు

(వై శాలిని సాశ్రుపక్ష్యములఁ బయ్యెద కొనలతో నద్దుకొనుచుండును)

విశా :- (నిట్టూర్పువిడిచివిచారముతో) (స్వ) ఎంతకష్ట మెంత కష్టము.

పుట్టిన నాటినుండి యొక పూటయు మమ్ముల వీడియుంటనా

నెట్టిదెరుంగనట్టిదిపుడెట్టులొరుందరిఁ జేరుముందుమే

మెట్టులు వీడియుండఁ గలమియ్యది మాకును మాతనూజకున్

బెట్టెను కష్టమో సుఖమో ప్రేమము నేమని నిర్ణయించుటల్.

నేనిట్లు కుందుచు నాచిట్టి తల్లిని గూడ బెంగ గొనఁ జేయుట భావ్యము గాదు. గుణ విద్యారూప శోభితయగు కన్య నుచితవరునకు ధారవోయునంతటి పుణ్యమబ్బెనని సంతసింపక యిట్లువంతనొందనేల ? (కంచుకి ప్రవేశించును)

కం :- దేవా ! కూరిమి నఖుని గూడికొని యవీక్షిత్కుమారులిందు విజయము చేయనున్నారు. ప్రవేశపెట్టుటకాజ్ఞ యొసంగిన (అని చూచును)

విశా :- శీఘ్రముగా వారినిందుఁ బ్రవేశపెట్టుము.

కం :- చిత్తము. (అని తలవంచి నమస్కరించి పోవును) (వైశాలిని చెలులతో లోనికిఁ బోవును అంత విదూషకునిగూడి యవీక్షిత్కుమారుఁడు ప్రవేశించును విశాలుఁడు లేచివారి నుచితాసనముల నుంచును)

విశా :- (విదూషకుని గని) భూసురోత్తమా : గౌరవనీయులగు కరందమ సార్వభౌములకుశలము వారి రాష్ట్ర రాజకీయ విశేషము నెరుంగఁ గోరెదను.

విదూ :- విశాల మహారాజా !

రూపులన్ని తానయి కనుపాప యటలు
నిజసితాక్ష్యంతరస్థ కనీనికముగ
నలమహోదధి పలయితాజాండమెల్లఁ
బాలన మొనర్చు మా సార్వభౌముఁ డెప్పుడు.

కందెరలయట్లు లచటి దుర్గములు గాఁగ
పక్షముల యట్లు సేనలు బలిసి కొలిచి
యచటి రాజును రాష్ట్రము ననవరతము
గాఁపు సేయుఁ గన్గుడ్డుతోఁ బాపను పఠె.

విశా :- అందులకే యవీక్షితుని పరాక్రమ మింత వెల్లి విరియుచున్నది.

వరగుణమ్ముల నెల్ల ర మురియఁ జేయు
తనయుఁ డగునాడె జనకుని ఘనత విరియుఁ
దగిన సూక్తుల రసికులం దనుపు కావ్య
మగు నెడనె కవివరు మూల్య మగణిత మగు.

లేకున్న విశ్వజిద్రణక్రీడా మహాత్సవములో నేకై కపీరులును బ్రత్యేక సమర్థులన నొప్పు నీసకల నృపా నీకమును గెల్పుట లేకరణి నొరులకు సాధ్యపడఁ గలదు ? (కంచుకి యాత్రముతోఁ బ్రవేశించును)

కం :- మహారాజా ! మీకు సంతోష సమయములో నొక కష్టవార్తఁ దెల్పు సాహసించును. క్షమించురుగాక !

విశా :- ఏమా కష్టవార్త ?

కం :- ఒక వార్తా హరుఁడు మన సర్వనై న్యాధ్యక్షుని కడనుండి వచ్చి మహారాజుగారిని రహస్య వార్తా గృహమున కవశ్యముగా రమ్మని కబురు నెరింగించి త్వరఁగాఁ జనియెను.

విశా :- అటులై న సత్వరమే వచ్చుచున్నానని పోయితెలుపుము. (అవీక్షితుని దిక్కై) నే నిపుడే పోయెదను. వైశమి వచ్చి తమను దర్శించెదను. క్షమించ వలయును.

అవీ :- మంచిది. పోయి రాఁగలరు, మేము నీ యుపవనిలోనే వేచి యుందుము. (అని యందరును నిష్క్రమించురు)

(తెర యెత్తిన నుపవనము అవీక్షితుఁడు ఉద్యాన భవనోపరి బ్రవేశించును (వైశాలినీ శ్యామల లిందు భీతలై ప్రవేశించురు) అవీక్షితుఁడు భవనము పైనుండి గవాక్ష ద్వారమున వారినిఁ జూచుచుండును)

వైశా :- ఏమి యా భయంకర ధ్వనులు ? శ్యామలా ! నా హృదయము తా నపాయ శంకతోఁ గంపించుచున్నది. ఇంకెట్లు మన మంతఃపురమున కరుగఁ గలము ? ఈ చమూ సమూహము లెవరివి ? ఈ నగరమును జుట్టుముట్టిన వేల ?

శ్యా :- దేవీ ! భయ మందకుము. సుఖదుఃఖములు జీవితములోఁ జీకటి వెలుగుల వంటివి. చీకటి నెదిరింప శీతాంశువు వలె పరమేశ్వరుని కరుణా కటాక్ష ముదయింపక పోదు. అంతేకాక చిరు దీపమును వెల్గించు కొనుట వలె దైర్యమును గల్గియుంటయే కర్తవ్యము.

వైశా :- ఇది యేమై యుండునో తోచుట లేదు సఖీ !

సర :- (పరువెత్తుకొని వచ్చి) వై శాలినీ దేవిని భూగర్భ మార్గము నుండి
యంతిపురముఁ జేర్చవలసినదిగా మహాదేవిగారి యాజ్ఞ. ఇదో! అరహస్య
మార్గపు తాళపుఁ జెవిఁ గొని వచ్చితిని.

శ్యా :- ఈ నై న్యము లెచ్చటివి ? ఎందు కిట్లు మన నగరము నాక్రమించు
చున్నవో నీ కేమైన తెలిసినదా సరళా ?

సర :- ఏ మనవలె సఖీ ! మన యవీక్షిద్రాజు కుమారులు విశ్వజిద్రాజుక్రీడా
మహోత్సవములో సకల విధ విజయములు సాధించుకొనుటచేఁ గనలి
దృఢకేశి నిఖిల రాజన్య సమూహమును గూడగట్టుకొని యతని బంధింప
నిటు దండెత్తి వచ్చెనట వై శాలినీదేవి యతని వరించ నున్నదని తెలిసి
యాస్వయంవరమునకు విఘ్న మొనరింప నిట్లు వచ్చెనట.

అవీ :- అక్కటా ! ఈమె వచ్చి యొక పిడుగు వంటి వార్త నాకు వినిపించి
నది. మునుముం దీపరిస్థితి యెటు మారునో ? ఊహింపఁజాలకున్నాను.

శ్యా :- సఖీ ! ఈ యందరి రాజుల నెదుర్కొని యా రాకుమారుఁడు
జితుఁడై పునర్జీ వితుఁడై వచ్చెనా నీ యదృష్టమే యనవలెను. నీ వేమి
చేయఁ గలవు ?

వై శా :- ఈ శత్రు రాజు లందరి నతఁడు తప్పక నిర్జించ గలఁడు. అటు
విజయుఁడు గాకున్న సతుల కట్టి కాలమున సహగమనమునకన్న నుత్తమ
గతి యేముండును ?

అవీ :- (స్వ) ఔరా! ఈమెకు నాయెడ గల యవ్యాజాను రాగమునకీ యమూల్య
వాక్యోకటియే చాలును. ఇప్పడీయమపల్కు లెంతటి యానంద దాయక
ములో యంతటి దుఃఖ దాయకములై బాధించు చున్నవి.

శ్యా :- సఖీ ! నీ మహితాశయమెంతయుఁ బ్రశంస నీయము. ధన్యచరితవు.

వై శా :- సఖీ ! నావలననేకదా ! ఆ మహితాత్మునకిట్టి యాపదలు. ఇట్టి
నేనుండి యేమి ప్రయోజనము ? (అని యశ్రువులు విడుచును)

అవీ :- (స్వ) ఇప్పుడు నేనొక శిలనై తిని. నాకేమియుఁ దోచకున్నది.

శ్యా :- మనము దుఃఖించుట కన్న నామహా రాజకుమారునకు జయము
గల్గుటకై భగవానుని బ్రార్థింతము. మహాదేవిగారు మన రాకకై

బెగడొందు చున్నది కాబోలు. ఈ భూగర్భ మార్గమునుండి మన మంతి పురి కరుగఁదగు. (అని యందరు నిష్క్రమింతురు)

అవీ :- (స్వ) ఈ రణవాద్య కోలాహలము అచటివేయై యుండ నోపును. ఈ శత్రురాజులందరు కదన రంగమునకుఁ గదలుచున్నారు కాబోలు! ఇప్పటి నాకర్తవ్యమేమి ? (విదూషకుఁడు ప్రవేశించును)

విదూ :- మహారాజా ! శత్రు రాజు లందరేకమై మనపైకత్తి గట్టి వచ్చు చున్నారు. వారందరునధర్మయుద్ధ మొనర్ప నున్నట్లున్నది.

అవీ :- సమయమున కరుదెంచితివి. సంగర రంగమునకు రథమాయత్త పరచుటకై సారథిని వినియోగింపుము. త్వరగా నరుగవలెను.

విదూ :- మిత్రమా ! నీ సాహసమున కొక నమస్కారము. వారి నందర నధర్మయుద్ధమున నొంటిగా నెదుర్కొన నేమి భావించియరుగు చుంటివి !

అవీ :- నేనెట్టియుద్ధమునైన నెదుర్కొనఁ గల్గిన ధైర్యముతో నున్నాను. ఇది యుత్తమక్షత్రియ ధర్మము.

విదూ :- అదేమో ? మన మిల్లు వెడలినదాది యన్నియు నిక్కట్టలే దాపురించుచున్నవి.

అవీ :- సఖా ! ఉత్తమ క్షేత్ర సంపన్నుడనగు నేను ముక్తున నూపిరి యుండు నంతవరకు నెన్ని కష్టములనైన గాలదన్ని సఫలీకృత మనోరథుఁడను గాఁగలను.

విదూ :- కీడెంచి మేలెంచవలె నందురు. ఒకవేళ నీ వాయధర్మ మాయా యుద్ధమున నోటమిఁ జెందవాఁడు వై శాలిని నపహరించి కొనిపోవునో !

అవీ :- (క్రోధముతో) విశ్వజిద్రణక్రీడా మహా విజయినగు నాకప జయమా ! అమంగళము శాంతించు గాక ! అటులగు వరకుఁ జూచుచుఁ గూర్చొందునా ! స్వవాంఛిత వస్తువన్ముల పాలగు చుండ చేతులు ముడుచుకొని పౌరుష హీనుఁడై పడియుండు నెవ్వఁడు ? ఈ లోపలనే విజయమో వీర స్వర్గమో తేల్చుకొనవలెను.

విదూ :- ఇందరి రాజుల చతురంగ బలములు చతుస్స ముద్రములవలె పొంగి
 పొరలిపై బడిన బ్రజయమే కదా ! వారి ముందు మనము బలములు లేని
 వారమేకదా ! ఇంకనీ సాహసమున కాధారమేమి ?

అవీ :- (నాల్కకటచుకొని బొమ ముడి పాటుతో క్రోధమూర్ఛితనేత్రుడై)
 తెలియక యటులు పల్కు చుంటివి. నిన్నే మన వలెను ?

పాటుబోతుతా నేవేళ బ్రదికి చచ్చు
 వీర వరుడెందు ప్రాణమ్ము వీడి బ్రదుకు
 సన్యసంగత మయ్యును జచ్చుఁ దాలు
 గట్టిగింజ రాలియు మొలకయయి నిలుచు.

వారి ముందు నావరాక్రమము తక్కువను చుంటివా ! నేను వీరకాంతా
 పుత్రుడ నేనా ? నాతండ్రి సకల రాజన్య నై న్యంబుల నొక్కకేల నుక్కడంచి
 యఖిల మహిమండలమునేకచ్చత్రముగఁ బరిపాలించిన సార్థక నామధేయుఁ
 డగు కరంధమ సార్వభౌముడేనా ? అట్టివారి పొట్టన బుట్టిన నాకిట్టి పిరికి
 మందులు నూరి పోయుట నిరర్థకము. విజయలక్ష్మినివరించి వైశాలినిఁ
 జేపట్టని యీతను వేల ?

ముసురు కొను నిశినిదునుమగ
 శశి సరణి న్వేనుక ముందు సలుపక నలుకన్
 నిశిత కరశరములెక్కిడి పస
 చెడనదుమఁడొకొ నుదయ భానుఁడు తానై .

విదూ :- ఏమి పొందఁ గలవో నా కయోమయముగా నున్నది.

అవీ :- పొందలేనా ? నాకెవరడ్డు ?

విదూ :- ఒక వేళ యేదేని బలవంతమైన యడ్డే సంప్రాప్తించిన.....

అవీ :- అడ్డు వచ్చిన వారి నందరినసిధారం గనిదీరం గూరకోత తొనర్చి
 సంగరస్థలి విగత శిరస్కులై వితాడ్యమానకరాంఘ్రులై విలులి
 తాంగులై నికృత్త గళంబుల కర్తంబులు ధారాపాతములుగాఁ జిమ్మి
 పడ వింగినిం గనుంగొనంగ నోళ్లు దెరచి కాళ్లుసాచి వేళ్లుదెగిన పాదపం

బులంబోలెన్నెలం గూలందోలి యస్మదీయ బాహూ ద్వయకంఠూ హరణం
బొనరించు కొనుశక్తి నాకు లేదా : ఏలయిట్లు సందేహింతువు ?

విదూ :- చచ్చిన పాములోనై నను వెచ్చని రక్తము పరువు తెత్త జేయునీ
వీరా లాపములు వినిచితివి. మనికి గలుగ వై శాలిని నీ సొమ్మె లెమ్ము :
నడుము బిగింపుము : నిరాఘాటముగ విజయము నొందెదవు.

అవీ :- (వినుట నభినయించి) అదో : ఆ రణవాద్య కోలాహలములు.

నదమొనరించు వై రిన్మవనందన బృందము నామరుద్ధతిన్
జెదరిన మేఘ పంక్తివలె జేసి వినాశముగాఁగ మద్భుజా
స్పదమున కుంకు వౌనటులు వారిజనేత్రను నా విశాలనే
నిదెకొని పోవువాఁడను నవీక్షిత వాయువు తావినింబరెణ.

ఎదురెవరో చూచెదఁగాక :

విదూ :- (ప్రక్క తెరగాంచి) మహారాజా! అల్లదో! యెవ్వఁడో మన వైపునకే
వచ్చుచున్నాఁడు. దివ్య పురుష లక్షణములచే నొప్పారి యున్నాఁడు.

అవీ :- మిత్రమా ! ఇతఁడెవరో యార్జునివలె గనఁబడు చున్నాఁడు.

విదూ :- ఇతఁడార్జుఁడని నమ్మియుండరాదు. రాక్షసులు కామ రూపులు గదా!
ఇతఁడు తాను శత్రు పక్షము వాఁడేయని పించుచున్నది. ధనువు నెక్కిడి
సిద్ధముగా నుండుడు.

అవీ :- ఏది యెఱ్ఱైనను శరసంధాన మొనర్చి కొని యుండుటే మంచిది.
కీడెంచి మేలెంప వలెనందురు. (అని నారాయణాస్త్రము నెక్కిడియుండును.)

విదూ :- రాకుమారా! వీఁడేలకోత్సర త్వరగా వచ్చుచున్నాఁడు అశుగులు
తడబడు చున్నవి. కనుల బాష్పములు గ్రమ్మి యున్నట్లు తోచును.

అవీ :- తొందర పడనేల : క్షణములో నీతని యథార్థము బయటఁబడ
గలదు విల్లనములు నెక్కిడి యున్నాను. శత్రువైనచో నితనిపై నే
ప్రయోగింప వచ్చును. లేకున్న నార్జుడే యైనచో సతని శత్రువుపై
ప్రయోగింతును.

విదూ :- నిజమే : నమ్మదగిన వారినే నమ్మ వలదనిన గ్రొత్తవారి నమ్ము
తెట్లు ? (వజ్రదంతుఁడు ప్రవేశించును)

వజ్ర :- రాకుమారా ! విశ్వవీరా ! అర్జుణుడు నీవజ్ర దంతుడు మిమ్ము శరణు వేడు చున్నాడు. రక్షింపుడు (అని పాదములఁ బడును)

అవీ :- ఓయీ ! నీ కథయ మొసంగితిని. ఇంక నిన్నీ త్రిలోకములలో నెవ్వరును బాధించలేరు. దుఃఖించఁ బనిలేదు. లెమ్ము ! (అని లేపును)

వజ్ర :- వీర శిరోమణీ ! మీకు నేనెప్పుడు కృతజ్ఞుడనై యుండునని మనవి చేయుచున్నాను. నన్నీ విపజ్జలధి నుండి దరించిజేర్చుడు.

అవీ :- దుఃఖా కృతిగొనిన నీ వెవరు ? నీకు వచ్చిన యాపదయేమి ? భయముడిగి వివరింపుము.

వజ్ర :- ఆర్యా ! నేను గంధర్వ రాజగు సునయుని తనయుఁడను. వజ్రదంతుఁ డనువాడను. నా కూరిమి ప్రియురాలు సుమాలిని యను వనిత మలయగిరి సానుప్రదేశంబుల విహరించు చుండ నామెను దృఢకేశీ ప్రాణ మిత్రుఁడు ద్విజిహ్వాఁడను వాఁడు దృఢకేశిచేఁ బ్రేరేపింపఁ బడినవాడై మాయతో నపహరించి నాఁడు. మహా వీరమార్తాండుఁడవగు నీవీ యాపద్వాంతము బాపఁగలవని యాసించి యరుదెంచి నాడను.

అవీ :- (స్వ) నే నిపుడేమి సేయవలెనో తోచ కున్నది. యాపదలన్నియు నొకేసారి వచ్చి పడినవి. ఐనను దైర్యముతో వీని నెదుర్కొనుటలే కర్తవ్యము. (ప్రకా) గంధర్వకుమారా ! ఆ వనిత యిపుడెవట నున్నదో నీకేమైన తెలియునా ?

వజ్ర :- ఆమె నిపుడు దృఢకేశీ రాజధానియగు పాతాళపురి జేర్చ నున్నారని మాత్రము తెలిసినది. నా ప్రియురాలి నెట్టియిడుమల పాల్జేయుదురో ! నామనసు మనసునలేదు.

అవీ :- భయముదుగుము. ఆ పౌలతికెట్టి యిక్కట్టులును గలుగ కుండ నారాయణాస్త్రమును బ్రయోగించి పంపుచున్నాను. అది యామెకుఁ దగిన రక్షణ మొసంగఁ గలదు. చింతిలకుము పొమ్ము ! (అని నారాయణాస్త్రమును స్మరించుచుఁ బ్రయోగించును) వజ్రదంతుఁడు సంతోష స్వాంతుఁడై వెడలును.

విదూ :- ప్రభూ ! ఎంతమాట యిచ్చితిరి. మీకుముందు దృఢకేశితో యుద్ధము
 గలదు. అక్రమ పద్ధతిలో నడువనున్న యా యుద్ధమునకు నారాయణాస్త్ర
 మొకటే రక్షణమని నమ్మియుంటిమి. ఆ దృఢకేశి మాయావి. అనేక
 దివ్యాస్త్రముల నెరింగిన వాఁడు. ఎట్టి యస్త్రములనేని మట్టు బెట్టిమిము
 పరి రక్షింపగల నారాయణాస్త్రమునే ప్రయోగించి యామెను రక్షింపఁ
 బంచితిరి. ఏమనవలెను ? (అని విచారము వెలిబుచ్చును)

అవీ :- వయస్యా : అబలయగు నామె రక్షణము ప్రథమ కర్తవ్యము. ఏది
 యెఱుఁగెనను శరణాగతుల రక్షించుట వీరులవిధి.

స్వీయ దేహము నర్పించిక్షితిని విబుధ
 ప్రజల రక్షించుటకె రాజు ప్రథవమందె
 స్నేహగతి నాత్మ నాహుతిఁ జేసి జనుల
 క్షోభపెట్టు తమమూర్ఖు జ్యోతిభాతి.

అవీ :- (సంధ్యా సమయమును గని) అదో !

క్షితినినెల్ల వారికి నవీక్షితుఁడగు రవి
 సార్వభౌముని నానిశాచరులు తార
 తార : గ్రహపతి యనకయు నందరొకట
 నణచ నున్నారు గద విశాలావని గొన

పదనగు చంద్రహాస కరవాల ఫణాగ్ర మునన్నిశల్ప్రతీ
 చిఁదనరు నర్కగాయపరచెన్ వడిమూర్ఖమునుంగ రక్తముల్
 మడువులు గట్టిపారగఁ దమస్థితులంధులు తెల్యజాలరా
 పదనమృతంబు శత్రునకె ప్రాణమిడున్ దముఁ జంపునంచొగిన్.

చ తు ర్థాం క ము

[ప్రవేశిక] (ప్రవేశము ముదుసలి పోమదత్తుడు)

(ప్రదేశము విదిశాపురాంతర్గత రాజపీఠి.)

పోమ :- (స్వ) నేటికి రెండు రాత్రులు గడచెను. పురపీఠుల నరక్షణమేని విధి విరుగడలేకుండ రథనేమీ రవార్పణులు నాబోటి ముదుసలి పంగువున కును. జెవులత్రుప్పెగిరి పోవుపేకాక కర్ణ కుండలముల స్వర్ణపుఁబొరుసులు గూడ నూడునట్లున్నవి. ఈ తురగఖుర ప్రహరణముల యొరపిడిచే బుర పుర పొక్కిరేఁగు ధూళిచూచాయగఁ బాదచ్ఛాయలిడు నాకై తే చిమ్మచీకటులఁ గ్రమ్మఁ జేసి యూపిరియే యాడసీయ కున్నది. పథంబుల నెవటఁ జూచిన రథంబుల రాపిడియే. ఔరా : ఆవర్షర్తునందలి పర్జన్యని గర్జనంబులవలె నెడతెగకుండ నులుము నీగీరయంచుల గడగడలును, మరియు నొత్తుగ రాలు జల్లుచినుకులవలె నెత్తుకొని వచ్చు నాఖురపుట పటలమ్ముల పడ పడలును, నట్టులే జలధరోపరి భాగమ్ములఁ దళుక్కుమని మిలమిలలాడి చలింపఁ జేయు విద్యుద్వల్లీ నివహంబులవోలె వాయుహతుల రెసరెస లాడుచు బంగారు రంగు లీను నా ధ్వజమ్ముల తళతళలును, నింకను దృష్టియడ్డుపడ భూనభోంతరాళమ్ములు నిండి యనుక్షణంబు తుపతుపరాలు తుషారంబుల పోలికన్విసారించియాడు నాధూళి యొక్క దుమదుమలును గాంచదివిచరాధిపులు సీరదంబుల ద్వారా సీకులఁ గురిపించ భువిచరాధి పులు నరదంబుల ద్వారా ధూళిని బరపించుచు నితరేతరానుమతి తో స్వవస్తుతతి నెగుమతి దిగుమతి యొనరించుకొను చుండిరేమో యనునట్లు దోచును. సరేకాని దిక్కు మాలిన పీడ పీఠులనే చక్కి బోయినను “బ్రక్క జరుగుము! జరుగుము” అనిన ధ్వనియేకాని “చక్క నరుగుము! అరుగుము!” అని యొక్కడును వక్కాణింప డయ్యెను. కావున గుక్కిన పేనువలెఁ బడియుండక యొక్క యడగు ముందిడితినా! కుళ్లిన గుమ్మడి పండువలెనున్న నేను సళ్లిన కీళ్లతో సాగిన కాళ్లతో పెళ్లన గూలి మహా సంరంభముగా నిహతయుద్ధ భటులతోఁబాటు రంభా సంభోగ సంచారార్హుడనగుదు ననుటలో లోపమేమియుఁ దోచదు. అబ్బ! ఎంత

సంకుల సమరమై యీరూపమున నొప్పియున్నదో చెప్పలేము. ఒక్కఁడు పెక్కు వీరులతోఁ బోరిముక్కునకు దమ్ము తెప్పించి నాఁడనిన నాయవీక్షి ద్రాజ కుమారుని సాహసమునకును బాహు బలమునకును సాటియే లేదన బోటి యెచ్చటిది ? కాని కాలవశమున గట్టువడవలసి వచ్చినదతనికి. ఎచ్చటఁ జూచినను హాహాకారములే యెచ్చటఁ గాంచినను బీనుగులపెంటలే, నగరమంతయుఁ గుళ్లుకంపువేయు చున్నది. ఈ గడబిడలో నీప్రక్క నిల్చియుండుటేమేలు. (అని కడదొలఁగి నిల్చి కేలు మాటిడుకొని యటిటు వీధులఁ గాంచి) (అంత రవివర్మ వచ్చు చుండును)

(స్వ) అదుగో ఆ వచ్చు నతఁడు మా రవివర్మ గావచ్చును. (ప్రకా) రవివర్మా ! రవివర్మా ! (పిల్చుచు దగ్గరించుచు రవివర్మను గాంచి) ఎవరదీ వచ్చువారు ? ఎవరు నాయనా ? (రవివర్మ ప్రవేశించును)

రవి :- వచ్చు చున్న నన్నుజూచి రవివర్మయని పిలుచుచుఁ గూడ దగ్గరించు నంత యెవరు నాయనా ! యని యడుగుదు వేమయ్యా ?

సోమ :- ఏమి జేయవలెను ? నాదృష్టి బొత్తుగా సన్నగిల్లినది. వార్తకము వచ్చినది. అందునీ ధూళి యండునిగాఁ జేయుచు నేదియుఁ గాన బడసి కున్నది. నీ ప్రయాణ మెచటికి ?

రవి :- వై శాలినీదేవి వివాహమది యవీక్షిద్రాజ కుమారునితో నిశ్చయమైన దని తెలిసి యాయుత్సవముల దర్శించుటకై పల్లయ నుండి పనిగట్టుకొని పయనమై వచ్చితిని.

సోమ :- అయ్యో ! నీకుఁ దెలియదేమి ? ఆ నిశ్చయ మంతయుఁ దలక్రిందు లైనది. గడియలో వచ్చునది తెలియ కుండును. దైవ విధి.

రవి :- ఏదో యుద్ధము జరుగు చున్నట్లు తెలిసినది. దాని వివరము లేవో యెఱింగింపుము.

సోమ :- వినుము ! అవీక్షితుఁడు విశ్వజిద్రాక్షిడలో విజయ మంది విశ్వ వీర బిరుదము బొందిన నాటనుండి శ్రీ వై శాలినీ రాజకుమారి తానా రాకొమరునే వివాహమాడ ముచ్చట పడుచుండెను.

రవి :- మరి తద్యత్తిరేకముగా మారుటకుఁ గారణము ?

సోమ :- అదే చెప్పు చున్నాను. వైశాలినీ స్వయంవరార్థము తా నవీక్షితుఁడు విదిశా నగరమునకుఁ జేరుకొన్నంతనే యతని ప్రత్యర్థియైన దృఢకేశి యను దైత్యుఁడు తనతోఁ దక్కిన రాజమండలిని గూడగట్టుకొని మత్సర మూనివచ్చి యక్రమ సంగరంగమున నతని నాగపాశ బంధితుని జేసి మన రాజుగారి కారాగారమున నుంచెను.

రవి :- అయియో ! విపరీతముగా మారినదేమి ? ఎచటి యవీక్షితుని బలపరాక్రమము. ఎచ్చటి దృఢకేశి ?

సోమ :- దైవవిధి ముందు తక్కిన బలముల లెక్కయేమి ?

రవి :- అతని స్థితిగతులిపు డెట్లున్నవి ?

సోమ :- అది గాంచి వజ్రదంతుఁడను గంధర్వుఁడా యవీక్షిద్రాజు కుమారుని చెలికాఁడు కరందమ సార్వభౌముని యొద్దకేఁగి యిదియంతయు సవిస్తరముగా వివరించెనట.

రవి :- కరందమ సార్వభౌములు రానున్నారా ?

సోమ :- కరందముఁ డింతలోనే రానున్నారనియుఁ గుమారుని విడిపించి కొని పోవుననియుఁ దెలియ వచ్చినది.

రవి :-మరి యాదృఢకేశి యతని యను యాయులగు రాజు లతని విడుతురా ?

సోమ :- వజ్రదంతుఁ డరిగి కరందముని గొని రానుండుట దెలిసి యాదృఢకేశి పలాయన మంత్రము పఠించినాఁడు. సకల రాజమండలి సమైక్యత యంతయు గాఢ బుడ్డివలెఁ గకావికలై చిట్టి పోయినది.

రవి :- అవీక్షితుఁడు మాత్రము కట్టుబడు వాడేనా ? మరి వైశాలినీ నవహరించిరా ?

సోమ :- ఏజన్మ పాపమో, యెవ్వరి శాపమో ? కాని యతఁడేడు గడియల ద్దానిచేఁ గట్టుబడినాఁడు వైశాలినీదేవి రాజభవనమున నెంత వెదకినను గనఁ బడుటలేదు.

రవి :- ఆ రాక్షఁడ పహరించుకొని పోయేనేమో ? ముందు దీని పరిణామమే మగునో చూడ వలసి యున్నది. (వినుట నభినయించి) అదో ! వీర

పురుషుని సింహనాదమేదో వినఁబడు చున్నట్లున్నది. కరందముఁడు వచ్చు చున్నఁడు కాఁబోలు.

సోమ :- పోదము పద! యేమి జరుగునో, విలోకింతము గాక ఈకోలాహల మంతయుఁ జతురంగ బలముతోఁ బరువెత్తుకొని పరువెత్తుకొని వచ్చు చుండెను. ఆ సౌర్యభౌముల దేనో ?

రవి :- అదేనేమో ? పద చూచి వత్తము. రాజ దర్బారునకేగ వలెను.

(నేపథ్యములో)

పౌరులారా ! నగర శాంతి భద్రతల సంరక్షించుటకు సర్వ విధ ప్రయత్నములు జరుగఁ గలవు. భయ విహ్వల చిత్తులు కావలదు. కరందము సౌర్యభౌములు సకల నైస్య సమేతులై వచ్చు చున్నారని గంధర్వ కుమారుఁడగు వజ్రదంతుఁడు వార్త గొని వచ్చు చున్నఁడు. తొలగుడు.

సోమ :- ఇక మనకు భయము లేదు. నేఁజెప్పినంతయు యదార్థమైనది.

గంధర్వ కుమారుఁడు తానేమి వార్త దెచ్చెనో ? వివరముగాఁ దెలిసికొనుటకై రాజనగరు కరుగుట మంచిది. పద పద ! అదో ! ఆ వచ్చువాఁడు వజ్రదంతుఁడే నేమో ? (ఇరువురు నిష్క్రమింతురు)

(ఇది ప్రవేశక)



పంచమాంకము

[పదేశము-అవీక్షితుని నిర్బంధించిన కారాగారము]

(ప్రవేశము-వజ్రదంతుడు సానుభూతి పూరితుడై)

వజ్ర :- నాప్రేయసీ రక్షణమునకై నారాయణాస్త్రము నొసంగి నాగపాశ బద్ధుడవగుట లిప్పుడీ దుస్సంఘటన గల్గినది. ఇది నావలననే కదా !

అవీ :- అశ్రీత రక్షణము వీరుని విధి. ఇందునే నొర్చిన త్యాగమే మున్నది :

వజ్ర :- నేనీ దుస్థితి సంఘటితమైన తక్షణమే విమానోపరి మీ పితృపాదులగు కరంధమ సార్వభౌములదరికిఁ జని వృతాంతమెల్ల వివరించి తక్షణ సహాయా వసరమును దెల్పి యిందు రమ్మని మనవి యొనర్చితిని.

అవీ :- వజ్రదంతా ! నేనిట్లు శత్రువుచే నోడింపఁబడి నిరుపమాన వీర శిరో మణియైన నాజనకునకు వీరమాతయగు నాతల్లికిని దలవంపులఁ గలిగించి తిని. నేనును దీరుని యవమతికి గురియైతిని. నాపితరులేమని దుఃఖించిరో దాని నొకింత నెరింగింపుము.

వజ్ర :- అవీక్షిత్తుమారా ! నీ విశ్వజిద్రణక్రీడా విజయమును వినినవారై వారొందిన యానందమునకు మేరలేదు. అది విని సార్వభౌములుఘోషించి యిట్ల నిరి.

“పరిమళ మీను చారు ప్రసవమ్ము వనమ్ముల గోరకింప నే
ఖరకరుఁ డుద్భవింపగనె కాంతిలు నెండ పొడల్లగాన నా
చిరుతఁడు నై జళూరత నశేష నృపావళిఁ గెల్పెనట్లె యా
సిరిగలమోము చందమది చిన్నతనాననె యేర్పడుంగదే”

అవీ :- నాయీ ప్రస్తుత పరిస్థితిని గూడ నెఱింగించితివేమి :

వజ్ర :- తెలుపలేక తెలుపలేక నీ విషయ మంతయు మెల్లగాఁ దెలిపితిని.
అంతనే యాపురుష సింహము మండిపడి యిట్ల నెను.

“ఏమేమీ ! విదిశాధి పాదిన్యపుల్లకై కృతాంతర్యులై
భీమా కారతనంద రొక్కమొగినే భీష్మించి వెన్దాకి స్వ

స్థేమాద్యస్థిర సంపదన్విత మదాంధీ భూతచేతస్కులై
జీమూతా క్రమితార్య ముంబలె నవీషీత్పుత్ర బంధించిరే”.

అపీ :- సుమ కోమలమగు మజ్జనకుని హృదయ మెంత పరితపించినదో ?
ఇంకేమనెను ?

వజ్ర :- సుమకోమలమైన యా హృదయమే వజ్ర కాఠిన్యతను వహించి
యిట్లని గర్జించెను. “ఈ విశాలుఁడు స్వయంవర మని యాహ్వానించి
తుదకింత మోసగించునని కలనైనఁ దలంపనై తిని. ఔరా :

“అను కరణమ్మొనరెప్పడి విహంగపు కూతలతో విహంగమున్
దనవలఁ జిక్కునట్టులు నొనరెప్పడి వ్యాధుని పోల్కి వీఁడు నా
మనమున కెక్కునట్టులు సమాహిత వాక్కులనమ్మఁ బల్కిన
తనయుని బంది చేయుటలెదం దలపోయఁగ నైతి బేలనై”.

(అని విచారము వెలిఁబుచ్చిరి)

అపీ :- హా ! నా పితరుల కెంతటి దుఃఖమును దెచ్చి పెట్టితిని. అత్యంత
సుకుమారహృదయ, నాజనని వీరమాత యేమయ్యెనో యేమని దుఃఖించెనో;
తెలియఁ బరచెదవా ? వజ్రదంతా :

వజ్ర :- ఆమె దుఃఖమును నేనేమని విన్నవెందును. నీబంధన వృత్తాంతము
వినినంత మూర్ఛపడి పోయెను.

అపీ :- హా ! జననీ ! వీరా ! ఈ నిర్వీర్యుఁడు నీ పొట్టనబుట్టి నీకెంతటి వంత
దెచ్చి పెట్టినాఁడు. వజ్రదంతా మూర్ఛదెలిసి యేమని దుఃఖించెను ?

వజ్ర :- ఆమె తాను వర్షకాలమేఘమువలె బాష్పవృష్టి గురియుచు “నాచిన్ని
కుమారునా కిరాతు లెన్ని యిడుమల పాల్జే సెరో ? మరల వానిఁ జూచు
భాగ్యము నాకుఁ గల్గినో ? వాని విన నాకీ ప్రపంచమేల ? దేవదేవా ?
నాకీ వార్త వినరాక ముందే మరణమునేల బెట్టవై తివి ?

దంపతుల ప్రేమ ద్వైత విధానముడిగి

నిర్మలా ద్వైత సౌఖ్య సద్ధర్మమొందు

సుందరానంద రూపమే నందనుండు

తనయ దుఃఖమ్ము హృదయ విదారకమ్ము.

“పతికి సతివియోగమొక పాయనివెత
 సతికి పతి దుఃఖమెద వీడివనని కోత
 ఇరువురును బ్రాణములనుండి మరణబాధ
 ననుభవించుటె పుత్ర దుఃఖాప్తిగద”. యని విలపించెను.

అవీ :- అయ్యో ! నాతల్లి దుఃఖమును నివారింపఁ జేయువారెవరు ?

వజ్ర :- కరందమ సార్వభౌము లాయమ దుఃఖమును వీక్షించి “తన తన
 యుని కష్టావమానముల కోర్చి యుండగా నీ కరందముఁడు జీవచ్ఛవము
 గాదు. దండతాడిత కాలభుజంగంబు భంగి శత్రు భక్షణ మొనర్చి కాని
 తన యాకలి పాపుకొనఁడు. సకల శత్రునరపాఠర, ససైన్యంబుగా సర్వ
 నాశమొనర్చి తన యఖండ దోర్దండ కందూ హరణం బొనర్చి కాని
 మరి నిదురింపదు” అని ప్రతిజ్ఞ నొనర్చినాడు.

అవీ :- వజ్రదంతా ! నీవరిగి వైశాలిని సురక్షితముగా నున్నదా లేక దృఢ
 కేళ్యాదులచే నవహారింపఁ బడినదా ? ఆమె గతియేమైనదియుఁ దెలిసికొని
 శీఘ్రముగా వచ్చి నాకెరింగింపుము.

వజ్ర :-ఆమెకు నేనదృశ్య కరణి నొసంగి యా యుద్ధ సమయముననేరక్షిం
 చితిని. నీవా విషయమునఁ జింత దక్కి యుండుము. నాశక్తి మేరకామె
 కాలికి ముల్లు నాటకుండునట్లు కాపాడుదును. నాకు నా సోదరియు
 నామెయు వేరుకాదు.

అవీ :-ఇక నీవు పోవలయును. నీకు నపాయము తెచ్చిన వాడనుగా గూడదు.

వజ్ర :- మంచిదట్లే పోయివత్తును. మిత్రమా ! నీ వెప్పుడీ బందె నుండి
 విడివడుట. (అని విషాదముతోఁ బోవును)

అవీ :- శ్రీకి శీలభంగమువలెనే క్షత్రియునకు యుద్ధాపజయము తీరని యన
 మానమై తలెత్త నీయదు.

కననవమానముం బొరయగాఁ దలవంపుల కన్నకత్తి వ్రే
 టున దలపైకిఁ దానెగసిదుల్లుట లెంతో సుఖావహమ్ము జీ
 వననిధనమ్మొలో మరణ బాధక్షణమొ స్పృశించుఁ గాని యీ
 మనికి గలుంగునంత కవమాన హతిన్దలనేల వ్రాల్యెత్తల్.

అసిగాయము మానునేమో కాని యవమానపు గాయము మానునది కాదు. ఈ యవమానపు గాయము నాకే కాక నాతలిదండ్రులకును నావంశమునకును తీరని వేదనము తెచ్చిపెట్టినది. అఖిల శత్రు విదారణ దక్షిండును నఖండ భుజబల మండితుడునగు నాతండ్రయిట కరుదెంచి ననుగాంచి యెంత బాధపడునో ;

భూమిరుహంపు గర్భమున బుట్టువు నొందిన కీటకము తా
భూమిరుహంత రస్థలిని బూనిక దొల్పెడినట్లు నేనును
శ్రీ మహితుండు మజ్జనక సింహానకు స్థనియించి యంతకా
భూమి ధవాంత రంగమునె వుండొనరించుచు బాధఁ గూర్చితిఁ.

అను కొనిన దొకటి. ఐనదొకటి. మానవుఁడు ప్రయత్న మొనర్చియుఁ బరాధీనుఁడై యుండును గదా ! ఇది గ్రహించిన నహంకార పడుటకాధారమే లేదు. ఆహార నిద్రలఁ బరిత్యజించి నేటికీ మూడవ దినము. అందులకే యీ ప్రపంచమంతయు నేకచక్రముగ గిట్టునదిరుగు చున్నట్లున్నది. ప్రాణములెచటి కోవయనించు చున్నట్లున్నవి. నాలో నేను లేనట్లున్నాను. కనులు తెరచిచూడఁ జాలకున్నాను. (అని మూర్ఛిల్లును) (అంతవై శాలినీ శ్యామలలుప్రవేశింతురు)

వై శా :- శ్యామలా ! ఆ ముందున్నదే చెరసాలయను కొందును. అటఁ జని

మన మా రాజకుమారుని చెరవిడి పించుటకు నాయన గారాదేశించినారు.

శ్యా :- ఔను ! ఈ దుస్సంఘటనకునై యా రాజకుమారునకు మన మహా రాజుగారి పైదురభిప్రాయము గలుగకపోదు. దాని నివర్తింపఁ జేయనీ స్వరూప సౌజన్యములే శక్తిమంతములను విషయము ప్రభువులు చక్కగా గుర్తించిరి. ఇది వారి రాజనీతిజ్ఞతకుఁ దార్కాణము.

వై శా :- కరందమ సార్వభౌములు రానున్నారను వార్త దెలిసి యా రాజు లందరు పారిపోయిరి. రాజకీయ నిర్బంధ పరిస్థితి వలన విధితేక యా రాజకుమారుని బంధించ వలసి వచ్చినందుకు నాయనగారు హృదయమున నెంతయు నొచ్చుకొని విచారపడు చున్నారు. మరియు రాకుమారునికిఁ దమ యెడగల ద్వేషాభిప్రాయమును దొలగించి వాస్తవ పరిస్థితుల

నెరింగించుటకు నన్ను నియమించినారు. నేనీ మహత్తర కార్య భారము నెట్లు నిర్వహింపఁ గలనో తెలియఁజాలకున్నాను. నేను నాయథాశక్తికృషి చేయఁగలను.

శ్యా :- ఆ రాకుమారుని యన్యథా భావము తొలగించుటకు నతని సుముఖుని జేయుటకు నీకుఁ దక్క మరెవ్వరికిని శక్యముగాదు. నీకు నారాకుమారుని వట్లగల యవ్యాజ్ఞాను రాగము మరియు నా యవీక్షితునకు నీపైఁగల ప్రగఱఁద ప్రణయము, పరస్పరావగాహనకుఁ దోడ్పడి కార్యసాధనను సులభ మొనర్చఁ గలవు. ఈ యర్థరాత్రి నిన్నెట్లో యిందుకొని వచ్చితిని. ఇక నీక ర్తవ్యము మిగిలినది.

వై శా :- నిజము సఖీ ! ఇంతటి నీ సహాయ సంపత్తికి నేనే మీయఁగలను.

శ్యా :- నీవట్లను కొనరాదు. ఇది నావిధి. నేను నిర్వర్తించితిని. కారాగార రక్షకులకీ రాజ శాసనము చూపి వారిని దొలఁగించెదను. లోన బ్రవేశించి భయపడక లక్ష్మీకార్యమునకుఁ బ్రయత్నింపుము. ఈ కార్యసాధన ఫలితముపైన నీకల్యాణ మాధారపడియున్నది. (శ్యామల రక్షక భటులకు రాజాజ్ఞ వినిపించి వారినట నుండి తొలఁగించును)

వై శా :- ఇట్టి పరిస్థితిలో నతని సమీపింపఁ గాలాడుటలేదు. అయిననేఁగ కుండ నుండరాదు. నీయొద్దగల వజ్రదంత ప్రదత్తమగు నదృశ్య కరణి నిటు లిమ్ము ! (అని శ్యామల యొద్దనున్న అదృశ్య కరణి గైకొనును)

శ్యా :- (ప్రక్కఁగల రక్షకభట శిబిరమునకు జనియట దాఁగి యుండును) (వై శాలిని కారాగారమున బ్రవేశించును)

వై శా :- (స్వ) ఔరా ! యెంతటి వారలనైన బలవత్తరమగు విధితాను వంతలఁ బెట్టకమానదు. ఇంతటి మహావీరుని నిట్టి సధర్మని గూడ దుర్లంఘ్యమగు విపదబ్ధిఁ ద్రోయుటఁగన దై వ భావమే మైయుండును ! అకటా ! దై వమునననేలఁ దీనికంతకుఁగారకురాలినినేనేకదా ! (నిట్టూర్పుతో) ఓపయోముఖ విషకుంభమా ! వై శాలినీ ! నీరూపరేఖా విలాసములే యా దృఢకేశ్యాదుల సధర్మ యుద్ధమునకుఁ బురికొల్పి యీపురుష సింహుని

మానుషమును మంటఁ గల్పినవి. (సభాష్పయై రాజ పుత్రుంగని) ఈ
విర్భాగ్యురాలి ప్రాపువడయఁ గోరికదా : సాధ్యా సాధ్యముల గురైరుంగ
కనాల మొనర్పితివి. ఇట్టి నీయవ్యాజానురాగమునకుఁ బ్రతియేమి గలదు :

బాణాస్యాయుధముష్టి ఘాత బలవద్బంధాదుల నైచియున్
మానప్రాణ శరీర సంపదల నిమ్మాడ్కిన్ మదీయా ప్తికై
దానంబిచ్చిన నీదుత్యాగ మెచటన్ దౌర్భాగ్య లజ్జాప్తినో
ప్రాణేశా : తమినామనమ్మిడనిలోభమేడ : నీసన్నిధిన్.

స్త్రీల సౌందర్య మెంతటి యానంద దాయకమో యంకటి భయానకమై
యుండును గదా :

చంద్రముఁడై కండ్లచలువ యౌవదనమ్ముఁ
గననుధాముఖవిష ఘటముగాదె
కమ్మసంపెఁగ మేల్మికాంతు లీనెడి చారు
తనుకాంతి వ్యాప్రు సుందరత గాదె
తములంపుఁ దీవె యౌతను కోమలాకృతి
విద్యుదాఘాతమై వెలయుఁ గాదె
పట్టు కుచ్చుల నీలిపరువంపుటలి వేణి
గరళ సంగత భుజంగమ్ము గాదె
ప్రేమపాశములను బెనవేయు చూపులు
కాలపాశమగుచుఁ గ్రాలుగాదె
వేయిమాటలేల : విపరీత వేళల
నారి మృత్యుముఖపుదారి గాదె.

అకటా : నాకీ కారాగృహముఖద్వారమును సమీపించుటకే గుండిత
లేకున్నది. సమీపించిన నన్నంచి యాపురుష సింహమెట్టి భావమున జూచునో
యను శంకవౌడమును. అయినను నామనస్సాగ నిచ్చుటలేదు. (విచారింపి)
జంకనేల : ఈ యదృశ్యకరణి ప్రభావంబున గనఁ బడకుండు గదా : (అని
కారా గృహములోఁ బ్రవేశించి బంధింతుఁడగు నవీక్షితుని గని) అయ్యో !

ఈతఁడిపుడత్యంత మనోవ్యధా వీడితుండై సర్వంబును మరచి పడియున్న
వాఁడువలె నగపడు చున్నాఁడు. ఇదియ మంచి తరుణము. నితని వెనుకఁ
జనినిల్చి వీక్షింతుఁ గాక (చని నిల్చి) బందెకే యందమిడు నీ సౌందర్య
మాశ్చర్య జనకము.

బోనులోఁ బడియున్న పోతు సింగమ్మన
రాహుముఖము చొరిన రవి యనంగ
గారడీని పెట్టె దూరిన నాగేంద్ర
మనగబందె నీతఁడలరునిపుడు.

అవీ :- (స్మృతి నభినయించి)

ఏమి మొగంబు వెట్టుకొనియేగనువాడను తండ్రిమోమునే
నీమిడిమేల మాలము జయించితి మించితిఁ గీర్తివచ్చె నీ
కీమహీనంచుఁ జెప్పుదునె యాయెద సిగ్గుటగాదు నాకుఁ దా
మీమెయి వీడి ప్రాణములె యేగిన చిక్కులు చింత లుండునే ?

చీ : ఇంకనీ చంద్రహాసమును గొనియేని ప్రాణత్యాగ మొనరించు కొనెదఁ
గాక : (అనిమొల నున్న యొరనుండి కత్తిదూసి) ఓ ఖడ్గ రాజమా :
చంపను రక్షింపను గలమా. కులదైవతము వీవే; ఇంత వరకు నన్ను
శత్రువులనుండి కాపాడి. నాజ్ఞత్రమున కుంకువయైన నీకివే కడపటి నమస్కా
రములు. జ్ఞత్ర చిహ్నమైన నీవీ పిరికి నందయగు వీక్షితుని నవీక్షితు
వొనర్చుము.

వైరిమస్తక మేఘవర్తి విద్యుద్గతిఁ
బొరిరక్త వర్షాలఁ గురియఁ జేతు
కోశవర్మిక నిర్వాసితవ్యాశమై
యరి ప్రాణ వాయువులారగింతు
వీరశైలాగ్ర విహార వాహిని వయి
ప్రతిపక్ష తరు మూల హతినొనర్తు
రణభువి పరిపంథి జనపాళి దివికేఁగ
ధూమ కేతువువయి త్రోవవై తు

ధీరయోధులకై సుధా ధార వీవు
 తలఁకు పిరికి బంట్రుకు విషధార వీవు
 ధర్మరత వసుంధరకు నాధార వీవు
 కంఠము క్త రక్త విహార ఖడ్గధార !

నన్నుగని యెన్నియో కష్టములకోర్చి కాపాడిన యోతలి దండ్రులారా !
 మీ కివే నాచివరినమో వాకము లర్పింతును. ఏకైక పుత్రుడనై యెంతో
 యాప్యాయముగాఁ బెంచఁబడిన నేను మీనుండి శాశ్వతము నెలపు గొను
 చున్నాను. కడకొకసారి కనుల చల్వఁ గామిముఁ జూచికొని చచ్చు చావునకు
 నోచనై తిని. నా మరణానంతరము మీదుఃఖ జలధికినంత ముందునా ! నాకై
 మీ హృదయాబ్జము లెంత కుమిలియేడ్చునో ? మీకీ దుఃఖ మిడునాయ
 పరాధము సహింపుడు : వైశాలినీ : నాకనుల దోచుకొను నంతటి సుందరివై
 నీవేల పుట్టితివి ? ఇందునీ నిష్కల్మష వదనాబ్జము దేమి దోషము ? నాప్రాణ
 కాంతా ! నాప్రణయ సామ్రాజ్యపట్టమహిషీ ! నాజీవితసర్వస్వమా !
 వైశాలినీ ! (అని విలపించును భాష్పబిందువుల రాల్చును)

వైశా :- (స్వ) ఔరా ! ఇవి యితనికి నాపైఁగల యపార ప్రేమసాగర
 సంగత ముక్తా వళులు గాని యశ్రువులు గావు. ఈ యనురాగ వాక్యము
 తిలని దరిఁజేరనన్ను ద్వరపెట్టుచున్నను, నావల్లనే యీగతి ననుభవించు
 నన్నితఁడే మనునో యనుభీతి కాలును కదలనీ కున్నది.

అరుగుటకు కాలుమును దూకునంతలోనె

భీరులజ్ఞా పితృచము వెనుక కిగ్గు

ఉరికివచ్చు తరంగాలనొగి వెనుకకు

నెట్టి వేసెడిచెలియలికట్ట వోరె.

అవీ :- ప్రేయసీ ! వైశాలినీ ! మరణాంధకారమావరించు ఈ యంతిమ
 దశలోనైన నీ సర్వాంగ సుందర రూపమున వెల్గునీ ప్రణయ దరహాస
 దీపము నొక్కసారి సాక్షాత్కరింపఁ జేయవేల ? ఎంత చూచినను దనివి
 తీరని నీమనోహర రూపము నెంతని భావించును. నా భావాంబర వీధుల

విహరించు నీముఖ చంద్ర మండల మనోజ్ఞత నేమని వినుతింతును. అదో ! ఆ బాలశశాంకునేలు ఫాలతలముపై నీలాలక జాలములు కాదంటి నీఖండములై నాట్యమాడు చున్నవి. వాని మాటున నేత్రతారకలు చెలువగు నెన్నుదురు నెలవంకతోఁ గూడి చిలిపిగాదాఁ గురింత లాడు చున్నవి. వానితో నేనును గూడి చూడి యలసి పొలసిదప్పి గొంటిని. ఇదో ఇంకనీ కనీనికా నీలనీరదములు వర్షించుననురాగమధువాని తనివి గొంటిని. (కొంతాగి) త్రాగి త్రాగి తన్మయత్వమును జెంది మత్తుఁడనై మార్గము దెలియని మోహాంధ కారమునమునిగి పోయితిని. నీరూపమున నిజమైన జీవనజ్యోతి వెలిగినది. ఇంక నెమ్మది గల్గినది. నీమిసమిసలాడు మేలిమిమై దీవియతో మలయ మారుతములు గుసగుసలాడు చున్నవి. వాని మనోజ్ఞ స్ఫుర్కలకు స్పందించి యానందించి నీపొంగారు క్రొవ్వయసు పైఁదల నానితనుచేష్టలుమాని తన్మయతలో శయనింతును. (అని కనులు మూసి వెనువ్రాలి క్షణమాగిలేచి) అకటా ! ఇట్టి దురదృష్ట వంతునకా యీసుఖవాంఛలు. అవీక్షితా ఇక నీకు మరణమే శరణము. ప్రేయసీ వై శాలినీ ! నీతో పాటీనకల ప్రపంచమును వీడనున్నాను. (అని బాష్ప నేత్రుఁడై గద్గదికతో ఖడ్గమును గాంచి) ఓ ఖడ్గదేవతా ! నీవింకనా బాష్ప వారి యను వేడి నీకుల స్నానమొనరింపుము. ఈ క్షణమే నీకు నాస్వాదురక్త పానీయముల విందొసఁగు చున్నాను. రమ్మ ! ఇంక వీఁడు బ్రదుకరాదు. దృఢకేశి వధ మొనర్చి ప్రజాక్షేమమొన గూర్తునన్న శపథము వృధా యయ్యెగదా (అని కత్తినెత్తి పొడుచు కొన బోవు నవీక్షితుంగని వై శాలిని దుఃఖ విభ్రమయై సమీపించును.)

వై శా :- (స్వ) ఇంకెట్లు ? ఏమి నేయుదాన ? ఇట్టి విపత్కర సమయమున గనులొప్పగించి కాంచుచు నూరకుండుటెట్లు ? ఓ లజ్జా భయములారా ! ఇది భయానక పరిస్థితి. ఇందు మీకణు మాత్రము తావులేదు. శీఘ్రముగానను విడిచి పొండు. (విచారముతో) ముందేమి నేయుట ? (ఆలోచన మొనర్చి) తెలిసినది. ఈ శూరునకుఁ దెలియకుండపై కత్తిపైన

నేలాగు కొనియెద గాక ! (అని కరము నుస్పృశించి పట్టి కత్తిని చప్పున
లాగుకొనును)

అవీ :- (ఆశ్చర్యముతో) (స్వ) ఔరా ! ఇదియేమి ? ఎవరీ దీనిని లాగు
కొనినది ? ఎవరిదీ పరిచిత పాణి స్పర్శము ?

నాదులకు నవజీవమ్ము మోడూలై న
ప్రాణ తరులకు వల్లవ ప్రదవసంత
మంతరంగపు కోతకు నతిప్రళాంత
మైన యమృతంపు బూత ప్రియం పుస్పర్శ.

ఆ స్పర్శా సుఖ పరవశుడనై ఆత్మశక్తిని గొలు పోతినా ! ఖడ్గము
నెంత సులభముగా లాగికొనినది ? (ప్రశ్న) ఎవరీ కత్తిని లాగుకొనినది ?

వైశా :- (వడకుచున్న మేనితో దుఃఖ రుద్ధస్వరముతో) మీ ప్రాణమే తన

ప్రాణమని యెంచు వైశాలినికి దక్క యీపరితాప మెవరికిఁ గలదు?

అవీ :- హా ! వైశాలిని ! కనఁ బడకుండ నుందువదేల ? ఈ పాపాత్మునికి
గనబడ రాదను కొనితివా ?

వైశా :- వజ్రదంతుడిడిన యదృశ్య కరణి ప్రభావమున నిట్లుంటిని.

(అని యదిదూరముంచి కనబడును)

అవీ :- (కోపాను రాగములతో వైశాలినిం గని) హా ! ప్రాణ సఖీ !
(అని కన్నీరు గార్చుచు) ఈ యవమాన హతుడగు నవీక్షితుని పజ్జకేల
వచ్చితివి ?

ఎక్కడి ప్రాణకాంత విక నెక్కడి ప్రాణ సఖుండ నేను నా
కక్కట ! ప్రాణ మన్ననె భరాధికమై సహియింప కుండెనన్
దుక్కుగ గుండియన్దరుగు దుర్యశవుం బవికోత మాన్పుదే
ఇక్కడికేగు దెంచియసినిగ్గు కొనన్పలమేమి ? మానినీ ?

నీవలచిన రాజకుమారుఁ డెన్నడో చచ్చినాడు.

ప్రాణమేగుట మృత్యువు కానె కాదు
నరుఁడు యభిమాన హతియైన నాడె చచ్చు

మేనుపుట్టుట జన్మమ్ము కానె కాదు

కీర్తియుదయించు నాడె యామూర్తి పుట్టు.

రాజకుమారీ ! నాపై యాస విడువుము ! ఏ రాజకుమారు నై నవరించి
సుఖించుము.

వైశా :- మిము మెచ్చి మీకిచ్చిన యీ మనస్సును దత్తాపహర మొనర్చి
యితరుల కిచ్చుట నావలనగాని పని. వీరాగ్రణీ ! నేను మీపద దానిని.
నాకొసంగిన మీమనసుపై మీకెట్టి యధికారముండ గూడదు. అదినా
సొమ్ముగుట మీకుఁ దెలియనిది కాదు.

అవీ :- బేలా ! అటులాడు చుంటివేల? మన కిరువురకును శాస్త్ర సమ్మతమగు
వివాహమైన గదా ! ఇట్లాడ భావ్యమగునా ?

వైశా :- శూర శిరోమణీ ! మనోలగ్నమే నిజమైన లగ్నము. శాస్త్రసమ్మత
కల్యాణాచరణము పెద్దల యామోదాశీస్సులఁ బడయుటకును వారికి
విందొనర్చుటకును మాత్రమే నియమింపఁ బడినది.

అవీ :- రాజపుత్రీ ! శత్రువులచే నోడింపఁబడిన నన్ను “శూరశిఖామణి” యని
పిలిచి మరింత యవమాన పరుచనేల ?

వైశా :- ధర్మయుద్ధ విజయమే జయమగుగాని పలువురుపైఁబడి యక్రమ
పద్ధతుల పట్టి నాగపాశ బద్ధుని జేసి చెఱఁ బెట్టు బంది పోటు తనమును
విజయమనుట హాస్యాస్పదము.

అవీ :- భామినీ ! బలిమినైన ప్రాణము లాగిన నది చావే యనఁబడు నట్లు
ధర్మమున గాని యధర్మమున గాని మనసు లొంగఁ దీసినచో నదివారికి
విజయమును మనకునవ జయమగునని తెలియవలెను.

వైశా :- మాయఁ బన్నియేమరు పాటున బెక్కు రొక్కరితోఁ గెల్చిననా
పశుబల విజయము విజయమగునా ? దాని విజయార్జన మనుట కన్న
పాపార్జన మనుట సమంజసము. మా నాయనగారు విధిలేక నిర్బంధముతో
దీనిలోఁ బాల్గొన వలసివచ్చి నందులకుఁ దమతాము లోలోన నెంతగాఁ
గ్రుంగి పోవుచున్నారో వచింపఁ జాలను. దానికై మీతో క్షమాపణవేడు
కొనగానను బంపిరి.

అవీ :- అది నాకును దెలియును. వారిపై నాకే కోశమున నన్యధా భావము లేదని విశ్వసింపుము. పరిస్థితుల నిర్బంధమువారి నాచర్య లొనర్పజేసినది.

వైశా :- ఇందు నాయనగారి పక్షమునుండి తీమాపణ వేడుకొను చున్నాను. (నేపథ్యమునుండి వచ్చు ధ్వని నిరువురు వినుట నభినయింతురు)

అవీ :- (తనలో) ఇంకేమి ? ఆయులుము నాతండ్రియగు కరంధమ జీమాత ముదే ! ఇంకెట్లు ? ఈ మొండి జీవమునకు రాళ్ల గొట్టిన జావులేకున్నదే.

(తెరవాలును తెరలో)

అరెరే నీవాకమేక వన్నెపులి వంచాలోచన న్నోకయే
మరిమత్తుత్త్ర నవక్ర విక్రమ కళామాన్యు న్వరాధ్యు న్స్వయం
వరమోషన్మ చరింప నొనని మదిన్యావించి పుత్తైచగా
స్థిరమౌ శా స్తినొనర్చి నాకుడగు బుద్ధిన్జెప్పినా వేమనన్.

(పై పద్యముఁ జదువుచు కరంధముఁడు ప్రవేశించును)

ఇంకనీ చెరఁగునంటి వచ్చు నీకరంధమాగ్ని నీవిదిశ విశాల వంశకాననము
ప్రేల్మిడి భస్మముగా దహించి కాని మరి విడువదను కొనుము. ఎచట నా
ప్రియనందనుఁడు ? వేగఁ జూపించుము ! (విశాలుఁడు ప్రవేశించును)

విశా :- కరంధమ సార్వభౌములకు జొహారులర్పించి ఈ విశాలుఁడు వినఁముఁడై
మనవిఁ జేసికొను చున్నాఁడు. ఇంగితజ్ఞులగు దేవరవారు తొందర పడియే
కార్యమును జేయ నొల్లరనియే నావిశ్వాసము.

కర :- నీకవట వినయ భాషణలు నేను వినదలచు కొనలేదు. ముందు నా
ప్రియనందను జూపించి మరిమాటాడుము !

విశా :- మీనందనుఁ డింతకు ముందే బందెనుండి విడిపించబడి ఈ రాజాతిథి
భవనములో నున్నాఁడు. (అంత తెరయెత్త నవీక్షితుఁడు తలవంచుకొని
నిలబడి యుండును కరంధముఁ డవీక్షితుని గాంచి బాష్పాన్యుఁడగును.
అవీక్షితుఁడును కన్నీరు విడుచుచు మౌనముగా నిల్చును)

కర :- కుమారా ! రాహుగ్రస్త చంద్రునివలె చిన్నవోయి వన్నె తరిగిన
నీమోమునిట్లు మున్నెన్నడును నేజూచి యెరుగను. నీయపజయ వృత్తాం
తమునంతయుఁ జెప్పికొని నాహృదయమును భారరహితముఁ జేయుము.

అవీ :- (బాష్పరుద్ధ కంఠస్వరముతో) తండ్రీ! అపజయవమానము.
 లొందిన యీ మోము మీకుఁ జూపుటకై నేదుఃఖపడు చున్నాను కాని
 వేరుకాదు. మీకరమ్మున మెరయుఁ గరవాలమున నీ యనమద్ధుఁడగు
 పుత్రుని శిరమ్ము తరిగి తద్రక్తమున వంశకలంకము కడిగివేయుడు.
 కర :- కుమారా! యుక్తా యుక్తముల నెరిగి నిన్ను నీవేలనించుకొను
 చున్నావు. నీవంతగా గ్రుంగి పోవలసిన యవసరములేదు. మరల నీవు
 వారందరి నిజయించినీ విశ్వపీఠ బిరుదమును నిల్పుకొను నమద్ధుఁడవని
 నావిశ్వాసము. గతమును గూర్చి చింతింపఁబనిలేదు.

ఓ కొమరుండ! ప్రాణముల నుంచిరి యింతకు నింతెచాలునా
 పోకులు, నోడితీవనుచు శోకము నొందను ధర్మమార్గతన్
 డీకొనినారె "దొంగిలి గడించున దొక్క ధనమ్మె" యవ్విధిన్
 వీఁకనధర్మపద్ధతి లభించున దొక్క జయమ్మె యిమ్మహిన్.

నిన్నిట్టి యధర్మ యుద్ధమున వంతలిడిన యారాక్షసాధములు చావవలసి
 నదేకాని. నీవేలచచ్చుట? నీవు బ్రదికి యుండి తిరిగి వారినందరనశంపఁజేసి
 కసిదీర్చుకొన కృత నిశ్చయుఁడవు గమ్ము. ఎట్టి యాపదలలోనైనను
 ధైర్యముడుగుట వీరునకుచితముగాదను విషయమునే నీకుఁ జెప్పవలసిన
 పనిలేదు. ఔరా! దూరాత్ములారా! నేరానుంటఁ దెలిసి పారి పోయితిరి.
 (విశాలుని దిక్కై) ఓయీ! నీవు నన్నెరింగియు వారికి వంతబాడితివా!
 నీకును వారి గాలి పోకెనా? స్వామి ద్రోహులారా! తగలు బలిసి కొండను
 డీకొనిన దిగాదా! నాతో వైరమునకు మీకెన్ని గుండియలు కావలయునో
 తెలియునా?

విశా :- మీకెన్నడు నేనిట్టి ద్రోహము తలపెట్టు వాడనుగానని పదేపదిగ
 మనవి నొనర్చు చున్నాడ. మీరాక వినియారాజు లింతకుముందే పలా
 యన మంత్రము పఠించినారు. తక్షణమే నే నీరాకుమారుని బంధ
 విముక్తు నొనర్చితిని. మీపట్లనపచారపడు నంతటి మూఢుడనుగాను.

కర :- మరిదీని నేమందురు?

విశా :- అనేకములగునమూల్యప్రాణముల రక్షించుటకు నై నాయనిష్ఠము నణచికొని వారికిలొంగి యీ యసత్కార్యముననుమతించవలసి వచ్చినది. మీపై ద్వేషము నాకే కోశమునలేదు. వారందురు నీకుమారుని వధోపాయము నాలోచించు చుండ వారికడ్డు జనివలు తెఱఁగుల బోధించి రక్షించుకొనిన నాప్రేమమది నీతనయునకు నువిదితమే.

ఘనప్రతీవశక్తులకు లొంగినటులుండి
 స్వీయకార్యము సాధించు ధీయుతుండు
 ఒక మహానదిన్ దాటగనోడ తాను
 ధారకెందు, లోఁబడుచునె తీరమేఁగు.

కర :- ఔరా ! నీప్రేమ మెంత వెల్లి విరియు చున్నది. ఇది మామొగముఁ జూచి మాటాడెడి యవకాశ వాదము. (సుతునిగని) రాకుమారా ! ఈ రాజన్యుని పలుకులన్ని నిక్కువ మనుకొన దగునా ?

అవీ :- అందేమాత్రము సంశయము వలదు.

కర :- అయినచో నారాజులతోఁగూడి యాదృఢకేళి యీదురంతచర్య నొనర్చెనా ?

అవీ :- ఔను ! అట్లయ్యునునే నెవ్వరికిని నోడిచను వాడను గాను. కాని నన్నా దృఢకేళి నాగపాశ బంధితుని జేసెను. దాని ప్రతిక్రియయగు నారాయణాస్త్రము వజ్రదంతుని కూరిమి ప్రియురాలిని రక్షించుటకై ప్రయోగించితిని. ఆమెసురక్షితయై గంధర్వలోకమును జేరుకొనుచుండెను. ఆ యదనుగని వారలు బంధితుఁడనగు నన్ననేక దుండగములకు గురి నొనర్చిరి.

కర :- (రోషముతో నొడుగఱచి కాలనేలఁ దన్ని) ఊఁ ! ఆ కిరాతులు విన్ను బలుహింసలఁ బెట్టిరి కదా ! ఈ యధర్మయుద్ధము వారి జీవితములో నొక మాయని మచ్చగా భావించక విజయుల మైతిమని విజ్ఞప్తఁగు చుండిరా ?

అవీ :- తండ్రీ :

అక్కట యస్త్రమాయదను కందెడి పల్లవిరోధి వర్గమున్
 దొక్కలు చించిరాల్చరచి డుళ్లు శిరమ్ముల నొక్కటొక్కటిన్

ఫక్కుమనంగఁ దన్ని బలవత్తర ఖడ్గకఠోర ఘాతలన్
జక్కుగఁ గాయముల్దిగి శాంత మనస్కుడఁ గాక యుందునే.

(విచారముతో) ఇప్పుడే మనిననేమి ప్రయోజనము? బీరములు పల్కుటలగును.

దక్కిరి పోసతీ మణుల తాళిబలమ్మునగ త్తిలేమిచే
నిక్కడికేని బోవిడువ నెట్టిని చీమల బారులట్లుకా
ల్దొక్కుల నుగ్గునూచలయి త్రుంగగ రాచినదజ్జయధ్వనుల్
దిక్కుల మారు మ్రోగఁబగ దీర్పమినిద్దర వోపుతెట్లకన్.

విశా :- కరందమ సార్వభౌమా : మీకై నను మీకుమార సింహమునకై నను
నీశత్రు విదారణ మొక ఘన కార్యము కానేకాదు. ఈతవచ్చిన వాడు
లోతింతయని భయపడునా : మీముందు వారందరి పరాక్రమ మెంత :
(ప్రతీహారి ప్రవేశించి యొక పత్రమును విశాలున కొనంగి నమస్కరించి
చనును) (విశాలుఁడది చదివినవ్వుకొనుచు) ప్రభూ : మీరు వచ్చుచెరింగి
పారిపోవుచే కాక వినతి పత్రిక సంపితద్వారా శరణాగతిని యాచించిరి.
చేతులు కాలిన పిదప నాకులపట్టుకొన యత్నించు మూర్ఖులు వారు. ఒక్క
దృఢకేశి మాత్ర మెచ్చట దాఁగి యున్నాఁడో కాని వాని పేరిండులేదు.
(అని యాపత్రిక కరందమున కొనంగును) (కరందముఁడది చదువును)

కర :- (పరిహాసముగ నవ్వుచు) ఆయతిరథ మహారథులకును మమ్ము కమా
భిక్ష వేడవలసి వచ్చెనా? దీనింజూడ వీరి పరాక్రమ మెంత వెల్లివిరియు
చున్నదో తెలిసికొనవచ్చును.

విశా :- నేను ముందే మనవి నొనర్చితిని. పరాక్రమించి పైకిలంఘింప
వచ్చు పంచాన్యము ముందు మదగజ సముదాయము దెదరి చెదరి పోక
నెదిరింప సమర్థ వంతమగునా? రాహుగ్రస్త సూర్యబింబమువలె
మాయా వివశుడై యపీక్షితు మారుఁడు పట్టువడెనే కాని ఈ ముల్లోక
ములలో నతని మించిన వీరుఁడు లేఁడనుట నిర్వివాదాంశము. ఏమరు
పాటున నతని నిట్లానర్చిరే కాని యిపుడతని మునునిల్వ సహస్ర దృఢ
కేకులై న చాలుదురా :

కర :- అది నిజమే ! ఇప్పుడు నాకర్తవ్యమేమి ?

విశా :- మీరిరువురు తండ్రికొడుకు లిప్పుడాజ్ఞాపతుల క్షమింపకున్న నెన్నియో
రాజ వంశము లంతరించిపృథివి నిక్షత్రియము కాగలదు. లోకకల్యాణము
కాంక్షించి వారిని క్షమించుటలే సమంజసము.

నిలవు గభీరహృదయునకుఁ

దులువలు తన యెడ నొనర్చు దొనఁగులు తిరమై

జలము లఖిలకల్పవ భృత

ములగుచునడుగొత్తి స్వచ్ఛములె యగు మాడ్కిన్.

ఒక్క దృఢకేళిని మాత్ర మంత మొందించవలసినదే.

కర :- (అవీక్షితుని గని) కుమారా ! ఈ రాజులెల్లరుతా మొనర్చినయవివేక
కార్యమునకు నాకు మోము చూపుటకు సిగ్గుపడి పశ్చాత్తప్త హృదయులై
పత్రికా ముఖమున నిట్లుక్షమాభిక్షనర్థించిరి. ఇప్పుడు మన కర్తవ్యమేమి ?

అపీ :- నేనొందిన యవమానము మరియుకష్ట నష్టములు వారి నాశమొనర్చిన
నివారింపఁ బడుననుట మాత్సర్యమే కాని మంచి చర్యకాదు. పాపము
పశ్చాత్తాపమున కడిగివేయఁ బడుననుట లోక ప్రసిద్ధము. శరణు
వారిని క్షమించుటలే క్షత్రధర్మమని నామనవి.

కర :- నాకును వారిని క్షమించుటే సముచిత కార్యమని పించుచున్నది.

విశా :- (స్వ) ఏమి ! యవీక్షితుని సహనపరాకాష్ఠ ? ఎంతటి చిత్తసంయ
మనము ? ఈ కల్యాణమణిభూషణు నీరూరశిరోవతంసు నీశ్వరుఁ
దాయురారోగ్య భాగ్యములఁ బ్రసాదించి రక్షించుఁగాక ! (ప్ర) కరందము
సార్వభౌమా ! అనుభవజ్ఞులు దండోపాయమునే సర్వత్ర సాధనముగాఁ
గొనరనుట తమ రెరుంగనిది కాదు. పగతో బగవల్లారునా !

ముల్లుగొని ముల్లు పెరుకం

జెల్లుననుచు నిర్ణయమ్ముఁ జేసియటులె యే

యిలైనగాలు వేళన్

జల్లార్చు గవళమె దాని జ్వలనునితోడన్.

కావున కయ్యమును మాని నెయ్యమును బాడుకొల్పి వారిక్షమించు మీ దూరదృష్టికి ననంతాభి వాదములు. మహానది తనుజూచి తలవంచు ప్రబ్బలను బొట్టనిడి పోషించుట తమకు తెలియనిదా ?

కర :- మీయందరి యాశయాను సారమా శరణాగతుల రక్షింతునని వాగ్దాన మొనర్చు చుంటిని.

విశా :- ఇంకొక మనవి విన్నముడనై తమ మ్రోలవిన్నవించు కొనుచుంటిని. దాని చి త్తగించవలెను.

కర :- ఏమది ?

విశా :- కరంధమ సార్వభౌమా ! నాకూతురు వైశాలిని తానీ యవీక్షిత్తు-
మారుని మనసార వరించినది. దీనికి సమ్మతింపరేని నితని దక్కనన్య
లవరింపనని పట్టువట్టిన నాతనయ జీవితము వ్యర్థపరచుటలగును.

కర :- ఇందు నాదేమి కలదు. ఇది యంతయు నాచిరుతనిపై నాధారపడి
యున్నది.

విశా :- వారిని గూడ మెప్పించి యొప్పించగల సమర్థులు మీరే కదా :
సానుభూతితో దీని విచారించ గలరని ప్రార్థన.

కర :- (అలోచించి సుతుని గాంచి) కుమారా ! ఆ కన్నీయ నిన్ను దప్ప
నన్యనివరింప నొల్లనని ప్రతిపదాల్చి యున్నదట. ఆ సుందరిని
బాణిగ్రహించి మన వంశము నుద్ధరింపఁ గలవని తలంతును. నీయభి
ప్రాయమేమి ?

అపీ :- (విచారముతో) “తనలో” ఇప్పుడీ విషయములోఁ జరమ పూజ్యులగు
జనకులకే మని ప్రత్యుత్తరం బిడవలెనో తెలియ రాకున్నది. ఏయింతిక్తై
యింతటి వంతల నొందితి నో ఘోర పరాజయము గాంచితి నో ? అమెను
నేనేమని చెట్టఁ బట్టవలెను ? అన్ని తెలిసియు నా జనకులు దీనికై పురి
కొల్పుచుండిరేల ! ఐన నీప్రకారముగా నొక మనవి యొనర్చి చూచెదను.
(ప్రకా) ఆర్యా ! నేను మీమాట నెప్పుడును దలదాల్చు వాడను. కాని యీ
సందర్భములో శత్రురాజులచేఁ బరాజయము పొందిననేనామెను బాణి

గ్రహించ నిచ్చగించుటయు నామెనన్ను వరింపనెంచుటయుఁ బ్రపంచమున
బరిహాసభా జకములగును.

విశా :- రాకుమారా ! మీరు విశ్వవిజయులు. మీరు పరిహాసమునకు గురి
యగుటలుకల్ల.

అవీ :- అంతకు మున్ను విశ్వవిజయినై ననేమి ? నేనిపుడు శత్రురాజులచే
నోడింపఁబడి పరాభవము నందలేదా ?

విశా :- అధర్మయుద్ధ మందక్రమపద్ధతినోడితిరి. లేకున్న నీ ముల్లోకముల
మిమ్ము గెల్పు మొనగాఁడే లేఁడనుట లతిశయోక్తులుగావు. ముఖప్రీతి
వాక్యములంతకును గావు. ఆ రాజులందరును మీకు శరణాగతులగుట
యేమీవిజయమునకుఁ బ్రబలతార్కాణము. కావున మీరది యొక యవ
మానముగా భావించక జనకుని యాదేశమును మన్నించి నాతనయనను
గ్రహించ వలెనని మనవి సేయుచున్నాను.

కర :- వత్సా ! విశాలుని వాక్యము లియ్యెడ నాదరణీయములే కాక యా
చరణీయములు గూడనై యున్నవి. విశాలుఁ డనినట్లు శరణాగతులైన
యా రాజుల పరాజితులు కాని నీవుకావు.

అవీ :- తండ్రీ ! ఈ రాజుల దొక లెక్కగాదు. నాకునైరి యాదృఢకేశి-
వాఁడు తాను లొంగి వచ్చుట యశంభవము. వాఁడేనా పరాజయమునకుఁ
ప్రబల కారకుఁడు. వానిగెల్చి లోకకల్యాణ మొనర్చిన గాని నేను రాజ్య
భారము వహించననియు, కల్యాణ మొనర్చుకొన ననియు గురువులగు
కణ్వ పుత్రులతో మరియు సువ్రతులతో సంతకు ముందే ప్రతిజ్ఞ నొనర్చి
తిని. ఆ రాక్షసునిచేఁ బ్రజలు చెప్పరాని కష్టములఁబడుచున్నారు. రాజున
కెందును బ్రజాకల్యాణమే తన కల్యాణమని తమ రెరుగకపోరు. కావున
వాని నిర్జించునంత వరకు నితరములాలోచింపలేను. ప్రజాకల్యాణము
మొదలు నానుభ భోగములు తడుపరి.

కర :- నిన్నువాఁడు ధర్మయుద్ధమున నోడింప కుండుట నాలోచింపఁజాల
కున్నావు. నీకడ నారాయణాస్త్రమే యున్న నీనాగబంధము నిన్ను బంధించ

గల్గెడిదా ? దానిఁ బరోపకారమున వినియోగించిన నీవు ధన్యజీవివి. ఆ నాగ పాశమే నిన్ను బంధించుటకేదో శాపము కారణము కావచ్చును. శాపము తలక్రిందులు తప మొనర్చి పాశమై వేధించి యుండ నోపును. చాపశక్తి కన్న శాపశక్తి ఘనమైనది గదా ! నీకెవరేని శాపమిడిరేమో? నీకు శాపముతో విపత్తు గలదని నీచిన్ననాడు జ్యోతిష్కులు చెప్పిరి.

అవీ :- జనకా ! నాకే శాపము తెలియదు. తమతో స్వతంత్రించి మాటాడు పీనిని క్షమింతుననిన నొక చిన్న మనవి నొనర్చ సాహసించును.

కర :- నీ యభిప్రాయము నిరభ్యంతరముగా నివేదింపుము.

అవీ :- పూర్వ మొకసారి యీసామంత రాజులందరును దమతో నిల్లేకమై యధర్మయుద్ధ మొనరించియు నోడింపఁ బడలేదా ?

కర :- అది నిజమే. నాకాయమానుషశక్తి తపమువలన లభించినదే కాని సహజముగా సంక్రమించినది కాదు.

అవీ :- ఈ చిరంజీవుఁడు నన్నిట మీకు కుమారుఁడే యనఁబడుటకు శ్రమించ వలదా ?

కర :- కుమారా ! నీవు పరమనైష్ఠికుడవై యరణ్యములఁ దపమాచరించు చుండిన రాజ్య భాగము నెవరు వహించు వారు ? ఈ వాన ప్రస్థము వార్ధకమున నీకు రాజ్య భారమప్పగించి నేను సల్పవలసిన చర్య.

అవీ :- ఈ యసమర్థుఁడు గృహలక్ష్మిని వరించి గృహాధికారి యగుటకే యనర్హుఁడన రాజ్యలక్ష్మిని వరించి రాజ్యమున కధికారి యగుటెట్లొతోచదు.

కర :- ఇంక రాజ్యమరాజకమై యుండవలసినదేనా ?

అవీ :- అటులననేల ? “వీరభోజ్యా వసుంధరా” అను నార్యోక్తి నను సరింపఁదగు.

కర :- ఈ వాక్యములలోని నీయాశయమేమి ?

అవీ :- ఇప్పటికిని శత్రు మదగజంబుల కెవ్వనిపేరు సింహస్వప్నమో మరియు నే మహా సత్కుఁ డొక్కకేల లెక్కలేని శత్రురాజ సమూహంబుల సనై న్యముగ నుక్కడంచి కరందము బిరుదము నొందెనో ఆ వీరశిరో మణిగల్గ రాజ్యరమకేటి లోటు ? ఎక్కడి భయము ?

కర :- వత్సా ! ఏలయిట్లు వనప్రయాణ గర్భితమ్ములును, దపశ్చర్యా సూచకంబులగు వాక్కులఁ బలుచుంటివి? నీ తల్లిదండ్రులమగు మేమునిన్ను గని వార్ధకమున మాకక్కరవత్తువని గంపెడాసలు నీపై నిల్చుకొని యున్నాము. అట్టి మా యాశాంకురముల గోసి వేయనేల? ఈ వార్త వినిన నీ తల్లి నిలువున గ్రుంగి పోదా :

అపి :- పితృదేవా ! ఇంతకు ముందే శత్రురాజులచేఁ బరాజయమునంది మీ మనంబుల ఘనంబుగ నొప్పించితిని. మరల మీకిపుడనిష్టమగు వన ప్రయాణములతో మిమ్ము భేదపెట్టఁ జనదు. కావున నికముందు దీనుడనై పరాధీనుఁడనై మీముందే పడియుందును.

కర :- కుమారా ! ఇట్టి యలౌకిక భాషణములు భాషింపనేల? ఈ వృద్ధ జనకుని మాట లొక్కింత చెవినిడి నీపై ననే తను మనః ప్రాణములు నిల్పి యున్న యిన్నెలఁతను పరింపుము. మహ్మదనంద సాగరమున ముంపుము.

అపి :- తండ్రీ ! పరిభవాంధుఁడనగు నాకు మీరు చూపు మార్గమే మాత్రము గాన రాకున్నది. నన్ను క్షమింపుడు.

విశా :- (స్వ) ఇంక నీ విరక్తున కెవరి హితోపదేశములును జెవి నాటుకొనవు. ఏమి యొనర్పవలెనో యూహా బాహ్యమై యున్నది.

కర :- (స్వ) జ్వరితున కన్న పానంబులు రుచించనట్లే యీ యవమాన పీడితున కెవరి హితోపదేశంబులును రుచింపకున్నవి. ఇంక నీ విషయ మింతటితో విరమించుటయే మంచిది. (ప్రకా) ఇంటి కై నను వచ్చెదవా? కుమారా !

అపి :- ఆర్యా ! మీయాజ్ఞాను సారము వచ్చెదను. కాని మీరు నాకు తపశ్చర్యకై యవకాశ మొసంగి యా యతిమానుషశక్తి పడయునట్లొనర్పవలెనని మనవి. అప్పుడు గాని

వైరివితతిచే నీ యోటువడిన కరము
కాష్ఠతాడిత భుజగంబు కరణి వారి
కాయముల నసిదంష్ట్రల గాయపరచి
ప్రాణవాయువు భుజియించి పగనడంచు.

విశా :- (స్వ) ఔరా ! ఇంక నితఁడు తన పట్టువిడుచునట్లు లేదు, ముందు నాతనయ గతియేమి కావలెను ?

కర :- (స్వ) తానొకటిఁ దలంప దై వకృత మింకొకటియైనది. ఇంక నివట నుండుట సముచితముగాదు. (ప్రకా) కుమారా! సదనమున కరిగిన పిదప మీజనని యాజ్ఞగైకొని నీయిచ్చ వచ్చినట్లు మెలంగుము. (విశాలుని దిక్కై) విశాల నృపాలా ! చింతలనేల ? దైవవిధి చాట నెవరితరము. మానవుఁడు తానెంత బలవంతుడై నను బరాధీనుఁడే యనుమాట నీకుఁ దెల్పినిది కాదు. నేనేమియు నీకు సాయము నేయలేకున్నాను. పోయి వత్తును. దయనుంపుము.

విశా :- కరంధమ సార్వభౌమా ! దయఁ దలంప మీ ముందునే నెంతవాడను. పెద్దలు మీరే యీ దీనుని దయఁ గనవలెను. నావిధికృతమునకు మీరెట్లు బాధ్యులు. (విచారించి) పోయిరండు.

(కరంధమావీక్షితులు నిష్క్రమింతురు) (వై శాలిని ప్రవేశించును)

విశా :- (స్వ) హా ! హతవిధి ! ఎన్నిరీతులఁ బ్రయత్నించినను రాకుమారుని మనసు మారదయ్యెను. అతనిని దప్ప నితరుల వరించనని దృఢ నిర్ణయము గల్గి యుపవరయ్యెయున్న నాతనయ గతియేమి కావలెను ? మరొక భూపాలుని దగిన్గవని వరించుటకై యథాశక్తి కృషి నొనర్తును. (వచ్చుచున్న తనయంగని) బిడ్డా ! విషణ్ణ వదనవై కనిపింతువు. ఇంత వరకా రాకుమారుఁడాడిన పలుకులు లోనుండి వింటివి కదా ! పరిపంథి నృపులచే వరాభూతుడైన తాను పరిణయ మాడుట పొసఁగదని యెంత వేడినను నిను బరిగ్రహింప నొల్లఁడయ్యెను. నాకుఁ జూడ నీ వొక యోగ్యుఁడగు క్షితివతిని వరించి జీవితము సఫల మొనర్చికొనిన బాగుండునని పించును. అందని పండ్లకై యజ్ఞులు సాచనేల ? ఏమందువు ?

వై శా :- నాదురదృష్టమునకు మీరేమి యొనర్తురు ? అర్థించు ఫలములు హస్తంగతమగుటకు పూర్వ పుణ్యముకావలెను.

విశా :- మరొక నృపాలు వరించుటకు నిశ్చేల పెనుదీయు చుంటివి ? బ్రహ్మ
లిఖితము నెదిరింప నెవరి తరము ?

వైశా :- (బాష్పరుద్ధ కంఠధ్వనితో) సర్వజ్ఞులగు మీ ముందొక చిన్నమనవి.
సహృదయులగు తమరు చిత్తగించవలెను.

విశా :- బిడ్డా ! తప్పక తెలుపవచ్చును, నేను నీకు పరవాడనా ?

తలపడిగున్న మావిని లతాసతిమల్లిక యల్లిబిల్లిగా
నలము కొనంగ దానిఁ గని యన్యతరు స్థలినంటు వెట్టనై
తొలఁగఁగఁగఁ దీయుపట్లనది త్రుంపులు త్రుంపులుగాదెయట్టులే
తలపఁగరాదె నాయెదను దండ్రీ ! యికేమని విన్నవించెదన్.

విశా :- నీచక్కని వాక్కుల కెంతయు సంతసించితిని. కాని యా రాకుమా
రుఁడు నిన్నొల్లక స్వపురి కరిగెను. అదియును గాక యతఁడరణ్యములఁ
దపమాచరించుచుఁదానాదృఢకేశిని శత్రురాజులతోఁ గూడ నిర్జించు
శక్తిసంపాదించు ననుచున్నాఁడు. అంతవరకు నినుపెండ్లి యాడఁడట.
కాని, తలిదండ్రులది సాగనీయరనియే నానిశ్చయము.

వైశా :- నాకతని వీడిన పట్టణమైనను వనమే. అతనిఁ గూడిన వనమైన
బట్టణమే. మనశ్శాంతి లేని సుఖమేనియు దుఃఖ సదృశమైనదిగాఁ
గన్నట్లును. అతఁడడపులఁజని తప మొనర్చ వీలులేదంటిరి. నేనతనికి
మారుగా వనులఁ జని యా వీరశిరోమణి విజయ ప్రాప్తికై తపమాచరింపఁ
దలఁచితిని. వజ్రదంతుఁ డొసంగిన యదృశ్య కరణి ప్రభావంబున
నేనొరులకుఁ గాన రాక సురక్షితముగా నుండును.

విశా :- నీవనుభవములేని వాక్కులఁ బల్కుచుంటివి. ఏమను చుంటివో
నీమాటలు నీకే తెలియుటలేదు. నీవేడ ? యా ఘోరాటపులలో తపం
బొనర్చుట లెక్కఁడ ?

వైశా :- మీరు నామనస్సును బరీక్షించుటకో లేక వాస్తవముగా నిటులు పల్కు
చుంటిరో తెలియుటలేదు.

విశా :- బిడ్డా ! యేలయిట్లు పల్కుచుంటివి ? ఏకైక పుత్రికవగు నీవు వన
ప్రయాణ ప్రయాసము లనుభవించుచుండగా నీజన్మలోఁ జూడలేము.

అతని విస్మరించి మరొక రాజకుమారుని వరించి మమ్మానందింపఁ జేయుము.

వైశా :- బిడ్డల యానందమే తమ యానందమని తలఁచు పితృదేవుడే యిటులానతీయ నింక నా ముచ్చటలు దీర్చువారెవరు గలరు ?

విశా :- బిడ్డా ! నీ శరీర మావనము లందలి శీతాతప భాధలకును గందమూ లాదుల భుజించుటకును నొంటరి నివాసమునకు నోర్చుకొనఁ జాలదు. నీపట్టుదలమాని నామాటని మరొక మారాత్మ విచారము జేసికొనుము.

వైశా :- సత్యవాక్పరి పాఠకుడగునేలిక స్వయంవరమని చాటి యన్యథా యిటులాజ్ఞాపించుట లెట్లో తోచకున్నది.

విశా :- కుమారీ ! నీవీ వాక్కుతో నానోరుగట్టితివి. నేనింకనేమియు వచింపఁ జాలను. నీయిచ్చనచ్చిన వరునే వివాహమాడఁ బ్రయత్నింపుము. ఆ వరాత్పరుడెల్లెడల నీకుఁ దోడు నీడయై రక్షించుఁ గాక ! (కంచుకి ప్రవేశించును) (తలవంచి నమస్కరించును)

కం :- మహారాజా ! పూజ్యులు సువ్రతులు ప్రవేశింప ననుమతిగోరి వేచి యున్నారు.

విశా :- అవశ్యముగా నిందుఁ బ్రవేశపెట్టుము.

కం :- చిత్తము (అని నిష్క్రమించును)

(సువ్రతులు ప్రవేశింతురు) (రాజులేచి యుచితాసనమిడి నమస్కరించును)

సువ్ర :- మహారాజా ! ఆయుష్మాన్ భవ !

విశా :- త్రికాలవేదులగు తమకుఁ దెలియని విషయమే ముండును. మహాత్మా అయినను నాపుత్రికా విషయ మొక్కింత విన్నవించు. చిత్తగింపఁ బ్రార్థన.

సువ్ర :- నరపాలా ! నీవు చెప్పవలసిన యవసరములేదు. నాకంతయు నింతకు ముందే తెలిసినది. అవీక్షితుకూమారుడు శత్రురాజులచే నోటమిగాంచి వలచిన వైశాలినీ దేవిని పాణిగ్రహింప నొల్లక వసుల కరుగఁదలచెను. నీపుత్రికయు నతని దక్క నింకొక్కరిని వరింపనొల్లక తపమొనర్ప నరణ్యముల కరిగెదనని పట్టుబట్టి యున్నది.

విశా :- తమకుఁ దెలియ రానిదేది : ముసీంద్రా : భయ దాఁపులలో నీబాలిక
తపమాచరింపఁ దరలుదు ననుట సాధ్యపడునెటులు : గురువులగు మీరైన
వారింపఁ జేయుదు.

సుప్ర :- విశాల నృపాల : నీవు భయమొంద వలసిన పనిలేదు. ఈ మగువ
నరణ్యములకేఁగ నిమ్ము : అంతయు శుభమే కల్గును చింతిలవలదు.

విశా :- ఒంటరి బాలిక తానా యరణ్యంబులఁ గ్రూరమృగంబులఁ గాంచి
భయమొందక నిలువఁ గలుగునా : ముసీంద్రా : వజ్రదంతుఁ డొసంగిన
యదృశ్యకరణిని నమ్మి యింత సాహసించుటలుచితమా :

సుప్ర :- మహారాజా : నీకాచింతవలదు. ఈమె యరణ్యములో నుండఁ
గ్రూర సత్వములవలన బాధ నొంద కుండ నేను నొక రక్ష నొసంగెదను.
దీనివలన వనదేవత ప్రసన్నయై సర్వవిధముల నీమెను రక్షించును.
వైశాలినీ దేవీ ఈ రక్షను ధరించుము : (అని యిచ్చును)

వైశా :- మహాభాగ్యము. గురుదేవులు సమయమున కరుదెంచుట నాయ
దృష్టము.

విశా :- మీరు సమయమునకు దేవునివలెఁ బ్రత్యక్షమైతిరి. మీకు నెంతయుఁ
గృతజ్ఞుడను. మీరు మహారాణి చిత్తమునోదార్చి యీ యమ నడవులఁ
గొని చనుడు రండు. (అని అందరు చనెదరు)

పంచమాంకము



షష్ఠాంకము

[ప్రదేశము-వనసీమ ప్రవేశము వైశాలిని]

వై :- (స్వ) రహిమేఘముల తోడి రాయబారముల

నొనరించునటు దోచు వనతరువులు

అదె యసూర్యం పశ్యయగు నిశాకాంతకుఁ

గట్టని గృహములై క్రాలు పొదలు

వనసత్వములకు జీవన దాన మొనరింపఁ

బరువెత్తి వచ్చునా బరఁగు యువులు

కాననలక్ష్మి శీర్షానకా గునుమవృష్టి

గావించునన వ్రాలు ఖగ వితతులు

విపిన సుందరి యందాల బిడ్డలగుచు

సంచరించెడి వనమృగ సముదయములు

జంతు సంతతికిడిన యాస్తరణములన

చారునై కత శాద్వలస్థులు దనరు.

ఈ వనమెంత సుందరమోయంత భయానకమై యొప్పు చున్నది.

శ్రవణ మాత్ర భయంకరంబులును జైతన్య ప్రభేదకంబులునగు సింహ

శార్దూల ఘోరగర్జాట్టహాసములే వినఁబడు చున్నవి.

క్రిందు మీదులు మరియు ముందు వెనుక

లగుపడ దయోమయంబయి యవలదూర

శాఖలను బాయఁ దీయనె సందౌసంగు

భయద సాంద్రాటవిది యెట్లు బయలుగాంతు.

ఇంతకు ముందు నేనున్న తపః ప్రదేశముకన్న నిది విచిత్ర ప్రదేశమై యెవరికిని దెలియరానిదిగా నున్నది. కాని యిచ్చటఁ గ్రూరమృగ బాధ యధికము. (నేపథ్యమున ధ్వనియగును) వై శాలినీ! నీకు సుప్రతుఁ దౌసంగు రక్షిధారణము వలన నేను గడు బ్రసన్నునైతిని. నీ కిచ్చట నెట్టి ఘాతుక

జంతువులును నపాయము గల్గింపజాలవు. నీవు నిర్భయముగా నీచ్చట నీతపో వృత్తి నిర్వహింపుము. ఇచ్చట భిల్లపురంద్రి నీకు నాపత్కాలమునదా నవ సరపడఁగలదు. సకల పరివర్య లొనర్పఁగలదు. నేను వనదేవతను.

వై శా :- వనదేవతకు నాకృతజ్ఞతాఁజలులు సమర్పించుకొను చున్నాను. నీ యభయ ప్రదానమువలన నామనస్సు కుదుటబడినది. నేను ధన్యనైతిని. నాకు నీవును నీవన్య సత్వములు నావృత్తిని భావించు చున్నాను. (స్వ) నాకు నెవ్వరునుగతి లేరను కొంటిని. ఈ వనదేవతా ప్రసాదమున నీ తరుల తాగుల్యములే బంధు మండలి యైనవి. ఈ పశుపక్ష్యదులే నాసజా తీయ మిత్రులు. (కొంతాగి) వాని స్వేచ్ఛానందములో నాకు సహస్రాంశ మైన గలదా ! ఏ ప్రక్కఁ జూచినను దమ ప్రియులతోఁ గూడి ప్రేమా మృతము వెలిఁ జిమ్ము చున్నవి.

విన్ను గ్రుమ్మెడి చారువృక్షగ్ర శాఖలఁ
 గూయుచుఁ దమినాడు గువ్వజంట
 కనుమోడ్చి పెంటి గ్రీవను గ్రీవ నొరయును
 విచలితోచ్చైశ్రవ వికృతి నిట్టి
 త్రాడు పేనినయట్లు తనువులు పెనవేసి
 కొనుచు మత్తిలిసోలు ఫణిమిథునము
 కొలని నీరముఁ జిమ్ముకొనుచు నొందొరులపైఁ
 దమిఁ గ్రీడసల్పు వేదండయుగళి
 అరయనెందుఁ జూచినను స్నేహాను రాగ
 జలధిఁ దేలాడు సకల ప్రాణులును నొరః
 భగ్ను ప్రణయయైవను నీయభాగ్య కన్న
 ధన్యతమములన్ని విధాలఁ దలఁచిచూడ.

(అంత భిల్లిని ప్రవేశించి వై శాలినికి నమస్కరించును)

భిల్లి :- నీవెవరు ? తల్లి! రాచకూతురువలె నుండి నిర్మానుష్యమైన యీయడవి నొంటిఁ జరించు చుంటివి.

వైశా :- విదిశా పురాధీశుఁడగు విశాల నృపాలు కన్న బిడ్డ నేను. ఈ కొండ కోనల నీ కారడవుల నీశ్వరుని గూర్చి తప మొనర్చుటకునై వచ్చితిని. నాశరీర మలసి పోయినది.

భిల్లి :- తల్లి ! నీకష్టాను భవముఁ జూడ జాలి గొల్పు చున్నది. నవయువతి వగు నీవీ నిర్జనారణ్యములో నెవ్వరిని నమ్మకొని యిట్లు బయలుదేరితివి, తముల పాకు తీవరత సోలిపోవు చున్నావు. తన్మయావస్థతో నొక్క కయదుగిడు చున్నావు.

వైశా :- మీవంటి దయార్థి హృదయు లెవరై న లేకుండురాఁ ఈశ్వరుఁడు తన భక్తులఁ గాపాడ కుండునా :

భిల్లి :- అమ్మా ! ఈ కానవమే మాకు కన్నతల్లి. కల్పవల్లి. చింతిలవందు. ఈవనుల యందు నే నుండ మీకెట్టి కొఱతయుఁ గలుగదు.

వైశా :- నిజము. అల్లదో ! ప్రాణుల దాహతాపములకుఁ గరగిపోవు మంచు గుండియలతోఁ బరువిడి యరుదెంచుచుఁ బలు తరంగహస్తముల జీవన దాన మొనర్చు నెలయేరులు. ఇదో ! ఆకలి గొన్న బిడ్డల కాహరమిద నారాటపడు తల్లివోలె నాత్మీయ శాఖ కరాల నన్నకబళములట్లులతి రుచ్య ఫల సంతతుల నవనిపై రాల్చు తరువరములు. ఇటు గొంచుము ! ఆ పన్నుల యార్తి నపనయింప మందహాసముల మధుర భాషణములఁ బలు కరించు మానిసులట్లు విచ్చు విరులతోముచ్చటాడు పులుఁగు కలస్వనమ్ములతో నలరించు పూఁదీవియలు.

భిల్లి :- ఇవి మీ తపోనిష్ఠకై యర్హములగు నాహార విహారముల కనుకూలించు చున్నవి. ఇంక మీరిది యథేచ్ఛగాఁ దపమొనరించుకొనవచ్చును. నేనుకుమీ వలయు సామగ్రి సమకూర్చెదను. మీరు మా వనదేవతకు గౌరవాతిథులు.

వైశా :- నిజము.

అతిథులనేటి నీరముల నర్చననేయుచు మానవాననా ప్రతతి సుగంధ వాతములఁ బల్కుచుఁ దన్ని స్వాదుసం గతఫలరాజి విందులిడి కమ్మని పక్షికలస్వ నోర్మిసం గతివరరాగతానమ్మదు గానములన్నినుచున్ వనోర్వితాన్.

పేజీ	తప్పు	ఒప్పు
4.	ఒనర్త	ఒనర్త
5.	అది	అవి
6.	ర్యుడే	ర్యుడే
9.	నిధులు	నిధులు
11.	మణి కుండల	మణి కంధర
12.	క్షీచ	క్షీచ
20.	బయళ్ల	బయళ్ల
..	వతా	వత్స
21.	సమర్థింప	సమర్థింప
26.	చుట్టు	చుట్టు
..	నిండి నుండి	నింటి నుండి
29.	వచ్చి	వచ్చి
..	నుంచుడు	నుంచుడు
31.	గల్లు	గల్లు
34.	ముగదా	ముకదా :
..	వెంతఁ జూచినన్	వెంత చూచినన్
35.	నీవుఁ దక్క	నీవు దక్క
..	యామెను చేపట్టను	యామెను జేపట్టను.
37.	వై శాలినీ కురుల	వై శాలిని కురుల
37.	ప్రీతిమై నతిథి	ప్రీతిమై నతిథి
43.	మాకు ఇంత	మాకు నింత
44.	చిత్రమును కాబోలు	చిత్రమును గాఁబోలు
45.	నవ్వెలది	నవ్వెలది
47.	వల్లిఁ పూచు	వల్లిఁ బూచు
48.	నొక్క	నొక్కే
61.	ముద్దుల	ముద్దులు
65.	నలె	వలె
..	సూర్యుల	సూర్యుల
65.	మును శాము	మును దాము

మీనర్చితీరి. దాని బాటింపరై తిరి. మీరునన్ను మరచినను మీ దీవ్య
సుందరమూర్తినినే మరువఁజాలను. నేనపుడే మీ పొమ్మునై తిని. ఎప్పుడు
మీరు నాకరమును గ్రహించి తిరో ; మీకీ నిరాకణ భావము గల్గుట నా
దురదృష్టము గాదా :

నీయనంగాకృతినింగాంచమిని గనుల్
వలవల కన్నీరు వడుపు చుండె
నీసుధాధరమాననేరకహా : యని
యోష్ఠమ్ము లూర్పుల నుడుకు చుండె
నీమృదు పదసేవనేని నోచక కేలు
గవ జీవితాళను గడిగివై చె
తావకాశ్లేష బంధములేమి మేస్వీడి
ఖగములై ప్రాణమ్ము లెగయనుండె
(కనులు మూసికొని నిట్టూర్పుచు నబాష్పయై)
కనులు మూసియె నీరూపుగాంచు చుంటి
ధ్వనియె లేకుండ నీనుడుల్ వినుచునుంటి
దరినిలేని నిన్నోగిటఁ దార్పు చుంటి
పనికిరాని యీ తనువునె పాయనుంటి.

అబ్బా : యిప్పటి యీ హృదయావస్థ నేమనవలెనో తోచకున్నది.
ఏమి యీ యున్మత్తత :

తద్వి నాన్యసువస్తుతినొల్ల దెప్పుడు
నతని సేవయె భాగ్యమని తలంచు
అంతట నామూర్తినంటి యుండులె కాక
దర్శించునన్నిటి దాని గానె
తనముందు మను జగమ్మును దెల్పగాలేదు
తనుకృత నిజచేష్టితములె మరచు
అంత నామూలాగ్ర మతని రూపమైయై
తను దాను మరచి లేనను నటుండు

పరమవైరాగ్యమేని సద్భక్తియేని
 విమల పరిపూర్ణ ప్రేమ మేన్వేష్టియేని
 సొరిదినేకత్వమేనియు శూన్యమేని
 విరహకామినీరూపాలె వేయునేల :

ఓ విరహమా : చిత్తజత్వమును గలిగి మమతా గుణాధారముగ నా
 పంచ ప్రాణములనే బాణములుగా గురిచేసికొని గుండె గూటిలో నున్న నా
 యాత్మ విహంగముపై గుప్పుచున్నావేమి? అది యెగసిపోలేకయు నాగూటి
 లోనుండ లేకయు విలవిల గొట్టుకొని విలపించు చున్నది. నీవిట్లు కటిక
 వానికంటె కఠినత్వమును బూనుటలేల! ఔరా! తెలిసినది. నారెండు కనులతో
 నీవెచట భస్మమగుదువు? నాయర్థాంగుని కృపా కటాక్షమను మూడవ చూపు
 పడిన గాని నీయంతముగాదు. విపత్సమయమున నన్నియును వికటించును
 గదా !

అంగ విరహీతుడై మరుఁ డాక్రమించె
 నతికృశించియు దుర్బర మయ్యెఁదనువు
 ప్రాణముల యంటునున్యమపాశమయ్యె
 వికటకృతులేమొ ప్రేమంపు విరహగతులు.

నాథుఁడధర్మయుద్ధమున బంధింపఁబడిన దాది యమృత ప్రాయము
 లగు నాహార పానములును విషతుల్యములై విసర్జింపఁబడియెను. ఈ వనిలోఁ
 దపోనిష్ఠనున్న నాకు వాయు భక్షణమే వల్లని భోజన మయ్యెను. అకటా !
 నాయొడలేక చక్రముగ గిట్టుమని తిరుగుచున్నది. ఇంక నిలుచుట దుర్బరము
 గానున్నది. ఇన్నాళ్ల తపశ్చర్యవ్యర్థ ప్రయాసమేనా? ఇంతకు ముఖ్యమా
 యీశ్వరుఁడను వాఁడొకఁడుండి భక్తులమొరవిని పరిరక్షించుననుట లబద్ధము
 లేనా : (అని మూర్ఖిల్లును) (అంతదేవ దూతయై వాయువు ప్రవేశించును).
 దేవ :- (స్వ) ఉత్తమ సాధ్వీల శక్తి యుత్తమ పురుషుఁడగు నీశ్వరుని
 శక్తివలనే యనంతమైనదై కనిపించును. ఏమి యీ శాంతమూర్తి ?
 ఎంతయు దర్శనీయయై ప్రకాశించు చున్నది.

నిదుర వుచ్చెడిని యీ బెదురు మృగావళి

నాప్రళాంత నిమీలితాక్షి యుగళి

తేనెలూరించు నీసూనాల నాహరి

స్తవకలగీతి నోష్ట ద్వయమ్ము

జీవముల్నింపు నీ తీవయల్లకల నా

బద్ధాం జలిన్యస్త పాణీయగము

నెఱుసులేరును లేతగఱిక పూనెజ్జల

నా సుఖానన భాస్వదంఘ్రి మిథున

మా ప్రళాంత మహామధురామృతాతి

కోమల ప్రేమవర్షాల నీమెలోని

బ్రత్యణువు నీ విశాలమౌ ప్రకృతి నంత

నెన్నిగతులనొ చిత్రించి యేపుమీరు.

వై శా :- (స్వగతముగ) అయ్యో ! ధ్యాన మొనర్త మనిన గన్నులు మూత
వడవేల ! ఇంక నామేను నాయధీనము దప్పినది.

కన్నులు నిల్చిపోయెఁ బెనుగండముగా నడయాడు నూపిరుల్

సన్నము లయ్యె మై మునుఁగఁ జల్లని చెమ్మట వోయుచుండె లోఁ

బన్నిన జీవనాశములు పాయక తీపులు వెట్టుచుండె ని

ట్లన్నిట హింసనొంది మెయి నాగవచేగవు మొండి జీవముల్.

హా ! హతవిధి ! యీ ప్రాణము లేగిననైన నాయాత్మకు శాంతిగల్గెడి
దేమో ? బలిమినైన దొలగింతును గాక ! ఇంక బ్రదికిన దానిలో లాభము
లేదు. (అని కేశపాశముల గళమున నురివేయును.

దేవ :- (చప్పునమును జని) అమ్మా వై శాలినీ ! ఆగుమాగుము ! దై వాను
గ్రహము వలన నీవతి నిన్ననుగ్రహించఁ గలఁడు. నీకొక చక్కని
సుతుఁడుదయించ నున్నాఁడు.

కూడవు కూడ వీవనులు ఘోరతరాఘము లాత్మహత్య లి

పోవ్దిమిఁదా నిరాశనెదఁ బొందఁడు సాధకుఁ డిష్టసిద్ధిని

గూడమి యత్నముల్విడఁడు, కూలిపడం బలుమార్లు పిచ్చుకల్

గూడు నొనర్చు నిల్చువరకుం దృఢ కాష్టములేరి చూరులన్.

వై శా :- (కొంచెము స్మృతిఁ గొని హీనస్వరముతో) మహాత్మా ! మీరెవరో నాకు సరిగాఁ గనఁబడుట లేదు. నాప్రాణ ప్రయాణ సమయ మరుదెంచి నది. పతియొల్లని నాకు నింకను సుతుఁడా ! హా ! అవీక్షితా నాథా ! (అని మూర్ఛిల్లును)

దేవ :- (స్వ) ఇంక నీయమ బ్రదుకు సంశయాస్పద మయ్యెను. ఔరా ! ఇన్ని కష్టపరంపరల మ్రగ్గుచున్నను నిర్వాణ కాలమున నాధుని స్మరణమే. (మొగముపై జలము ప్రోక్షించినస్మృతి వడినంత) (ప్ర) తల్లీ ! యీ నీయ పాయస్థితిని దొలఁగింప నశ్వినీ దేవత తౌషధమంపినారు. దీనిని భుజించిన నీకు తక్షణమే బలము చేకూరును. (అని నోట నౌషధమును బోయును)

వై శా :- (కొంచెము స్మృతి చేకూరు నంత) అవీక్షితా ! మన్నాథా ! నిను గూర్చు నౌషధ మేమియు లేదా !

దేవ :- (స్వ) ఔరా ! ఈమె కార్యసాధనలోని పట్టుదల ప్రశంస నీయము.

సాధకుల సుఖము దుఃఖము

బాధల నిడలేవు రోగబాధలనెల్లన్

బోఁదోలు నౌషధార్థికిఁ

జేదేమి మరందమేమి జీవనమునకై .

అతివా ! కష్టకాలముల దై ర్యముతో నెదుర్కొన వలెను. నీతపమ్ము కార్యసిద్ధి ఘటింపఁ జేయును. చింతిల వలదు.

కాల సర్పంబు విషరత్తు కలితమగుట

నెప్పుడే వేళఁ గాటిడు నెఱుంగఁ దరమె !

కాటు నిడు చోట మణి మోపి గరళ మడచు

మనదు ప్రారబ్ధి కర్మము మంచిదైన.

మానవులఁ బీడించు రాక్షస జాతిని శిక్షించి ప్రజా కల్క్షణ మొనర్తునని ప్రతిజ్ఞను బూనిన దేవతా గుణములు గల వీరపురుషునే వరింతునని తపమొమ్మ

నర్పు నీవు మా యమరజాతికే యాదరణీయవగుట దేవతలు నీ ప్రాచారకత్వై నన్ను దూతగా సంపిరి. నీవతి నిన్ను జేపట్టును. అదియుఁ గక నీగర్భ ఖనిలో నత్యుజ్వల రత్నమై ప్రకాశించునన్న పుత్రుఁడు సామాన్యుఁడు కాఁడు అతఁడును బ్రజాహితమునకై తన యావజ్జీవితమును ధరిచోయ్యను. నావల కులపై విశ్వాసముంచి లోకకల్యాణ కారకమైన నీజీవితమును వృద్ధిమొనర్చుట భావ్యము కాదు. అందు నాత్మహింస పాపమనుట నీకుఁ దెలియ నదా :

వై శా :- పరుల హింసించి వేధించుట కన్న నాత్మ హత్య మించి దేహ యని పించును స్వామీ :

దేవ :- ఏ హింసలై నను పాపహేతువులే యగును.

వై శా :- పరుల హింసించుచు బ్రదుకుట యొక పాపము కాదా : ఈ తమ, ఫల, పుష్పముల నీకంద మూలములఁ గొని బ్రదుకుట వానిని హింసించుట కాదా :

దేవ :- బిడ్డా ! వై శాలినీ ! ఒక వృక్షశాఖను నతివేసిక ఆ నటికైన కొమ్మకు నటనుండి పది కొమ్మలుదప్పించి యా వెలితిని దూపుచూపును. ఇది ఒక పశువు కాలు నరికినచోఁ బదికాకులుత్పత్తి చెందవు గదా! కావున మాంసా శనము మాత్రమే హింసయగును. నీవీ కంద మూల, ఫల, పత్రముల స్వీకరించుచు దేహపుష్టి నార్జించు కొనబోయను.

వై శా :- నాయీ దేహము పుష్టివంతమైన ప్రయోజనమేమి :

దేవ :- నీ గర్భఖని నుండి యొక పుత్రురత్న మఖిల ప్రపంచమున కా శా జ్యోతియై యుదయించు నన్న నావాక్యముల ప్రతిహతమును. (తల్లియను, సత్యము అని గగనవాణి వినిపించును) వింటివా : ఇంక నావలకు లసత్యములేనా :

వై శా :- ఏలయగును : (ఆనందముతో) మునుముందు నాతపము ఫలించు నేమో : నాయాశాజ్యోతి చివురించు చున్నది.

దేవ :- తల్లీ ! భవిష్యత్కాల మాశా జనకమని నమ్మి కష్టముల నివారించుట లుత్తముల లక్షణములు. అదైర్య పవరాదు.

ఎండ నీడలట్టులే వేళఁ గాంచిన
 కష్టసుఖము లెపుడు కలిసియుండు
 ముండ నుండి నవ్వుముద్దు పూలంగాంచఁ
 గష్టములకు బెగడి కలఁత వడునె ?

దేవ - ఇకముందు నీవీ సమీపముననే యున్న గంగానదిని స్నానమాడి గౌరి
 నర్పించుచు లోకకల్యాణమునకై దేహధారణ మొనర్చుము. కందమాల
 ఫలాదుల స్వీకరించి కండపుష్టి నార్జించు కొనుము.

వై శా :- లోకకల్యాణ గర్భితములగు విబుధోపదేశము లవశ్యాచరణీయములు.

దేవ :- ఇపుడు నిన్నా గంగాతటమునకుఁ దోడ్కొని చని యవటి నుండి
 వీడ్కోలు వడయఁ గోరుచుంటిని. నీకు సమృతమగుచో బయలుదేరుము!

వై శా :- దివ్యపురుషుల శాసనమును దలధరించుచున్నాను. కాని ఒకయడుగు
 నిడలేని నేనెట్టులా దూరము నధిగమింతునో తోచకున్నది.

దేవ :- అటులైన నామహిమచే నిన్నొక క్షణములో గంగాతటమున జేర్పఁ
 గలను. ఒకింతనేపు కనులను మూసి గంగను ధ్యానింపుము.

వై శా :- చిత్తమటులే యొనర్తును. (అని కనులు మూసికొని గంగను
 ధ్యానించును) (తెరియెత్తిన గంగా తటము ప్రత్యక్షమగును)

దేవ :- ఇదో! ఈ గంగానదిని దర్శింపుము. దీని నీరు సకల దుష్టప్రారబ్ధి
 కర్మలఁ దుడిచివేయు శక్తిగలది.

వై శా :- భగవానుని పాదోదకమున కసాధ్యమేది ? (అని మ్రొక్కును)
 అమరపుంగవా ! ఈ నదీ మతల్లి తన నహజ సౌందర్యముతో నన్నా
 కర్షించుచున్నది. నామనోవేదనా మాలిన్యమును గడిగి వేయు చున్నది.
 నేనెంతయు ధన్యును. ఈ విశాల త్రిపథగా సౌందర్యమును దిలకింప
 నాలఘు దృష్టితానేములకు సరిపోవును ?

దేవ :- నిజము తల్లీ ! ఇది మా యమరలోకమున బ్రవహించి మమ్మే
 త్రమింపఁజేయునన మానవుల లెక్కయెంత ! దీని పవిత్రత నేమని
 వర్ణింతును ? హరి పాదోదకమని హరుడే యాదలఁ దాల్చెను.

హరి పదాంబుజ మకరంద మగునాలేక
శర్వశీర్షోదిత జ్ఞానసారమగునా
వరభగీరథ నృప తపః ఫలరసంబా
బైర ! యీవారి పాప తాపాపహారి.

చూడ శృంగారవతియే కాక యుర్వికిని నుపకార కారిణియై యఖిం
భూత జాలమున కాధారమగు జీవనధారయై ప్రవహించు చున్నది.

వెడలుపు సన్నముల్ మరియు వేగము మాంద్యము మిట్టపల్లముల్
సుడులు తరంగ సంతతులు సుందర ఫేనము బుద్బుదమ్ములన్
మడుపులు నాదిగా జలసమంచిత భేదములన్ని గంగనాః
బడినటులెల్ల ప్రాణులును బాయకవిష్టుని విశ్వరూపమే.

అని యీజలములారస స్వరూపుని విరాడ్రూపమును దెల్పుచున్నది. ఇదంత
తపశ్చర్య గావింపుము. నీ మనోరథ మీదేరును. నేబోయి వత్తును.

వై శా :- చుహాత్మా ! నన్ను తిరిగి తపమొనర్చ నాదేశించు చున్నాడు. నేనింత
వరకొనర్చిన తపమృతజ్వరోదనమై యంతరించినది. నాయనుభవమును
బట్టిచూడ నీశ్వరుడున్నాఁడా? నామొర విన్నాఁడా? అనిపించినది. అర్జున!
మీరు పోవుటకు ముందు నే మీతో కొన్ని ధర్మ సూక్ష్మములు తత్వరూపాశ్శ
ములును నాతపో నిర్వహణార్థము తెలిసికొన వలయునని యాపింతును.
దయచేసి మీ నిజమగు పరిచయ మొనర్చ వేరుకొను చున్నాను.

దేవ :- బిడ్డా ! నేను వాయుదేవతను. పంచమహా భూతములలో నేవొకడను.
నేను సర్వకాలములు సర్వత్రసంచరింతును. ఈశ్వరా స్తిత్వమునుమానించ
వలదు. అతఁడు సర్వభూతముల యందు సమదృష్టి గలవాఁడు.

వై శా :- మీరు వాయుదేవతలా ! మీ దర్శనమున నాజన్మ పవిత్రమైనది.
సర్వభూత కోటికిని బ్రాణ స్వరూపులైన మీకన్న విశ్వరు లెవరు గలదు?
విశ్వసృష్టి స్థితి లయములు మీవలననే జరుగుచున్నవి. మీరే నాపాలిడి
యీశ్వర స్వరూపులు.

దేవ :- జగత్తులకు సృష్టి స్థితి లయకారకుఁడు వేరొకఁ డున్నాఁడు. వాని వివా
గడ్డిపరకయుఁ గదల దనుట యథార్థము. వాని నేవించిన నీతపము
శీఘ్రముగా ఫలించఁ గలదు.

వై శా :- కనరాని, కర్తృత్వములేని యతఁడెట్లు జగత్పరిణామ కారకుఁడో ? తెలియుట లేదు. పరతత్వము గూర్చి నాకేమియుఁ దెలియ రాకున్నది. ఇన్నాళ్లు తపమొనర్చిన కానరాఁడేల ? ఈ యాత్మ యననేమో, ఈ పర మాత్మయననేమో ? అయోమయముగా నున్నది.

దేవ :- అది నాకును సమగ్రముగాఁ దెలియదు. తెలిసినంతలో వివరింపఁ బ్రయత్నింతును. ఒకఁ డెవఁడో తెలియనివాఁడు లేడని నంత మాత్రాన వాని మాట నమ్మి తెలిసిన వారి నందఱిని వందకులను కొనుట మంచిది కాదు. తెలియని బాలునికి లోకమే అసత్యము. తెలిసిన పిదపనది సత్యము గాక పోదు. కాన దెలిసికొన యత్నింపవలెను. అడవిలో నుండి రాగా నొకనికిఁ బులి కనఁబడెను. మరొకనికిఁ గనరాలేదు. కాంచినవాఁడు పులి కలదనెను. కననివాఁడు పులిలేనే లేదనెను. ఆ దారిజను మనకు ఆత్మ రక్షణకునై పులికల దనుమాట నమ్ముచే శ్రేయస్కరము కదా :

వై శా :- ఈ యుపమానములు వాదము నొనర్చి గెలుచుటకే, కాని నిజమైన విషయము దెలుపఁ జాలవేమో ?

దేవ :- ముఖమును చంద్ర బింబముతో నుపమింప ముఖమే లేదనుటలెట్లు పొసఁగును? ఉపమానము యథార్థమును సుగమముగా తెలియఁ జేయుటకు సహాయకారి యని తెలియవలెను.

వై శా :- యథార్థమగు నాత్మరూపము దయచేసి వివరింపుడు.

దేవ :- జ్ఞానానంద రూపుఁడాత్మ. రాజకుమారీ ! ఇది ఘటము, ఇది పటమని తెలియు జ్ఞానరూపియే యాత్మ. యా ఘటపటముల వలన గలుగు సుఖ దుఃఖాను భూతి నెఱింగి దుఃఖమును విడిచి సుఖాను భూతికై యత్నించు నానందస్వరూపియు నాత్మయే. అది యీదేహమున సనుక్షణము “నేను, నేన”ని వ్యక్తమగు చుండును. ఏయాత్మ సాపేక్షతోఁ బుట్టుట, పెరుగుట, నశించుట అను దేహ వ్యాపారములు జరుగు చున్నవో తానా యాత్మయే దేహేంద్రియములకు గోచరముగాకున్నది. అటులే ఈ విశ్వసృష్టి, స్థితి, లయముల నొనర్చు పరమ పురుషుఁడు విశ్వమున కంగ రూపులమైన

మాకును దెలియఁడు. అతఁడు దేహేంద్రియ మనో బుద్ధులకుఁ దెలియఁ
డనుటే నిజమైన తెలివి. అత్మలేనిది కర్తలేక కార్యము నేయలేని పని
ముట్టువలె నీ దేహము మృతమై జడమువలె పడియుండును గదా :

వై శా :- అది సరెకాని యప్రత్యక్షములగు నీపరమాత్మ మరియుఁ బర లోక
ములు విశ్వాస పాత్రములెట్లు కాఁగలవు :

దేవ :- ఒక కర్తలేని కార్యము జరుగుటయనంభవము. ఇంతటి విశ్వసృష్టి
స్థితి లయ కార్యములా విశ్వకర్తలేని దెట్లు జరుగును :

పాల్గుడుచు పాపనికిఁ దలి దండ్రులు తెలియనంత మాత్రమున వారు
లేకుండురా! నిద్రితునకుఁ బ్రపంచము లేనంత నది లేని దగునా; తనకుఁ
దెలిసికొన శక్యముగాని దంతయు లేదనుట విపరీత జ్ఞానరూపముననున్న
యజ్ఞానము. ఆ పరాత్పరుని దెలియుట కధికారము వలయును. ఆ పరలోక
ప్రాప్తికి త్యాగ మూల్యమును జెల్లింప వలసి యుండును. పరమాత్మయే
లేకున్న స్వర్గనరకాదులే లేకున్న వృథాగా నీ ధర్మాభ్యాసో నియమాచరణ
నేయుచు నాత్మనేల కష్టపెట్టవలెను. పశువువలె స్వేచ్ఛగావిహరించరాదా!

వై శా :- నిజముగా బ్రహ్మానంద సుఖానుభూతియనున దొకటి కలదా :
కల్గినచో దాని నేవించు మార్గమెద్ది : ఆనతీవలెను.

దేవ :- కలదు. దానిఁ దెలియుటకు సద్గురు సమాశ్రయణము వలయును.
ఒక పిల్లవాఁగు మహానదిని జేరి మహా సముద్రమున లీనము కాఁగలిగి
నటులాచార్య సన్నిధి సర్వేశ్వరుని జేకూర్చఁ గలదు.

తత్వ దర్శకజ్ఞాన నేత్రమొసంగి
కర్మబంధ విముక్తి మార్గమ్ము చూపు
సద్గురుండు లభించఁడి జగతి నెందు
జన్మ జన్మాల పుణ్యసంచయములేక.

ఆ పరమ పురుషునిలో లీనమగుటయే బ్రహ్మానంద సుఖానుభూతి, చంటి
పిల్లకు సంసార సుఖానందము తెలియనంతమాత్రమున సదియ బద్ధమగునా:

అన్నియాత్మలలో పరమాత్మ గలఁడని, యే యాత్మనొచ్చినను నతనికే
నొప్పియని తెలిసి నానాత్మములో నేరత్వము దర్శించి అన్ని యాత్మలఁ
బ్రేమించుటలే నిజమగు నతని సేవారూపమగు భక్తి. అదియే ముక్తిమార్గము.

వై శా :- త్యాగము యొక్క యథార్థ స్వరూపమును వివరింప వేడెదను.

దేవ :- స్వార్థములగు కర్మల ఫలితమును బిరార్థమునకై వదలి వేయుటలే త్యాగ మనఁబడును. కర్మత్యాగము నిజమగు త్యాగము కాదు.

వై శా :- కర్మ ధర్మ బద్ధమైయుండ వలయు నందురు. ధర్మము యొక్క నిజ స్వరూపమును క్లుప్తముగా వివరింపఁ గోరెదను.

దేవ :- ఇతరులు తన పట్ల నేకర్మ తొనర్చిన దన కనిష్టములై బాధగూర్చునో తనట్టి బాధాకరములగు కర్మల నితరుల పట్లఁ జేయకుండుటయే సకల ధర్మములకు మూల సూత్రమని పెద్దలు నిర్వచించిరి. ఆ ధర్మరూప భగవానుని తిరస్కరించిన దున్నలు నరక గాము లగుదురు.

వై శా :- ధర్మ మెప్పుడు దేనిని బోధించును ?

దేవ :- ధర్మ లక్ష్య మెప్పుడును బంధవిముక్తినిఁ గైకొను త్యాగా చరణమే.

వై శా :- స్వార్థరూపమగు సంసారమున బిరార్థ పరతగల త్యాగా చరణమెట్లు పొనఁగును ?

దేవ :- స్వార్థరూపమగు సంసారమున గల యీ యైశ్వర్యము లన్నియును నీశ్వరునివే యనుకొని యావస్తు సంయోగ వియోగములలో భేదమోదముల నొందక తటస్థముగా నుండవలెను. అటులే మనమొనర్చు కర్మ లన్నియు స్వామి కార్యములను కొని స్వామిచే నియోగింపఁబడు నేవకుని వలె నేనీ కర్మ తొనర్చు చున్నాడననియు నా కర్మ ఫలితములు దొరయగు నా పరాత్పరునకే చెందినవని యా లాభ నష్టములలోఁ దటస్థ భావముతో నున్న స్వార్థరూపమగు సంసారమున పరార్థ పరతగల త్యాగాచరణ సంభవ నీయమగును.

వై శా :- అప్పుడు కర్తృత్వమునందుఁ గల యహంకారము ఫలాపేక్షతోఁ గల మమకారము నష్టమొంది సుఖ దుఃఖ విముక్తియై శాంతి చేకూర గల దని భావింప వచ్చునా ?

దేవ :- ఔను; నీయాభావనమే నిజమైన విజ్ఞానము. ఇట్టిభావనతో మానవుఁడు సంసార పంకమున, నంటియంటక యుండు కుమ్మరి పురువువలె నుండి

శాశ్వత దుఃఖ విముక్తి నొందఁ గలఁడనుట నిశ్చయము కావుననే తన కర్మల నీశ్వర పరాయత్త మొనర్చి తరింపవలెను.

వై శా :- పతిపరాధీనయై యస్వతంత్రయగు స్త్రీ తన కర్మల నీశ్వరార్పిత మెట్లొనర్చఁ గలదు ? ఆమెకు తనకర్మపై నధికారమేది ?

దేవ :- స్త్రీ పత్యాధీన యగుచునే పతిని దన యధీనమున నుంచు కొనగల సర్వ స్వతంత్రురాలు. ఒక ప్రబుు నాధారముగాఁ జేకొననిచో లతనిలువఁ జాలక పతితయగు ననుట వాస్తవమే. లత యాప్రబుును దన కౌగిలితోఁ గట్టివేసినట్లు ప్రేమ సూత్రాలతోఁ బురుషునిఁ గట్టివైచి పూర్ణముగా వశ పరచుకొనిన స్త్రీకి స్వాతంత్ర్యమునకేమి కొదువ ?

వై శా :-స్వామీ! పడతులకు పాతివ్రత్యమునకన్న గొప్ప తపస్సు లేదందురు. పతి సేవయే పరమపద సోపాన మనియందురు. సత్యమా ?

దేవ :- అది సంపూర్ణ సత్యము. పురుషులు పరాత్పరునిలోఁ బతిత్వము దర్శించి స్త్రీలు పతిలోనే పరాత్పరత దర్శించి కృతార్థులగుదురు. నీపతి దేవుని గూర్చి తపమాచరించు నీవు ధన్యవు. పతియందనన్య భక్తిగల స్త్రీ శ్రీయఃపతి యందనన్య భక్తిగల భక్తునికన్న మిన్న. ఆత్మానువర్తియగు మేనువలె, భావాను సారిణియగు భాషవలె భార్య భర్తకునుకూలయైననే దాంపత్యకథ సుఖాంతముగా సాగిపోవును. అటులే పతియు నేకపత్నీవ్రతుఁ డగుట లవసరము.

వై శా :- స్త్రీ కింతటి విజ్ఞాన మవసర మందరా ?

దేవ :- విద్యా విజ్ఞాన రూపిణియగు వాణియే స్త్రీయైనపుడు స్త్రీకి విజ్ఞాన మవ సరము లేకుండుటెట్లు ?

వై శా :- మహాత్మా! మీ యుపదేశామృతము నా నందేహ కళంకములఁ గడిగి వైచినది. ఇట్టి మీ యుపకృతికి నాకృతజ్ఞతాంజలిని మాత్రమే బదులిడఁ గలను.

దేవ :- అంతియె చాలును. ఫలపుష్పంబుల నొసంగు తరురాజి జలంబులనిడు నదీనదములేమి ప్రతిఫలము కాంక్షించుచున్నవి? పోయివత్తును. నీతపమ్ము ఫలించు గాక : (అని నిష్క్రమించును)

వై శా :- ఇవట నున్న చరాచరంబు లీ నదీమతల్లి స్వేచ్ఛానంద గాననృత్య
విహారములకు శ్రుతిలయ లొసగూర్చు చున్నవి. ఔరా ! ఈ సదీకాంత
ప్రణయ విలాస చుత్వంత స్పృహణీయము.

శశిప్రతిబింబ మాస్యమ్మయి జతఁగూడ
శై వాలకృత శిరోజమ్ము లాడ
కై రవ సుందర స్మేరముల్ విరజిమ్మి
చంచల మీన వీక్షలను గ్రుమ్మి
పారు నీర్వేలి పట్టుపయ్యెద జారిచి
ముకుళ పద్మస్తనమ్ముల వెలార్చి
అలల నొయ్యారంపు పళుల కాంతి విదిల్చి
నొప్పారు సుడినాభి సౌగంధి దేల్చి
మదను దెగటార్చు శివునట్టై యెదను దోచి
అతని తలకెక్కి పడి నిక్కియాడు చుంటి
కడిగివేయుదె మారాగ గతుల నిటులు
కనికరపు పాలపెల్లి గంగమ్మ తల్లి.

అహా ! నావలెనే యీనదీ పరిసర సుందర దృశ్యములును బ్రణయ
సదీతరంగ దోలల దేలియాడు చున్నట్లున్నవి. అల్లదో :

సీలాశ్రు వనితా విలోలార్ధ మీలితా
పాంగమ్ము లనబారు పక్షిపంక్తి
దిక్పతీ కబరికా స్రవ్వమంచిత శోభ
దనరెడిగిరి శీర్షతరు లతాశి
సురనదీ ధామినీ వరహంస తూలికా
శయ్యాకృతుల నొప్పు నై కతములు
వసుధాంగనా ధృతివసనాంచలమ్ములై
చెలువారు లేతపచ్చి బయళ్లు
కననలంకార మొనరించికొని విలాస
శయ్యలమరించికొని యాత్మ సఖులఁ జేరి

సుఖములందేలఁ దెన్నులు చూతురేమొ

ప్రకృతి సుందరు లీలీల ప్రణయగతుల.

ఇచటి ప్రకృతి సౌందర్యమునెంతని వర్ణింతును. రాజ భవనాలనున్న
పుడు నేనిట్టి మనోహర దృశ్యములను జూచియెరుగను. ఇంక నీ గంగా
తరంగిణి జలములం దోఁగి నలినాక్ష నర్పింతును. (అని నీటకాలిడి) హా!
చచ్చితిని. చచ్చితిని. నన్నేదో జలవరములోని కీడ్చుకొని పోవుచున్నది.
రక్షింపుడు ! రక్షింపుడు. ఓ పంచభూతములారా ! ఓ దేవతలారా ! నేను
ముందేదో సౌఖ్యమృతము జుట్టుకొనెదనని నా ప్రాణము నిల్పితిరేల ?
గజేంద్ర రక్షణకై ద్విజేంద్రు నెక్కయే వచ్చిన యా శ్రీమన్నారాయణుని
శరణు వేడుచున్నాను. అనాథవత్సలా ! ఆపత్కాల బాంధవా ! దయా
సింధూ ! శ్రియఃపతీ ! శ్రినివాసా ! శ్రీమన్నారాయణా ! నీవినావేర దిక్కులేదు.
రావేలః అంత కంతకిది నన్ను గళదప్పు జలంబుల కీడ్చుకొని వచ్చినది.
దీని బారినుండి తప్పించు వారులేరా ! శ్రీహరీ ! కడసారి కన్నీటి పన్నీట
నీపదములు గడుగుచుంటిని.

చిక్కితీ నాపన్నదిలో

దిక్కెవ్వరు లేరటంచు దీనత వేడన్

వక్కాణింప వదేటికి

మొక్కగఁ దలఁ గొట్టు దై వముంగలదె హరీ !

నదీ మతల్లీ ! గంగా భవానీ ! నన్ను నీ పొట్టనిడుకొని శ్రమలుడుపుము.

(అని నదిలో మునిగి పోవును) (తెరపడును)

(తెరయెత్త తరంధమాంతః పురోద్ధానవనము) (ప్రవేశము కరందముడు)

కర :- (స్వ) హా ! కష్టము. అన్నిటిని భరింప వచ్చును గాని యవమాన
మును భరింప నఖిలాండ కోటి బ్రహ్మాండ నాయకునకును దరముకాదు.

ప్రాణములతోడ నుంచియె ప్రతిమనుజుని

జంపునవమాన మన సుదుస్సహ కరమయి

కన్నులందృష్టి నుంచియె కాంచగ్రుడ్డి

వాని జేయు నమావాస్యదౌ నిశివలె.

ఏనాడు శత్రువులవలన నపజయము నొందెనో నాటినుండియు నల్లరితో మేమెత్తికొని తిరుగలేకున్నాఁడు. పరాజితుడనగు నాకుఁ బరిణయమేల యని పట్టుపట్టి కూర్చొని యున్నాఁడు. సామ్రాజ్య పట్టాభిషిక్తుడనగు టకును సమర్థుడగానను చున్నాఁడు. సామ్రాజ్య మరాజకమై చనవలసిన దేనా ! ఇంతటితో నావంశ మంతరించి పోవలసినదేనా ? హా ! హతవిధి ! ఈ యనర్థములఁ గాంచుచున్న బ్రదుకు దుర్భరమై పోవుచున్నది. హా ! (అని కన్నీ రద్దుకొను చుండును) (వీరమాత ప్రవేశించును)

వీర :- ఇష్టవ్యతిరేకములగు సంఘటనలు విషతుల్యములై కనఁబడినను ననుభవించకతీరదు. తనయుని సకల సుఖవిరాగము జనకుని దుఃఖకారణమైనది. ఆహారనిద్రలు రుచిహీనము లయ్యెను. నేనును దుఃఖించి మహారాజును మరింత దుఃఖమునకు లోనుగాఁ జేయుట లెంత మాత్రము తగదు. ఎట్లో నాదుఃఖమును దిగ్గ్రమింగి సాంత్యనయ వచనములతో స్వామిని శాంత చిత్తు నొనర్చుట నావిధియైనది. (కన్నీరు నద్దికొనుచు) (దగ్గరించి) ఆర్య పుత్రా ! (అని పిలుచును)

కర :- (దుఃఖమును గప్పి పుచ్చుచు) (సంభ్రమముతో) ప్రేయసి ! నీవెపుడ రుదెంచితివి !

వీర :- నేనింతకు ముందే యరుదెంచి చూచునంత నార్య పుత్రులు చేరు మాలుతోఁ గన్నీ రద్దుకొనుచుఁ దలవంచి దుఃఖించుచుంటిరి. ధీరోదారులగు దేవరకు దుఃఖోపశమన మొనర్ప మేమెవరము ?

కర :- కాకులు రెట్టరాల్చి చనగా వటబీజము రాతి సందులన్
 వీర నొకండు వృక్షమయి వేరులఁ దన్ని గడించెకల్పున
 ట్లాకుల పాటు ధీరవసుధాధిపు నై నను గుండెవ్రయ్యగాఁ
 జేకురఁ జేసి దుఃఖితుని జేయుట సంభవ నీయమే కదా !

ఎంత వారించినను సుతుని గూర్చిన చింతయలవలె వచ్చి నాహృదయమును దుఃఖ సాగరమున ముంచు చున్నది. దుఃఖ జీవిత మీడ్చుట కష్టము.

వీర :- సార్వభౌములీ కష్టపరంపరల గాంచి చలించరనియే నావిశ్వాసము.

పదిగ హృదయ వాసన లీను పాటల సుమ
ములకునై జీవనము ధారవోయు నరుడు
కానితోడోడనే కంటకములఁ గూడ
పెంచు చున్నాఁడ ననుచు భావించఁ దెవుడు.

పూలు నాలుగు నాళ్లండినేల రాలు
కాని విడిపోక మిగిలు నీ కంటకములె
ఐన జీవన దానము నాపలేడు

ఎప్పుడో మరల నాలుగు పూల నిచ్చుననుచు.

కర :- దేవీ ! నీవనినట్లు కష్టసుఖ మిశ్రిత జీవిత భవిష్యత్తుతా నెప్పుడాకా
జనకమైయుండుట సహజమే. చుట్టములకువలె సుఖములకునన్నిహితులమై
దుఃఖములకు మాత్రము దూరముండి పోగలమా ? నాకు నీమాటలొకింత
ధైర్య ప్రదములే కాని ముందీ రాజ్యాభిషేక మెవరి కొనర్పవలెను ?

వీర :- ఎన్నటి కై నను హృదయమును మార్పు కొనకుండునా ?

కర :- వివాహ విషయ మెత్తినంతనే విముఖుఁడగుట చూచుచుంటివి కదా !

వీర :- అది నిజమే. (అని విచారించి యానందముతో) మహారాజా ! నా
మనంబున నిపుడొక చక్కని యుపాయము పొడ సూపినది. నాయాత్మ
శాంతికై నేను కిమిచ్చక వ్రతము నొక దాని బూనితి ననియు నా వ్రతా
చరణ మందు ద్విజోత్తములేది యాచించిన దాని నొసంగు నొక నియ
మముగలదనియుఁ దెల్పెదను.

కర :- అదిసరె. ఇక తదుపరి విషయము నెఱింగిపుంము !

వీర :- ఈ దాన కార్యమునకు నీవు యాజమాన్యము వహించి సహాయపడి
యాచక మనోభీష్టము లొసఁగి నా మనోరథము పూర్తిచేసి మాతృణము
దీర్చుకొనుము అని యడిగెదను.

కర :- ఇది యతఁడు తప్పక సమ్మతించును నీ మనోభీష్టము నెరవేర్చును.
దీనివలన మనకుఁ జేకూరు మహత్తర లాభమే ముండును ?

వీర :- ఆ సమయమున ద్విజత్వము గల్గిన మీరును నొక పాత్రుని యాచించిన నొప్పుకొనక అప్పించు కొని వీలుండదు. ఈ యుషాయము సరియైనది కాదా :

కర :- మహారాజీ : ఇది యశ్వంత ఫలకారిణి యనఁదగునూహ యని నా హృదయమున గూడ విశ్వాసము గలుగు చున్నది. అట్లులైన కుమారుని వైశమే పిలువఁ బించి నీ యభీష్టము నెరింగించుము. తదుపరి యేమగునో చూతము గాక :

వీర :- ఇంతకు ముందే యవీక్షితుని బిలుచుకొని రమ్మని వేత్రవతి నంపి యుంటిని. వచ్చు చున్నాఁడు కాబోలు.

కర :- దేవీ : అతఁడు వచ్చువరకు నేనిచట చున్నచో నే విషయమునడుగఁ దలంచినను వివాహ విషయమే యని యనుమీనపడుట సహజము. ఆత్మజుఁడి దీని నంగీకరించిన పిదప, నేవచ్చి నీవనిన ద్వాసర్తును, అంత వరికీ ప్రక్క గదిలో నుండ గలను. (అని కరంధముఁడు నిష్క్రమించును) (వీరకాంత నిరీక్షించు చుండగా నవీక్షితుఁడు ప్రవేశించును)

అవీ :- జననీ : అభివాదము లొనర్చు చున్నాఁడి యవీక్షిత్కుమారుఁడు. (అని సమస్కరించి) నన్ను రమ్మని యాజ్ఞాపించితిరిని వేత్రవతి తెల్పినది. ఏ నేవలో నియోగింపఁ దలచితిరో తెల్పుగలరని మనవి నేయుచుంటిని.

వీర :- కుమారా : విజయా వాప్తిగస్తు : నేనొక కార్యావసరమున నినుబిలిచి తిని. దాని శ్రద్ధతో వినగోరెద. నా హృదయ శాంతి నిమిత్తము “కిమిచ్చకము” అను ప్రతాపరణ మొనర్పఁ దగునని భూసురులొనతిచ్చిరి. ఆ వత్రా చరణ మందు ద్విజవర్యులడిగిన కామితార్థముల లేదనఁయొ సంగవలసి యుండును. ఈ ఘనకార్య నిర్వహణమునకు దీక్ష ధారణ మొనర్చి నీవు తల్లి ఋణమును దీర్చుకొనఁగల వనినమ్ముకొని యున్నాను.

అవీ :- తప్పక నీ యానతి శిరసా వహింతును. కాని నేనిది యాచరించిన మాత్రమున నీఋణ విముక్తుఁడనగుదు ననుట తల్లి.

కనరానినను నీవు గర్భము నుదాచి
 నివమానములు పెంచు నాటి ఋణము
 దుస్సహస్రస వార్తితోఁగని యొడిఁ గట్టి
 కంటఁ గన్నిడి సాకు తొంటి ఋణము
 రుధిరమైస్తన్యము రూపుగఁ జేపురా
 నర్లొంది చన్నిచ్చు నట్టి ఋణము
 నవ్యాపనవ్య హస్తములంటి యెత్తుచు
 మూత్ర పురీషాల మున్ను ఋణము
 రోమ రోమాన విరబారి రుధిరనాళ
 సంతతులఁ బ్రసహించున డయ ఋణము
 జన్మమున్నంత వరకును జర్మమొలిచి
 పాచిరక్ష తొనర్చినం బోదు జనని.

వీర :- కుమారా : నీ మాతృభక్తి ప్రళంస సీయము. దన్యాస్మి !

అపి :- శల్లీ : నీయాజ్ఞ నిర్వర్తింప నీకింకరుఁడు సర్వదా సిద్ధముగా నున్నాఁడు.

వీర :- నీకావరాత్పురుఁడాయు రారోగ్య భాగ్యములిచ్చి కలకాలము రక్షించుగాక
 (కరంధముఁడు చచ్చునఁ బ్రవేశించును. అవీక్షిత్తు సమస్కరించును.)

కర :- కుమారా : చిరజీవివై వర్తిల్లుము. నీ తల్లితోఁ గూడ నేవో యా
 శిస్సుల నందుకొను చుంటివి. విశేషమేమి ?

అపి :- నా ప్రియజనని తన హృదయ శాంతికై కిమిచ్చక ప్రతము నొక
 దానిని దలపెట్టినది. ద్విజోత్తముల నిదేవుల నిర్వర్తించు దానాదిక
 కార్యకలాపములకీ చిరంజీవుని బాధ్యునిగా నొనర్చినది. ఆ యాజ్ఞతలఁ
 దాల్చి నానందాతిరేకమున నాశిస్సులొ సంగుచున్నది.

కర :- (సంతోషముతో) కిమిచ్చక ప్రతిమున ద్విజుల కోరికలీ డేర్ప నిన్ను
 నియమించినదేమి ? నివందు కనుమతించితివా ? బాగు బాగు ; నీమాతృ
 భక్తి యద్వితీయము. నీ దైర్య మప్రతిమానము.

అపి :- నేనెంతవాడిను. మీ యాశీర్వాద బలమున్నచో నసాధ్యమేముండును?

కర :- ప్రియనందనా ! క్షత్రియులకును ద్విజ శబ్దము చెల్లుబడియై దాన ప్రతి గ్రహణముల కధికారముండునా ?

అవీ :- (నాల్గు గజచిక్కిని) (స్వ) ప్రమాదపడితిని. నా జనకుఁ డిప్పుడు నా వివాహమును గూర్చి యాచించునేమో ? కర్తవ్యమేమి ? (అని మానము వహించును)

కర :- లేకున్న లేదనుము. దీని కింత సందేహపడనేల ?

అవీ :- క్షత్రియులకును ద్విజ శబ్దము చెల్లుననుట లార్య సమ్మత మని తెలియుదును.

కర :- అయినచో నేనొక ద్విజుఁడనిని నేఁగోరిన కోరిక నొసంగుదువని విశ్వ సించి నీవలన నొక పౌత్ర దానమును యాచించు చున్నాను. స్థిరపదస్థుఁ డవగు నీవు దీని కామోదింతువని యాసించు చున్నాను.

అవీ :- (స్వ) ఇంక నేనను కొనినంతయైనది. ఇప్పుడు దీని నామోదింతుట లెట్లో తెలియ రాకున్నది. నేనా కన్యను వరింప నర్హత సంపాదించ నైతిని. దృఢకేశిని వధించి ప్రజాకల్యాణ మొనర్చక స్వార్థ పరుఁడనై నాకల్యాణమున కెట్లామోదింతును ? ఇప్పుడు జనకునకేమి యుత్తరమిడ వలెను ?

కర :- కుమారా ! నీవిట్లను మానింపనేల ? నేనట్టిదానమునకపాత్రుఁడననియే నా నీయనుమానము.

అవీ :- తండ్రీ ! నేనావనితను బెండ్లియాడి కదా ! మీ కోరిక నెరవేర్చుటలు. నాయపజయ కారణముగ నే నామెను వరింపఁదగనైతిని. ఇంక మీ యభీష్టముఁ దీర్చు మార్గమేది యని చింతించుచుంటినే కాని మీ యాజ్ఞను మీరుదునను కొనవలదు.

కర :- నీజనని యాజ్ఞ మన్నింప నిచ్చగలదేని నాయభిమతముఁ దీర్చుటనీవిధి.

అవీ :- (సవినయముగ) అటులననేల ? మీయాజ్ఞ మాత్రముల్లంఘింపగలనా, దై వసముఁడగు జనకుని నేవలొన తలను గోసి పీఠము నిడవలెను గాదె

తండ్రి యాజ్ఞ మించెడి దుష్ట తనయుఁ డెందు

పాత్రఁ దొనఁకు జీవనగతి పతన మొందు

(కంచుకి ప్రవేశించి మహారాజునకు జోహార్లొనర్చును)

శం :- మహారాజా ! పూజ్యులగు కణ్వ పుత్రులు ద్వారము కడవేచియున్నారు.

అజ్ఞయైన వారినిపుడ ప్రవేశపెట్టెదను.

శర :- నిరభ్యంతరముగ వారి నిందుఁ బ్రవేశపెట్టుము. మహాత్ము లవసర సమయములఁ బ్రత్యక్షమై యనుమానములఁ దీర్చి మార్గదర్శకులగుదురు.

(కణ్వ పుత్రుఁడు ప్రవేశించును రాజులేచి సమస్కరించును పీఠమున నాసీనుఁ జేయును.

శ్వా :- (కూర్చొని) సార్వభౌమా ! ఆయుష్మాన్ భవ ! (అవీక్షితుఁడు సమ స్కరించును) రాకుమారా ! విజయీభవ !

శర :- మహర్షీ ! ఈ సమయమున మీరాక మాకు రాకా శరచ్చంద్ర దర్శనమై మార్గదర్శక మయ్యెను.

శ్వా :- రాజరాజా ! ఇప్పటి మీ విషయము మరియు నా వైశాలినీ వృత్తాంత మునంతయుఁ దెలిసికొని యిచ్చటికి వచ్చుటయైనది. దాని జెవి యొగ్గి వినుడు.

శర :- అవశ్యము విందుము. మీ వాక్కుల విననుత్కంఠతో నున్నాము.

శ్వా :- వైశాలిని తా నవీక్షితుని యందలి యనురాగాతి శయముతో గృహ మును వీడి అఖిల శత్రు మండలిపై తన వరుస కమోఘ విజయము ప్రాప్తించుటకు నరణ్యముల ఘోర తపమాచరించి గంగా స్నానమున కరిగెను.

శర :- తదుపరి జరిగిన వృత్తాంతమేమి ? మహర్షీ !

శ్రీ :- (స్వ) అబ్బా ! నాకొఱకై యా సాధ్వీ తప మొనర్చుట లామె ప్రేమా వధికి నిదర్శనము.

శ్వా :- ఇటులా కన్య తానా సురనదిని గాలిడునంత నొక సర్ప రాజము నాగ లోకాధిపతి ప్రేరణచే నామెను పాతాళమునకుఁ గొని చని నాగేంద్రుని

ముందు నిల్చెను. అతఁడామె నాదరించి “సతీమణీ ! ముందు జనింప నున్న నీ కుమారునితో మాజాతి నశించు ప్రమాదము కలదు. అట్టివిపత్తి మయమున నీకుమారుని వినిపించి, మాజాతి నుద్ధరింతునని యభయ ప్రదానము నొసంగుము” అని ప్రార్థించెను.

కర :- అవుడేమి జరిగినది ? విననుత్సుకత పెరుగు చున్నది.

కణ్వు :- ఆ సాధ్వీ తన నాథుని వృత్తాంత మంతయు వినిచి, “నాకు వివాహమే జరుగదు మీరు నిశ్చింతతో నుండుడు” అనెను.

కర :- అంత నాగేంద్రుడేమనెను ?

కణ్వు :- “రాజకుమారి ! నీ పతి కీజన్మలోనే వచ్చిన శాపము. నీకు పూర్వ జన్మలో వచ్చిన శాపము నీవు మాపాతాళ దర్శన మొనర్చి యిప్పుడు మా కథయ మీదుటతో విముక్తి నందినవి. ఇంక నీతపః ఫలము శీఘ్రము సిద్ధించి నీ వరుడగు నవీక్షితుఁడు నిన్ను జేవట్టు గలఁడు. నీ విది విశ్వ సింపుము. దీని వివరములు ముందు నీకే తెలియఁ గలవు” అని యామెను సన్మానించెను. ఆమె శపస్సిద్ధిపడయ నున్నది. (అవీక్షితునిఁ గాంచి) రాకుమారా ! ఆ సాధ్వీని బెండ్లి యాడి నీజననీజనకుల యాజ్ఞ పాలించుటలే కాక దృఢకేశిని జంపి ప్రజాకల్యాణ మొనర్చి నాగురు దక్షిణ నొసంగుము ! మా యాశ్రమమున కరుదెమ్ము !

కర :- గురువర్యా ! సమయమున కరుదెంచి మాకు కర్తవ్యము నుపదేశించిన మీ కెంతయుఁ గృతజ్ఞులము.

అవీ :- అచార్యా ! మీ యాజ్ఞ సర్వదా శిరోధార్యమని మనవి చేయుచున్నాను. దైవము నాకునుకూలించునటు లాశీర్వదింపుడు. నాకా దృఢకేశి గల జాడ నెరిగింపుడు.

కణ్వు :- ఆ దృఢకేశియు వాని యను యాయులును మా యాశ్రమ పరిసరముల విశృంఖలముగా విహరించుచు నుడువ రానికడ గండ్ల పాలుగావించు చున్నారు. వానినేమని తెల్పుదును ?

ఆశ్రమ మృగముల యాయముల్కారి జాల్

దితిజ ఫలాహార దీక్ష లయ్యె

నెటిదై త్వ నిందాధ్య నిష్ఠీవనమ్మలై
 మంత్రోక్త తీర్థసమ్మార్జనములు
 దనుజ ప్రహార పాదరజంబె ముని జన
 మ్ముల దేహముల బూది పూతలయ్యె
 ముని కన్యకా జనముగ్ధ రూపమ్మలై
 దై త్వ కామాగ్ని కింధనములయ్యె
 శాంతమా, మీరె దిక్కు నన్తంపకుడని
 తలకి ఋషి సంతతుల పొట్ట దాగి కొనియె
 క్రౌర్యమా, మునిగణముపై కాలుద్రవ్వి
 రాక్షసముఖాల స్వారియై రాదొడంగె.

ఇట్టి పరిస్థితులలో నవీషీతుఁడు వారిఁ బరిమార్చ సర్వధా యోగ్యుఁడు.
 కర :- మునివర్యా ! వారి దుండగముల నింకవిసలేము. తక్షణమే దౌర్జన్యము
 నా మూలాగ్రము నాశమొనర్చి ధర్మ శాంతుల నెలకొల్పుట మాప్రధాన
 కర్తవ్యము. అవీషీతుఁ డచటి కేతెంచి యన్ని విధముఁ వారి పనిచూచు
 కొనఁగలఁడు. మీ రేమాత్రము చింతిలఁ బనిలేదు. కుమారా ! వైశంపే
 చని యారక్కసి మూకల సుక్కడంచి రమ్ము.

అపీ :- చిత్తము. సత్వరమే బయలుదేరు చున్నాను.

కణ్వ :- ఇంకనే నెలపు గొనుచున్నాను.

కర :- చిత్తము. కుమారా ! ఇంక బ్రయాణ సన్నాహములఁ గావించి సర్వ
 వైన్యముల యుద్ధ సన్నద్ధుల గావించి వేకువలేచి వెడలవలెను. పోదము
 పద : (అని వీరాకంధములు అవీషీతుఁడు నిష్క్రమింతురు)

షష్ఠాంకము

సప్తమాంకము

[ప్రదేశము అరణ్యము-ప్రవేశము వైశాలిని మరియు భిల్లని]

వైశా :- భిల్లనీ ! నేను గంగమునుంగుతటి నాయదృశ్య కరణి మూలిక పోయినది. ఇంకెట్లు నేనీ యరణ్యములో రాక్షసుల బారినుండి తప్పుకొందును ?

భిల్ల :- నేనుండ నీవు చింతిలఁ జనిలేదు రాకుమారీ !

వైశా :- నీవు నాప్రాణమునకుఁ బ్రాణమిడుటకు సిద్ధముగా నున్నావు. ఇది మన కెన్ని జన్మముల స్నేహమో తెలియ రాకున్నది. ఆ విషయములో నాకుచింతలేదు. నన్ను నీవు కంటికి రెప్పవోలెఁగాపాడుచుండువు. కాని,

భిల్ల :- ఇంకే విషయములో నీవిట్లు చింతింప వలసి వచ్చినది ?

వైశా :-భిల్లనీ ! నేనిట్లెంత కాలమీ ప్రియుని విరహాగ్ని జ్వాలలలో పేగు చుండుటలు ? దుస్సహము. దుర్భరము.

ప్రణయ సంగత విరహంపు బాధలోర్వ
తరముగా దలకందర్ప హరునక్కెన
విరహపుం బ్రేమవధ కష్టతరము దీన
ప్రాణములు తెగవసి కోత పాసి చనదు.

భిల్ల :-శిశిరము వసంతమునకు మార్గదర్శియైనటులు కష్టములు సుఖములకు దారి తీయకపోవు.

వైశా :-భిల్లనీ ! నమ్మిన ప్రభువు నట్టడవిలో విడిచి చనెను. కమ్మని కలలు గంగపాలై పోయెను.

హృదయ సదనమ్ము ప్రియునకు నిచ్చివేయ
విభుఁడు దానికి విరహాగ్నిఁ బెట్టిపోయె
వేరెదిక్కు గానక యేడ్చు విరహతాప
ప్రణయమది కోరికొని తెచ్చికొనిన చావు.

స్వామికి నామొరఁ జెప్పు వారెవరున్నారు ? ఈ తరులతా గణము
లవరములు. ఈ జంతు సంతానము నోరులేనిది. పనిగట్టుకొని యవటికిఁ
బోయి చెప్పు వారెవరున్నారు ? నా ప్రియుఁ డెచట నున్నాఁడు ?

భిల్లి :- నిరంతరము నిఖిల దిశలఁ జరించు వాఁడొక వాయుదేవుఁడే. నీలో
నాలో నీనాథునిలోఁ బ్రాణరూపియై పరిభ్రమించు వాఁడీ వాయువే.

వై శా :- నిజము సఖీ ! న న్నాపత్కాలమున నాదరించిన వాఁడు నీవాయువే.
యీ జగద్రక్షకునే వేడుకొనెదఁ గాక ! (అని కనులు మూసి ప్రార్థించును)

నీవు సర్వవ్యాప్తి నెగడి విష్ణువువోలే

సకల భూతమ్ముల సంచరింతు

నీవె యూపిరివయి నిల్చి ప్రాణులకెల్ల

జీవముల్వోసి రక్షించు చుందు

నీవె మేఘమ్ముల నియతిమైఁ గొని వచ్చి

యొగివ సుంధర తాపముడుగఁ జేతు

నీవె వస్తువులలో నెసఁగు సువాసనా

దానాల నాత్మలఁ దనువు చుందు

నీవు శీతోష్ణ సంస్పర్శ నిగుడఁ జేసి

భూత కోటికి సుఖ దుఃఖ భోగమిడెదు

చల్లగా మెల్లగా నేఁగి స్వామిదరికి

మనసు కెక్క నామొరఁ జెప్పుమా మరుత్త !

ప్రసరించి యంత మట్టుకు

వెసనను జేపట్టు మనుచు విభు కర్ణమునన్

గుసగుసలఁ బొసఁగఁ జెప్పుమా !

యుసురా ! వంశమ్ము నిల్పుమొగి పేరుండున్.

(అంతనేమో భయంకర ధ్వని వినుట నటించి ప్రకంపితాంగియై)

వై శా :- భిల్లినీ ! మరల నీ ప్రళయ సూచనమేమి? ఎచటిదీ వికటాటహాసము?

ఎంతో భయానకమై శ్రుతి పుటముల భేదించు చున్నది. ఇంకెట్లు ?

ఈ నిర్జనారణ్యమున నాకు రక్షకు లెవరు ? ప్రభూ ! దేవదేవా ! నిన్నే నమ్మి యుంటిని. (ప్రక్క యవనిక న్నాంచి) అదో ! భయంకర పర్వత శిఖరమునకుఁ బ్రాణము వచ్చి నడయాడునట్లుండి యెవఁడో యీవంక కేవచ్చు చున్నాఁడు. విశీధమందు వెల్గిపడు నిప్పు కొఱవుల వలెనున్న యాకనుగ్రుడ్లు చూచుచున్నవా ? లేక కాల్చు చున్నవా ? తెలియుటలేదు. అమ్మో ! అది హాసమా ? లేక ప్రళయ కాలమేఘ గర్జాట్టహాసమా ? ఆ వెకిలి నవ్వులతో నీవైపునకే వచ్చుచున్నాఁడు. భిల్లినీ ! యిప్పుడు గతియేది ? భిల్ల :- రాకుమారీ ! నీకే మాత్రము భయములేదు. నీ ప్రాణమునకు ప్రాణము బలిగానిచ్చెదను. వగవనేల ? తెగువ యొనర్చి నీ పీగుహలో దాగు కొనుము.

వైశా :- అట్లే చేయుదును సఖీ ! (అని త్వరగా చనుచుండును) (గుహలో దాగుకొనును) (దృఢకేశి ప్రవేశించి యరణ్యములోని దళదిశల నన్వేషించుచు)

దృఢ :- (స్వ) ద్విజిహ్వాఁడు తాను వైశాలిని భిల్లినీ రక్షణలో గంగా తీర భూములలోఁ దప మొనర్చు చున్నదని చెప్పెను. అవీక్షితుని నాగపాశ బంధితుని జేసి యంతః పురమును గాలించినను నాడామె కనబడలేదు. (అని కనుల మాటుగఁ జేయ నుంచికొని దూరము గనుచు) అదో ! ఆ ముందున్నది యెవతెయో భిల్లజాతి స్త్రీనలెనే యగపడు చున్నది. (సమీపించి) ఆ వైశాలినియు నీ పరిసరములలో నెందో దాఁగి యున్నదను కొందును. ఈ భిల్లనినే మంచి మాటతో నడిగి చూతుఁగాక :

దృఢ :- (భిల్లనిం గాంచి సమీపించి) నీ వెవరు ?

భిల్ల :- నేను భిల్లజాతి స్త్రీని. నీవెవరు ? ఏలయిందు వచ్చుటయైనది ?

దృఢ :- నేను జగదేక వీరుఁడనగు దృఢకేశిని. వైశాలిని యిచట తపమొనర్చు చున్నదని విందును. నీవామె రక్షకురాలివై యున్నావనియుఁ దెలిసినది. నీవడిగిన దెల్ల నిచ్చెదను. వైశాలినిం జూపుము.

భిల్ల :- నేనేమియు నెరుఁగను. వైశాలిని యెవరో నీవెవరో ?

దృఢ :- అమెను రక్షింతునను పిచ్చి పట్టుదలతో నీ మృత్యువును నీవే యాహ్వానించు చున్నావు. ఈ దృఢకేశితో వైరమొనర్చి బ్రదుకలేవు.

(అని కత్తిదూయను)

భిల్లి :- మృత్యువు పిరికి పందలను మాత్రమే భయపెట్టగలదు. దీపమార్పఁజను శలభము తానును రెక్కలు గాలి చావక తప్పదు. నీజగదేక వీరతశ్రీల బెదరించునంత వరకేనా ?

దృఢ :- హః ! మంచి మాటలతో నీవేల విందువు ? ఈ కత్తి నీ పాలిటి మిత్తియై వచ్చినదని తెలిసికొని సిద్ధపడుము. మూర్ఖురాలా !

(కత్తిదూయను)

భిల్లి :- యుక్తా యుక్త వివేకములేని కామాంధులు మూర్ఖులగుటచేఁ బ్రపంచమంతయు వారికి మూర్ఖ రూపముతోనే కనబడును.

దృఢ :- భిల్లి నీ ! నీభాషణ మంత కంతకు శ్రుతి మీరిన రాగమువలె మితిమీరు చున్నది.

భిల్లి :- పరశ్రీల నంటరాదను శ్రుతిని మీరినది నీభాషణము మరియు నీరాగవర్తనమే.

దృఢ :- నీచురాలా ! నీవు నాకు ధర్మోపదేశము చేయవలసిన పనిలేదు.

భిల్లి :- అంతరింపఁ జేయు నసాధ్య రోగమున కౌషధమక్కరలేదని నాకును దెలియును.

దృఢ :- అంతరించునది నీవో నేనో యిప్పుడే చూపింతును. (అని భిల్లిని తల ప్రక్క తెర మరుగు నరికివై చును భిల్లిని, నేపథ్యమున హా ! యనినేలఁ గూలును. గంధర్వజాతి శ్రీయై పైకెగసి చనును)

(అంత వైశాలిని దుఃఖితయై వెలికి వచ్చి రాక్షసుని గాంచి)

వైశా :- ఓరీ దుర్మార్గ వర్తనా ! నిరపరాధయగు నీభిల్లిని నంత మొందించితివి. శ్రీపథ పాతక మని నీకుఁ దెలియదా ! నారినిజంపిన నీవాక వీరుఁడవా? నీ కీనాడేకాలము మూడిన దని తెలిసి కొనుము. నీవును నేడే యాభిల్లినితో దివికేఁగుట నిశ్చయము. హా ! భిల్లి నీ ! నాకై ప్రాణములర్పించిన పేముణము దీర్తునెట్లు? నీ, నాసఖ్యమెన్ని జన్మములదో? (అని దుఃఖించును)

దృఢ :- (ముందున్న వైశాలిని స్గించి) (స్వ) ఈ జన్మని తానెవ్వతెయో ? అంతిపురికే వింత శోభఁగూర్చు నీయందాల రూపమడవిఁ గాచిన వెన్నెలగాఁ జేయుచున్నదీ క్రొన్నెల. ముని కన్నెగాదు గదా ! లేక వైశాలియే యైయుండునేమో పురుషులకేని భయావహమగు నీయరణ్యమున రాఁగత మేమి; నాయదృష్టవలమే నాయొద్దకిట్లునడచి వచ్చెనాయేమి; (అని) (ప్ర)

అతివా ! యెవ్వతె వీవు ? కారడవి పాలై యిట్లురానేల ? యా రతివో ! భారతివో ? రమాయువతివో ? రంభోర్వశీ మేనకా కృతులందెన్నడు నిన్నువంటి చపలాక్షిం గాంచనేలేదు నీ వెతనాతో నఱివీడి తెల్పఁగదవే భీతిల్ల నీకేటికే ?

వైశా :- (స్వ) కన్నులప్పగించి నన్నే చూచుచున్న యీ కాముకునకు నేళపించు నది కూడ వినబడలేదు. నాకేటికో గుండె యదరు చున్నది. ఈ దుర్మార్గునితో సీప్రకృతి వక్రనితో నిపుడేమని సంభాషించుట ?

(అని మౌనము సూచించును)

దృఢ :- (తనలో) ఇదియేమి ? నేనడుగు ప్రశ్నలకుఁ దలనేలవై చి మిన్న కున్నదేల ? ఇదే ప్రథమ పరిచయముగాన లజ్జాభినయములను సూచించు చున్నది కాఁబోలు ? తరులతలకు దోహద క్రియ నొనర్పమి గుసుమించ కుండు నటులే తరుణులకు లాలించనిదే యనురాగము ననలెత్తకుండును. ఒకసారి సానునయవాక్యములఁ బ్రణయ సుధలోల్కఁ బల్కరించి మాచెదఁ గాక ! (ప్రకాశముగా) భామినీ! ఒక యువకుఁ డొక నచ్చిన యువతినిఁ బ్రేమించుటలు నేరముకాదు గదా ! కాళ్ల ప్రేళ్లకు మట్టియలు గళమున మంగళ సూత్రము లేకుండుటయే నీ వవివాహితవని చెప్పక చెప్పుచున్నది. ముద్దరాలా! నీతోనే నాపెండ్లి జరుగుట విధిలిఖితమై యున్నదేమో! తప్పింప నెవరి తరము ! అందుకే యీ ప్రపంచ జేతకు నీపై ప్రణయము ఘనీ భవించి యున్నది. చక్కని చుక్కవు చేఁజిక్కితివి, వీమందువు ?

వైశా :- (చెవులు మూసికొని) హరి హరీ ! పాపము శాంతించుఁ గాక !

దృఢ :- ఇదియేమి ? ఈమె చెవుల ప్రేకులిడి పాపశాంతిని వేడుచున్నదేల ?

దృఢ :- బేలా ! ఏలయిట్లు పాపశాంతి వేడుట ? నేను నీపట్ల నొనర్చిన పాప
మేమి ? నీవు కన్యపు గాన నిన్ను వరించుటకు వాంఛించుటకు నాకధి
కారము గలదు.

వైశా :- ఒక నచ్చిన యువకునితో నాకిదివరకే మనోలగ్నమైనది. ఇష్టము
కాని మంగళ సూత్రము గళసూత్రమగు ఉరియగునే కాని వేరుకాదు.
పోసికొనినవి తలఁ బ్రాలు గాదు. నుదుటంగల చెడువ్రాలు నందలి యక్ష
రాలు. అచేతన పదార్థముల నెన్నిటివేని కోరి కొన వచ్చును. కాని స్త్రీ
చేతన పదార్థ మగుట వలన నామెకును నొక యిష్టముండును. ఆది తెలిసి
కొనలేనిది పశువు కాని మానవుఁడు కాఁడు.

దృఢ :- (స్వ) ఈ ధిక్కారము నెక్కరణి సహింపఁ గలను. (ప్రకా) బేలా !
ఈ దృఢకేళి ప్రతాపమునకు వలచి సకల మహిమండల సామ్రాజ్య
లక్ష్మియే తా నీపదములఁ బడి రాగ నొక సామాన్య లావణ్యవతివి నీవు
దేనిలో లెక్క ? అజ్ఞఁడనర్హుఁడతి మణిని గాజుగా భావించి పరిత్యజించి
నట్లు నీవును నన్నెరుంగక తిరస్కరించుచున్నావు. నావంటి ప్రతాపవంతుఁడు
నీ కీభువి గల యువకులలో దొరుకుట కలలోని వార్త.

వైశా :- (ఒక తృణమును ద్రెంచి పారవైచి మౌనముగా నుండును)

దృఢ - నన్ను దృఢ తుచ్ఛముగాఁ జూచు చుంటివా ? లేక యేమియుఁ
దోచక తృణ త్రోవన మఖినయించు చుంటివా ? అమర లోకము నా
మూలాగ్రము హతి నొనర్చి బలరాతిని బంధించి యా విశాల స్వర్గ
సామ్రాజ్యమునకును నధునాతనేంద్రుఁడనై అఖండదోర్దండ బలప్రతాపాతి
శయమున బ్రతిభటానీక దుర్నిరీక్ష్యుఁడనై యల్ప బలశాలర నీభూపాలుర
నందర సుడిగాలి కుష్కతృణములనువలె కొని తెచ్చి చెరఁ బెట్టి ముల్లోక
ముల విశృంఖలముగా విహరించు చుంటిని. ఆత్మస్తుతి నావంటి వీర
పురుషుల కుచితము గాదు. కాని నీకుఁ దెలియఁ జేయ నెంచి చెప్పక
తప్పినది కాదు. లోకమున నన్నుమించు బలశాలియే లేఁడు తెలియునా ?
ఇంకనైన నీ యభీష్టము నెఱింగింపుము.

ప్రశ్న :- (స్వ) విన విన వీని వాక్కులు కర్ణశూలములై గుండెను రేండుగోఁ జీల్చు చున్నవి. అనౌచిత్య సంభాషణకు మౌనమే మందలింపు. (అని మౌనము వహించును)

దృఢ :- మానినీ ! నీమౌన మింత సుదీర్ఘమై సహింప రాకున్నది.

పిలిచిన బదులిడ వేమని

తలఁ చెద విది యొక్క పెద్ద తనమటె యొకటం

దలయెత్తి చూచి పల్కిన

పొలితిరా నీనోటి ముత్యములు రాలునొకో ?

వైశా :- (స్వ) వీడింకను విడుచునట్లులేదు. నాయాత్మ కథ నాల్గు మాటలలో నాటఁ జెప్పెదను. (ప్రకా) నేను విదిశా పురాధీశ్వరుఁడగు విశాల నృపాలునికూరిమికూతురను. నేవలచిన రాజపుత్రుఁడవీక్షితుఁడు. కొందొక కారణాన నన్ను బ్రేమించియుఁ బరిణయింప నొల్లఁడాయెను. అతని యనుగ్రహ పాత్రనగుటకై యరణ్యములఁ దప మొనర్చు చుంటిని.

దృఢ :- అహా ! సుందరీ ! పెదకఁ బోయిన తీవ పదములలోఁ దగుల్కొని నటులు నీవే దర్శన మిచ్చితివి. నేటికి నా ప్రయత్నము ఫలించినది. ఎన్నాళ్లనుండియో నిన్ను గాంచఁ దెన్నులరయు నీకన్న దోయికి మది మత్తిలఁజేయు నందాల విందిడు చుంటివి. ఇంక నీవీ దృఢకేశి బారినుండి తప్పకొనఁ జాలవు. నాబాహు పాశగ్రంధిని విప్పకొనఁ జాలవు.

వైశా :- దుర్మతీ ! పరవనితలఁ బెదరించుట వారితో ననుచితప్రలాపములు పల్కుట భీరువుల పనికాని శూరుల పనికాదు. మారుని గెలువఁ జాలని నీవొక శూరుఁడ వెట్లు ? మూఢ హృదయమును వశపరచు కొనలేని నీవు ముల్లోకముల స్వాధీన పరచు కొంటినన సిగ్గుగాదే.

దృఢ :- జవ్వనీ ! నా వీరత శూరత నీముందు పనికి వచ్చునది కాదు.

వీరవర్యుఁ డెదుటి వీరుల గెల్వఁగా

చావునకుఁ దెగించి నల్పుపోరు

సుందరాంగి నవ్వి చూచిన చాలుదో

నెట్టి పీరుడేని పట్టు వడును.

అవివాహితవు. నీవు పరవనిత వెట్లు ? నిన్ను బరిగ్రహింప నొల్ల ని
యా రాజకుమారునిపై ఫలింపని యాసలిడు కొని వంచితవగు నీ
గతియేమి ?

వై శా :- ఇట్టుండగు వరుడు లభించు వరకు నిట్లరణ్యములఁ దప మాచ
రించుటయే యుత్తమగతి. నాకు లేని విచారము నీకేల ? సిదారి న నీవు
పొమ్ము :

దృఢ :- (సతిరస్కారముగ నవ్వి) బాగు బాగు ! ఈ చదువెచ్చట నేర్చితివి?
క్రొవ్విరు లీనుమేను సరిక్రొత్త రుచుల్ గిల కొట్టఁ జూపులున్
నవ్వులు కమ్మవాసనలనారతముఁబుకిలించ, మవ్వువుం
బువ్వులరువ్వు జవ్వనము పోయిన వచ్చునె వేయిచేయ, నీ
యౌవన జీవితాల్పము ననల్ప తపముల వమ్ము చేసెదే.

కావున ననుగూడి కామ సామాజ్య పట్టమహిషివై కలకాలము సుఖింపుము.

వై శా :- హతాస్మి ! దుర్మతి ! నీకిట్లాడనోరెట్లువచ్చినది ? మనసు నొకరి
కిచ్చినదీమగువయని తెలిసియు నాసతిని వాంఛించు వాడు కామ
సామాజ్యమే కాని ప్రేమతత్వమెరుంగని పశుసమానుడు. ధర్మ బద్ధ
మగునవుడే స్వచ్ఛత నొంది కామము ప్రేమమై కష్ట సుఖముల గణించక
యిష్ట కామ్యములఁ బొందును. అప్పుడే యది పురుషార్థ రూపమై గురు
గౌరవ పాత్రమగును.

దృఢ :- ప్రేమమైనను కామమైన నొకే రూపము. అర్థరూపిణి లక్ష్మి కామునకు
కన్నతల్లి. ధర్మరూపి నారాయణుడు కన్నతండ్రి. వారిరువురి ప్రేమమే
కామరూపమైనది. అది యపవిత్ర మెట్లగును ?

వై శా :- తల్లి ప్రియకారిణి. తండ్రి హితకారి. కాముడు తండ్రిహితోప
దేశము వినని కుమారుడు కావుననే శివుని కంటి మంట లంగాలిపోయెను.
తండ్రి యాదేశముల ననుసరించు బిడ్డ కావుననే గంగను శివుడు తలఁ

దాల్చెను. ఇంతయేల ? ఒక లతాసతి యొక తరువరాశ్లేష మొనర్చి యన్య
తరువు నంటఁ బోదు. కాని పతితులకు వానికున్న ధర్మ దృష్టి లేకున్నది.
దృఢ :- బేలా ! యాలతాంగన యచర మగుట వలన దానికది సహజము.
అది ధర్మమనుట కన్న, దాని ప్రారబ్ధి కర్మమని జాలి గాంచ వలెను.
అదియుఁ గాక స్త్రీయు నొక లతయే.

హాస సుమము లువిద యధరపల్లవమును
స్వర్ణకుచ యుగమ్ము సరసతయును
కామునింబ్రసన్ను గావించు పూజకై
పత్రపుష్ప మధుర ఫల జలాలు.

వై శా :- ఉన్మాదీ ! ప్రేమమునకుఁ గన్నులుండి సరిమార్గములో నంచరించి
యు త్తమ గమ్యమును జేరుకొనును. కామము గ్రుడ్డిదై పాపకూపమున
గూలిపడి నశించును. ప్రేమము స్త్రీ పురుషుల పరస్పరా మోదమును
బొంది కష్ట సుఖముల వెంట నుండును. కామ మటులు గాక తన సుఖమునే
భావించి యెదుటి వ్యక్తి యామోదము నొందఁజాలదు. ఇంక నీపథు
చర్యలు మానుము.

దృఢ :- (రోష కషాయిత నేత్రుడై) (స్వ) ఔరా ! ఈ వనిత సామ
వచనముల దారికి వచ్చునట్ల గపడదు. బలిమితో నసాధ్యములు సాధ్యము
లగును. జగదేక వీరుఁడనగు నేను నీయబలతో నిందా లాపములకు గురి
యగుటలా ? (ప్ర) మూఁడురాలా ! నీ సౌందర్యము నీదుర్భాషల నన్నిటి
క్షమింప నిర్బంధ పఱచు చున్నది. నాకేలఁ జిక్కిన నిన్నా త్రిమూర్తు
లేకమై వచ్చినను విడిపింపలేరు.

ఫలములనిత్తు నీకు నీను బ్రాణమొకెత్తుగఁ జూతునంచునున్
బలిచిన బ్రేమ చూపినను బేర్మి శుకంబది వచ్చి వ్రాలునే
బలిమిని బట్టి పంజరపు బంధము నందిడఁ జెప్పినట్లుగాఁ
బలుకుచు ముద్దులొల్కి కను పండు వొనర్చును గాదె కోమలీ.

(కత్తి దూసి) కదలితివా ? కంఠమునుండి తల వేరగును.

వై శా :- ఓరీ కామాంధా ! నీకరవాలము నా ప్రాణములుఁ బాపినను జీక్కులేదు. నాకన్ని కష్టములఁ బాపి యుపకరించిన వాడఁ వగుదువు. స్వచ్ఛప్రేమము బలియగుటకు భయపడదు. దానికి నేను సిద్ధముగా నున్నాను. కాని దుర్భావముతో నను సమీపింతువా : దుష్పరిణామమునకు గురియగుదువు.

దృఢ :- ఆ దుష్పరిణామ మేదో నేనును జూడఁ దలఁచు కొన్నాను. నీవద్ద నున్న యత్ర బలమేదో : చూపింపుము.

వై శా :- నీవ : నావేడి కన్నీటి బొట్టే చాలు
మొదలార నీసంతు ముంచి వేయ
అధమ : నాయెదనుండి నట్టి యగ్నియే చాలు
నీ దీర్ఘ సంపదల్ బూదిసేయ
హేయ : నాయూరై చాత్వేయేల నీవంశ
భూజమును సమూల ముంబెకల్చ నీ
క్రూర : హాహాకార హీరమై చాలు నీ
తొలి పుణ్య నగమల ధూళిఁ గల్చ
పతిత : యిల నవీక్షిత ధర్మపత్నినై న
నన్నుముట్టిన నీచేయి సున్న మగును
ఫలమనెడి భ్రాంతి నీ పతివ్రతల చిచ్చు
నంటరాకు పతంగమవై నశింప.

దృఢ :- అదుదాని శాపములకే యదరి పోవునంత పిరికి పందకాఁడీ దృఢీకేశి. నేను నీ పాతివ్రత్య శక్తి నే పరీక్షించఁ దలఁచి నిలిపితిని. పతియే లేని పాతివ్రత్య మెచ్చటను గని వినని వింత. పురమే లేదనిన నంతఃపుర మొకటుండునా :

వై శా :- హా : హతాస్మి : ఈ పాపాత్ముఁడు నావెంట నంటి వచ్చుచునే యున్నాఁడు. ఇంక గతియేది : (అని పరువిడును)
(ఇరువురును నిష్క్రమింతురు)

(అవీక్షితుఁడు ప్రవేశించి కన్నులపైఁ జేయి మాటిడుకొని యన్నీ
దిసలం గంచును)

అవీ :- (స్వ) అబ్బా! ఇప్పటి యీ నిండు వేసఁగి మండుతెండ నేమన
వలె ? ఇప్పుడీ వనసీమ నిప్పులఁ జేటలతోఁ జెరిగి పోయు చున్నట్లున్నది.
ఐన నీవేడి విరహాగ్నిని మించునది కాదు. (వై శాలినిం దలఁచి)

హృదిని విడని ప్రేయసికినై యేల యిట్లు

విరహ వేదనం గుండుట ? మఱపురాని

భావనామయ ప్రణయ ప్రపంచ మందుఁ

గాంక్ష చల్లారదు విరక్తి గల్గఁ బోదు.

విరహాన కాంక్షలు పరిపూర్తి గనకున్న

భావనా మధురిమ జీవనము

విరహంపు ప్రణయమ్ము విగత ఫలంబయ్యు

కమ్మ వాసన దన్ను గంధ ఫలియె

విరహాబ్ధి దాహమున్ బొరి నార్ప కున్న న

క్షీణ మత్తత నిచ్చు పాన మధవు

ఇష్ట సిద్ధి లభించ నీకున్న విరహమ్ము

పార వశ్యా నంద ప్రద సమాధి

వేదనల మహానందము, రోదనముల

గాన మాధురి, యద్వైత ఘన సుఖాప్తి,

ప్రేమ తరు దోహద క్రియ, ప్రేయసి కయి

విలువ నిడరాని కానుక విరహ మనిన.

ఈ వనము గూడ విరహాగ్నిఁ గుండునట్లు తోచుచున్నది.

గిరిరాజు విరహాగ్ని కీలలై దావాగ్ని

మంటలు భగ భగ మండి వెలుగు

ఉద్రిక్త దిశల నిట్టూరుపో యన నెండ

వడ గాడ్పు తుక తుక నుడుకఁ జేయు

నీశలను దూరము కసరి కోట్లు దివంపు
 మది మంటయై రవి మసలు చుండు
 అన్యుడు స్పృశింప నగ్నియై కాలెడి
 సతి యన నుర్వి ప్రజ్వలిత యగును
 గ్రీష్మ రూపమ్మదెంతయు భీష్మమగుట
 జీవరాశికి నతఁడనఁ జెమట వోయు
 పగఱలనఁ బ్రాణులకు నెల్లఁ బగలొనర్పు
 నీడలనఁ దోడు నీడలై నెమ్మి గూర్పు.

ఔరా : ఆశ్రమమునుండి బయలుదేరినదాది వేఁట తమకంబున
 ధనుష్పాణినై మ్రుక్కడి మృగముల లెక్కకు మిగులఁ జక్కాడితిని.
 ఇంతకు ముందే చంపఁబడిన వ్యాఘ్రము నన్ను దనవెంటఁ గొని వచ్చి
 నా పరిజనముల కెడఁబఱచెను, అలసి పోయిన నేనిపుడీ వృక్షచ్ఛాయలఁ
 బచ్చిక బయళ్లఁ గొంత వడి విశ్రమింతుఁ గాక :

(అని పచ్చి గడ్డిపై మేను నరవాల్చును)

చెమటారఁ జలువగాడ్చుల విసరుచు శాఖాకరాల, నాశ్రమలు మరపించు
 నీ పావన తరు నేవాభావము ప్రశంసనీయము.

రవికర తీక్ష్ణఘాతలఁ గరంబు నిరోధ మొనర్ప భూమి తా
 నవిరళ వృక్షశాఖల దయామతి నడ్డుచు భూత సంతతిన్
 సువిదిత భాతి నీడనిడుచున్ దరి దీనెడిఁ దండ్రి గొట్టుచోఁ
 దవిలి స్వమాత యడ్డువని తాల్చి నివారణ నేయు కై వడిన్.

కఠిన కష్టంబు లెఱుంగు సౌఖ్యం బటన్న
 నకట ! ఊద్వాధయే రుచి యనఁ దెలియును
 విరహ దశయే యెఱుంగును ప్రేమయనిన
 నార్తియే తెల్గు సుపకృతి యనిన నెందు.

(నేపథ్యమున)

నాథా : యవీషితా : చచ్చితిని. నన్నీ దురాత్ముఁడు తరుముకొని వచ్చు
 చున్నాఁడు. రక్షింపుము : రక్షింపుము :

అపీ :- (ససంభ్రమము) ఔరా ! ఇదియేమి ? ఈ యార్తధ్వని యెచటిదీ ?
 శ్రీ స్వరము వలె వినబడు చున్నది. నాథా ! యవీక్షితా ! రక్షింపు మను
 చుండెను. (స్మృతి నభినయించి) అయ్యో ! వై శాలిని కాదు గదా ? ఆమె
 నాగలోకమున నున్నదని గురుదేవులు వచించిరి. మరి యీ కాన నార్త
 ధ్వని యెవరిది ? (నేపథ్యమున మరల ధ్వని వినవచ్చును) ఈ దురాత్ముడు
 నిర్జనారణ్యములో నాపైఁ బడ వచ్చుచున్నాడు. నాకు దిక్కెవరు ?
 హా నాథా !

అపీ :- (విభ్రాంతితో) (స్వ) ఆఁ ! మరల నీ యార్త ధ్వని యిదియేమి ?
 ఎవరిది ? (అని ప్రక్క తెరను గాంచి) ఈ వై పే వినవచ్చుచున్నది. ఇటు
 జనుడుఁ గాక ! (మరియొక వైపు బద్గపాణియై వై శాలినిం దరుముచు
 దృఢకేశి ప్రవేశించును)

దృఢ :- జవ్వనీ ! ఏటికీ రీతి నిన్నొల్లని పూరుషునిపై నిట్టి భ్రాంతి నిడుకొను
 చున్నావు (స్మృతి నభినయించి) వై శాలినీ ! నీవతి కణ్వుపుత్రుని శిష్యుడగు
 నవీక్షితుడు కాదు గదా ?

వై శా :- ఔను. ఆ మహా భాగుడే, అతని మాత్రకమము నీకు తెలిసియే
 యుండును.

దృఢ :- అయ్యా పాపము ! నీ కింతవరకు నతని మరణ వార్త తెలియదా
 యేమి ? ఏలయీ మృతునిపై రిత్త భ్రాంతినిడి కొంటివి ?

వై శా :- ఏమేమీ ! అతని మరణ వార్త నుచ్చరించు నీ నోరు పడిపోదేల ?
 (అని చెవుల వ్రేల్లిడుకొని) పీడ శమించు గాక ! మాయావీ ! అతఁడు
 బ్రదికియే యున్నాడు. నీవాక్కులు శుద్ధాబద్ధములు.

దృఢ :- కణ్వు పుత్రయజ్ఞ రక్షణ మొనర్చ వచ్చి యతఁడీ మధ్యనే మాద్వి
 జిహ్వానిచే హతుడైనాడు. ఇదియ సత్యము.

వై శా :- ఇదియే సత్యమా ! హానాథా ! హతాస్మి ! (అని తల మోడుకొనుచు
 నురము బాదుకొనుచు నేఁ రాలును) దీన జనావనా ! శ్రీమన్నారాయణా !
 ఇన్నాశ్లాసర్చిన తపమునకిదియేనా నీ విచ్చిన ఫలము. నీవు వరదుఁడ

వనుట ట క్తకల్పద్రుమము వనుటల సత్యమేనా ? నీవిత కఠిన హృద
యుఁడవనుట నాకు తెలియదు.

త్వరపడనేల నేడిటులు తక్కిన రేపటికేని నాకు నుం
దర చరణాబ్జ నేవన ధనమ్మది చిక్కదె యంచు నమ్ము నా
కరముల యాసనాలవము గంగను గల్వెను నేడువిన్న నీ
మరణ నదీ తరంగముల మందత నేత్రతటాల నశ్రులై .

దృఢ :- బేలా ! ఏల యీలీల కురరిపరె మొరలిడి విలపింతువు ? ఇకనై నను
నను నీవు వరింపుము, కాదేని నిను బట్టికట్టి శిరమ్ము నందిడి కొని పోవు
దును. ఇంక నిన్నా దేవుఁడును రక్షించఁ జాలడు.

(అంత తెర ప్రక్కనుండి పద్యము జదువుచు నవీక్షితుఁడు ప్రవేశించును)

అవీ :- నివ్వడ వోరి కూర ! ఏదురెవ్వరు నాకని యెంచి యింతగాఁ
గ్రొవ్వచుఁ గామ మోహ మద కుత్సిత చిత్తుఁడవై యరణ్యమం
దివ్విధి నివ్వితీత హరిజేక్షణ నిట్లు ప్రకంపితాంగియై
కెప్పున నార్య బల్మి గొనఁ గేరుదు ప్రీతడనే ప్రతాపముల్.

దృఢ :- ఓహో ! నీవీ కన్నియను విడిపించ వచ్చిన మొసగాఁడ వేమి ?

అవీ :- విడిపించుటే కాదు. (అని వై శాలినిం జూపుచు)

ఏపాపంబు నెఱుంగ కుండ వనిలో నేకాంగియై నన్నుని
వ్యాపారంబులఁ బ్రొద్దుఁ బుచ్చు నబలన్వంచింపగా నెంచు నీ
కా పోఁ గాలము దాపురించుటిది నిక్కంబేది యెఱ్ఱెననో
పాపాత్మా ! నినుద్రుంప మిన్నిడువ నాబ్రహ్మాదులే నడ్డురాన్.

వై శా :- (స్వ) అమ్మయ్య ! కొండంత రై ర్యము వచ్చినది. ఆ పరమేశ్వ
రుఁడు నను గటాక్షించినాఁడన వలెను. (అని కొంత దూరము చని
యందు నిల్చును.

దృఢ :- బేరా ! యీ తన్నిని విడువనిది నన్నును జీవంబులతో విడువవేమి ?
ఏమి నీ యార్తత్రాణ పరాయణత్వము. ఏమి నీ ప్రతాపము ! (అని
తిరస్కారముగా నవ్వుచు) మదీయాఖండ దోర్దండ ప్రతాపాగ్ని నెరుంగక

కారులు ప్రేలు నీవెవ్వండవు ? (అని మీసమును దువ్వుచు) ఓరీ :
యధమా ! వృషభమెంత బలిసినన్ సింహముతోఁ బోరఁదగునా. నన్నెవరను
కొంటివిరా ! నాతో పోరుటకై నీకెన్ని గుండె లున్నవిరా ?

పులితోటి కండ రాపులుఁ గిగ్గనుంకించు
కైవడి నీవు నగ్గదియ నిచట
గరుడి ముక్కొరయు సుందర మత్స్య మహి
మ్రుంగఁ దలచుట నీవు నన్దలపడ నిట
ఫణిశిరస్థలలసన్నణి శాణకుఁడు గొన
నెంచుట నీవు నన్నెదుర నిచట
వ్యాధునగ్ని జ్వాల వలచి శశమ్మాడఁ
బోవుట నాతోడఁ బోరుటిచట
అమర వరుల గుండియ లిట నాగలేవు
మర్త్యుఁడవు నీవెచట నీదు మర్మ మెంత
కులిశహతి మేరు శిఖరమ్మె కూలిపడిన
గులకరాయి లెక్క యదేమొ పలుక వలెనె ?

అవీ :- ఇట్లు బీరములఁ జెప్పు కొనుట నీవంటి దాంభిక శిరోమణికే చెల్లును.
శూర శిరోవతంసుల బలపరాక్రమములు కదన రంగముననే కనఁబడును.
నీకుఁ బ్రత్యుత్తర మీ శరశరాసనములు మాత్రమే చెప్పఁ గలవు.
(అని శరాసన మెక్కిడును)

దృఢ :- ఓరీ ! అవివేకీ ! నీ సాహసము గాంచ నవ్వు వచ్చుచున్నది. కోప
ముహెచ్చు చున్నది.

నీదు బాణాగ్నిచే నే నీటగుదు నంచుఁ
బారిపో నొక చిన్న పక్షి నొక్కొ
నీతర్జనముల నీదు గర్జనముల
వెరువ స్తస్యమ్మాను చిరుత నొక్కొ

నీ చిట్టు బుస్సుల నీ కోవ తాపాల

వడకఁ గాజులఁ దాల్చు పడఁతి నొక్కొ

నీ యాజ్ఞ ప్రాజ్ఞుల నీ శాసనమ్ములఁ

బాలింప నీ బంటు బానిస నొకొ

సౌధముల లోన నీ యాట సాగుగాని

వసుల నా ముందె మనుజుండిభక ! యివన్ని

ప్రాణములు పట్టియున్నచో వచ్చు దారి

నేఁగు మికఁ దుది యవకాశ మిచ్చుచుంటి.

ఇప్పటికిని కరుణించు చుంటిని. నీ పుణ్యమేమో తెలి యుటలేదు. తారతమ్యమెరుఁ గక నేనుఁగులతో నేటలాడ వచ్చుచుంటివి నీవారిలోఁ గలియ నెంచితివేని పారిపొమ్ము : (కొఁతాగి) పోవా : పరి : ఈ కత్తి నిను మిత్తి నోటికి నందించు నమోఘ సాధనము. చూడుము :

(అని కత్తిదూయును)

క్రొత్తగఁ గూసమున్విడుచు క్రూర భుజంగము తంగి మింటిలో నృత్త మొనర్చుచు న్నయద నీల దవానల కీలఁ బోయ వి ద్యుత్తన మృత్యు తామస మహోగ్ర ముఖమ్మున ప్రేలునాల్కయై యిత్తరి మత్తరాసి వధియించి భుజింపగ నెంచు నిన్నవిన్.

ఇది కడసారి చెప్పుట నాకడ్డు రాకుము పొమ్ము :

అవీ :- వీపుచూపుటలా; రాజపుత్రుడన నెట్టివాఁడో తెలియక పలుకు చుంటివి.

దాన ధారలుగ నార్త జనమ్ములకు గుండె

చింపి నెత్తురులు చిమ్మింపఁ గలఁడు

ఫలదాన మట్టుభయ మన్న వారికిఁ

దలనట్టె తెంపి హస్తాల నిడును

“పాహిమమ్మ”ను వారి పాదానముల్

నాటకుండ మైతోలొన గూర్చు రక్ష

శరణార్థి దృష్టి దోషము నేని గననట్లు

ప్రాణాలు మీదు ద్రిప్పు గలవాఁడు.

దృఢ :- (తిరస్కార హాసముతో) ఎవరిని ? తనను తానిటులిచ్చు కొనునా ?

అపీ - గెలిచి యరినన్ని రీతుల బలినొసంగు
 లేనిచోఁ దున్నుదానె యాలీల నిచ్చు
 కొనెడి నార్తుల కొఱకు రాకొమరుఁడాజి
 పీపు చూపునె జీవచ్చువో పమముగ.

దృఢ :- నేటితో నీకు నిండ నూరేండ్లాయువు మూడినది. ఐన నా విశాలమగు
 మైదానమునకుఁ బోదము పడఁ నీ జ్ఞాత మెట్టిదో చూతును.

(అని యిద్దరు నిష్క్రమింతురు)

వైశా :- (సంతోషముతో నిట్టూర్చి) అమ్మయ్య ! ఇప్పటి కీపీడ కొంత విరు
 గడయైనది. ఆపద్బాంధవా ! ఆర్త త్రాణ పరాయణా ! ఇంత కీదీను
 రాలి మొర తలకెక్కెనా ? ఏమి నీవాత్సల్యజలది ? ఈ నిర్జనారణ్యములో
 నా మానప్రాణములు రక్షింపఁబడునని యేకోశమున భావించనై తిని.
 మనమా ! ఇంక శాంతిని జెందుము. ఆ వీరపురుషుని విజయమునకై
 పరమేశ్వరుఁ బ్రార్థింపుము. దుఃఖ వార్ధి తరింపుము.

(అని కరములు మ్రోడ్చి భక్తితో)

నిండు మనంబు తోడ నతి నిశ్చలుఁడై కడు నిర్భూతుఁడై
 యుండి నతి హరీ ! వరద ! యో పరమేశ్వర ! నీవె దిక్కు వే
 రొండిఁక లేను లేదు శరణొందితి దీనుఁడ నన్న నాపదల్
 కొండఁవోలె వచ్చియును గొంచెపు మంచుగఁ దేలిపోవొకో !

(అని ప్రక్క యవనికం గాంచుచు) అల్లదో ! ఆ ఘోర నిశావదనితోఁ
 బోరుటకు సిద్ధపడిన యా వీరుని మనోహరాకారమునేమని వర్ణింతును.

తూణము నందుఁ గేలునిచి తోరపు వీరము రూపు గొన్నటుల్
 బాణము తీయుచేయు బొక పాటున నేర్పడ నీక జ్యోతన్
 బాణిని లాగి తీవ్రశర వర్షము గుప్పుట దై త్య దుర్వపు
 శ్శోణిత ధారలద్రవ్యపరిశోభిత నిర్ద్వరులై స్రవించెడిన్.

బెరా ! ఏమి యాదైత్యుని యార్పాటము ?

శర ఘాతముల నుండి తప్పకొనగాఁ జందోగ్ర నిష్క్రింశ సం
గరకేళిం బొనరించుచు న్నొడరి వ్యాఘ్రముట్లు గర్జించుచున్
బరిమార్చున్నిను నీ కృపాణ మనుచుం బై పైకి లంఘించుచో
మెరపుల్ గ్రక్కెడి మేఘమై యసురపేర్మిన్దాండవంబాడెడిన్.

(భయముతో) అయ్యో! ఇక్కెట్లు! సురారి యా వీరుని శరాసనమును
ఖదాసితో నిరు ఖండములు గావించెను పరాత్పరా! నీవెట్లు కాపాడెదవో;
అదో! ఆ వీరశిరోమణి కటివ్రేలాడు ఖడ్గముంగొని యెదిరించు చున్నాడు.

అసినాగంబులు రెండున్ గసిబిసిఁ

బెనఁగాడుకొనుచుఁ గాటిడు తఱికై

ఋస గొట్టి పొంచు నిట్టులు హసించెడి

మృత్యు దంష్ట్రలసి రూపములై .

పారెడి వేడి నెత్తురులు పాయలు వారుచుఁ గల్వలై చనన్

బోరఁగఁ బొంగుచున్ గరుడు వొల్చెడి కండల సూరి సంతతుల్

గూరఁగఁ గోర చూపు లలుఁగుల్వడి మీలయి తేలియాడగ

వీర రసప్రవాహములై వీరల యాకృతినాడుఁ జూడగన్.

ఓ దేవదేవా! నామాననేతను నాప్రాణదాతను నీ వేరీతి విజయునిగాఁ
జేసెదవో నిన్నే నమ్ముకొని యుంటిని. అదో! ఆ వీర శిరోవకంఠుఁడా
దితిజాని కరవాలము నిరు ఖండములుగా నరికి వైచినాడు. అమ్మో!
చూచుచుండగనే యా మాయావి చేతిలో మహాభయంకరఘగు గద యొకటి
ప్రత్యక్షమైనది. దానిఁ గొని యా వీరుని పైకేగు చున్నాడు.

గురు ఫణిరూప హస్తములు గోత్రనిభాంగము వ్యాళ వక్త్ర గ

హ్వార సదృశోగ్ర కోప వివృతాస్యము నిఘరముష్టి యొప్పఁగన్

బొరి వికటాట్టహాసములు భోరుకొనన్ వడివచ్చు దైత్యుడున్

గరిపయి దూకు సింహమనగా నెదురేగుచుఁ బోరు నీతఁడున్.

ఔరా! చూచుచుండగా నానిశాచరుని గదాదండమును రెండు ఖండములుగా
జెండివైచినాడు. ఏమి యీ వీరుని ప్రతాపము! అమ్మో! దైత్యుడు

తాను కోపముతో “నిదియే నీపైఁ బ్రయోగించు తుదియత్త” మని, ఘోర భయానకమగు తన మంత్ర శక్తినిఁ బంపుచున్నాఁడు. అది యగ్ని జ్వాలలఁ గ్రక్కుచు రివ్వన బరతెంచు చున్నది. ఇంకెట్లు? అల్లదో! ఆ వీరఁడు “కాచకొమ్మిది బ్రహ్మాత్తమ”ని మంత్రించి విడుచు చున్నాఁడు. అహో! అది యా శక్తిని ముక్కలొనర్చి యసురునిపైఁ బడినది. ఘోరముగా నార్పాట మొనర్చు చున్నాఁడా దైత్యుఁడు. (గుట్ట వలె దైత్యుఁడు గూలిన చప్పుడు విని) ఇంక నాదుష్ట రాక్షసుఁడు క్రిందఁ బడి కాలు నేతులు తన్ను కొనుచు విలవిలలాడి పోవుచున్నాఁడు. మృత్యు ముఖములో నున్నాఁడనిపించును. కాయము తాళ వృక్షమువలె కూలి పడి కదలుటలేదు. చచ్చినటులున్నాఁడు సకల జగమునకు సుఖమొన గూడినది. (అవీక్షితుఁడు ప్రవేశించును)

అపి :- (వైశాలినిం గాంచి) మానినీ! ఇంక నా రాక్షసుఁడు చచ్చెననుటలో సందేహములేదు. వెఱపు మానుము. పరధనరక్తులకును బర వనితాసక్తులకును బట్టునట్టి దుర్గతి యిదియే. వీడిట్టి సాధ్వ్యుల నెందర హరించి పచ్చని కాపురములకుఁ జిచ్చు పెట్టినాఁడో! దానికిఁ దగిన ఫలమనుభవించినాఁడు. వలదన్న నిట్టి పాపాత్ములు చిరకాలము బ్రదికి బాధించుచుందురు. వీరిఁ గాంచి యా మృత్యువు గూడ సమీపించగా వెరచునేమో! “పాపీ చిరాయువ”ందురు.

ఉండవలె నన్న సుకృతియె యుర్వి వీడు
వలద టన్నను బాపి యివ్వసుధఁ బ్రదుకు
తావినిడు పూవుక్షణ ముండి ధరణీరాలు
బాధనిడుముల్లు స్థిరగతిఁ బ్రబలి యుండు.

(వైశాలిని దిక్కై కోమలీ!)

ఖగతాడనములకుఁ గన్నని ఫణమెత్తి
కాలపాశములయి కదలు ఫణులు

పానీయ మానుచుఁ బ్రతిబింబముల నీటఁ

గాంచి మారిడుచు గాండ్రించుఁ బలులు

కరిసంఘములు పర్వఁ గానలు మార్మోగ

నుప్పొంగి గర్జించుచున్న హరులు

తెట్టె కొల్లంగొట్టఁ దేంట్లు నోటిం గుట్ట

నిలిచి బొబ్బలు వెట్టు నెలుఁగు బంట్లు

కారు చీకటి నిలయమై గ్రాలు పొదలు

ప్రాణమున్న ముండ్లనఁ దేళ్లు పాములాడు

దిగులుఁ బుట్టించు కానలఁ దెగువ మెయిని

నేల తరుముచు వచ్చె నిస్సీతఁడబలా :

శా :- (దుఃఖ పరవశతఁ గన్నీరు దుడుచు కొనుచుఁ దనలో)

అశ్రులొల్కి తేర్చు నాత్మీయులం గాంచ

నెడఁ జెలంగు దుఃఖ మెక్కి వచ్చు

మంచు గురియు శశిని గాంచిన సాగర

జ్ఞోభ మెంతో పొంగు సూపు నటులు.

బీ :- అబ్బా ! యిప్పటి యీమె దురవస్థ నేమనుట :

చెక్కిఁకులంటి జారుఁ జిరు చెమ్మట లొదల నుండి యెంతో వె

క్కెక్కి యడంప లేని వెత నేడువఁ గన్నొనఁ గ్రమ్మునశ్రువుల్

గ్రుక్కఁగ వల్కలాంచలపు కోనలు పాణుల నూనియద్దగా

నక్కట వాచి యెఱ్ఱవడె నా మృదువౌ కను పొట్టలింతగన్.

ఈమె మేరలేని దుఃఖముతో నామనసు నీరొనర్చు చున్నది. ఆ దురాత్ముఁ
డెంతగా బాడించెనో యీమెను.

శా :- (తనలో) (దుఃఖముతో) ఈ పురుషుఁడు చిరపరిచితుఁడగు నపీక్షితుని
దలపించు చున్నాడేమి ; అతఁడే కాఁడు గదా ; పెరిగియున్న ముఖవ్యం
జనములతో నీతఁడు సరిగా గుర్తింప రాకున్నాఁడు. అతఁడేయను నను
మాన మధిక మగుచున్నది. ఈ యసామాన్య బలపరాక్రమము లన్యత్ర
నుదుర్లభములు. (అని యతని బడే వదిగఁ జూచును)

అవీ :- ఔరా ! ఈ తన్ని మాటి మాటికిని మిక్కిలి తమకమున జూచుచున్న
దేల ! వైశాలిని కాదు గదా ! అవీషితా ! నాథా ! యని మొరనిడెను.
అత్యంత కృశీభూత గాత్రయగుట వలననో పరిచయము సరిగా నొనర్ప
లేక పోవుచున్నాను. ఆహా ! ఏమి యీ గాత్ర సౌందర్యము.

చిక్కిన గాత్రవల్లి వగచే వసి వాడిన యీ ముఖాబ్జ మా
యొక్కటియైన వేణీ. కన నోడుచు వ్రాలెడి కన్ను దోయి లేఁ
జెక్కిలినాను చేయి చిరు చెమ్మట గ్రమ్ము లలాట రేఖతో
చొక్కెడిఁ బ్రబ్బు గాంచమికి సోలు లతంబలె నిర్పరాంగియై.
చొక్కపు మేని పాండుర రుచున్ వ్యనివారిత దీప్తినింతగాఁ
జిక్కియు జీర్ణవల్కలపు చెంగు మరుంగున దక్కు లీను నీ
చక్కదనాల కుప్పమెయి సర్వము చేయని సొమ్మె యయ్యె నిం
కెక్కడి భూషణాంబరము లెక్కడి వర్ణన లేటి సామ్యముల్.

నా హృద్యేగము నాపఁ జాలకున్నాను. ఈమె స్థితిగతుల నరనెడఁ గాక !
(వైశాలినిం గని) (ప్రకా) వనితా శిరోమణీ ! నిను గూతురుగాఁ బడసిన
భాగ్యశాలి యెవరు : ఆ రాజశేఖరుని యేలుబడిని ముదమొందు రాజ్య
రమ యెట్టిది :

వైశా :- (దుఃఖరుద్ధ స్వరముతో) వీరాగ్రణీ ! నేను విదిశా పురాధీశుడగు
విశాల నృపాలుని యాత్మజాతను. నన్ను వైశాలిని యందురు.

అవీ :- (ఆశ్చర్య దుఃఖ ప్రేమల నణచివేయుచు) సాధ్వీ రత్నమా ! నీవేల
యీ దుస్సహ తపముల నాచరించు చుంటివి ?

వైశా :- అవీషిత్కుమారు నాత్మేశ్వరు నొనర్చుటకునై .

అవీ :- (విభ్రాంతుడై) (తనలో) హా వైశాలినీ ! అవీషితు నాత్మ నాధు
నొనర్పగా వింకను దపమాచరించు చుంటివా ? హృదయమా ! నీ వేదియో
తలంచు చుంటివి? శరీరమా ! నీవేలకో త్వరపడు చుంటివి? ప్రపంచమా !
నీవు నా పాలిటి కెట్లో మారుచున్న దానివలె నగుపడు చుంటివి.
వైశాలినీ ! ప్రాణ ప్రియో ! నీ వింకను నాకొఱకై ప్రాణములతోనుండి

యన్ని కష్టములనోర్పు చుంటివా? నీ సాహసమును నీ పట్టుదల నేమనికొని యాడుదును. దురదృష్ట వంతుడగు నీ యవీక్షితు నాత్మ నాధునిగా జేయఁ దలంతువా ?

ముట్ట న్మానెడి తన్ని మేనిటులు వెన్నోకుండ నెన్నో విప
ద్భటముల్ వడిదాటఁ గల్గెననఁ జిత్రంబై కనం జెల్లు వేఁ
బట్టన్నల్లు కపోత పోత మఱె జుద్ధార్థార్థి నా చిల్లరల్
పొట్టన్నిఁపి హరింపదే కన వలెన్నో దై వ చిత్రములన్.

ఇంక మహానదివలె బరువిడి వచ్చు నీ ప్రణయ వేగము నావఁ గలుగు నెద్ది : నా ప్రియురాలి వక్షమానకట్టయైన గాని నిల్వదు.

మొఱపు తీవ కౌగిటఁ బడి మేఘ మవుడె
కరఁగక యొకింత నేపు నాగఁ గలదేమొ ?
కాని ప్రియ కాంత కౌగిలి ననుకొన గనె
కరఁగి లేనిది యగు నేమి విఠహి మనము.

వైశా :- ఈ మహా వీరుఁడు ననుగురించి యేమో యాలోచించునటులు దోచును.
ఈ మహా భాగుఁ డెవరో ?

అపీ :- ఒక వంక దృఢకేశి మరణము విజయానందిము నుప్పొంగఁ జేయు చున్నను దక్కిన రాజుల గెల్వక పోయితినే యను విచార మింకను మనసును బీడించుచు వెనుక కిగ్గుచున్నది. మఱియొక ప్రక్క నా యవ్యా జానురాగము నదీ ప్రవాహమువలె ముందున కీడ్చుకొని పోవుచున్నది.
ఈ సందిగ్ధావస్థ నతిక్రమించు తెట్లు ?

(స్వ) ఐన నీమె నించుక పరీక్షించి నా నిజస్థితి దెల్పెదఁ గాక ! ఒక వస్తువును పరిగ్రహించుటకు ముందు పరీక్ష యవసరము గదా ! అగ్ని తప్తమగు బంగారమైనను నికపోపలముపై ననుమానముతో నరుగఁ దీసి చూచుట లోకరూఢి. (ప్రకాశముగా) మానినీ రత్నమా ! నీకా పిరికి పందయగు నవీక్షితునిపై బుద్ధి వొడమెనా ? యీ తపస్కృంతయు నతని కొఱకేనా ? 'కొండను ద్రవ్వి, ఎలుకను బట్టుట' లెవ్వుటను జూడము.

వై శా :- అతడు విశ్వ వీరుడు గాని పీరికి పంద కాదు. మోసమొనర్ప బోనులోఁ బడిన మృగేంద్రము మేక యగునా? అతనినే గోరుటలు. 'కొండనుద్రవ్వె యెలుకనుబట్టుటలు' గాదు. శిరోజమును గట్టి, గిరిని లాగఁ జూచుటలగును. మోసముతో శత్రురాజు లొందిన విజయము విజయమా? మోసము తానెన్నటికిని వీరత్వ మని పించు కొనదు.

అపి :- సకల రాజన్య మండలిచే స్వల్ప కీటకముగా గుర్తింపఁబడిన దీను నిట్లు పొగడనేల?

వై శా :- కట్టుబడిన నాగేంద్రము చుట్టును మూషక సమూహములు గంతులు వేయుట గణన లోని దగునా?

అపి :- అతడు తానా దృఢకేశిని వధించనిది పెండ్లి యాడ ననియును సింహాసనము స్వీకరింపఁ జాలననియుఁ బ్రతిన పూనెను గదా! అట్టి యనర్హుని పైన మన నెట్లులు పడినది?

వై శా :- నీవెట్టి వీరుడవైనను, యెంతటి యువకారి వైనను నాపతి నింద సహింపఁ జాలను. ఈ దృఢకేశి నతఁడు వధించి, నన్ను బెండ్లి యాడుటకే నేనింతటి ఘోర తపస్సూ చరించితినే. నేను నిక్కమైన పతివ్రతను గానన్న నీ రక్కసి నుక్కడించిన వాడతఁడు, గాకున్న నా తపస్సు వమ్మొయైన ద్రికరణ శుద్ధిగా నేడు నా శాపమున నీ బ్రహ్మాండము బ్రద్దలై ప్రళయము సంభవించును గాక! (అంత నశరీరవాణి పల్కును) పతి వ్రతా శిరోమణీ! ఓ వై శాలినీ! ఈ దృఢకేశిని జంపిన వాడే యవీక్షితుఁడు. వేరెవ్వరు గారు. ఓ యవీక్షిన్మహా రాజా! నీవు విశ్వ వీరుడవు.

నేను సర్వత్ర సంచరించు మరుత్తును. నా వాక్కుల విశ్వసింపుము. నీచే చంపఁబడిన ఈ దృఢకేశి నాడు నీ బంధనా సంతరము నీ తండ్రికి భయపడి తక్కిన రాజులందఱును శరణు వేడుట వలన వారందఱి నిర్జించి చెలి పెట్టెను. వారందఱి విముక్తి యిప్పుడు నీదయా ధర్మములపై నాధార పడియున్నది. ఇది కారణముగా నీవు వారందఱిని గెలిచితి వనుట రాజ ధర్మ సమ్మతము. నీవు నాగుల శాపవశమున దృఢకేశితో బంధింపఁ

బడీతివి. అటుగా కున్న నీన్ను త్రీభువనముల నేవ్వరును గెలువ లేరనుట సత్యము. నేడు నీవు “జగదేక వీరుడవు విశ్వ విజయివి” నీకు నాప్రసాదము వలన కీర్తికాలియగు కొమరుఁడుదయించును. ప్రజా శ్రేయ మొన గూర్చును.

వైశా :- (దుఃఖ రుద్ధ స్వరముతో విభ్రాంత యగుచు) (స్వ) ఆః! నేనిప్పుడేమి వినుచుంటిని? ఏమి నాభాగ్య పరిపాకము! ఈ మహా భాగుఁడే యవీక్షితుఁడను నాయనుమానము వృథ కాలేదు. (ప్రకా) నాథా! యని పాదములఁ బడును.

అవీ :- వైశాలినీ! వీఁడు వంచకుఁడైన యవీక్షితుఁడు క్షమించుము. (అని పదములఁ బడియున్న వైశాలినిని లేపి కౌగిటఁ జేర్చును)

వైశా :- (అవీక్షితుని మూపున శిరమిడి బాష్పముల విడుచుచు) అర్యా! ఇన్నాళ్ళకీ దైవోపహత యగు వైశాలినిపైఁ గరుణ గల్గెనా? నేను ధన్యురాల నైతిని.

అవీ :- (వైశాలిని కన్నీరు డడుచుచు) ప్రియా! ఈ యశ్రువు లేమి! దుఃఖించు చుంటివా?

వైశా :- లేదు. ఇంకను దుఃఖ మెచ్చట? (అని కన్నీరు గార్చుచునే దరస్మిత మొనర్చును)

అవీ :- లేకున్న నీ వేడి కన్నీరేల విడుచు చుంటివి?

వైశా :- శివంకరులగు మిమ్ముఁ గాంచిన నాప్రేమ కన్నీరై గంగవలె పొంగి పొరలుచు మిమ్ముభిషేకించు చున్నది.

అవీ :- నీ, వనినట్లు ఇది కన్నీరు కాదు. గంగయుఁ గాదు.

ఎనయఁగ నశ్రువారికెటు లింతటి యుష్ణతలబ్బుఁ గాదు కాదనయము శ్వాస కోశములె యాతత వీజన పంక్తులై ప్రదీపనమొనరింప నీ విరహ వహ్నిని నీ హృదయంపు పాత్ర నా ప్రణయ సుధారసమ్ముడికి పై పయి పొంగి యిటొల్కుఁ బ్రేయసీ!

నీ ప్రణయ సుధారసధార నేదొకింత

నా పిపాసఁ దీర్చుట మేన నాటి నుండి

సమసి పడిన యానందాంకురము లిగిర్చి

మరల మొలచె నాఁ బులకలు వొరయు ముదిత.

ప్రేయసీ ! నా ప్రేమ దేవత నీ రూపమున సాక్షాత్కరించినదా ? నీవా
నాగలోకమున నుంటివని పూజ్యపాదులు కణ్ఠ్య పుత్రులు నుడువ వింటిని.
నీ వివటి తెట్లు రాఁగల్గితివి ?

వైశా :- అర్య పుత్రా ! మీరనినది నత్యమే. ఆ నాగ కన్యలు నే నరిగినంతనే
యఖండ తపస్సుచేఁ గృశించిన నా మేను గాంచి దేవర సేవకిది చాలదని
నా యథా పూర్వ శరీర దార్ద్రము నొకింతఁ బ్రసాదించి నేడే యిచటికి
బంపించిరి. ఇప్పుడీ యశరీర వాణినుడివిన విధముగా మీకు నాగుల శాపము
సంఘటించెను. మీరొకనాడు గురు పూజార్థము పూలఁ గోరి యొక వన
తరు శాఖపై లతలవలె నలమికొని యున్న ఫణిద్వయ శీర్షములందలరు
మణులఁ బూవులనుకొని భ్రమించి బాణ ప్రయోగ మొనర్చితిరఁట. ఆ
ఫణులు తమ సంగమునకు భంగమగుటచే నాగ పాశబద్ధుడవు గమ్మని
మీ వంశముపై పగబూని ధ్వంసము చేతుమని శాపమును మీకొసంగిరి.
సారథి వలన మీ చర్య యజ్ఞాతమని తెలిసికొనిరేమో ? యా నాగులు మన
కానున్న పుత్రునితో తమజాతి ప్రళయము సంభవించుటెరింగి తన్నివారణో
పాయమునకు నావలన నభయము గొని, మీశాప విమోచన మయ్యెనని
తెలిపి నన్నంపిరి.

అపీ :- (అశ్చర్యముతో) మరి సారథి నాకా శాప విషయమేల దెలుపఁడయ్యె ?

వైశా :- 'మా శాప విషయము దెలిపినవాఁడు శిరస్సు పగిలి మృత్యు ముఖమున
బడు'నని యా నాగులు వచించుటచే నతఁడు తెల్పఁ జాలఁ డయ్యెను.

అపీ :- దేవీ ! నాకా శాప విషయ మింత వరకును దెలియదు. ఇంతటి
శాపమునై నను నీవు మోర తపమొనర్చి నాగుల కభయమిడి విముక్త
మొనర్చి యీ విజయమునకు కారణమైతివి. నాకై యింతగాఁ బరితపించి
కృశించి తపస్సిద్ధి పడసిన సహజ సుందర కోమల గాత్రమిది.

పొలతిరొ : నీవు నా కొఱకపూర్వ తపములచే గృహించి నీ
వలచిన కార్యమిట్లు ఫలవంత మొనర్చి సుఖించెదే సుఖ
ములకిరవౌను కష్టచయమున్నును రూపుగఁ గొంచు నేదియున్
దలఁచ సుమమ్ము లెండఁ గృతంతం గొననే ఫలరూప మౌనటుల్.

నీ కార్య సాధనలోని పట్టుదల యత్యంతము ప్రశంసనీయము. నీ జన్మ
ధన్యము.

వైశా :- అర్య పుత్రా ! మీరును నాకై యిప్పుడెంత శ్రమపడితిరో వచించుటకు
వాక్కులు చాలవు. త్రిలోక కంటకుడగు నీ ఘోర రాక్షసుని వధించిన
మీరు త్రిలోక వంధ్యులు. దీనికై సకల ప్రజానీకముతోఁ బాటు నేమను
మీకు సర్వదా ఋణ పడియుండును. మీ బలపరాక్రమాతిశయము మీ
వచస్సరణి గాంచ నాకును మీరే యను ననుమానమొదవినది. కాని
మీ ముఖముపై పెరిగి యున్న వ్యంజనాదికములు మిమ్ము గుర్తించుట
కవరోధ జనకము లయ్యెను.

అవీ :- బాను : సఖీ ! నేను కిమిచ్చక వ్రత దాన దీక్ష పాటిస్తే కొన్ని నియ
మములఁ బాలించ వలసి యిట్లుంటిని.

వైశా :- ఏమా వ్రతము : దానినేల యాచరింప వలసి వచ్చెను ?

అవీ :- ప్రియురాలా ! నా మాతృ దేవత దానిఁ దలపెట్టినది. అందు ద్విజుల
వాంఛితార్థములఁ దీర్చ నన్ను నియమించెను. నేనది శిరసా వహించితిని.
దానికై నేనీ వ్యంజనాదికము దీక్షగాఁ బెంచ వలసి వచ్చినది.

వైశా :- మీర శిరోమణి ! మీ దాన శీలమును వీనుల విందుగా వినఁగోరెదను.

అవీ :- ప్రియా ! ఏమని తెల్పుదును ? ఈ దీక్షగొని నంతనే యస్మజ్జనకు
లరుదెంచి నేను నొక ద్విజుఁడనే నాకొక పౌత్ర దాన మొనంగు మనిరి.

వైశా :- అప్పుడేమొనర్చితిరి ? వినఁ గుతూహల మొదవు చున్నది.

అవీ :- అంత నదే సమయమునకు గురు దేవులగు కణ్వాపుత్రు లరుదెంచి
మీ జనకుని వాంఛితము పూర్తియగుటకు నీవు నా యాశ్రమ పరిసరా
రణ్యములఁ దిరుగాడుచున్న దృఢకేశిని వధించుటకు రావలసినదని
యాదేశించిరి.

వైశా :- శ్రీ గురువుల యాజ్ఞా ఫలితమే యీ కుభాగమన మను కోందును.

అవీ :- సఖీ ! నేనును బ్రజలీ రాక్షసునిచే వాని యను యాయులచేఁ బడు హృదయ విదారకములగు కష్ట పరంపరలఁ గాంచి నా గురువులతో నీ రాక్షసుని చంపి ప్రజాకల్యాణముఁ చేకూర్చి కాని కల్యాణ మొనర్చి కొన నని ప్రతిజ్ఞ యొనర్చితిని. అదియే నా గురు దక్షిణ యని గురువులును నెలవిచ్చిరి.

వైశా :- అది యట్లే జరిగినది. ఒక వంక ప్రజా సంక్షేమము, మరియొక వంక గురు దక్షిణా సమర్పణము. ఇంకొక వైపు మన యుభయుల కల్యాణ కారక మైనదీ దృఢకేశి వధము.

అవీ :- ఇంకొకటి మిగిలి యున్నది.

వైశా :- అదేది ?

అవీ :- పూజ్య పాదులగు జనకులకు పాత్ర దానము. అది (అర్ధోక్తి)

వైశా :- (లజ్జచే దరస్మితయై చంచలాపాంగములఁ దల వ్రాల్చును.)

అవీ :- ప్రియా ! ఆ కోలాహలములు నా నైన్యములవి. ముందు మన మవటి కరిగి రేపు కర్మ సాక్షి సాక్షిగ వివాహ మొనర్చి కొందము.

(ఇరువురును నిష్క్రమింతురు)

సప్తమాంకము



అష్టమాంకము

(సమయము ఉదయము)

[ప్రదేశము-గంగాతటము-ప్రవేశము. వైశాలిని]

వైశా :- (స్వ) గాంధర్వ విధితో నాప్రియుని గళ సీమ సుమహార మలంకరించి యుద్వాహ మొనర్చు కొననున్న సుసమయమిది. దీనికై తప మొనర్చితిని. ఆ పరమేశ్వరుని యపార కృపా మహిమ చేనది సిద్ధించినది. నా పితరులిది దర్శించి యానంద పారవశ్యము నొందగా నిది జరుగవలెనని యాత్మ భావించెను. కాని యది యసంభవమైనది. ఏది యెట్లున్న నింక “కుభస్య శీఘ్ర” మని యిది జరిగి తీరవలయును.

(అంత నవీక్షితుఁడు ప్రవేశించును)

అవీ :- (సానురాగము) సఖీ ! నీ యభిప్రాయమేమి ? మన వివాహము గాంధర్వ విధి నిర్వహింపఁ బడుటచితమని భావించువా ?

వైశా :- ధన్యాస్మి ! మీయాజ్ఞ శిరోధార్యమని సంతసించు చున్నాను. నా కోర్కె నొకటి మన్నింపవలెనని యభ్యర్థించు చున్నాను.

అవీ :- నీయభీష్ట మేదో నిరభ్యంతరముగ నెరింగింపుము.

వైశా :- (లజ్జానురాగ చలదపాంగ వీక్షణములతో సుస్మితయై యటనున్న పూలమాల గొని)

వికసిత మనోజ్ఞ వాసనా విలసితమ్ము

అమల మధు మత్త సుమనస్సమంచి తమ్ము

రాగసూత్ర సంబంధ విరాజితమ్ము

దండయిది నీ గళమ్మున దార్తు సఖుఁడ !

అవీ :- ఈ దండ గొని యీమె లతవలెనే ప్రకాశించు చున్నది.

మరుని భాగ్యలతయె మానిని మై దీవ

యగుచు రాగ దృష్టులై చిగిర్చి

నగవు లగుచుఁ బూచి నవ వాసనలఁ జీమ్మి
కనక కుచ యుగమ్ముగా ఫలించు.

వైశా :- ఈ పూలమాలను గాంచ మీరు నాపై వ్రాసిన పద్యమాలను స్మృతికిఁ
దార్చు చున్నది.

సుకవి ప్రతిభలఁ బ్రఃటించి సుకృతి తాను
నతని విబుధులు కీర్తించు నటు లొనర్చు

అవీ :- ఔను సఖీ !

పూల తావుల విర జిమ్మి గాలి తాను
వాని సరసులు తలఁ దాల్చగా నొనర్చు.

వైశా :- బాగు బాగు ! నాదండ మీకు నచ్చుట నాపుణ్య పుంజములేకీభవించి
ఫలించిన వని భావించును. (ధ్వని వినుట నభినయించి) ఆర్య పుత్రా !
ఇదియేమి? మిన్నులు విరిగి మీదఁ బడినటు లేదో యొక భయంకర ధ్వని
వినవచ్చుచున్నది. అదియు నా రాక్షసాధముని కపట కృత్యము కాదుగదా?

అవీ :- బేలా ! ఇంకెక్కడి రాక్షసుని కపట కృత్యములు ? ఇప్పటికిని నీకా
భీతి వదలనట్లున్నది. వాడు సంపూర్ణముగా మృతిఁ జెందెను.

వైశా :- వాడు గాకున్నను వాని వారెవరై నను వందనా కృత్యములకుఁ దల
పడి వచ్చు చుండిరో ? రక్కసుల విశ్వ సింహరాదందురు ? మరి గగన
తలము నుండి బరతెంచు నీ భయంకర ధ్వని యది యేమై యుండును ?

అవీ :- అటులైన నేను సరిగాఁ జూచి వచ్చెద నుండుము (కొంతముందరిగి)
(కొంచి తిరిగి వైశాలినిని సమీపించి) సఖీ! ఏ రక్కసియులేడు. అదో !
ఆ విమాన రాజముదే యా ధ్వని.

గగన మొక మహా జలధియై కాన బడఁ గ
నలల భాతి నిట్టటులాడు జలద పంక్తి
తెల్ల మబ్బులు సురువులై తేలియాడ
మీన మన జను నందు విమాన మతివ.

వైశా :- (కొంచి) ఆహా ! ఎంత తీవ్రగతి నరుదెంచు చున్నది. అది యీ
భామ బింబము వైపు పయనించు చుండె నేటికి ?

అవీ :- ఇరుల తీవల రిక్కల విరుల మరగి
 దినమునన్ వాని గానక తిరుగు మధువ
 మర్కు నరుణో దయ నదీగతాబ్జ మనుచు
 బరచునన విమానమ్మిటు లరుగుదెంచు.

వైశా :- (ప్రక్క తెరఁ గాంచి) ఇది మనవై పే వచ్చు చున్నది. దానితో
 నున్న వారెవరై యుందురు ?

అవీ :- ఎవరై న నేమి ? నీ వేమాత్రము భయమొంద వలసిన పనిలేదు.

అదో ! ఆ విమాన రాజ మీ సమీపముననే నేలపై దిగుచున్నది. అందున్న
 వారెవరో ఊహించుట దెలియఁ గలదు. (అంత విమాన రాజము భూమి
 పై దిగి నునయ తుంబురులు నంతుమతీ, విశాయరు ప్రవేశింతురు)

వైశా :- (అనంతరి శయముతో) అదో ! ఆ వెనుక వచ్చు వారు నా జననీ
 జనకులవలె గాన వచ్చు చున్నారు. (కొంత వేపాగి) వారే ముమ్మాటికి
 వారే. ప్రభూ నీ కారుణ్య మతి వేలము. ఆశ్చర్య జనకము. (వైశాలిని
 వారి కెదురేఁగును) (తల్లి దండ్రులకు నమస్కరించును. తల్లి బిడ్డ
 నాశ్లేషించును ఇరువురు దుఃఖింతురు)

అంతు :- బిడ్డా ! (అని గద్గద స్వరముతో) నీవు నాకనుల కగపడెదవని కలనైన
 భావించలేదు.

విశా :- (కూతురును దరికిఁ దీసి) (అత్రు నేత్రుడై) తల్లీ ! కుశలముగా
 నుంటివా ? మా పూర్వ పుణ్యము వలన నిను గాంచఁ గల్గితిమి. మమ్ము
 మరచియే పోయితివా ?

అంతు :- ప్రాణముతోడ నుంటివను వార్త చెవింబడ నేడ నా బహిః
 ప్రాణ మటంచు నిన్ననమిఁ బ్రాణము లెచ్చట నిల్వ వయ్యెని
 న్గానగ నప్రయత్నముగఁ గొగిలి సాచెడిఁ గేలు దోయి నా
 కూనరొ నిన్ను గంటినను కొందును రెండవ గర్భమందిరిన్.

విశా :- (బిడ్డను దరిదీసి) చిట్టి తల్లీ ! బ్రహ్మతో బ్రహ్మాండ మని నటులు
 విన్ను జూపెట్టుకొని ప్రాణముల నిల్పుకొను మేమేమి కావలెనని మము
 వీడి యీ యడవులకు వెడలి రాగలిగితివి ;

అంతు :- ఈ వనినిల్లు చేసికొన నిష్టము గల్గెనే యిన్ని నాకు నీ
 తావుల మమ్ము మించు తలిదండ్రులు నీకు లభించిరేమో ని.
 న్నూవులఁ బెట్టి సాదుకొనఁ బుత్తడి బొమ్మరొ ! యెంత చేసినన్
 నీవలెఁ గన్న బిడ్డ యెటనేని లభించునె మాకు నిమ్మహిన్ ;
 ఆడపిల్లలకు అత్తింటిపై మమతయే కాని తల్లింటి మమత తక్కువే
 నమ్మా !

(అని కన్నీరు నద్దుకొనును వై శాలినియు నేడ్చును)

తుం :- (స్వ) ఔరా! వీరి మమతా పూర్ణ హృదయమునే మనవలెను. కరఁగి
 కన్నీరై ప్రవహించు చున్నవి. ఇన్నాళ్లీ వై శాలిని తలిదండ్రుల విడిచి
 యెట్లుండఁ గల్గెను ; అందులకే “రాయివంటి బిడ్డ” లక్కవంటి తల్లి యని
 రేమో ;

నున :- విశాల నృపాలా ! జరిగిన దానికిఁ జింతింప వలసిన పనిలేదు. ఇది
 యంతయు మన మంచికే జరిగినది. ఇవటి నుండి కుభ దినములు మొద
 లయ్యె ననుకొన వలయును.

వసుధ సుఖదుఃఖములు నహర్నిశల వోలె
 వరుస నొకటి వెన్న నొకండు వచ్చు చుండు
 శిశిరమందు నాకుల పాటు చెందు వనులు
 మధుర హాసాలఁ బ్రసవించు మాధవుఁ గని.

ముందటి క ర్తవ్యము నాలోచింపఁ దగియుండును.

అంతు :- (బిడ్డ చెక్కిలి నిమరుచు) ఇవి యన్నియు మేము నీ వియోగా
 వేశమున ననుచుంటిమే కాని నిజమారయ నీ కార్యసాధనలోని సాహసము
 పట్టదలయు మిక్కిలి ప్రశంస నీయములు. నీ ప్రియుఁడు నిన్నంగీ
 కరించు దృశ్యము విమానముపై నుండి కాంచియే సంతృప్తి నొందితిమి.
 ప్రజా కల్యాణ మొనర్చిన నీ కల్యాణము, నీ పవిత్ర చరిత్ర మెల్ల
 సాధ్యుల కాదర్శ ప్రాయము. అది యాబాల గోపాలము కీర్తింపఁ జిరకాల
 మలరారును.

విశా :- నిను గాంచిన దాది యానంద సాగరమున మునిగిన మాకీ ప్రపంచమే కాన రాకున్నది. నీకష్ట పరిస్థితులన్నియు నిదివరకే నీ గంధర్వ రాజగు సునయునితో విని యున్నాము. ఇతఁడు తానత్యంత దుఃఖితులమగు మాయొద్ద కరుదెంచి మీకు మీ కూతును జూపింతునని యభయమొసంగి యీ విమాన రాజముపైఁ గొని తెచ్చినాఁడు. మరుత్తు చెప్పఁగా విని యీ తుంబురుఁడు సునయునకీ వార్త నెరింగించి నిను గూర్చఁ దోడ్పడినాఁడు. ఈ సునయు తుంబురులకు నట్లే మరుత్తునకును మేమొతయు ఋణ పడి యున్నాము. వారికివే మా కృతజ్ఞతా పూర్వక ప్రణామాంజలులు.

సున :- విశాల నృపాలా ! ఈమె నీ కూతురే యను కొనకుము. వెనుక జన్మలో నాకును కూతురై యుండెను. ఆ సమయమున నొక నా డగస్త్య ముని యరుదెంచెను. అతని గని ఈమె సఖి మోహిని సముద్ర జల ములతో జల భరముల నన్నిటి నారగించితిరే యని పరిహాసించి నవ్వెను. ఆమెతో పాటు నీమెయు నవ్వెను. అప్పుడు తా నగ స్త్యుఁడలిగి యీమె సఖిని గని “నీవు నీచయోని యందుద్భవించి నిశాచరునితో నశింతువు” అని శపించెను. అట్లే యీమెను గనియు “నీవును మానవ జన్మమై త్తి వివాహమే కాక నీ వలచిన పతి విరహముతో బాధ ననుభవించెదవు” అని శపించెను. అప్పుడు మేమా ముని ననేక విధములఁ బ్రార్థించి యప రాధము క్షమించి యీమెను కరుణించ వలెనని మనవి యొనర్పితిమి. అతఁడు ప్రసన్నుడై “తిరిగి యీమె యా సముద్ర గర్భమగు పాతాళ మును దర్శించిననే శాప విముక్తి నంది పతి ప్రేమకు పాత్రయై సుఖించు” నని చెప్పి వెడలి పోయెను. ఈమెకును నీమె సఖి యగు మోహినికిని ముని సూక్తి ప్రకారమే శాప విముక్తత ముటించి కృత కృత్యత లభించెను. నేను నెంతో కాలము నుండి బాధించు పుత్రికా మమత నాపుకొన జాలక మరుత్ప్రేరితుఁడగు నీ తుంబురునిచే సకల మెరిఁగి యిందు వచ్చితిని. ఇప్పుడీ మెను దర్శించి మీతో పాటు సంతోష సముద్రమున దేలియాడు చుంటిని.

విశా :- గంధర్వ రాజా! అట్టి మీ బిడ్డ మాకును బిడ్డ యగుటచే మా వంశమే పవిత్ర మయ్యెనని భావించి గర్వించు చున్నాము.

సున :- విశాల నృపాలా! నీ సౌహృదమునకును నీ యాదరాభి మానములకును నే నెంతయు సంతసించు చున్నాను. ముందీ బిడ్డ తన నాథుని గళ సీమ నా పూల హారము నలంకరించి పాణి గ్రహణ మొనర్చును. అది గాంచి మన మందరము సంతసించు తరుణ మాసన్న మైనది. (అని పూల దండ నొసంగును) బిడ్డా! యిది దేవ లోకపు పారిజాత ప్రసూన హారము. నీ హారముతో పాటు దీని జతపరచి నీ పతి కంఠ సీమ నలంకరించుము. (అంత వై శాలిని అవీక్షితుని గళ సీమఁ బూల మాల లిడును)

సున :- అవీక్షిత్కుమారా! ఇది మా దేవ లోకము నందలి మందార మాల దీని నీ యింతి కంఠ సీమ నలంకరింప జేయుము. ఇదియు వాడ కుండ చిరకాల ముండును. (అని యిచ్చును. అవీక్షితుఁడల్లె యొనర్చును) (నవ దంపతులిరువురు నవ్చటిపెద్దలకు నమస్త రించి యాశీస్సుల గొందురు) (అందరును సంత సింతురు. తుంబురుఁడును వారి పాణియుగ్మమును గలిపి వేదోక్త మంత్ర పూర్వకముగా వివాహ విధి నెరపుదు ననును)

తుం :- (నమస్కరించు వై శాలినిం గని) బిడ్డా! ఆ మరుత్తు వరదానమున చుహా ప్రతాప శాలిని, దాన శీలిని, నంకు మాలిని వంటి కుమారుని గాంచి యుభయ కులముల నుద్ధరింపుము. (అని దీవించును)

సున :- విశాల నరపాలా! నాకింతటితో నింకను సంతృప్తి కాలేదు. ఈ బిడ్డను మా గంధర్వ లోకమున మీతోఁ బాటు కొన్ని నాళ్లుంచుకొని పుత్రపతియైన పిదప నత్తగారింటికిఁ బంప నెంచితిని. దీనికి మీరామోదింప వలెనని ప్రార్థించు చున్నాను.

విశా :- నాహృదయము సమ్మతించినది. అట్లే యవీక్షిత్తుమారుఁడును నింధుల కామోదించునని విశ్వసించు చున్నాను.

అవీ :- పితృ సమానులగు మీరిడు నీ యాదేశమును దల ధరింతును. గంధర్వ రాజా! మన మందర మిప్పుడు మా రాజధానికి జని యీ కుభ విషయ

మంతయు నాజననీ జనకుల కెరింగించి వారి యనుమతి గొని గంధర్వ
లోక మరుగవలెనని మనవి.

సున :- అటులే యొనర్తము. అది మరింత యానంద కరమగు చర్య. మన
మందరము సతితర్వగా విమానరాజ మధిరోహించుటకై యరుగ వలెను.
నడువుడు. (అని యందరు నిష్క్రమింతురు. తెర వ్రాలును)

[తెర యెత్తిన విమాన మాకాశమున జను చుండును]

(అందు సునయాదులు)

సున :- అవీక్షిత్కుమారా! విమానము పై నుండి గాంచిన మీ భు

లోని వస్తువు లెట్లు కనబడు చున్నవి ?

అవీ :- పైకెగసి చూడ భూమిపైఁ బట్టణములు
బొమ్మ రిండ్లుగా నగములిభమ్ము లటులు
ఆరవేయు చీరల వోలె నా పగలును
నంబుధులు సరోవరములై యగపడియెను.

అంతియె కాక యీ విమాన మాకసమున నాడు నొక సుందర
విహంగమై యగపడు చున్నది.

సున :- దేదీప్యమానమౌ త్రిదివమ్ము శిరముగా
శశిసూర్యు లిరువురు చక్షువులుగ
మేరు శృంగగ్రమ్ము చారు చంచువు గాఁగ
జలధులు కదలు పుచ్చములు గాఁగ
నీల నీరద పాళిఁ దేలు పక్షములుగాఁ
బర్వతగ్రమ్ములు పాదములుగ
అమలాంతరిక్షమ్ము నాత్మోదరమ్ముగా
నక్షత్ర కోటి యండములు గాఁగ
విశ్వమే యొక విహంగమై విమల రీతి
గాని పించును మా వ్యోమ యానగతుల

రెక్కలం దాగు నొక పిల్ల పక్కి వోలే
మబ్బులందాడుచున్ మా విమాన మొప్పు.

విశాల మహారాజా : మా విమాన ప్రయాణమున మీకేమైన నలసట
గల్గు చుండెనా ?

విశా :-లేదు. పైనుండి ప్రయాణ మొక వినూత్నానందదాయకమై యొప్పు
చున్నది. మబ్బులను దూసుకొని వను చున్నపుడీ శీతల వాతావరణ
మపూర్వమగు హాయిని గొల్పు చున్నది.

ఓ త్తనట్లు రథాన సుపథానములు పూన
నెత్తువంపు పథమ్ము లేడి పించు
ఆందోళికా యాన మది వాహక భుజాన
నటిటు నూగి కుదింపు లందఁ జేయు
అశ్వ మత్తేభ వాహన యానములును మై
నదలించి యలసటం గదురఁ జేయు
అబ్బి నేఁగెడి యోడ నలలపైఁ దూగాడ
సుంతై న బడలిక సూపునేమొ
అన్ని వాహనమ్ముల కన్న నధిక వేగ
గతులఁ జను నీ విమానమ్ము కదల కుండ
నింట నున్నట్టు లుంచియు మింటఁ గొంచుఁ
బోవు వాడనిపూవుల వోలే మనసు.

తుం :- మీ పుణ్యము లగణ్యములు. మీరు సళరీరులై స్వర్గ సందర్శన
మొనర్చు చున్నారు.

అవీ :- ఇది మీ యవ్యాజ కరుణా పరిణామము దక్క యన్యము గాదు.

సున :- రాకుమారా ! అల్లదో ! ఆ సువర్ణ గోపుర ప్రాకారములఁ బ్రవాళ
కృత ద్వారముల, నిరుపమస్ఫటిక వినిర్మిత భవనముల, నా సుందర
నందన ప్రమదా వనముల నిండ్ర నీల మణి తోరణముల నైరావతాది
మత్త వారణముల, నదో ! ఆ చుక్కల నెక్క సక్తెము లాడు పట్టు

తెక్కముల శోభాయమానమై యొప్పురు వై కుంఠప్రతి యీ యమరా
వతి. ఈ దేవ పురిని గన్నుల కరవార దర్శించి హర్షింపుము.

అవీ :- ఔరా ! ఏమి యీ పట్టణ సోయగము. గంధర్వ రాజా ! ఈ రాజ్య
మున బరిశీలించ నొక బిచ్చగాఁ డైనను మచ్చునకుఁ గానరాఁడు. పేరున
కైన బూరి గుడినె లేదు.

సున :- అవీక్షీత్కుమారా ! ఇచట ధనిక దరిద్ర భేదములు లేవు. ప్రతి
పౌరుఁడు విద్యావంతుఁడే; ధన వంతుఁడే, శక్తి వంతుఁడే; స్వతంత్రుఁడే;
ఎవరికిని నన్న వత్తముల కొడువ లేనే లేదు.

అవీ :- ప్రజలందరును స్వతంత్రులై సమాన సంపదలఁ దులదూఁగుచు శాంతి
సౌఖ్యములఁ దేలుచున్న ప్రతి దేశము స్వర్గమే కదా ! స్వర్గ సౌఖ్య మన
నిదియే నేమో ?

సున :- నీ వాక్యములు యథార్థములు. సంక్షేమ రాజ్యమేదియైనను స్వర్గమే !

అవీ :- ఇంక విచటి విశేషముల వినవలతును. దయతో నెరింగింప వేడుదును.

సున :- ఇచట సకల ప్రజలకు సాంఘిక మర్యాదలు సమానముగా లభించును.

ప్రజలెల్లరును దేవ జాతి వారే. జాతి భేదములు మచ్చునకైన గానరావు.

అటులే యిచట సకల విధ దైవోపాసనల నొకే మర్యాదతోఁ జూతురు.

వీరందరిది యొకే దేవ భాష. వీరిలో వీరికే విషయముల యందును పరస్పర

వైషమ్యము లేవు. అందరు నందరి మేలుకై కలిసి కట్టుగాఁ బాటు

పడెదరు. ఒకే తల్లి బిడ్డలవలె సకల ప్రజలును ప్రేమ గలిగి మెలఁగెదరు.

అవీ :- ఇది యంతయుఁ గాంచిన నీ యేలిక ప్రజా సంక్షేమమును రేయిం

బవలు వేయి కన్నులు వెట్టుకొని కాపాడు చున్నాఁడనిపించు చున్నది.

ఇతని మంత్రాంగము మిక్కిలి సమర్థ వంతమైనదిగాఁ గని పించును.

సున :- రాకుమారా ! నిజముగా నితఁడు సహస్రాక్షఁడే. ఇతఁడు సకల

లోకములకు ప్రాణ ప్రదులైన వాయుగ్ని వరుణాదులఁ దన మంత్రాంగ

మున నియమించినాఁడు. అతనికి రేలు నిదురయే యుండదు.

అవీ :- గంధర్వ రాజా ! ఈ భూములు సస్య శ్యామలములై కను విందొన గూర్చును.

సున :- ఇవట మేఘములు ప్రభుత్వా ధీనములై యవసర వేళల వృష్టి గురి యును. ప్రతి సస్యమొక కల్పవృక్షము. ప్రతి గోవౌక కామధేనువు. ఇంక పాడి పంటల కొడువ యేముండును. ఈ భువనమే యొక నందన వనము. ఇవట దొరుకు నమృతాన్న పానములచే నివటి వారికి ముదిమి త్వరగా నావరింప కుండుటయు మృత్యువు దూరముగాఁ జారి పోవుటయుఁ గలిగి వీ రజరామరులై నారు.

అవీ :- అయ్యురారోగ్య భాగ్యమ్ము లగ్నవైన యీ ప్రదేశ మఖిల భువనముల కాదర్శవంతము. ఎవటఁ జూచిన నానంద తాండవములే. యెవటఁ జూచిన నాటల పాటలే. అందరును విబుధులే. అందరును గళా నిధులే, అందరును కవులే యందరును గురువులే. ఇవట దౌర్జన్య పరులును వంచకులును మాయాపులును లేకుండు పెట్టు సంభవించెను ?

సున :- ఇవటఁ గూడ ధర్మాత్మల కన్న దౌర్జన్య పరులే యిమ్ముడిగా నుండిరి. అంత రంగిక విప్లవము చెలరేగినది. ప్రజాశక్తి సముద్రమును మథన మొనర్చుటలో ధర్మరూపిణి విజయ మోహిని ప్రత్యక్షమై దేవ గుణుల కమృతము పోసినది. అసురగుణుల నణచి వేసినది.

అవీ :- నాక లోక దర్శనము చేయించి నా కన్నులఁ దెరపించితిరి. నేను మీకుఁ గృతజ్ఞుఁడను. నా భూలోకమును నాక లోక మెట్లు చేయవలెనో నా ప్రజానీకమునజరా మరుల నెట్లానర్పవలెనో నాకుఁ దెలిసి వచ్చినది.

సున :- అవీక్షిత్తుమారా ! నీ వౌక సంవత్సర మివటనే యుండి అన్ని విధానముల సవగత మొనర్చి కొని భూలోకమును స్వర్గ తుల్య మొనర్చు టకై విన్నిందుఁ గొని తెచ్చితిని. ఆదో! అప్పుడే మన పట్టణము చేరితిమి. అదే మన భవనము. (అని యందురును దిగిపోవుదురు)

అష్ట మాంకము

న వ మాం క ము

[ప్రదేశము కరంధముని యంతిపురము-ప్రవేశము వీరా కరంధములు]

వీర :- మన యవీషీత్తు గుర్వాజ్ఞతో నరణ్యములకేగి యా రాక్షసుని వధించి వైశాలినిం బాణి గ్రహణ మొనర్చి కొని సునయ ప్రేరణతో గంధర్వ లోకమునకుంజని చాఁ కాలము కావచ్చినది.

కర :-గంధర్వ రాజు తా నొక వత్సర మచట వైశాలినితోఁ బాటు నవీషీతుని గూడ నుండుటకు నిర్బంధ పరచినాడు. ఈ నూత్న దంపతు లచటి వినోద ప్రదేశముల దర్శించుచు సంతోషముతోఁ గాల యాపన మొనర్చు చున్నారు.

వీర :- ఆర్య పుత్రా ! పుత్ర దన్యన కుతూహలము నాపఁ జాలకున్నాను. అచటికిఁ జను మార్గమే దైన నున్నచో నాలోచింపఁ గలరని వేడు కొను చున్నాను.

కర :- దేవీ ! నీవలెనే నేనును పుత్ర దర్శనోత్కంఠ నాపఁ జాలకున్నాను. ఆ విలోకన భాగ్యము నేడో రేపో సంభవింపఁ గలదని యాసింపవచ్చును. దైవకృప యెటులున్నదో చూడ వలెను.

(అంత రాజ భటుఁడు వచ్చి రాజునకు ప్రమోక్తి నిల్పును)

భటు :-దేవా! గంధర్వ లోకము నుండి దేవ ముని తుంబురులరు దెంచినారు.

కర :- వారిని ద్వారగా లోనికిఁ బ్రవేశ పెట్టము.

భటు :- చిత్తము (అని తలవంచి వెనుకకు నడచుచు నిష్క్రమించును. తుంబురుఁడు ప్రవేశించును. రాజు లేచి నమస్కరించి యుచితాసనము నొసంగి గౌరవించును)

తుం :- కరంధము సార్వభౌమా ! ఆ యుష్మంతుఁడవు గమ్ము.

కర :-దేవమునీ ! గంధర్వ లోక విశేషంబు లెరుఁగ మనము కుతూహలపడు చున్నది. సునయాదులు కుశలముగా నున్నారని భావించును.

తుం :- రాజరాజా ! అందరును మీ దయవలన కుశలముగా నున్నారు. కానీ మా గంధర్వ లోకమును మీ మానవుల దొక డాక్రమించు కొనినాడు. వాని నడటి నుండి తొలగించుటకు మా గంధర్వ రాజు మీ సహాయము నర్థించినాడు.

కర :- గంధర్వ లోకము నేమి! ఒక మానవుల డాక్రమించుట లేమి! అదెట్లు పొందగలను?

తుం :- ఎక్కేమి ? గంధర్వ రాజు దంపతుల గట్టి వై చినాడు. వారిల్లు విడిచి యడుగు మాత్రము గదలలేదు. నిరంతరము వారి కదే చింత.

కర :- ఇం నేను తక్షణమే బయలుదేరు చున్నాను. వారి కట్లతో బాటు నిక్కట్ల నన్నిటిని ద్రెంచి వేయగలనను దైర్యమును గలిగి యున్నాను.

తుం :- మీకు లనుచుంటిరి, కాని మీరు వచ్చినను మిమ్ముల గూడఁ గట్టి వేయు నేమో యని పించును. మీరు వాని గెల్తురను విశ్వాసము నాకుఁ గలుగులేదు.

కర :- అది యసంభవము. నాతనయుడగు నవీక్షితుడేచాలు వాని నడంచుటకు నా కుమారుల వలననే యుండ నన్ను బిలువ వలసినంత యవసరము రాదే.

తుం :- అయ్యో పాపము ! ధర్మ పత్నితో బాటు నీ కుమార సింహము గూడఁ గట్టుల బడెనని తెల్పు మరచితిని.

కర :- ఔరా ! అంతటి బలశాలి మా మానవ లోకమున నెవ్వఁడును లేడే !

తుం :- మీకుఁ దెలియ కుండ నతఁడీ మధ్యనే పుట్టి వచ్చెనేమో ? ముందు ముందకఁడు మీ సామ్రాజ్యమును గూడ నాక్రమించఁ గల సమర్థుడే యని యనిపించు చున్నది.

కర :- మమ్ముల గట్టి వేయు వాడు మా సామ్రాజ్యము నాక్రమించు వాడీ మధ్యనే పుట్టి వచ్చెనేమి? అట్లై న నతఁ డన్నిట నేనే యన “నాయయ్య” యన వలసినదే !

తుం :- మీరతని జూడ కున్నను మీ కవుడే యతఁడు తెలిసి నట్లున్నాడే !

కర :- నన్ను గట్టి వేయు వాడు నా సామ్రాజ్యము నాక్రమించువాడు నా వంశమున గాక యీ మధ్య మరి యెవఁడు పుట్టి వచ్చును ? (నవ్వును)

పీఠ :- మా వైశాలిని సుఖ ప్రసూతి నొంది పుత్ర రత్నమును గాంచిన విషయము నింత యూరించి తెలియఁ బరచినందులకు మీకు మేమెంతయుఁ గృతజ్ఞులము. చిరకాలమునకు వినఁ దగిన మాట వింటిమి. మా పూర్వ పుణ్యము లనేకము లేకమై యిటు ఫలించిన వనవలెను.

కర :- ఇంతగా నోరూరించి మాకీ కుభ వార్త నెఱింగించిన మీ ఋణ మెటులు దీర్చు కొనఁ గలము. ఏమి ప్రతి ఫల మర్పించఁ గలము ?

తుం :- మీ యానందమే మాకుఁ బ్రతి ఫలము. అంతకన్న గావలసిన దేముండును.

కర :- దేవమునీ! చిరుతఁడు క్షేమముగా నున్నాఁడా ఎవరినిఁ బోలి యున్నాఁడు?

తుం :- ఆ జగన్మోహన మూర్తి కుశలముగా లేకున్న నింక ముల్లోకముల గతి యేమి కావలెను ? అదృష్టము తాతగారి నోటి నుండి యూడివడినటులున్నాఁడు. నే వచ్చు నపుడు కనుల చలువగాఁ గాంచి వచ్చితిని.

కర :- ఏమను చున్నాఁడు ? ముచ్చటగా నవ్వు చున్నాఁడా ?

తుం :- కను లల్లార్చుచు నోటినిం దెరచుచున్ గాల్చే తులాడించి కేలను బాదాంగుళిఁ దీసి నోటనిడు లాలందేసు యౌ పొత్తిలింగిని మోమున్వడిఁ గప్పి కొంచునె పెనంగున్ జీదరస్లాగుఁ గన్గిని యేరేనియు మందలించగనె 'యుగ్గా' యంచుడున్ ముచ్చటన్.

పీఠ :- “ఉగ్గా” యన నోట నింత యమృతము వోయలేక పొయితిరా ? చిరంజీవియగు వాఁడు.

తుం :- స్వామీ ! యతఁడే శతాధిక క్రతువు లొనర్చి మా కన్న మిడఁ గలదాత ! అతనికి మా యమృత మెంత ? అందల గనియే కాక యదృష్ట జాతకుఁడగు నీ పౌత్రునకు సాటి యా కమల మిత్రుడే. అతని ముందు నితని ముందు మరి యొకఁడు ప్రకాశించఁ జాలడు.

పీఠ :- మీ వాక్యము లతని మేము ప్రత్యక్షముగాఁ జూచు చున్నట్లున్నది. ఈ లోకములో నున్నట్లుగానే బ్రహ్మింపఁ జేయు చున్నవి.

కర :- నాకు నట్లే యనిపించుచున్నది. దేవర్షి : శిశువునకు నేమని నామ కరణ మొనర్పిరి :

తుం :- అతని జననకాలమున సకల గ్రహములు ప్రసన్నములై సకల భూతములు ప్రశాంతములై యుండెను. అపుడతనినుండి సమశీతోష్ణ స్పర్శగలిగి యలిరి. యా వాయుదేవుడు “నీవును నావలెనే సకల ప్రాణి కోటికిఁ బ్రాణమై రక్షింతు” యని “మరుత్తు” అని తన పేరిడియే పిలిచెను. ఇంద్రాద్యష్ట దిక్పాలకులు నదే పేరఁ బిలిచి యాశీర్వదించిరి. బృహస్పతి యతని జాతకమును వ్రాయుచు నిట్టి గొప్ప జాతకుడు త్రిలోకములఁ ద్రికాలముల నుదుర్ల భుంజని యాశ్చర్యపడెను.

కరం :- దేవతలందఱును “మరుత్తు”ని నామకరణమొనర్పిరా : మరుత్తువలె చిరంజీవియై బ్రతుకుఁగాక :

తుం :- మా గంధర్వరాజు మీ పుణ్యదంపతుల నిరువురను “గంధర్వలోక మును పావనమొనర్ప విచ్చేయు” యని అభ్యర్థన మొనర్చినాఁడు. మీకుఁ బాత్రుదానోత్సవ మచటనే జరిపింప వేడుక పడుచున్నాఁడు. అల్లదో యా విమానరాజము నధిరోహింపుడు.

కర-వీర :- ధన్యుము. (అందఱును నిష్క్రమింతురు.)

(తెరయెత్తిగ గంధర్వలోకము) [సునయతుంబురులు - వీరాకరంధములు - విశాలాంకుమతులు - వజ్రిదంతసుమాలినులు - వైశాలినీ యవీక్షితులు ప్రవేశింతురు.]

కరం :- దేవీ : యీ స్వర్లోక నివాసు లసమ పుణ్యులు.

అకలి లేకయున్ మరణమంతకు లేకయు యౌవనమ్మునుం
బోకయు నిద్రసోకకయుఁ బూర్ణసుఖమ్ములఁ దేలు దేవతా
సేకము ధన్యమెంతయును నిస్తుల కల్పక కామదేనువుల్
నాకనివాసులన్ వలచినావన వల్ల ని భోజనమొక్కా.

వీర :- నిజము. వీరి పుణ్యము లగణ్యములు.

సున :- కరందమ సార్వభౌమా : అరిందమ శిరోమణులగు మీ రాకవలన
 మా యీ గంధర్వలోకము రాకా శశాంక శోభలఁ బ్రకాశించుచున్నది.
 వజ్ర :- (అవీక్షితునిఁ గొగిలించుకొని) మిత్రమా : నీ కంటచ లువ వలన
 నేనొక యింటివాఁడనై తిని. నీ యుపకారభారము తలవంపఁజేయుచుండుట
 నివే నా ప్రణామాంజలులు.

సుమా :- (వై శాలినిని సంశ్లేషించి) నాకు మంగళ మొనగూర్చిన నీ మాంగ
 ల్యము చిరకాలము ధరామండలి వర్ధిల్లుగాక :

అవీ :- (కరందముని దిక్కై) తండ్రీ : ఈ వజ్రదంతఁడు నాయనుంగు
 చెలికాఁడు ఇతని వలన నే నెంతయు నుపకారమును బొందితిని.

కం :- నాకుఁ దెలియును. నీవు నాగపాశ వశంగతుఁడవై నపు డితఁడు నా దరి
 కరుదెంచెను.

సున :- కరందమ సార్వభౌమా : మీ రాకవలన మా లోకమునకు గౌరవము
 చేకూరినది. మీకెంతయుఁ గృతజ్ఞుఁడను. ఇక నీ ప్రాత్రునిగొని చిరకాల
 వాంఛితము పరిపూర్తిగా వించుకొనుదు. మరుదాఖ్యనొప్పు నితఁడు సామా
 న్యుఁడు కాఁడు.

స్వీయజీవిత మహా కీరార్ణవముద్రచ్చి
 సౌఖ్యామృతము గోర్చి శక్రుఁడితఁడు
 సుతగుణ ముక్తామణులు తలంబాల్వోస్విసి
 యలఘుకీర్తి నతిఁ బెండ్లాడు నితఁడు
 తనదాన భారల ధనవృష్టినిడియర్చి
 వాంచితార్థములఁ బండించు నితఁడు
 అరిచమూపాథోధి నడుగంట మథియించి
 విజయలక్ష్మిని గొను విష్ణువితఁడు ।

సురలు మఖహవిస్సులు గోర్చి మురియ నగ్ని
 నొక్క లూరించఁగల మరున్నాముఁ డితఁడు
 వక్రగతి వచ్చు విషయ క్త వై రిఫణుల
 మాయ మొనరించఁగల వై నతేయుఁడితఁడు.

కర :- మీ వలననే మాకీ గంధర్వలోక సందర్శనము లభించినది. మేమెంతయు ధన్యులము. మమ్మందర నొకచోఁ గలిపి, మాకుఁ బొత్తిదర్శన మహోత్సవ భాగ్యము గలిగించిన మీకు మేమెంతయు ఋణపడితిమి.

సున :- అవీషిద్రాజకుమారా ! నీ కుమారుడగు మరుత్తును పూజ్యులగు మీ జనకుల కర్పించి కీర్తిని వరింపుము ! మమ్మానందాబ్ధి ముంపుము !

అవీ :- నేనెంతయుఁ గృతకృత్యుడను. జనకుని మనోరథము దీర్చు భాగ్యమునకు నోచితిని. (అని పొత్తునొసంగును.)

కర :- వత్సా ! అవీషిత్కుమారా ! నీ వెంతయు ధన్యుడవు. (అని పొత్తుని ముద్దిడుకొనును.)

చనుబాల్చావిన తావి గుప్పుమన విచ్చన్నిన్ని నోరందుఁ దో
చినలేదంతములొండు రెండు గనరానైక్కిళ్లు పొట్టల్వడం
గ, నగున్, మైమరపించు నిట్టి సుతులంగాంచంగఁ బెంచంగ నో
చనియా మానవజన్మ మన్న నదియుష్టన్మంబె తా నెందునుఁ.

వీర :- సత్యము. సత్యము. (అని పొత్తుఁగొని చుంచును)

విశా :- (అశుమతి దిక్కై) [బాష్ప గర్గద కంఠస్వరమున] దేవీ ! బిడ్డను శ్వశృగృహమునకుఁ బంపు సమయమాసన్నమైనది. వారి చేతుఁబెట్టిన మన భారము దీరినట్టులగును.

అంకు :- తల్లీ విద్యకై సువ్రతాశ్రమమున తపమునకై యరణ్యముల నుండి యిపుడత్తింట కాశ్వతముగాఁ నుండ జనుచుంటివి. నీ ముద్దు ముద్దుబలనే సరిగాఁజూడ నోవనైతిని. (కన్నీటిని బయ్యెడకొనలతో నద్దకొనుచు) మహాదేవీ ! వీరా ! ఇంక మా వైశాలిని మీ సన్నిధినుండ గలదు. అది యేమియుఁ దెలియనిది. దానివలనియపరాధములఁ గడుపు నందిడికొని కన్నకూతురని సాదుకొను వారనిమిమ్ము నమ్మియుంటిని. (అని యామె చేతిలో వైశాలిని చేయినుంచును.)

వైశా :- కన్నీరు గార్చుచు మౌనయై తల నేలవ్రాల్చి నిల్చును.)

అంకు :- పిచ్చి తల్లీ : వీలయేదెప్పు : నే నొకటి వీరమాత యొకటి
యా : కనుట మావంతు. సాకుట వారివంతు.

పుట్టుట కంటెను బూర్వమే యవ్యాజ
ప్రేమ బీజముల హృద్భూమి నాటి
ముద్దు ముచ్చటఁ జేసి మురిపించి మరపించి
మమతా లతకు జీవనము లొసంగి
ఇరువురి రూపము లేకమై కనఁబడు
నానంద రూపమో నాత్మ సుతను
ప్రాణమ్మ టుల్పించి ఫలమటుల్ వగ ద్రెంచి
విభునికై నిడి యంపువేళ దరినె
గుండె కరఁగి తా గొంతుక నిండి వచ్చె
కడుపు చెరువయ్యె దుఃఖము కట్టతెగెను
చూడలేనని కనుల సక్రపులు గ్రమ్మె
పలుక లేనని గద్గద భాష లొలనె.

విశా :- దేవీ : దుఃఖము నడఁచు కొని బిడ్డ నవీక్షితుని కేలనుంచ వలెను.
ఇది కన్నవారి కున్న కోరికయే. దాని దప్పు కొనఁ జాలము
(అని బిడ్డను గని)

శ్రీ రమణి విష్ణునకు వలె
నీ రమణుని హృదయ సీమనివసతిఁ గొనిపె
స్థూరిమి బంధు వ్రతతికి
హారములో దారమగుచు నలరగ దమ్మా :

(బిడ్డను దరి దీసి చుటుక మంటి) ఇంక నీ పయి మాకు స్వాతంత్ర్య
మెచట గలదు. దయతో నీ ప్రేయుఁడు తెచ్చినిను జూపిన జూతుము.

స్వాభిమాన మెప్పుడు చచ్చి పోయిన దన
నాడపిల్ల పుట్టినపుడె యంచుఁ
జెప్ప వలయు నొకరి చేత నుంచిన విత్త
మయిన మమత వీడ దాత్మజ పయి.

తనదు వంశమొ వెల్గించు తనయుఁ డెందు
ఉభయ గోత్రమ్ములను కూతురుద్ధరించు
ధరణిఁ బురుషున కంటెను దరుణి కెందు
ద్విగుణ భారమ్ము తల నుండి తీరు గాదె.

సున :- విశాల మహారాజా ! కరంధమ సార్వభౌమా ! మీ రగణ్య పుణ్య
ధనులు. మీ మనోరథము లీడెరెను. మీ జీవితములు కృతకృత్యతఁగాంచెను.
అవీక్షిక్తుమారా ! తలదండ్రుల యాజ్ఞ తలఁ దాల్చి సత్య ధర్మ పరిపాల
కుఁడవై కాశ్యత కీర్తి నార్జింపుము తల్లీ ! వై శాలినీ! తప మొనర్చియుఁ
దగిన వరుని బడసిన నీవు ధన్య చరితివు.

వనితా తర్కము లెందు శీలవతులై వై శాలినీ సాధు వ
ర్తన మా దర్శముగా మెలంగెదరు సత్య ప్రోన్నతిన్ బూరుషుల్
పున చారితుఁ దవీక్షితుఁబలె నమోఘ జ్ఞాత సంపన్నులై
గణుతిం జెంది చరింతు ధర్మ విజయా కాంక్షరతిన్ నిత్యమున్.

తుం :- వై శాలినీ ! యవీక్షిక్తుమారా ! మీ వలెనే.

స్త్రీల శీలమ్ములను బూరుషాలియతుల
పౌరుషములు ధర్మమునకు వజ్ర కవచ
సమములగుచు నే వేశ రక్షణ మొనర్చు
ధరణి శాంతి సౌఖ్యము లెందుఁ దనరు గాత.

(మరుత్తు వాక్యం)

దార్మికు లవీక్షితుని వలె శర్మ మొంద
పతితు లెప్పుడు దృఢకేశి వలెన శింతు
సతులు వై శాలినిం బలె శౌర్య ధనుల
బతులఁ బొంది మరుత్తు బోలుతులఁ గాంతు.

అందరు :- కథాస్తు రథాస్తు అంబా ! వై శాలినీ! ఈ నీ కుమార సంవత్సరముతో
నీగాధ మంగళాంత మైనది.

అవీ :- మీ యాశీస్సు లంది నేను నా జీవిత సర్వస్వము ప్రజా సేవకై వారి
సుఖ శాంతులకై యంకిత మొనర్చు చున్నానని ప్రతిజ్ఞ నేయు చున్నాను.
ఇంక ముందు నా సామ్రాజ్యములో.

సకల జనులు నిరామయ సరణి నుండి
యఖిల సంపదల్ భద్రములందు చుండి
ఎట్టిదో దుఃఖ మన నెవ్వఁ డెరుఁగ రుండి
యఖిల భారుణి స్వర్గమై యలర వలెను.

వైశా :- నా హృదయ వాంఛితము నీ ప్రతిష్ఠితో నార్య పుత్రులు దీర్చి
వై చినారు.

శ్రీల మానములకు శీతి జనముల ప్రయ
ప్రాణములకు వారి బ్రదుకు బీడ్చు
ధనములకును నెందుఁదగు రక్షణము గల్గి
స్వామి పాలనము సాగు గాక.

భ ర త వా క్య ము

వింతలు గాగ నీ ప్రకృతి వేషములన్నిట నేనటంచు నెం
దంతట సర్వనామ మహిశాంశల నుత్తమ పూరుషా శృతిన్
సంతత మాత్మ కర్మ చయ సాక్షిఁగ దుఃఖ సుఖాను భూతిలోఁ
జింతన నేయు వానికయి నేవలొనర్తురు గాత నెల్లయన్.

ఇ తి శ మ్

స ం పూ ర్ణ ము



పేజీ	తప్పు	ఒప్పు
4.	ఒనర్తు	ఒనర్తు
5.	అది	అవి
6.	ర్యుడే	ర్యుడే
9.	నిధులు	నిధులు
11.	మణి కుండల	మణి కంధర
12.	క్షిచ	క్షించ
20.	బయళ్లల	బయళ్ల
..	వతా	వత్స
21.	సమర్థింప	సమర్థింప
26.	చుట్టు	చుట్టు
..	నిండి నుండి	నింటి నుండి
29.	వచ్చి	వచ్చి
..	నుంచుడు	నుంచుడు
31.	గల్లు	గల్లు
34.	ముగదా	ముకదా :
..	వెంతఁ జూచినన్	వెంత చూచినన్
35.	నీవు దక్క	నీవు దక్క
..	యామెను చేపట్టను	యామెను జేపట్టను.
37.	వై శాలినీ కురుల	వై శాలిని కురుల
37.	ప్రీతిమై యతిథి	ప్రీతిమై నతిథి
43.	మాకు ఇంత	మాకు నింత
44.	చిత్రమును కాబోలు	చిత్రమును గాఁబోలు
45.	నవ్వెలది	నవ్వెలది
47.	వల్లిఁ పూచు	వల్లిఁ బూచు
48.	నొక్క	నొకే
61.	ముద్దుల	ముద్దులు
65.	నలె	వలె
..	సూర్యుల	సూర్యుల
65.	మును శాము	మును దాము

పేజీ	తప్పు	ఒప్పు
193.	పంద	పంద
196.	ఆశ్చర్యము	ఆశ్చర్యము
141.	దతని	దతని
132.	యంకటి	యంతటి
..	బందింతుడు	బంధితుడు
193.	నితని	ఇతని
..	వీక్షితుని	నవీక్షితుని
148.	(5వ పంక్తి తర్వాత)	తలపడి గున్న మాకును. అను పద్యం మొదట. వైశా :-
187.	శ్రీనివాస	శ్రీనివాస
168.	దుఃఖోప	దుఃఖోప
171.	కిమిచ్చక	కిమిచ్చక
177.	ఒగి పేరు	ఒగి బేరు
180.	వినబడ	వినఁ బడ
182.	సల్పు పోరు	సల్పుఁ బోరు
185.	యెద నుండి	యెద మండి
185.	బెకల్చ నీ	బెకల్చ
188.	నీకు తెలిసి	నీకుఁ దెలిసి
189.	కురరి పలె	కురరి పలె
189.	ఎవ్వడ	ఎవ్వఁడ
..	ఏదు రెవ్వరు	ఎదు రెవ్వరు
191.	మను జంఢి బక	మను జడింభక
192.	తనను తా	తనను దా
192.	దున్ను దానె	దన్ను దానె
..	లేను లేదు	లేదు లేదు
..	ప్రార్థింపుము	ప్రార్థింపము
..	వార్ధి	వార్ధి
194.	శక్తినిఁ బంపు	శక్తిని బంపు
202.	కల్యాణముఁ చేకూర్చి	కల్యాణము చేకూర్చి